

رهجي ويل منظر

طارق عالم ابڙو

مهاڳ

رومانس جي ڪهاڻي سڄي دنيا ۾ ساڳي آهي. جوان ۽ جوانڙي ڪٿي نه ڪٿي ملندا آهن. پهرين مرڪي هڪ ٻئي ڏانهن نهاريندا آهن، پوءِ ڳالهين ۾ ٺهي هڪ ٻئي کي ويجهو ايندا آهن ۽ ٻين کان پري ٿيندا ويندا آهن. ٽهڪن ۾ لڙڪن جو اهو سلسلو نيٺ ٿا! ٿا! تي اچي بيهندو آهي. اها ٿا! ٿا! شاديءَ کان اڳ به ٿيندي آهي ۽ شاديءَ کان پوءِ به. شاديءَ کان پوءِ واريءَ ٿا! ٿا! ۾ رڳو اهو فرق اچي ويندو آهي ته گهر جون پتيون پنهنجن ڌرين کي پنهنجن ٻڪن ۾ جهلي بيهنديون آهن ۽ کين ٻاهر نڪرڻ نه ڏينديون آهن. دراصل ڌريون هڪ ٻئي کي ڇڏي پتين سان پيار ڪرڻ لڳنديون آهن. ۽ جي ٿا! ٿا! شاديءَ کان اڳ ٿي آهي ته پوءِ ڌريون پتين جي بدران انهن وائن، وڻن جي چائنن ۽ انهن ڪنڊن پاسن سان پيار ڪرڻ لڳنديون آهن جتي هو اٿيا ويٺا، هليا ۽ ڪليا. ڪنهن نه ڪنهن 'سنجها' ڪنهن نه ڪنهن 'پنهونءِ' جي اها ڪهاڻي دنيا جي سڀني يونيورسٽي ڪئمپس ۾ جنم وٺندي رهندي آهي ۽ ان کي ڪو نه ڪو طارق عالم لکندو ئي آهي، پر مسئلو ڪنهن ڪئمپس ۾ جنم وٺندڙ ۽ ختم ٿيندڙ رومانس جي عام موضوع جو نه آهي، مسئلو اهو آهي ته ان ڪهاڻيءَ اندر ڇا ڇا چيو ويو آهي ۽ ڪيئن چيو ويو آهي. طارق عالم جو هيءَ ناول به ان ئي نڪته نگاهه کان پرکي سگهجي ٿو.

گذريل ستن اٺن سالن ۾ سنڌي زبان جي (شيخ اياز جي لکڻين کي ڇڏي) مون ڪابه اهڙي لکڻي نه پڙهي آهي، جنهن هن ناول وانگر مون کي حيرت ۾ وڌو هجي ۽ پاڻ ۾ ايترو جڪڙيو هجيس جو صبح جو 11 وڳي کان شام جو 7 وڳي تائين هڪڙي ئي نشست ۾ پڙهي ويو هجانس. سو به تڏهن جڏهن هن ناول جي ڊمي پڙهڻ کان ٿورو وقت اڳ اينڊريا نيومن Andrea Newman جو ڪئمپس جي زندگيءَ تي لکيل هڪ سمڻو ناول A share of the world پڙهيو ويٺو هجان.

طارق عامل جنهن ذهني نسل مان آهي، اهو هلڪڙي جذباتيت، نعري بازي، لفاظي، ورجا، سطحيت، شوبازي ۽ مشرق جي مخصوص فينٽسيءَ جو ماريل نسل آهي. ان ڪري اها توقع ئي نه هئي ته ڪو طارق عالم سنڌي زبان جو پهريون شاهڪار ناول لکندو. پر جيئن بادشاهيءَ جو قصو بيان ڪندا آهن ته بادشاهه بي اولاد مري ويو ته دربارين فيصلو ڪيو ته ڪبوتر ٿا هوا ۾ ڇڏيون، اُڌري اُڌري جنهن جي مٿي تي وهندو اهو ملڪ جو بادشاهه ٿيندو. سو سنڌي زبان جي هن تخليقي شاهڪار جو ڪبوتر کي الائي ڪهڙي من ۾ آئي، جو هو ڪنهن اصلي شهزادي جي بدران رول چوڪري طارق عالم جي سر تي اچي ويٺو. ڪنهن جي پاڳن سان ريس ته ڪانهي پر اُميد الله ۾ آهي ته اڄ نه ته سياڻي سندس مٿي تي ڪبوتر جي بدران ڪانگ وهاريو ويندو، هي ڳالهه تخليق جي ته اها چم چم ڪندي وٽس ئي آئي آهي.

هيءُ ناول ڪنهن پريور ڪلاسيڪي ڏن وانگر آهستي آهستي ڊڪي ٿو، ڪيترائي خوبصورت جملا ۽ تشبيهون، اصلي قدرتي ڪردار ۽ واقعا، رشتن جون حقيقي، جذباتيءَ ۽ احساساتي ڪيفيتون سرن وانگر اُڀرن ٿيون. سرن ۾ پورن وقفن سان لاهڻ ڇاڙهڻا اچن ٿا، ۽ ڏن مچندي باهه ٿيندي جڏهن وڃي ٿي ته پڙهندڙ ڳچ وقت تائين پنهنجيءَ ڇاتي تي دڪيل ٽانڊا آهستي آهستي اُجهامندا محسوس ٿو ڪري.

ناول جي صنف جتي وڌيڪ وڌيڪ آرٽ جي گهوري آهي، اُتي ان کي لکڻ لاءِ اوتري ئي هنرمندي ٿي ڪبي، ڇاڪاڻ ته ناول جي ڪينواس ٻين سڀني صنفن جي مقابلي ۾ وڏو ۽ طاقتور آهي. ڊگهي پنڌ ۾ ساڳيءَ رفتار ۽ موڊ سان هلڻ يا آرٽ ڪرافٽ جو توازن برقرار رکڻ ڏاڍو ڏکيو ڪم آهي. ۽ خاص ڪري ان صورت ۾ اهو ڪم وڌيڪ ڏکيو ٿي وڃي ٿو جڏهن سنڌي ادب ۾ هنرمنديءَ تي ڌيان ڏيڻ ته ڇا، ان کي عيب سمجهيو

ويندو آهي. يا وري ڪجهه ڌريون هنرمنديءَ تي ايتو زور ڏينديون آهن جو آرت گم ٿي ويندو آهي ۽ رڳو ناصحانه قسم جو ڪرافت ٿي ڪرافت وڃي بچندو آهي. اهڙي صورتحال ۾ هن ناول ۾ آرت ۽ ڪرافت جو توازن ڏسي خوشيءَ سان گڏ حيرت به ٿئي ٿي. سنجها ۽ پنهنجي رومانس شروع ٿيڻ کان وٺي ڏهين ۽ سنجها جي رومانس تائين ناول کي شاه ڪاريگريءَ سان آڻيو ويو آهي. ليڪڪ ڪٿي به ٿيڙهه کائي پئي پاسي ايترو نه هليو ويو آهي، جو مرڪزي لائين غائب ٿيندي محسوس ٿئي، جيتوڻيڪ هي ناول رڳو سنجها ۽ پنهنجي رومانس تائين محدود نه آهي. هن ناول ۾ نصير، ناردمني ٿيلي استار، راحت حسين، صبا، سنجها جي 'ادا' پارٽي ۽ چئن وڪيٽ وارو چوڪرو مرڪزي ڪردارن سان گڏجي ڪئمپس جو هڪ پورو ۽ خاص پهلو پڙهندڙ اڳيان چٽو ڪري ٿا بيهارين. اهي سڀ اهڙا ڪردار آهن، جيڪي ڪئمپس جي پريور نمائندگي ٿا اڪن، منجهن ڪوبه غير معمولي نه آهي. ۽ وڏي ڳالهه ته اهي ڪردار پنهنجي تحرڪ سان ڪهاڻيءَ کي مرڪزي نقطي يا مرڪزي لائين تان نه ٿا هٽائين. ايتريقدر جو ناول نويس ڪئمپس مان نڪري ڪراچيءَ ۾ عليءَ جي گهر ٿو اچي ته علي ۽ سندس زال جي جهيڙي ۾ به ڪيس پنهنجو مستقبل نظر ٿو اچي ۽ عليءَ جي گهر کي هو ناول ۾ ايترو ئي ٿي آڻي جيترو ان جي ضرورت آهي نه ته عليءَ جي ڪردار ۾ ايڏي ته چڪ آهي جو اهو ڪردار ناول جي مرڪزي جو فيوز کي وڏي خوشيءَ سان اڏائي سگهي ٿو.

جتي مرڪزي لائين کان هٽي وڃڻ ناول لاءِ نقصانڪار آهي، اوتي خود ان لائين تي قائم رهڻ به خطري کان خالي نه آهي. ڇاڪاڻ ته انهيءَ صورتحال ۾ ليڪڪ ڪٿي به يڪسانيت، ورجاءُ ۽ سست رفتاريءَ جو شڪار ٿي سگهي ٿو. پر هن ناول ۾ ليڪڪ ساڳيءَ واٽ تي هلندي ڏاڪي به ڏاڪي زندگيءَ جا ۽ رشتن جا نوان پهلو کوليندو توڙ ڪري ٿو جتان تان ڪٿي ٿو اُتي ئي وڃي توڙي ٿو پر تان ڪٿي ۽ تان توڙ جي وچ

واري عرصي ۾ هو زندگيءَ جا ڪئين رنگ ۽ روپ ڏيکاري ٿو. اُهي رنگ روپ اهي آهن جيڪي اسان ڏسندا ته رهندا آهيون پر انهن کي کولي پڌرو ڪري نه سگهندا آهيون.

اسان وٽ سنڌي ادب ۾ بلڪ پوري مشرق جي فڪشن ۾ اڪثر جيڪي ڪردار ملندا آهن، اُهي يا ته فرشتا هوندا آهن يا شيطان، جيڪي پنهنجا پنهنجا نعرا هڻندا غازي يا شهيد ٿيندا نظر ايندا آهن. اسان فرشتن ۽ شيطانن جا ليکڪ آهيون. اسان وٽ ماڻهو تمام گهڻو تخليق ڪيو ويو آهي. ٻه چڱايون چار مڊايون رکندڙ ماڻهو چٽل ۽ وڏي بهادري، وڏي فراخدي ۽ ظالمانه حد تائين منصف مزاجي ٿي ڪپي. ۽ طارق هن ناول ۾ پنهنجون اهي خصوصيتون ڏيکاريون آهن. هن سڄي ناول ۾ پنهنجي ڪنهن به دوست ڪردار تي رحم نه ڪاڌو اٿس، ڪنهن به دشمن ڪردار سان به انصافي نه ڪئي آهي. ڪنهن به ڪردار جي مٿي تي سڱ نه آهن. ڪٿي به اصل جو، پيار جو ۽ چڱائيءَ جو نعرو هنيو نه آهي. ڀلا جي ڪو ماڻهو نعرو هڻي به سهي ته ليکڪ جو ايجاد ڪيل نعرو ڇو هڻي، پنهنجو نعرو ڇو نه هڻي. جيتوڻيڪ هن ناول ۾ پنهنجون، طارق جو پنهنجو ڪردار لڳي ٿو ۽ هو ان ڪردار وسيلي ڪوبه نعرو هڻائي سگهي ٿو. پر هن ايماندار ۽ شريف ماڻهو ۽ ائين نه ڪيو آهي. بلڪ هنڌ هنڌ پنهنجا چوڌا به لاهي ويو آهي.

عبدالقادر جوڻيجو

.ڄام شورو، سنڌ

هي صفحو خالي ڇڏيو ويو آهي.

ان زماني ۾ نظر آئي هئينءَ جڏهن شرت جا مٿيان بٽ بند ڪرڻ سڌائين وساري ويهندو هئس. جڏهن مان ’ڪلين شيو‘ هوندو هئس، ۽ جڏهن مون وٽ رڳو ٻه پينٽس ۽ چار شرٽس هونديو هيون.

تو کي تنهنجو ڪلاس فيلو ۽ تنهنجي پيءُ جو اسسٽنٽ، فيڪلٽي گهمائي رهيو هو. هن چيو هو:

’هي پوليتيڪل سائنس جو ڊپارٽمينٽ اٿئي.’

تنهنجي آڏو اچي ويو هئس؛ ان مهل مون سان نصير به هو. تو ڪنڌ ڪڍي مون ڏانهن نهاريو هو ۽ مون ڪنڌ جهڪائي. تنهنجين سنهين فريمن واري نظر جي عينڪ پٺيان وصال پر اداس نيٽ منهنجي چهري مٿان ’اسٽاپ فريم‘ ٿي ويا هئا. قد ۾ مون کان ڇهه انچ ننڍي هوندينءَ. تنهنجن ’يو‘ شپ وارن ۾ بي انت ’ڪروز‘ هئا. مون کي ياد آهي ته تو کي سائي رنگ جو پھراڻ پيل هو. جنهن مان تنهنجون ٻانهون ڪلمن تائين ڏنڊليون پئي نظر آيون.

اسان اڳتي هليا ويا هئاسون؛ نصير چيو هو:

’اها، اها ئي اٿئي جنهن جو مون توسان ذڪري ڪيو هو. يار ڏاڍي تيز چوڪري آهي.’

ڪجهه ڏينهن کان پوءِ نصير مون کي آرٽس فيڪلٽيءَ جي ٻاهرين ڪينٽين جي ٻاهران
نظر آيو هو. تون ان مهل ڊپارٽمينٽ جي شاگردن سان گڏ بيٺي هيئن ۽ هوسپ
تنهنجي چوقير بيٺل هئا. نصير سان وڌي وڃي مليو هئس، ڪنول چيو هئي:

‘سنجها، هن کي ڏسي توکي ڌارون جي ٿيوري ته ياد نه ٿي اچي!’ مون ڏانهن ڏٺو
هيئي هڪ ڪن لاءِ. ۽ چيو هيئي:

‘هن لاءِ مان ائين نه چوندوس؛ ڇو ته مان هن سان فري ناهيان’ اهي تنهنجا پهريان لفظن
هئا مون لاءِ چيل.

ڪاريدور جي ٿلهي تي ويهي اُس جو تاءُ وٺندي پهريون ڀيرو مون سان پاڻ ڳالهايو
هيئي:

‘توهان پڙهندا آهيو؟’

‘ها’

‘ڇا ۾.....؟’

‘فائن آرٽس ۾’

‘فائنل ايئر ۾ آهيو’

‘نہ: مان تہ انٽرئي هن سال ڏني آهي.’

‘ان جو مطلب تہ تون مون کان ننڍو آهين!’

‘توهان جي عمر ڇا آهي؟’

‘ٽيويم سال. تنهنجي؟’

‘ٻاويهم سال.’

‘ان جو مطلب تہ مان توکي مار ڪڍي سگهان ٿي! ڇو تہ تون مون کان سال ننڍو آهين.’

‘نہ، نہ، گهر ۾ ننڍي هجڻ جي حيثيت ۾ ڊڙڪا کاوان ۽ هتي بہ توهان مار ڏينديون!’

تو ڪجهہ کن اڳ اسان جي ڀرسان اچي بيٺل پنهنجي دوست ڏانهن مرڪي، تارا گول ڦيرائي چيو هو:

‘ٻڌئي؟’

تنهنجي دوست بہ مرڪي پئي هئي. تو چيو هو:

‘هيءَ منهنجي پرائمري جي دوست آهي، شبنم. اسان ٻنهي گڏجي يونيورسٽيءَ ۾

ايڊميشن ورتي آهي: بس رڳو ڊپارٽمينٽ الڳ آهن.

اسان هڪ ٻئي کي 'وش' ڪيو هو؛ مان هن جي چهري تي بي ترتيبيءَ سان لڳل روج کي ڏسي رهيو هئس ته چيو هيئي:

'تون تصويرون ٺاهي ويندو آهين؟'

'ها ٺاهي ته ويندو آهيان.'

تو پنهنجي جينز جي نيري ويڪري پرس جي ڪنهن ڪنڊ مان، تصويرن جو پيڪٽ ڪڍي چيو هو:

'مون کي ٺاهي ڏيندين منهنجي تصوير؟'

'ها ڇو نه.....؟'

تو پنهنجي هٿ ۾ جهليل پيڪٽ مون ڏانهن وڌائي ڇڏيو هو. ٻن کان سواءِ ٻيو سڀ رنگين هيون. تنهنجا هڪ ٻه ڪلوز اپ سٺا لڳا هئم. پر تو مون کي پنهنجي اسٽوڊيو ۾ نڪتل فوتو ڏيندي چيو هو:

'ٺاهي ڏيندين نه.....؟'

تنهنجي اها تصوير 'آرٽيفيشل' لڳي هئم. مون کي هر 'ايجنڊ' شئي کان چڙ آهي. پر

مون مٿينءَ دل سان چيو هو:

‘ها’

‘ڪيترن ڏينهن ۾.....؟’

‘هفتي کن ۾!’

هفتي مان ڪيترائي هفتا لنگهي ويا پر مان تنهنجو پورٽريٽ ٺاهي نه سگهيس. اڪثر
پڇندي هئينءَ:

‘منهنجي تصوير.....’

ڪونه ڪو ڪوڙ ڳالهائي ڇڏيندو هئس. تنهنجو پورٽريٽ ڇو نه ٿي ٺاهي سگهيس....؟
سڌ نه اٿم. جڏهن ته تو کان اڳ ڪيترين ڇوڪرين جا پورٽريٽ ٺاهي ڏئي چڪو هئس.
تون نه ‘سيڪسي’ هئينءَ نه اڏي خوبصورت. پوءِ به تو ۾ ڪجهه هو، ڪا اهڙي چڪ
جنهن مون کي تلاءِ سوچڻ تي مجبور ڪري ڇڏيو هو. اها چڪ شايد يا يقينن
تنهنجي ‘انٽليڪچوئلنيس’ هئي. تو ۾ اهي سڀ ڳالهيون هيون جيڪي ‘بولڊ’
ڇوڪريءَ ۾ هئڻ گهرجن. ڇوڪرن جي ميٽر ۾ هوندي به سڀني تي ‘ڊامينيٽ’ ڪندي
هئينءَ. ‘ڪنفيوزن’ تنهنجي پاسي کان ٻو نه لنگهندي هئي. ڳالهائڻ مهل تو پاڻ لاءِ
ڳالهائيل لفظن جي آخري لفظ ۾ ‘و’ جو اضافو ڪري ڇڏيندي هئينءَ. جيئنءَ:

‘مان اڄ توهان کي ڪمپني ڏئي نه سگهندوس’

مان ۽ نصير توکي تنهنجي استاپ تائين ڇڏڻ ويا هئاسون ته چيو هيئي:

’گانو ٻڌايانو.....؟‘ ۽ ڳائڻ لڳي هئينءَ:

”Brown girl in the ring“

تنهنجو آواز ٻڌي محسوس ٿيو هئم ڄڻ ڪوئي غفائن مان ڳائيندو هجي. نٿم اس ۾
منهنجو ذهن تنهنجي آواز جي برف باريءَ ۾ وڃائجي ويو هو.

ٻئي ڏينهن – پنهنجي ڊپارٽمينٽ جي ڪاريدور جي نلمه کي ٽيڪ ڏئي ويٺل نظر آئي
هيئنءَ... تنهنجي ڳولا ۾ تو تائين پهتو هئس.

مون ڏانهن اداس نيٺ ڪٿي نهاري چيو هيئي؛

’ويهم‘

تو آڏو ويهي رهيو هئس. مون ڏانهن ڏسندي رهي هئينءَ کي گهڙيون. پوءِ چيو
هيئي:

’ڪهاڻيون به لکندو آهين؟‘

’ها‘

‘۽ شاعري به؟’

‘اهو سڀ ڪنهن ٻڌايو اٿو!!؟’

‘ڪلاڪار کي سڃاڻڻ لاءِ ڪنهن به آئڊينٽي ڪارڊ جي ضرورت نه پوندي آهي.’

ماڻ ڏسي پنهنجو هٿ وڌائيندي چيو هيئي:

‘تو کي هٿ ڏسڻ ايندو آهي.....؟’

تنهنجو مينهن وساري جهڙو هٿ، پنهنجن پنهن هٿن ۾ جهليندي چيو هئم:

‘ها مون کي ڪوڙ ڳالهائڻ ايندو آهي.’

ڪن لاءِ تنهنجا اداس نيٺ تانڊاڻن جان جرڪي پيا هئا، ۽ هلڪا ٿمڪ، سڌڪا بڻجي
هوائن ۾ اڏري ويا هئا. چيو هيئي:

‘ڏس منهنجي زندگيءَ جي ليڪ ڪيڏي نه ٿل آهي....’ تنهنجي زندگيءَ جي ليڪ
ڏانهن ڏنم هئم. جيڪا سيلاب جي زد ۾ اچي ويل ٽريڪ جي پٽڙين وانگر ڪيترن ئي
هنڌن تان اڪڙيل هئي.

‘هڪڙي ڳالھ ٻڌايانءِ سنجها.....؟’

‘ٻڌيءَ، تجسس مان چيو هيئي.

‘ڪجهه ڏينهن ٿيندا هڪ نوجوان جو اڪسيڊنٽ ٿيندي ڏٺم هئم.

‘پوءِ، ڇا هو مري ويو هو.....؟.....؟’

‘ها۔ هو مري ويو هو. مون هن جي رت ۾ لت پت کليل تريءَ ۾ ڏٺو هو.....’

‘ڇا هو هن جي تريءَ ۾.....!!؟’

ڊگهو ساھ ڇڏائجي ويو هئم؛ چيو هو مانءَ:

‘سنجھا، هن جي کليل تريءَ ۾ زندگيءَ جي ليڪ ڏاڍي ڊگھي هئي.

منهنجي هٿن مان پنهنجو هٿ ڪسائيندي چيو هيئي:

‘مون کي ڪوبه سمجهي نه سگهيو آهي.

‘مون کي خبر آهي تون به ٻين مشرقي ڇوڪرين جيان، انڊيا تان نشر ٿيندڙ فرمائشي

پروگرام جا گانا ٻڌي خوابن جي پيرس ۾ پهچي ويندي هوندينءَ.....؟’

‘مون چيو نه، مون کي ڪوبه سمجهي نه سگهيو آهي، گھر وارا به نه.....’

ڪاوڙ ۾ اتي هلي وئي هئينءَ، ۽ مان تنهنجن پيرن ۾ پاتل 'پينسل هيل' جا آواز پاڻ کان پري ٿيندي ٻڌندو رهيو هئس.

ڪنهن ٻڌايو هو:

'سنجها کي بلڊ ڪينسر آهي.'

من ۾ زلزلو اچي ويو هئم. پاتالن تائين ڌڌي ويو هئس. تنهنجا چيل جملا الر ڪري آيا هئا.

'مون کي ڪوبه سمجهي نه سگهيو آهي.' - ڪلاس ۾ ويٺي هئينءَ، محسوس ٿيو هئم جڻ هئم جڻ سورج پوين پساهن ۾ هو جنهن جا پيلا اداس پاڇا تنهن نيٽن ۾ الهی آيا هئا. توڏانهن وڌي آيو هئس تون ڪنهن اونهن سوچ مان ڪنڊ ۾ پيل بلئڪ بورڊ کي گهوري رهي هئينءَ.

'سنجها!'

هڪو چرڪ پري مون ڏانهن نهاريو هيئي.

'هيٺ هلون، پارڪ ۾؟.....؟' تو کان پڇيو هئم.

'چانهه پياريندين.....؟' هن ساڳي ڪنپيرتا سان چيو هو.

‘رڳو ڇانه؟.....؟’

‘پيتيز به.’

‘پر هڪڙي شرط تي’

‘چئو’

‘بل تون ڏيندينءَ’

‘چو ڪا خاص ڳالهه آهي’

‘نه عام ڳالهه آهي. پئسا ڪونه’

منهنجو جواب ٻڌي تو مرڪي ڏنو هو. ٻئي فيڪلٽيءَ جي پارڪ ۾ هليا آيا هئاسون.
چپر تي ويهندي ڪاٻي طرف ڏسندي چيو هيئي:

‘پتي آڻي ڏي.’

مان چپر مٿان ڊوڙندو، ڪيترن ئي گلابن جا لاش تنهنجي آڏو آڻي رکيا هئا.

‘ايترا سارا!!!؟....’

حيران ٿي وئي هئينءَ.

‘مان تولا سڀ ڪجهه ڪري سگهان ٿو. سواءِ آڪاش مان تارا توڙي آڻي ڏيڻ جي!’

تنهنجا اداس نيٺ ٽمڪي پيا هئا ٿيڙن جيئن ۽ هر طرف ڦهلجي ويا هئا هوائن ۾
تنهنجن ٽمڪن جا ڪارا گلاب.

‘سنجها، تون چاهين ته مان تولا پنهنجي ’ٽين ايڇ‘ محبوبا کي به ڇڏي سگهان ٿو.....’

‘نه مهرباني.’

چاهيو هئم ڪنهن طرح توکي پنهنجو ڪرڻ. توکي بي انتها سک ڏيڻ.

تون پنهنجي ’ڊپارٽمينٽ‘ جي هڪ شاگرد، جيڪو توکان سال سينئر هو، ۾ انٽريسٽ
وٺڻ لڳي هئينءَ. اندر ئي اندر پري پيو هئس؛ خبر ناهي ڇا ڏسي ورتو هو تون
اڇاتري ماڻهونءَ ۾!!؟. هو ته انهن منجهان هو جيڪي نه هوندي به پارٽنرس جا ڪپڙا
پائي فيڪلٽيءَ ۾ اچي شو آف ڪندا آهن. جن جي شخصيت رڳو ڪپڙن جي شوخيءَ ۾
ئي ظاهر ٿي سگهندي آهي. _ توکي ڪيترائي ڀيرا هن سان ڪمپني ڪندي ڏٺو هئم.
انهن ڏينهن ۾ مون تنهنجن نيٽن ۾ پيار جا ڳاڙها گلاب مرڪندي ڏٺا هئا. محسوس ٿيو
هئم جڻ مون غلطيءَ مان ڪنهن غلط اسٽيشن تي لهڻ جو ڪوشش ڪئي هئي، يا شايد
تو کي سڏ نه هئي ته تون جنهن کي سورج پئي ڄاتو سو حقيقت ۾ ڪنهن ملڪ طرفان
چڏيل جڙتو اڳڙهه کان گهٽ نه هو. جڏهن تون ان ٿيلي اسٽار کي به سڀين آڏو ’ادا‘

چوندي هئڻءَ. محبت ڪرڻ جي باوجود؟

مان ۽ نصير فيڪلتيءَ جي سيڪنڊ فلور تان لهي رهيا هئاسين ته ڏاڪڻين جي اڳين ديوار کان شبنم نڪتي هئي. سندس چهري تي رڪ اڏامي رهي هئي؛ اسان کي ڏسي چيو هئائين:

‘خبر پيوءُ.....؟ سنجها جي حالت ڏاڍي خراب آهي. کيس ڪاله سول هاسپتال جي ڪينسر وارڊ ۾ ڪٽائي ويا آهن.’

پير ڌرتيءَ تان اڪڙي ويا هئم؛ لفظ کلي جو اونڌاهين سرنگه مان هٿوراڙيون ڏيندا زبان تائين پهتا هئا: ‘مون کي _ سنجهو وٺ وٺي هلنديءَ.....؟’

‘نيڪ آهي؛ مان ٿور دير کان پوءِ وينديس. تون پلي مون سان هلجانءِ.’

اهو چئي هوءَ اڳتي هلي وئي هئي. ڪنهن بحري جهاز جيان چٽ سمنڊ جي اونھائين ۾ ڪرڻ لڳو هئس. اسان ٻئي ديوار پار ڪري ڏاڪڻين ڏانهن لڙي ويا هئاسين ته پهرين ڏاڪي مٿان توکي وينل ڏٺو هوسون _ او _ نو _!!؟؟‘ رڙ منهنجي چپن مان نڪاوءَ تي پڙڪو ڏئي اڏامي ويل ڳيري جيان نڪري وئي هئي ۽ مان گوڏن ڀري ويهي تنهنجي هٿن کي چمي ورتو هو. ان اوچتي عمل تي ڪجهه به چئي نه سگهي هئڻءَ. سواءِ عجب ڪاٺ جي. تو منهنجي شبنم سان ڪيل ڳالهه ٻوله ٻڌي ورتي هئي شايد. پر مون کي تنهنجي مذاق مٿان ڏک ٿيو هو.

نصير جي بهاني توکي ڏسڻ آيو هيس. تنهنجن سڀني ادن جا موڊ خراب هئا. ٿيلي

استار جو به جنهن ۾ تون انٽرستيد هئينءَ. هنن مون ڏانهن بيحد ڌڪار منجهان ڏنو هو. ۽ سڀ تڙي پڪڙي ويا هئا. تون به اڻ ڏٺو ڪري ٿيلي استار سان هلي وئي هئينءَ. نصير مون ڏانهن وڌي آيو هو؛ چيو هئائين:

’پيارا، اهي سڀ توتي ڪاوڙجي پيا آهن ته تو پري ڪاريدور ۾ سنجها جي هٿ تي ’ڪس‘ چو ڪئي آهي.

ان ڏينهن تنهنجن مڙني همدردن مٿان ڪل آئي هئم؛ ۽ مون کي تنهنجا اهي ادا، ڪنهن وڏي بنگلي ۾ پلجندڙ ننڍڙن فيشنن ڪتن جهڙا لڳا هئا جيڪي رڳو پونڪي سگهندا آهن. مان چپ چاپ هليو ويو هئس. ان ئي شام جو نصير ملي ويو هو، چيو هئائين:

’هڪ نئين خبر.

’ڪنهن جي باري ۾؟‘

’سنجها جي هن ڊپارٽمينٽ وارن مان اهو جنهن سان هوءَ گهڻو فري آهي سو در حقيقت ’اڪنامڪس‘ واري ان چوريءَ مٿان موندو آهي جنهن کي پاڻ ڇا، پر ڇهڻ به هن لاءِ اڻ ٿيڻي آهي. ۽ ها..... ٿيلي استار اڄ اشفاق کي پئي ٻڌايو ته سنجها ڪاليج لائيف ۾ به هڪ زبردست رومانس ڪري چڪي آهي جيڪو مشڪل سان پوڻا ٻه سال مس هليو هو. ۽ سنجها جو چاهيندڙ سنجها جي هڪ دوست مٿان عاشق ٿي پيو هو. ۽ سنجها کي ئي پنهنجي ان دوست سان دوستي رکائڻ لڳو هئائين. سنجها پنهنجي چاهيندڙ مٿان اٽلي پئي هئي. چيو هيائينس: ’تون گندي ناليءَ جو گندو ڪيڙو آهين. مون کي ڏک آهي، رهندو پنهنجن وڃائي ڇڏيل چاهتن تي.

سنجها هن کي هميشه لاءِ گڊ باءِ چئي ڇڏيو هو. هوءَ اندران ئي اندران پري پئي هئي؛ ٻڌو آ 'مينٽل' به ٿي پئي هئي. ٽيلي اسٽار ته چيو پئي، 'سنجها سموڪر' به زبردست آهي. ۽ هوءَ جاشبنم آهي نه... سا ته ٻڌو آهي بلڪ پروفيشنل آهي هڪ فلم ڏيڪارينس ۽ مطلب پورو ڪري وٺ.'

اهو سڀ ٻڌي تولا ۽ منهنجون محبتون شديد ٿي ويون هيون. ان کان پوءِ ڏاڍي سٺي لڳڻ لڳي هئڻ، بڪل پاڻ جهڙي. محسوس ٿيو هئم ڇڻ تون انهن مڙني پيچرن کي پار ڪري چڪي هئڻ جن کي پار ڪرڻ کان پوءِ ڇوڪرو مرد، ۽ ڇوڪري عورت بڻجي ويندي آهي.

ڪاريڊور ۾ ڪرسيءَ مٿان ويٺل هئڻ، توکي وش ڪيو هئم جنهن جو ڏاڍو سرد جواب ڏنو هئي. تنهنجي آڏو ڪارنس تي ويهي رهيو هئس. مون ڏانهن عجيب انداز مان ڏسندي رهي هئڻ، ۽ سرد آواز ۾ چيو هئي:

'پنهنجي ڊپارٽمينٽ نه وڃڻ سان توهان کي ڪو نقصان رسي ٿيو؟'

'هرو ڀيرو پنهنجو ٽائيم وڃائيندو آهين، تون به منهنجو ننڍو ادا آهين. مان نه ٿي چاهيان تون پنهنجا ڪلاس مس ڪرين.'

'مون وٽ جذبا، پڙهائيءَ کان وڌيڪ اهميت رکن ٿا.'

'چريو آهين.'

ڪن رڪي چيو هيئي:

‘تنهنجي شادي ٿيل آهي؟’

‘نہ پر ’مئريج‘ ماڻهوءَ کي هميشه مائتن جي مرضيءَ سان ڪرڻ گهرجي. مائت ڪڏهن به اولاد لاءِ غلط فيصلو نه ڪندا آهن.’

۽ مان اوچتو چئي ويٺو هئس:

‘ڪلين بولڊ ٿيڻ کان پوءِ هر ماڻهو ائين ئي سوچيندو آهي.’

هڪدم چپ ٿي وئي هئس. تنهنجن اداس نيٽن ۾ لڙڪ پرجي آيا هئا.

تنهنجي ڊپارٽمينٽ نه آيو هئس، نه نصير سان مليو هئس. ٽئين ڏينهن نصير صبح جو مون وٽ آيو هو چيو هئائين:

‘اڄ اسان جي ڊپارٽمينٽ ۽ انٽرنيشنل رليشنز جي وچ ۾ ڪرڪيٽ ميچ آهي. هل ته اسٽيڊيم هلون.’

اسان اسٽيڊيم پهچي ويا هئاسون. مون ڏٺو هو تون منهنجي وڏي ڀاءُ کي ڪجهه چئي رهي هئس. توهان وٽ اچڻ مناسب نه سمجهيو هئم. منهنجو وڏو ڀاءُ توسان ڳالهائي وريو هو ته موڊ خراب هئس؛ زهر ٻڌل آواز ۾ چيو هئائين:

‘اهڙين چوڪرين سان ڳالهائڻ جو ڪهڙو ضرور.....؟’

کيس ڪو جواب ڏيان ٿي، منهنجو وڏو ڀاءُ ڪاوڙيل ڏاند جيان اسٽيڊيم جا ڌاڪا لتاڙيندو، پيرن مان آوازن جي ڌوڙ اڏائيندو هليو ويو هو. هڪ کن لاءِ توڏانهن نهاريو هئم. ‘يو’ شپ وارن مٿان ڪرڪيٽر ڪپ تائيل هئي ۽ اکين مٿان سن گلاسز. ان مهل ڏاڍي افسوس مان پنهنجي ان ادا ڪي، اکين تي دوربين رکي پهرين بال تي آؤت ٿيندي ۽ واپس ايندي ڏسي رهي هئين جيڪو توکي بيحد ويجهو وهندو هو. ڪرڪيٽ ڏسي گهر واپس آيو هئس ته ڀاءُ چيو هو:

‘هن توکي گاريون پئي بڪيون.’

‘سو ته سندس رائيت آهي.’

منهنجو جواب ٻڌي ڀاءُ گلاس اڌ ۾ روڪي ڇڏيو هيو، ۽ وات ۾ پيرل گرڙي زور سان ڌرتيءَ مٿان اڇلائي ڇڏي هئي. پوءِ اڌيڪو گلاس به.

نصير اچي ٻڌايو هو:

‘هن توکي گاريون پئي بڪيون.’

جواب ۾ کلي چيو هئس. نصير افسوس مان چيو هو:

‘سنجها کي ائين ڪرڻ نه ڪيندو هو.’

مون ٻاريءَ ۾ بينل گلاب مان هڪ گل پٽي، نصير جي ڪوٽ جي ڪالر مٿان هڻي چيو هو:

‘ڏس گل تنهنجي ڪوٽ جي ڪالر مٿان ڪيڏو نه خوبصورت پيو لڳي؟’

نصير پنهنجن چپن جي ڪنڊن تي مرڪ جا پوپٽ کڻي هليو ويو هو.

پنهنجي ڊپارٽمينٽ کان واپس پئي وريس ته هڪ سڃاڻو اچي مليو هو. ملندي ئي چيو هئائين: ‘هن جا سڀ ’ادا‘ تو مٿان ڪاوڙيل آهن. هنن چيو پئي هاڻ جيڪڏهن تون هنن جي ڊپارٽمينٽ ۾ ويندين ته هو پنهنجن غيرتي نونشن سان تنهنجو منهن، ڪجهه مهينن لاءِ سڃاڻپ کان ٻاهر ڪري ڇڏيندا. هڪ اڌ ته توکي گارڊيندي چيو هو.... جو ڪلاڪار آهي؛

ڪلاڪار هوندا ئي وڏا..... آهن.’

‘ها شايد هو سڀ سچ ئي چون ٿا.’

هن سڃاتل کي جواب ڏئي هلڻ لڳو هئس ته هن پٺيان رڙ ڪري چيو هو:

‘هو جيڪو هن جي تمام ويجهو آهي، تنهن جا ته تو مٿان ڏاڍا خار آهن؛ تو سنجها جو هٿ هن آڏو ڇميو هو ڇا....؟’

‘کاش ائين ٿيو هجي ها.‘ چين ۾ پڻڪيو هئم. ان ئي ڏينهن مون توهان پنهنين کي هڪ پبلڪ پليس تي چپر مٿان بلڪل ويجهو وينل ڏٺو هو. توکي ۽ تنهنجي ان ادا کي جنهن کي ان ڳالهه تي اعتراض هو ته مون وچ فيڪلٽي ۾ تنهنجو هٿ چميو هو. پوءِ توهان مون کي ڪٿي نه ڪٿي هڪ ٻئي جي ويجهو نظر ايندا هئو. ۽ آئون ڪنڌ جهڪائي من ئي من ۾ تولا ڏعائون گهرندو هليو ويندو هئس؛ دعائن تي يقين نه هوندي به.

۽ خبر پئي هئي هڪ پيري ته تو آڏو ٿيلي استار جي پٽ وائڪي ٿي پئي هئي ته هو توسان نه پر ڪنهن ٻي چوڪريءَ سان رومانس ڪرڻ جي چڪر ۾ آهي. پوءِ به پنهنجي ٿيلي استار ’ادا‘ مان آس نه ڇڏي هئي ۽ مون کي شديد دڪ ٿيو هو؛ يونيورسٽي اچڻ ڇڏي ڏنو هئم. ۽ جيئن ته واندِي ويهڻ سان عذاب جي سرڪڻ ڦاهي وڌيڪ سوڙهي ٿي ويندي آهي تنهنڪري هڪ اخبار ۾ پريس فوٽو گرافر بڻجي ويو هيس.

خبر ناهي گهڻن ڏينهن پڄاڻان.....؟

شايد مهينو_منهنجي وڏي پاءُ منهنجي آڏو پيل ڪرسيءَ مٿان ويهندي چيو هو:

‘هوءَ آئي هئي. توسان ملڻ پئي چاهيائين؛ چيو هومانس: هو مصروف ٿي ويو آهي؛ هاڻ ڪنهن سان به نه ملندو. پر هن ضد ڪندي چيو آهي ته تون سپاڻي هن سان ضرور مل. مون سان چڱي دير ڪچهري ڪيائين؛ بيحد پياري چوڪري آهي.’

ٻئي ڏينهن تو وٽ آيو هئم. ان وقت ڊپارٽمينٽ جي پٽ کي ٽيڪ ڏئي ڪجهه سوچي رهي هئين. مون کي پاڻ ڏانهن ايندو ڏسي اڳتي وڌي آئي هئين. ٻئي ماڻ ماڻ، وڪ

وک، سيڪنڊ فلور جي اڪيلي ڪنڊ ۾ اچي ويا هئاسون. تنهنجن گهرن نيٽن ۾ تڪڙ
لڳو هئس ته چيو هيئي:

’ائين نه ڏسندو ڪر؛ محسوس ٿيندو آهي جڻ تنهنجو اڪيون مون کان ڪجهه
گهرنديون هجن.’

نگاهون تنهنجن نين تان هٽائي آڪاش ۾ ترندڙ اڪيلي ڪڪريءَ مٿان ڪپائي ڇڏيون
هئم. آڪاش ۾ تڪيندي چيو هيئي:

’ڪيتري نه اڪيلي آهي....؟’

توڏانهن ڏٺو هئم. چيو هيئي:

’مٿي هلون.....؟’

فيڪلتيءَ جون ڏاڪڻيون چڙهندا، قبي مان ٿيندا، ڇت مٿان اچي ويا هئاسون سڀئي
مٿاهيون هيٺاهيون بڻجي ويون هيون. آسمان ۾ ڏٺو هئم؛ ڪڪري هوريان هوريان
هڪ وڏي ڪڪر سان ٻڪين پئجي رهي هئي. توپهريان ڪڪريءَ ۽ ڪڪر ڏانهن ڏٺو
هو. پو اک ٿيٽ ڪري مون ڏانهن؛ مرڪ ٻنهي جي چپن مٿان ڦهلجي وئي هئي.

ملڻ لڳا هئاسين.

پهرين فيڪلتيءَ جي ڪاريدور ۾، پوءِ فيڪلتيءَ جي پارڪ ۾، ۽ پوءِ يونيورسٽيءَ جي

اڪيلن روڊن مٿان. هڪ ڀيري مان، تون ۽ شبنم سينٽرل لائبريريءَ جي ٿلھن کي ٽيڪ لڳائي ايندڙ ويندڙ نون آيل چوڪرن جي واٽرائپ مٿان کلي رهيا هئاسون ته فيڪلٽي ۽ لائبريريءَ جي وچ واري روڊ مٿان، هڪ لائيت رنگ جي ڪار موڙ ڪٽي، فيڪلٽيءَ ڏانهن وڌڻ لڳي هئي، سلو اسپيد ۾، مون ڏٺو تنهنجين اکين ۾ ڪي رنگ لهي آيا هئا. ۽ شبنم جي چهري تي به. تو چيو هو:

‘ڏس اها ئي آهي نه.....؟’

‘رنگ ته اهو ئي آهي.’

‘ها: اهائي آهي.’

ڪنهن، ڪار جي سائيڊ وارو شيشو لاهي تو ڏانهن ڏٺو هو. پوءِ ڪار ٻيو موڙ ڪٽي فيڪلٽيءَ جي ڪينٽين سامهون بيهي رهي هئي؛ ڪار مان ڪوئي لٿو هو ۽ پارڪ جي آڏ واري سيمينٽڊ گرل تي وڃي ويهي رهيو هو. ٽڪڙ ۾ اٿي بيهي رهي هئينءَ. پنهنجو بلو جينز وارو پرس ڪلهي مٿان سٽي، وڃڻ لڳي هئينءَ.

‘ڪيڏانهن.....؟’

‘باءِ، سپاڻي ملنداسين.’

‘پر ڇو.....؟’

ان لاء جو هو ڪار وارو منهنجو ڪزن اهي ۽ مون کي وٺڻ آيو آهي؛ خبر ناهي ڇا ڳالهه آهي.... ۽ تون مهرباني ڪري منهنجي پرس مان هٿ ڪڍي ڇڏ ته ڪٿي منهنجي يونيورسٽي نه وڃائين.

نه چاهيندي به پرس مان هٿ ڪڍي ڇڏيا هئم، تون ڪاٿا ٿيل لغڙ جيان لڏندي لمندي هلي وئي هئين. هو گرل تان لٿو هو؛ تون ڪار ۾ ويهي رهي هئين. ڪار ترن ڪٿي منهنجي آڏو پوري اسپيد سان ڦيڻ مان چرڙاٽ ڪڍائي گم ٿي وئي هئي. شبنم مون ڏانهن ڏٺو هو. سندس چهر تي مون لاهمدرديءَ جا پاڻو پگهر جي ڦڙن جيان جرڪي پيا هئا.

تون پوليتيڪل سائنس جي سيمينار ۾ پنهنجي فرينڊس سان ويٺي هئين. مون کي اکين سان پاڻ ڏانهن سڏيو هيئي. ڪيتري دير مون کي لنوائي پنهنجين فرينڊس سان ڳالهائيندي رهي هئين. بور ٿيندو رهيو هئس. توهان سڀ سيمينار مان نڪري ٻاهر اچي ويون هيون؛ مون کي ڪولر وٽ ڇڏيندي چيو هيئي:

‘هڪ منت مان اچان ٿي.’

نه ڄاڻ ڪيترا منت تنهنجو انتظار ڪندو رهيو هئس. تون نه آئي هئين. ان ڏينهن پنهنجي نه هئڻ جو احساس شدت سان ٿيو هئم. ۽ مان هلندو رڙهندو. انگلش ڊپارٽمينٽ وٽ پهتو هئس؛ ڪنهن نئين چوڪري سان نلمه کي ٽيڪ ڏئي ڪمپني ڪري رهي هئين. منهنجي اندر ڇڻ ڊي ڊي ٿي هارجي وئي هئي. اجنبين جيان اڳتي هليو ويو هئس. پٺيان سڏ ڪيو هيئي پر مان هلندو ئي ويو هئس.

ان رات انهيءَ چوڪري کي ڳوليندو سندس روم تائين پهتو هئس. منهنجي حالت
ڏسي سمجهي ويو هئو. چيو هيائين:

‘تون تمام سٺو آهين.’

مئل آواز ۾ چيو هيومانس:

‘مون کي سنجها سان محبت آهي.’

‘بکي ٿي پئي هن وقت به،’

‘مان هن کي وڃائڻ نه ٿو چاهيان.’

‘سٺي ڳالهه آهي مان ته اهو به چاهيان ٿو، تون هن کي انهن چوڪرين جي دائري مان
ڪڍي آ، جيڪي دراصل هن جون دوست ناهن. هو سڀ ڪريپٽ آهن؛ سنجها بيحد سٺي
آهي.’

مان ٿي ويو هئم. هن چيو هو:

‘پهريون ڀيرو ڪنهن چوڪريءَ سان يونيورسٽيءَ ۾ ملي پيڻ هجڻ جو احساس ٿيو
آهي. مان به تنهنجي مدد ڪندس.’

ان وقت اهو چوڪرو، گلوڪوز جو پربل گلس لڳو هئم.

بي ڏينهن پوليتيڪل سائنس جي ڪنڊ وٽ ملي هئڻءَ؛ اڳين ڏينهن کان وڌيڪ
سهڻي ٿي پئي هئڻءَ. ٻئي وڪ وڪ هلندا آرٽس فيڪلٽيءَ جي گيمس لاپاهران بڻيل
'ونگ' کي ٽيڪ ڏئي ويهي رهيا هئاسين. ان ڏينهن اسان پنهنجن، خدا تي ڊگهو بحث
ڪيو هو. تنهنجي گلي ۾ الله لکيل لاکيٽ پيل هو ۽ منهنجي گلي ۾ صليب. منهنجي
هر ڳالهه کي رد ڪندي آخر ۾ عام لهجي ۾ چيو هيئي:

'مون وٽ نه ايندو ڪر، ٽيون ڏينهن منهنجي ڪزن مون کي دڙڪا ڏنا هئا.'

اندر ئي اندر ڪنهن اونهين ڪاهيءَ ۾ ڪرندو ويو هئس. ويندي ويندي پينٽ جي پئڇ
پيڪٽ مان ٿو لا آندل سوپاريون ۽ کٽمنا توڙانهن وڌائيندي چيو هئم:

'ڪنهن ڇڏي وڃڻ سان ڪوئي مري ناهي ويندو؛ پر وسارڻ لا ڪي ڏينهن، ڪي مهينا،
ڪي سال، عذاب پوڳڻو پوندو آهي.'

وڪ وڪ هليو ويو هئس ڇڻ هر وڪ ڊهندو ويو هئس.

سڀ رستا اجنبِي بڻجي ويا هئا.

رات جو ڪنهن دوست پڇيو هو:

'سنجها کي وسارڻ ۾ ڪيترا ڏينهن لڳندئي.....؟'

‘صديون؟’

‘هڻ؟ تو جهڙو بولد ماڻهو به ايترو ڏانهن لڳائيندو، هڪ ’آرڊنري، چوڪريءَ کي وسارڻ ۾.....!!!؟’

ان مهل مون کي پنهنجو دوست ڏاڍو ’آرڊنري‘ لڳو هو. ڪلي پيو هئس. ڪلي پيو هئس
الائجي روئي پيو هئس پر مون کي جيسين ياد آهي اهو آواز ڪلڻ جو ئي هو.

بيهر پنهنجي ڌنڌي سان لڳي ويو هئس.

هر وقت ڪلي ۾ ڪيمرا لڙڪائي، شهر ۾ ٿيندڙ حادثن پٺيان ڊوڙندي سوچيندو رهندو
هئس؛ ڪا اهڙي ڪيمرا به هجي ها، جيڪا اندر ۾ ٿيندڙ حادثن جا به فوٽو ڪڍي
سگهي ها. ۽ آئون پنهنجي اندر ۾ ٽي پيل اڪٽ حادثن جي فوٽو گرافز جي نمائش
ڪرايان ها ڪنهن چوڪ مٿان. شام جو هڪ لاوارث لاش جو فوٽو ڪڍي، جيڪو سول
هاسپيٽل جي ڪولڊ اسٽوريج ۾ فرش تي پيل هو، گهر ويو هئم ته نصير ٻڌايو هو:

‘هن تنهنجو پڇيو پئي؛ ڪجهه پريشان به هئي.’

سوچيو هئم تون ته ٻن جملن ۾ سڀ رشتا ناتا ٽوڙي منهن موڙي فيڪلتيءَ جي
ڪاريدور ۾ عائب ٿي وئي هئينءَ؛ پوءِ ڪنهن اجنبيءَ جي پڇا ڇا لاءِ.....؟

منجهند جو وريم پئي ته شبنم سان گڏ توکي پاڻ ڏانهن ايندي ڏٺم هئم. چاهيو هئم
لنوائِي هليو وڃڻ؛ پر ائين ڪري نه سگهيو هئس ۽ تون ڪنهن رومانٽ فلم جي ’ڪٽ

تو ڪٽ، سين جيان پهرين پيرن تائين، پوءِ ڇاتين تائين، ٻو ڪلھن تائين، ڇھري تائين، ۽ آخر ۾ سڄي اسڪرين تي ڪائنات مٿان تنھنجن اداس نيٽن جو 'تائيت ڪلوز' ڦھلجي ويو ھو. جنھن ۾ اڏامي رھي ھئي ھر طرف وڇوڙي جي واري. دل چاھيو توکي ڳراڻڙي پائي 'ڪس' ڪرڻ لاءِ، نرڙ تي، اکين تي، ڳلن تي، نڪ ۽ ڇپن تي. پنھنجن سمورن جذبن مٿان لت رکي ڇڏي ھئم. شبنم چيو ھو:

'ھن سان ملو ھن کي چوندا آھن سنجھا.'

'ھا آ.....'

پنھنجي 'ھا آ' شام جي اداس پاڇن ۾ گم ٿيندڙ ڪو ڪڙچي لڳو ھو. رھجي وئي ھئي جنھن جي رڙ 'ھا آ' تو چيو ھو:

'سڀاڻي ايندين.....؟'

'تون چاھين تہ.'

'مان چاھيان ٿي.'

'ايندس.'

'نہ چاھيان تہ.....؟'

‘نه ايندس.’

‘چو؟’

‘تنهنجو چاهڻ، مون لاءِ سڀ ڪجهه آ. مان چاهيان ٿو تنهنجي چاهڻ سان اهو سڀ ڪجهه ٿي وڃي جيڪو تون چاهين ٿي ۽ اهو سڀ ٿيندي رهجي وڃي جيڪو تون نه ٿي چاهين.’

تنهنجي چوقير پيل ڪرسي مان هڪ تي ويهي رهيو هئس. تون ڪلاس جي ڊگهين درين جي رنگ لڳ شيشن ۾ گوريندي رهي هئينءَ. محسوس ٿيو هئم ڇڻ تون درين جي پئي پار ڏسڻ جي ڪوشش ڪري رهي هئينءَ، وڃايل آواز ۾ پڇيو هيئي:

‘مان جيڪا اندران آهيان، ٻاهران چو نه آهيان.....’

‘اسان جيڪڏهن پنهنجا اندر پنهنجي ٻاهران مڙهي هلون نه، ته هڪ وڪ به نه هلي سگهون.’

‘ها نه.....؟’

هڪدم چيو هيئي. پر آئون ڪجهه به چئي نه سگهيو هئم؛ گهڻو ڪجهه چوڻ چاهيندي به.

‘تون مون وٽ روز ايندي....؟’

‘جيڪڏهن تون چاهين ته.....؟’

‘هاڻ شايد مان روز چاهيندوس. سڀاڻي ايندي؟’

‘ها،

‘مون کي ويساهه نه ٿو اچي،’

‘تو کي مون تي ويساهه رکڻ گهرجي.’

‘ها، سڀاڻي ضرور اچجاءِ۔ مان گهران نيل ڪٿر ڪٿي ايندوس: تنهنجا نهن ڏاڍا وڏا ٿي ويا آهن.’

چيو هئم:

‘نفسياتدانن جو چوڻ آهي، جن ماڻهن جا نهن گهڻو ڪري وڏا هوندا آهن سي سدائين تصور جي دنيا گهمندا رهندا آهن.’

ڪو به جواب نه ڏنو هيئي، خاموشيءَ سان منهنجي شرت جو مٿيون بتڻ بند ڪري ڇڏيو هيئي جيڪو مان ننڍپڻ کان بن ڪرڻ وساري ڇڏينديو هئس.

ڊپارٽمينٽ پابندي سان نه وڃڻ سبب ڪجهه ٿيسٽون رهجي ويون هيون. هونءَ به انٽر

جي هڪ سبجيڪٽ ۾ رهجي ويو هئس جنهن جو فارم ته پري ڇڏيو هئم پر جنهن ڏينهن 'سپلي' ڏيڻي هئم ان صبح جو هلڪي ڦڙڦڙي رهي هئي. چاهيندي به امتحان ڏيڻ لاءِ موڊ ناهي نه سگهيو هئس. پينٽ جي پئڇ پيڪٽ ۾ سلپ وساري تو وٽ هليو آيو هئس. ان ڏينهن علامه آءِ آءِ قاضيءَ جي مزار تي مون ڏانهن ڏسندي چيو هيئي:

‘مون کي مڃن وارا چوڪرا ڏاڍا زبردست لڳندا آهن.’

۽ منهنجي نڪ ۽ ڇين واري خالي حصي کي ڏسڻ لڳي هئس. ڪجهه ئي ڏينهن ۾ منهنجا ڇپ نيور ڪارين مڃن ۾ وڃائجي ويا هئا. پهريون ڀيرو شدت سان احساس ٿيو هئم ته وڏين مڃن سان ته ماڻهو پنهنجي ڪوڙي ڪل به ڏاڍي آرام سان لڪائي سگهي ٿو. ۽ پوءِ مان پاڻ کي وڻڻ لڳو هئس.

انهن ايترن ڏينهن ۾ تنهنجو ڪوبه ادا، مون سان نه ٿڪرايو هو. هو به نه جنهن کي مان ٿيلي استار سڏيندو هئس. جيڪو توکي ويجهو هو: ۽ جنهن کي وڏو اعتراض هو ته مان وچ ڪاريڊور ۾ تنهنجو هٿ ڇو چميون هو.

هڪ ڀيري سنڌالاجيءَ ٻاهران سرينهن جي وڻ هيٺيان منهنجي ڀر ۾ ويهي ڌرتيءَ تان ننڍڙيون پٿريون ميڙي رهي هئس، ته مون پڇيو هئو:

‘ٻڌ، تنهنجو اهو ادا ڪٿي آهي؟ جنهن کي اعتراض هو ته مون سڀن آڏو تنهنجو هٿ ڇو چميو....! ۽ جنهن مون کي بي انتها مار ڏيڻ ٿي چاهي ۽ جنهن مون کي گاريون به بڪيون هيون؟’

چيو هيئي ڏاڍي ڌڪار مان:

’چڏينس، ڍنڍ ۾ هڻينس. هن کي مون کان وڌيڪ جي ڳولا آهي!‘

ڪن رکي ڌرتيءَ تان هڪ گولو تراڪڙو پٿر کڻي منهنجي تريءَ تي رکندي پڇيو هيئي:

’تون مون سان مٽريج ڪندين.....؟‘

مون پنهنجي تريءَ مٿان رکيل تراڪڙي پٿر کي ڏسندي پڇيو هو:

’هي ڇا آهي.....؟‘

’ماني‘ پل ڪن ماڻ رهي وري پڇيئي:

’هون مون سان مٽريج ڪندين.....؟‘

’ها‘

تون وائڙي ٿي وئي هئينءَ. شايد مون مان اها اميد نه هئي.

رات جو ڊائري ۾ لکيو هئم. اسان سڀ سفر ڪري رهيا آهيون ۽ ايندڙ ڪنهن اسٽاپ تي مرڪ جا گل ۽ ٻاءِ جو آئوگراف ڏئي هلي ويندي.

۽ مان سندس پيرن ۾ پاٽل نفيس سينڊيل جي 'پينسل هيل' جا آواز پاڻ کان ڏور ويندي ٻڌندو رهندس.

علامہ آءِ آءِ قاضيءَ جي مزار تي ڏاڍيون گھريون ڳالهيون ڪيون هيئي. منهنجي کاٻي پاسي ويٺل هئينءَ، ايترو ويجهو جو مون کي محسوس ٿيو هوڄڻ منهنجي کاٻي ڪڪ سوني ٿي وئي هجي. ڏاڍو هوريان پئي ڳالهايئي ڄڻ تون منهنجي ڀر ۾ نه منهنجي قبر جي ڪتبي جي ڀر ۾ ويٺل هجين. تنهنجا نيٺ سارو ٿيون بڻجي پيا هئا. نيٺ نه هئا ڄڻ سرينهن جي ٿاريءَ ۾ اٽڪيل ٻه جهنجڻيون هيون. جيڪي ڪنهن به گھڙيءَ هوا جي زور تي سارو ٿين جي ياد تي ڪري به سگهيون ٿي. ڪري اڏامي به سگهيون ٿي ڪنهن به ڏسا ڏانهن، چئن ڏسائن مان. چيو هيئي؛

'نه مان توسان مٽريج نه ڪندوس؛ تو سان مٽريج ڪري پنهنجا سڀ در بند ڪرائڻ نه ٿي چاهيان. مان اهي در بند ٿيندي ڏسي نه سگهندوس.'

پر نه ڄاڻ ڇو..... انهن مڙني دروازن کي پنهنجن هٿن سان هوريان هوريان بند ڪري ڇڏيو هيئي ۽ تنهنجو سمورو خوف سپر ها وي تان ويندڙ، 'اين - ايل - سي' جي ٽرڪ هيٺيان اچي مري ويو هو. مري ويو هو! مري ويو هو الائجي بيهوش ٿي ويو هو....؟ ان منجهند جو قاضيءَ جي ٿلهي کي ٽيڪ ڏئي تو چين ۾ پڻڪيو هو.

'اڄ صبح، يونيورسٽي ايندي مون هن کي ڏٺو هو بس جي دريءَ مان. ڏسندي ئي پانيو هوم، ڄڻ سڀ ڪجهه پٺتي رهجي ويو هجي، هن سان گڏ. دل چاهيو هو هلندڙ بس جي دريءَ مان ٽپو ڏئي ڇڏيان.'

چپ چپ روئڻ لڳي هئينءَ رات جي پوئين پهر ۾ سانيتڪي وهندڙ نديءَ جيان. مون کي ڏاڍي ريس آئي هئي ان مٿان جنهن کي تو ايڏو چاهيو هو. سوچيو هئم. ڪڏهن جيڪو هو ملي ويو هو مون کي ته مان هن جا اهي چپ ضرور چمندس. جن سان هن پهريون ڀيرو تنهنجن ڪنوارن چپن کي 'ڪس' ڪئي هئي.

ساڳي تاريخ تي، تو پنهنجا چپ منهنجي دائريءَ مٿان اتاري ڇڏيا هئا.

اڄ به انهيءَ پني مٿان تنهنجي لپسٽڪ جي سرهاڻ ۽ شفق رنگ چپ ستل آهن. تنهنجي اڌ ڪليل چپن هيٺيان سائي مس پربل پين سان لکي ڇڏيا هئم، 'امداد' جي ترائيل جا بند:۔ وري ملون نه ملون، زندگي رهي نه رهي.

الائي ڪهڙي خبر دوستي رهي نه رهي.

چپن کي ٿورڙو ويجهو ڪري ڏسي ته وٺون

اکين ۾ پو اها روشني رهي نه رهي.

ڪجهه ڏينهن کان پوءِ۔

قاضيءَ جي مزار تان تقريبن ٽين وڳي اٿي، سنڌالاجيءَ ڏانهن ويندڙ روڊن تي پهتا هئاسون؛ مون کي الائجي ڇا سمجهيو هو، جهٽ ڏئي توکي ٻانه ۾ ڪڍي ورتو هئم. رڙيون نڪري ويون هيئي. ان مهل تون خوف ۾ ويڙهجي وئي هئينءَ جڏهن ڊوڙڻ لڳو

هئس. انهيءَ ڦٽڪ ڦٽڪان ۾ منهنجن هٿن جي پڪڙ مان تون ڪسڪي وئي هئينءَ ۽ تون هٿن ۾ روڊ مٿان ڪري پئي هئينءَ. جڏهن اٿي هئينءَ ته ساڄي هٿ جون به آڱريون رهڙيل هيئي. ان وقت منجهند جا سوا ٽي ٿيا هئا. هن مهل رات جي چار ٽي رهيا آهن. انهيءَ وچ واري عرصي ۾ الائجي ڪيترا ڀيرا منهنجا هٿ تنهنجي سرير تان ڪسڪي ويا آهن. انهيءَ وچ واري عرصي ۾، مون ڏاڍو پوڳيو آهي، پوڳيان پيو. بلڪل ائين جيئن، زبردست برسات کان پوءِ نه ڄاڻ ڪيتري دير شهر جون ديوارون روئنديون آهن. ڦڙي ڦڙي، ڦڙي ڦڙي.

تو وٽ روز اچڻ ڪري ۽ تنهنجي پريور موت سبب، مون ڏٺو ته تنهنجا سڀ 'ادا' توکي هڪ هڪ ڪري ڇڏي ويا هئا. ٽيلي اسٽار به. هو سڀ مون تي جڪ ڪائڻ لڳا هئا. هنن اسان جي چرپر تي نظر رکڻ لافيڪلتيءَ ۾ ڇولا وڪندڙ چوڪري کي ڇڏي ڏنو هو. ان ڳالهه جي سڏ اسان پنهي کي هئي، ۽ پرواهه اسان پنهي کي نه. توکي ياد هوندي 23 مارچ 1980ع تي موڪل هئي ۽ چويهينءَ تي تنهنجي ٿيسٽ. ان صبح جو مون کي هڪ ڊاڪٽر دوست ملي ويو هو، جنهن مون کي ڪينسر جي باري ۾ پوائتيون ڳالهيون ٻڌايون هيون. ٺهن کان چوٽيءَ تائين ڊپ جي ڪنڊ تارن ۾ ويڙهجي ويو هئس. تنهنجي ڪلاس جي ڪليل در وٽ اچي توکي ڏسڻ لڳو هئس. تون لکڻ ۾ محو هئينءَ. پانيو هئم، تون 'ماس ڪميونيڪيشن' جي ٿيسٽ نه، پر پنهنجي آخري وصيت لکي رهي هئينءَ.

منجهند جو مون کي ڪلاس ۾ اڪيلو ڇڏي وڃڻ لڳي هئينءَ، جيڪو مون نه ٿي چاهيو. ان وقت پاڻ کي به ڪلاس ۾ پيل ڪرسيءَ جيان لڳو هئس جنهن تان تون اٿي وڃڻ لڳي هئينءَ. ان وقت تائي تون مون کي ڪرسي تي سمجهندي رهي هئينءَ شايد.

مون توکي ان پل به نه روکيو هو. سڌ هئم ته تون منهنجي روڪڻ سان ڪڏهن نه رکندين. (ضد تنهنجي وجود جو حصو هو.) توسان گذاريل هر ڏينهن مون کي آخر لڳندو هو. ويندي ويندي منهنجي ڳل تي هلڪي 'ڪس' ڪري وئي هئین. ۽ مان ٽيبل مٿان رکيل هٿن ۾ پنهنجو منهن لڪائي، تنهنجي 'پينسل هيل' جا آواز پري ويندي ٻڌندو رهيو هئس. ڪجهه دير کان پوءِ تنهنجي نفيس سينڊل جا آواز، پاڻ ڏانهن ايندي محسوس ٿيا هئا. لڳو هئم، تنهنجي وچڻ کان پوءِ ڪارڊور ۾ تنهنجي سينڊل جا رهجي ويل پڙاڏا آهن؛ جيڪي اچي رهيل هئا/ چي رهيا آهن. مان هميشه پنهنجي دل جو ڌڙڪو تنهنجي 'پينسل هيل' مان ايندي ٻڌندو هئس ۽ تنهنجي وچڻ کان پوءِ پنهنجي دل بيهجندي محسوس ڪندو هئس. چڻ مرڻ لڳندو هئس.

تون واپس اچي ويئي هيئن. تنهنجن نيٽن ۾ ايلاز سمايل هو.

'ڏس مان موٽي آئي آهيان..... سوچيم متان تون ناراض ٿي وڃين.'

'نه، تون هلي وڃ نه.....؟'

ٻانهن مان ڪڍي چيو هئم. ۽ سوچيو هئم هوئين هڪ نه هڪ ڏينهن تون به اڪيلو ڇڏي هلي ويندين. محبتن جي معاملن ۾ منهنجي حيثيت سدائين سرحدون پار ته ڪرڻ وارن جهڙي رهي آهي. مان ڪيڏانهن ويندس.....؟؟ تون ته انهن مان هئين جيڪي محبتن جون سرحدون پار ڪندا هليا ويندا آهن. اڳتي گهڻو اڳتي؛ ان کان به ۽ ان کان به.....

تو جڏهن به چاهيو هو سپر هائي وي جي فوٽ پاٽ تي بيهي آڳوڻي جي هلڪي اشاري

سان ڪارن کان لفت ورتي هيئي. جڏهن به ڪار ۾ چڙهي هئينءَ منهن ورائي مون ڏانهن نهارڻ ضروري نه سمجهيو هيئي. ۽ ڪار منهنجين اکين کان ائين ٽپڪي ۾ ڦري ويندي هئي، جيئن ان مهل منهنجي حيثيت تنهنجي آڏو ٽپڪو بڻجي ويندي هئي. ان وقت به شايد توکي خبر نه هئي، ته سموري ڪائنات جو وجود ٽپڪي تي بيٺل آهي. توکي ته اها سڌ به نه پئجي سگهي هئي ته ڪنهن دؤر ۾ هيءَ ڪائنات پاڻ هڪ ٽپڪو هئي ۽ مان تو لاءِ ٽپڪو هوندي به ڪائنات هوندو هئس. اڄ مان ڪائنات هوندي به ٽپڪو بڻجي ويو آهيان. اهڙو ٽپڪو جيڪو پولارن ۾ گم ٿي رهيو آهي.

ڪار تنهنجي ڪمزوري هوندي هئي. تون هميشه ڪار جي ماڊلز تي ڊفينس سوسائٽي جي بنگلن تي ۽ ٽهڻ اس ۾ ڪڙيءَ تائين پگهر ۾ ٻڌل هوندي به ايئر ڪنڊيشنڊ ڪمرن ۾، فوم جي گاديلن تي چاتين پرليٽي، 'رموور' سان پنهنجن ننهن تان پراڻي نيل پالش لاهيندڙ چوڪرين جي باري ۾ ڏاڍو ڳالهائيندي هئينءَ. ان وقت اهي سڀ تنهنجا خواب هوندا هئا؛ رڳو تنهنجا. منهنجا خواب ته تڏهن به سخت گرميءَ ۾ يوڪلپش ۽ سرينهن جي وچ ٺهيل پيچري تان وڪ وڪ هلندا رهندا هئا، پنهنجي ماڳ ڏانهن. جتي ڪنهن به ڪار لاءِ ڪوبه روڊ ٺهيل نه هو.

انهن ئي ڏينهن ۾، اهو ساڳي لائيت رنگ واري ڪار وارو تو وٽ آيو هو، جيڪو هڪ پيرو اڳ به توکي مون کان جدا ڪري چڪو هو. ان ڏينهن به تون مون کي ڇڏي هلي وئي هئينءَ ڇو ته انهن ڏينهن ۾ تنهنجو خواب مان نه، ڪار هوندي هئي.

گهڻن گهڻن ڏينهن پڇاڻان جڏهن تون مون کي پنهنجين سمورين شدتن سميت ڇاهڻ لڳي هئينءَ ته اهو لائيت رنگ جي ڪار وارو توکي وٺڻ آيو هو پر توهن کي موٽائي ڇڏيو هو. ۽ يقين ٿي ويو هئم ته مان تنهنجو خواب بڻجي ويو آهيان. تو مون کي چيو

هو؛

‘مون کي معاف ڪري ڇڏجانءِ. مان هاڻ توسان ڪوبه ڪوڙ ڳالهائڻ نه ٿي چاهيان. هو منهنجو ڪزن ناهي. ڪاليج لائيف ۾ جڏهن برقعو پائيندي هئس هو مون کي مليو هو. مون ‘جليل’ کان سخت چوٽ کاڌي هئي. ان زماني ۾ ڏاڍو پوڳيو هئم. ۽ مون لاءِ سڀ مرد هڪ جهڙا ٿي پيا هئا، منهنجي موالِي مامي جي وهائي هيٺيان رکيل چرس منهنجي جياپي جو هلڪو ترورو بڻجي پيو هو. خبر ٿئي.... مان روزفري پيريد ۾، ڪاليج جي پٺين پاسي قبرستان ۾ وڃي چرس جيڪا سگريٽ ناهي پيئندي هوس. آئون ڏاڍو ‘ريلڪس’ محسوس ڪندي هوس. انهن ئي ڏينهن ۾ هو لائيت رنگ جي ڪار وارو منهنجي پٺيان اچڻ لڳو هو. ۽ مان نه چاهيندي به هڪ ڏينهن هن سان ڪار ۾ ويهي رهي هئس. مون کي ڪار جي دريءَ منجهان ڪائنات ڏاڍي سڪي ستابي نظر ايندي آهي. هو اڪثر مون کي ڪاليج جي گيت تي بيٺل پٽيوالي هٿان سڏائي وٺندو هو. منهنجا هن سال ڪي وڏا ‘سيڪسيوئل’ ناتا نه هئا سواءِ ڪنهن ‘ڪول ڪارنر’ تي ڪار پارڪ ڪري ‘ڪس’ جي. ها مون هن سان شادي ڪرڻ چاهي هئي اها خبر هوندي به ته هو زال وارو هو. هو مون سان پنهنجي زال جون ڏاڍيون شڪايتون ڪندو هو. هوءَ سندس مائٽياڻي هئي ۽ ‘اسٽيٽس’ ۾ شايد هن کان وڌيڪ.

تنهنجيون ڳالهيون ٻڌڻ کان پوءِ، محسوس ٿيو هئم، تون پاڻ کي مسلسل تباهه ڪندي آئي هئينءِ. منهنجي چاهنا تولا وڌيڪ گهري ٿي وئي هئي. هونءَ به مون کي اداس چوڪريون فوت پات تي رديءَ ۾ وڪامجندڙ قيمتي ڪتابن جهڙيون لڳنديون آهن. پوءِ تنهنجين محبتن جا سمورا رستا مون طرف لڙي آيا هئا. هوريان هوريان ٻئي هڪ ٻئي جون ضرورتون بڻجي پيا هئاسين.

انهن ئي ڏينهن مان هڪ ڏينهن تي، تو منهنجي دائري کولي پڙهي هئي. جڏهن 1.4.1980 واري پيچ تي تو پنهنجي 'پينسل هيل' وارو ذڪر پڙهيو هو ته چيو هيئي:

'انهن مان ناهيان جن منجهان سمجهي رهيو آهيان.

جيڪڏهن تنهنجي شرت جو کليل بٽڻ بند ڪري ڇڏيو اٿم ۽ اڄ جڏهن مان تنهنجي هر ڌڪ جي پائيواري بڻجي چڪي آهيان ته سمجهي ڇڏ، تنهنجو سفر ختم ٿي چڪو آهي. ۽ مان تنهنجي سفر جي آخري منزل آهيان. هاڻ تون ڪڏهن به منهنجي 'پينسل هيل' جا آواز پاڻ کان پري ٿيندي ٻڌي نه سگهندين. مان پنهنجون سموريون محبتون تو مٿان گهورڻ چاهيان ٿي.'

ان ڏينهن کان پوءِ 'پينسل هيل' وارو سينڊل هميشه لاءِ لاهي ڇڏيو هو. محسوس ٿيو هئم، تو پنهنجا سمورا خواب 'ڊسٽن' ۾ اچلي. يوڪليپٽس جي ڊگهن وٽن واري رستي مٿان ٽاڪ منجهند جو، منهنجن پنڌ گهمندڙ خوابن وٽ، اگهاڙين پيرن هلي آئي هئين ۽ تنهنجو قد به انچ ننڍي ٿي وڃڻ بدران ڇهه انچ ڊگهو ٿي ويو هو. تون مون کي پاڻ جيتري ئي محسوس ٿي هئين، هر طرح سان.

علامه آءِ آءِ قاضيءَ جي مزار جي ڀر ۾ بينل سرينهن جي تڙ کي ٽيڪ ڏئي، آمهون سامهون بيٺا هئاسين. تون وڻ جي سامهون ٺهيل ٿلهي تي ويٺي هئين ۽ تنهنجو منهن روڊ طرف هو، مان سرينهن جي تڙ کي ٽيڪ ڏئي بيٺو هئس. منهنجو منهن تو ڏانهن ۽ پٺ روڊ طرف هئي. روڊ ڏانهن ڏسندي چيو هيئي؛

‘ماڻهو ٿا اچن’

‘گهڻا آهن.....؟’

‘چار’

‘انهن مان ڪو هڪ ’سليڪٽ، ڪر جيڪو ٻين ٽن کان وڌيڪ سھڻو هجي.’

‘ها، جيڪو نيري ڊريس ۾ آهي، بيحد سھڻو ٿو لڳي.’

سرينهن جي تڙ کي ٽيڪ ڏئي انهن چئن جي اچڻ جو بيچينيءَ سان انتظار ڪرڻ لڳو هوس. نه، شايد رڳو نيري ڊريس واري جو. هنن جي پيرن جا ڪڙڪا منهنجي پير مان لنگهي اڳتي وڌيا هئا ته چيو هيئي:

‘ڏس... جيڪو نيري ڊريس ۾ آهي. ڪيڏو سھڻو، ڪيڏو نه سھڻو آهي.....؟’

ڪنهن اڻڄاتل خوف مان، منهن ورائي ڏنم هئم نيري ڊريس واري ڏانهن. جيڪو باقي ٽن چئن جي لوچ ۾ ننڍڙا پتڪڙا ٽپ ڏيندو وڃي رهيو هو سمورو خوف هوا ٿي ويو هئم. ۽ مان وڏا وڏا تهڪ ڏئي تنهنجي هوندي سوندي سرينهن کي پڪ پائي ڇڏيو هئم. ٻارن وانگر پڇيو هيئي:

‘ڇا هو سھڻو ناهي؟’

‘نه هو بي انتها سمڻو آهي. مون کان به: توکان به. اسان پنهي کان.’

‘ها. واقعي هو اسان پنهنجن کان وڌيڪ سمڻو آهي. ڇو ته هو اسان پنهنجن جو حصو آهي. نه اسان پئي هن جو حصو آهيون... اسان ٿيئي هڪ آهيون. اسان مان ڪوبه ٻيو ڪونهي: ڪوبه ٽيون ڪونهي.... اسان پئي ’هو‘ آهي. توهان پئي، مان آهيان. هو ۽ مان، تون آهين.’

تنهنجو هٿ سربر تي گسڪڻ لڳو هو. ڀانيو هئم ڄڻ مان توڙي ڏانهن گسڪڻ لڳو هوس. ان وقت تون مون کي هڪ ڊگهي گسڪڻ لڳي هئي ۽ جنهن جي لسي حصي تان منهنجا پئي پير ڪسي ويا هئا. مان پوري رفتار سان ترڪندو تنهنجي نرڙ، نيٽن، ڳلن، ۽ ڳچيءَ کان ٿيندو چين تائين پهچي ويو هئس؛ جيڪي اٽلڪا تڙڪي رهيا هئا. اڪيون ٻوڙجي ويون هئم. پهرين پنهنجا چپ، پوئو سمورو وجود وساري ويٺو هئس. ڀانيو هئم ڄڻ سنڌوءَ جي وچ ۾ ترندڙ ٻيڙيءَ مٿان اونڌي منهن ستون پيو هوس. منهنجا چپ ٻيڙيءَ جي پيٽ تي چمٽيل هئا؛ لهر لهر جهومڻ لڳو هوس؛ اڪيلو مان نه، ٻيڙي به. پر ٻيڙي به غائب ٿي وئي هئي: ٻئي لهرن مٿان ٻڏي وڃڻ جي پوءِ کان هڪ ٻئي سان چمٽي پيا هئاسون. لهر واريون جيڪي اسان کي لوڏي رهيو هيون: هيٺ مٿي، ساڄي کاٻي، کاٻي ساڄي. ان ڏينهن اسان جي هٿ ترين ۾ اڪيون ڦٽي پيو هيون، جيڪي اڪثر محبت جي شدت پيدا ڪري وڌندي آهي ۽ هٿ جسم جي سڀني ڳولين جو سير ڪرڻ لڳندا آهن.

سخت جهڙو هو. اسان ٻيئي آرٽس فيڪلٽيءَ جي پٺئين پهاڙيءَ تي پير لڙڪائي ويٺا هئاسون. هلڪي ڦڙڦڙ به پئجي رهي هئي. مون آسمان تي هڪ ٻئي مٿان سٿيل ڪڪرن ڏانهن ڏسندي چيو هو:

‘آسمان بيروت بڻجي ويو آهي.’

ڄڻ رات جي ڪنهن پهر آسمان کي باهه لڳي، وسامي چڪي هئي. صبح جو رهجي ويو هو نيور ڪارو دونهون؛ هڪ ٻئي مٿان سٿيل. دونهون جيڪو ڊوڙي رهيو هو اتر کان ڏکڻ ڏسا. جڏهن مان آسمان ڏانهن نهاريو هو. اڪت ڦڙيون منهنجين پنبڻين تي ڪريون هيون ۽ ڪيتريون ڳالهائڻ سبب وات جي ڪاهيءَ ۾ وڃائجي ويون هيون. ان مهل مان پنهنجو ڪليل وات پنهنجين اکين سان ڏٺو هو. ٻي انتها گهرو. اونهون. ڦڙيون آسمان تان ٿٽي پنهنجي وات تائين ايندي ڏٺيون هئڻ ۽ وات جي اونهيءَ ڪاهيءَ ۾ ڪرندي به. پوءِ رڳو رهجي ويا هئا پڙاڏا سندس سنهين چيخن جا؛ منهنجن ڪنن ۾.

‘هلون.....’

‘ڪيڏانهن.....؟’

ڪنڌ کڻي ڏٺو هيئي؛ تنهنجن نيٽن ۾ انڊلٽ جا ست ئي رنگ اوچتو ئي اوچتو هڪ رنگ ۾ گم ٿي ويا هئا؛ ڳاڙهي، ريتي ڳاڙهي رنگ ۾. ڳاڙهاڻ جيڪا تنهنجن نيٽن مان اڌري سڄي ڪائنات تي ڦهلجي وئي هئي. ٻئي هٿ ۾ هٿ ڦاسائي، ننڍن وڏن پٿرن تي پٺ ڪپائي ساڄي ڪاٻي بيلنس ڪندا پهاڙيءَ کان هيٺ لهي پيا هئاسون. تنهنجو هٿ منهنجي چيلهه تي ۽ منهنجو هٿ تنهنجي ڪچ ۾ سري ويو هو. هلڻ لڳا هئاسي اوڀر طرف، اهو پيچرو ان وقت تولا ۽ پلي نئون هجي پر مون لاءِ سترنهن سال پراڻو هو. جيڪو هن وقت تولا به پراڻو ٿي چڪو آهي. هلندي اسان جو زبانون ماڻ هيون پر اسان جا هٿ مسلسل ڳالهائي رهيا هئا. ٻنهيون لتاڙيندا. سرينهن ۽ يوڪليپٽس جي

سرھاڻ ڀريل ڊگھن وٽن جي وچ مان هلندا، روڊ، پيچرا ۽ ڳليون لتاڙيندا رهيا هئاسون، آڪاش تو گهاٽو ڪارو دونمون ڏکڻ ڏسا ڏانهن مسلسل ڊوڙي رهيو هو. ڦڙيون اسان جي پنبڻين، ڳلن، چپن ۽ ڳچين تي لڳي ڪتڪايون ڪري ڪنهن طرف وٺي وڃي رهيو هيون.

پهچي ويا هئاسون جتي اسان کي پهچڻ ڪپندو هو. منهنجو آڳوڻو ۽ ڏسڻي، پاڻ ۾ ملي ڪاٻي کان ساڄي اڌ گول ۾ ڦري ويون هيون. آواز آيو هو:

’ٽرڪ‘ تالو منهنجي هٿ ۾ هو ۽ ڪنڊي تو کولي ڇڏي هئي. اندر اچي ويا هئاسون، سمورا آواز ٻاهر رهجي ويا هئا. منهنجا چپ تنهنجي ڪن جي پاڙي ۽ هيٺيان رڙهي آيا هئا، نيٺ منهنجي چمري تان ترڪي آڱرين ۾ اچي ويا هئا. صوفا تان گسڪي، گلم تي وڃائجي ويا هئاسون. تنهنجو ڪاٻو هٿ ڪياري ڏانهن ڪڍي ويو هو: آواز آيو هو ’زرزڙپ‘ هوا تيز گهلي هئي. دريءَ جو ٽاڪ ٽرڪي سان ڪي بند ٿي ويو هو ۽ دريءَ مٿان لڙڪيل ريشمي پردو جهٽڪي سان ڏوري مان نڪري هوا ۾ اڏامي گلم تي ڦهلجي ويو هو. ۽ سڀ ڪجهه ’ا‘ ٿي ويو هو. تون گلم تي اوڀر کان اولهه طرف ڪسڪڻ لڳي هئين ۽ هوريان هوريان جيئن دريا ۾ ڪالهر، هوا جي زور تي هڪ ڪناري کان ٻيڙي ڪناري ڏانهن سفر ڪرڻ لڳي. پهريان هڪ لهر، پوءِ هڪ ٻئي پٺيان ڪيتريون ئي. ڪي ڪناري تائين ته ڪي اڌ ۾ رهجي ويل. درين جي شيشن تي مينهن پوڻ جي رفتار تيز ٿي ويئي هئي. پهريان ڪجهه ڪجهه، پوءِ ان کان به وڌيڪ برسات جي ڦڙين جو آواز ملي هڪ ٿي ويو هو. شيشا سڀئي پاڻي تي ويا هئا. هلڪي ٿڌ هوندي به تنهنجو چمرو ٽاڪ منجهند جو تغاريون ڏوئيندڙ ڪولھڻ جي چمري جيان. پگهرجي ويو هو. تنهنجيون پنبڻيون، پوپت جي پرن جيان ڦڙڪي ويو هيون ۽ چپ به ۽ منهنجي اندران ڪجهه واچوڙي جهڙو ڦيريون کائي اڏري ويو هو. ۽ مون کي محسوس

ٽيو هو چڻ ڌرتي مٿي ڪڇي وئي هئي يا شايد آسمان هيٺ لهي آيو هو. تنهنجا هٿ منهنجي سرير تان ريڙهيون پائي گلم تي پئجي رهيا هئا.

ٻاهر نڪتا هئاسون، ڪڪرن جو دونهون ٿئي چڪو هو. آڪاش ڪٿان هڪو نيرو، ڪٿان گهرو نيرو ظاهر ٿي پيو هو. ڌرتيءَ تي نالاناهي وهندڙ پاڻيءَ ۾، آڪاش پنهنجي ان وقت نظر ايندڙ سمورن رنگن سميت مرڪبي رهيو هو. اسان ان پاڻيءَ ۾ آڪاش مٿان، هٿن ۾ هٿ ڏئي خالي ٿي ويل ڪڪرن جيان اڌري پيا هئاسون. ڪيڏا نه هلڪا ٿي پيا هئاسون.

تنهنجا ڪيترائي روپ ٿي پيا هئا. ڪڏهن لهرون ڪڏهن گسڪڻ، ته ڪڏهن لهرن مٿان لڏندڙ ٻيڙي. ڦهلجي ويا هئاسون سڄي يونيورسٽيءَ مٿان. پهاڙين جي گهٽڻ کان وٺي ديوين جي ننڍڙن جهنگلن تائين. يا شايد سڀئي گهٽ ۽ ديوين جا ننڍڙا جهنگل اسان جي اندر ڦهلجي ويا هئا.

هوريان هوريان تون پنهنجي پرائمريءَ جي انهن سمورين ساهڙين کان الڳ ٿي وئي هئينءَ. جن سان انهن جي ڪرتوتن جي ناتن نه، ڊگهي دوستيءَ جي ناتن گڏ رهندي پئي آئينءَ ۽ جن جي ڪري تون بدنام به ٿي رهي هئينءَ. جيڪو نه مون چاهيو ٿي، نه هن، جنهن سان تون انگلش ڊپارٽمينٽ جي ڪارنروٽ ويهي ڪچهري پئي ڪئي، مون کي پوليٽيڪل سائنس جي ڪولر وٽ وساري. هن جڏهن توکي مڙني چوڪرين کان پرڻي ٿيندو ڏٺو هو: جيڪو هن چواڻي، هڪ فلم تي ئي پنهنجو سڀ ڪجهه ارپي ڇڏينديون هيون. ته مون کي ڏاڍا پاڪر پائي چميون ڏيڻ لڳو هو.

تنهنجو ٽيلي اسٽار ادا، ۽ سندس سائياري آخري سال جو زلزلو نڪرندي ئي ائين اڏامي ويا هئا جيئن پهرئين پهرئين پهر پيلاڪ سڄ نڪرڻ سان ڌرتيءَ تان اڏامي وڃي.

جيڪڏهن ڏک هئم به ته نصير جي يونيورسٽي ڇڏي وڃڻ جو.

تنهنجي گهرج بڻجي پيو هوس، تنهنڪري ئي مان پريس فوٽو گرافر جي نوڪريءَ کي الوداع چئي توکي پابنديءَ سان 'اٿيند' ڪرڻ لڳو هوس. ۽ پاڻ وڌيڪ آزاديءَ سان گهمڻ لڳا هئاسون. پهريون ڀيرو جڏهن ڪراچيءَ هليا هئاسون ته انهيءَ عليءَ، جنهن کي هڪ ڀيري، جڏهن مون سان ملڻ آيو هو ته توکيس ست سربون ٻڌايون هيون، ڪيڏو نه پيار ڏنو هو هن ۽ سندس زال.....! هنن جو ٻن سالن جو راهرل ڪيڏو نه ڏنگو هو..... جنهن لاءِ تو بوهري بازار مان پينٽ ۽ شرت به ورتي هئي. ۽ ها هڪ جنرل اسٽور تان پاڻ 'ڊاٽي رف رائڊر' جو پيڪٽ به ته ورتو هو.....؟

علي ۽ سندس زال پاڻ کي نوڪلو ڪمرو ڏئي ڇڏيو هو. اهي سياري جا ڀاڙڪا ڏينهن هئا. ان رات پاڻ مسلسل هڪ ٻئي جي ڪنن سان ڀرسان ڳالهائيندا رهيا هئاسون.... توسان ڳالهائڻ مهل پهرين منهنجي ڪاٻي اک جا چپر تنهنجي ساڄي ڳل مٿان کلندا ۽ بند ٿيندا رهيا هئا. جنهنجو مزيدار احساس محسوس ڪرائڻ لاءِ تون به هڪدم پنهنجي پيءُ اک جا چپر منهنجي ڪاٻي ڳل مٿان کولڻ ۽ بند ڪرڻ لڳي هئينءُ. تنهنجا کلندڙ ۽ بند ٿيندڙ چپر مون کي پنهنجي ڳل تي پوپٽ جي پرن جيان محسوس ٿيا ها. پوءِ پاڻ واري واري سان هڪ ٻئي جي ڳلن تي اکيون چنڀڻ لڳا هئاسون. ان رات تو هڪ ٻي به عجيب حرڪت ڪئي هئي، تو پنهنجو ڪاٻو نيٺ منهنجي ساڄي نيٺ جي ايڏو ته ويجهو آئي ڇڏيو هو جو اسان ٻنهن جي نيٺن جون ماڻڪيون 'فيڊ آئوٽ' ٿي ويون هيون. تو ڪجهه دير بنا اک چنڀڻ جي ڏسڻ کان پوءِ سرباٽن ۾ پڇيو هو:

'تنهنجي نيٺ ۾ سونهري رنگ لهي آيو آهي؛ توکي منهنجي نيٺ ۾ نظر اچي ٿو.....؟'

مون ڏٺو هو ان گهڙيءَ، تنهنجي ڪاٻي نيٺ ۾ به ڪو رنگ چمڪي پيو هو. سونهري نيرو، سونهري نارنگي، يا شايد رڳو سونهري، پر مون کي ساهي ساهيءَ سان اهي سڀئي رنگ تنهنجي ڪاٻي نيٺ ۾ نظر آيا هئا. ان رات تون گهڻي ڀاڱي مون کان صبا جي باري ۾ پڇندي رهي هئين. تون مون کي ڪجهه اوڳاڇڻ پئي چاهيو. اهو ئي ته مان ۽ صبا ڪراچيءَ ۾ اچي سنجوڳ ڪيو هو يا نه....؟ پر تون نه ڄاتو سنجها ته سنجوڳ جو اصل سک ته سدائين تو مان ماڻي سگهيو هوس، ڇو ته منهنجين سمورين محبتن جا پيچرا تو تائين اچي دنگ ٿي، ٿي ويا. پر توکي ويساهه پوءِ نه آيو هو ۽ تنهنجو شڪ مٽائڻ لاءِ منهنجا چپ تنهنجي ڪياري، لڳن، چپن ۽ ٻين حصن مٿان. ڪجهه ڳولھڻ لڳا هئا. اهو ڪجهه جيڪو هنن ڪڏهن به صبا جي وجود تي ڳولھڻ جي ڪوشش نه ڪئي هئي.

ان کانپوءِ پاڻ جڏهن به ڪراچي آيا هئاسون ته پپوءِ جي گلشن واري خالي بنگلي جي مٿين بيدروم ۾ سٺا هئاسون؛ جتي پپوءِ جي ممي ۽ ڊيڊي اچي رهندا هئا. ڪيڏو 'ڪمفرت ايبيل' هو اهو بيدروم ۽ ڪيڏيون سپاويڪ هيون اهي گهميل گهميل ميرانجهڙيون راتيون جن ۾ اسان جو شديد پيار سمايل هو. انهن ڪڏهن نه وسرندڙ حسين راتين ۾ به، تون مون کي پيار ڪندي اوچتو اداس ٿي ويندي هئين ۽ شڪ جي نظرن سان ڏسندي پڇندي هئين: 'صبا سان هت گهڻيون راتيون گذاريون هيئي پنهنون.....؟'

نيئن سال جي ايڊميشن لسٽ تي ڪيترن نالن سان گڏ هڪ نمبر آڏو لکيل هو: مَس_ صبا حميد فخري. ڊاٽر آف مسٽر حميد فخري.

پريويس جا ڪلاس شروع ٿي ويا هئا، ٻين سان صبا به اچڻ شروع ڪيو هو. تراڪڙو

منهن. وڏا پورا ناسي نيٺ جن جا چپر ڪڏهن ڪڏهن بند ٿي ڪلندڙ، ننڍڙي پروٽنڊڙ نڪ هيٺان ٻه ڀريل چپ. پورو پنو قد، گول ڪلها، آڪڙيل ڇاتيون، هروڪ تي چلندڙ. هر ڪنيل وڪ بي پرواهه ۽ تڪي. تيز هلڻ سبب سندس ريشمي وار ساڄي ڪاٻي جهاتيون پڇاڻيندڙ. پهرين نظر ۾ هوءَ مون کي ڏاڍي استائش نظر آئي هئي. صبا جڏهن به مون کي ڪاريدور ۾ ٽڪرائي هئي، مان شعوري طور ڏانهس ڏسڻ کان لنوائي ڇڏيو هو. مون کي اهڙيون چوڪريون زهر لڳنديون آهن جيڪي سمجهنديون آهن سندن ويهڻ سان سڄي ڪائنات ويهي ٿي رهي ۽ سندن اٿڻ سان هر شئي چرپر ۾ اچي ٿي. صبا شروع ۾ اهڙي ئي لڳي هئي. پوءِ هن تو سان ملڻ شروع ڪري ڇڏيو هو ۽ تنهنجي ڪري مون سان به. ۽ صبا، منهنجي سندس لاءِ قائم ڪيل راءِ کي غلط ڪري ڇڏيو هو. صبا هر ننڍڙي ڳالهه تي وڏا تهڪ ڏئي ڪلي پوندي هئي. ڪلڻ جي معاملي ۾ هوءَ مون کي پاڻ جهڙي لڳي هئي. انهن ئي ڏينهن ۾ ڪيمر ڪٿي سڄي يونيورسٽيءَ ۾ تنهنجا 'سنپس' ڪڍيا هئا ۽ سموري يونيورسٽي ڪيمرا جي اک ۾ محفوظ ٿي وئي هئي.

توهان جي ڊپارٽمينٽ پاران لڳندڙ اسٽڊي ٽوئر ۾ صبا مون سان فري ٿي وئي هئي. جڏهن به اهڙي ڪاٿوئر لڳندي هئي پاڻ بس جي جنهن به سٽ تي ويهندا هئاسون اها جڻ اسان جي ملڪيت بڻجي ويندي هئي. شروع کان آخر تائين ان سٽ تي ڪوبه ويهڻ جي سگهه ساري نه سگهندو هو. ۽ تون مون کي ان سٽ تان اٿڻ نه ڏيندي هئينءِ، نه ئي پاڻ اٿندي هئينءِ. شايد توکي ڊپ هو ته تنهنجي اٿي ويڻ سان، ڪو ٻيو تنهنجي سٽ ولاري ڇڏيندو. پر انهن ٻن ڏينهن جي اسٽڊي ٽوئر ۾ الائجي ڇو ته صبا کي مون سان فري ٿيڻ ڏنو هو. شايد توکي يقين هو ته صبا مون 'رف' ۽ بي پرواهه سان عشق ڪڏهن به ڪري نه سگهندي. ان ڳالهه جو احساس مون کي به هو. ان سموري ٽوئر ۾ رڳو هڪ ڀيرو ڪاوڙي هئينءِ. واپسيءَ تي جڏهن بس ۾ جھليل سنڌي اخبار

جي هڪ خبر جي ست ڏانهن اشارو ڪري ڪنهن ڏکڻي اکر جي معنيٰ ڇي هئي. بس، مڪليءَ پھتي هئي، ڪجهه ڏنگن شاگردن گوڙ ڪيو هو:

‘اسان ملا لٽر جي قبر ڏسنداسون’

اسان کي ملا لٽر جي قبر ڏيکاريو’

‘سائين، ملان لٽر جي قبر به اسان جي اسٽڊي ٽوئر ۾ شامل آهي.’

بس ۾ هلڪا ڊپيل تهڪ سڀتن هيٺان بانڙا پائڻ لڳا ها.

صبا وائڙن وانگر پڇيو هو:

ملان لٽر جي قبر ۾ ڪهڙي خاص ڳالهه آهي.....؟’

مان پنهنجا چپ هن جي ڪن ويجهو آڻي، هن کي ملان لٽر جي قبر جي خاصيت ٻڌائي ڇڏي هئي. ۽ صبا ٻئي هٿ وات تي رکي تهڪن ۾ پئجي وئي هئي. تنهنجن نيٽن ۾ هڪ ئي مهل توائيپڻو ۽ حسد ڀرجي آيو هو. خونخوار لهجي ۾ مون کي سڏي پاڻ سان گڏ ويهڻ لڳو ۽ چيو هئي. تنهنجي ڀر ۾ اچي ويٺو هوس؛ ڌڪار مان چيو هئي:

‘ڪهڙي ضرورت هئي.’

‘ڇاچي.....؟’

‘هن کي اهو ڪن ۾ ٻڌائڻ جي؛ جيڪو مان هت ويهي ٻڌي سگهي آهيان.’

‘ٻڌي يا سمجهي.....؟’

مون کي ڪوبه جواب نه ڏنو هيئي نٿي جي بادشاهي مسجد تائين مون سان نه ڳالهايو هيئي. جنهن کي صبا به محسوس ڪيو هو.

ان استبدادي ٽوٽل کان پوءِ جيڪا صبا جي پهرين ۽ اسان جي ٽين هيئي، صبا مهينو نه آئي هيئي. خبر پئي هيئي، ‘صبا بيمار آهي.’ ٽوٽل مان موٽي رات جو گهر اچي وهنتي هيئي ۽ پڪو هلائي سمهي پئي هيئي. صبح جو ڪرنگهي ۾ شديد سور سان بخار ٿي پيو هوس. مهيني کان پوءِ هڪ صبح جو ڪاريدور ۾ نظر آئي هيئي؛ شايد واپس وڃي رهي هيئي. مون کي ڏسندي پري کان ئي رڙ ڪئي هئائين:

‘هائِ!’

تڪيون وڪون ڪٽندي ويجهو پهچي وئي هيئي. چوڻ لڳي:

‘وڏي افسوس جي ڳالهه آهي.....’

‘ڪهڙي.....؟’

‘ڪا سڌ به لڌئي؛ ڪير مٿو ڪير بچيو.....؟’

‘مون کي افسوس آهي.’

‘ها پئي، اوهان کي سنجها جي فوٽو گرافس ڪيڏ کان فرصت ملي ته ڪنهن پئي تي به نظر پئي نه. اوهان جي هٿ ۾ ڪيمرا هجي نه هجي، پر اوهان جي اکين جا پئي لينس هر وقت سنجها جي چهري تي فوڪس هوندا آهن.’

‘ان ڪري جو سنجها منهنجي محبوبا آهي.’

‘ها توهان پئي سا آهيون.’

‘ٽينڪس.’

‘پنهنجي ڳالهه آهي.’ مرڪي پئي هئي. ويڇڻ لڳو هوس ته چيو هئائين:

‘سنجها جي اڄ ٿيسٽ آهي ۽ هو ٿيسٽ پئي ڏي.’

‘مون کي خبر آهي.’

‘اڪيلو ويهي ڇا ڪندين.....؟’

‘انتظار.’

‘مان اچ بور آهيان،’

‘پوءِ.....’

‘تون مون کي ايسٽائين ڪمپني ڏئي سگهين ته ڏاڍو سٺو جيسين سنجها ٿيست ڏئي وئي.’

صبا کي سندس ساهيڙين وٽ ٽانيڪو ڪرڻ لاءِ هن سان سڄي فيڪلٽي رلندو رهيو هوس پر هن جي هڪ به ساهيڙي نظر نه آئي هئي. ٽڪجي اسان سيڪنڊ فلور جي ڏاڪٽين مٿان ويهي رهيا هئاسون. وقت گذارڻ لاءِ ڳالهائڻ لڳو هوس:

‘اوهان جو پيءُ ڇا ڪندو آهي.....؟’

‘وڪيل آهي.’

‘ٻين لفظن ۾ ڪوڙ جو واپاري آهي.....؟’ اهو ٻڌي صبا ٽهڪ ڏئي کلي پئي هئي. وري پڇيو مانس:

‘پيءُ جون اڪيليون آهيون.....؟’

‘نه مون کان وڌيون منهنجيون به پيٽون پيون به آهن.’

‘پر ٿيل آهن’

‘ها، پنهنين هن ئي يونيورسٽيءَ مان گريجوئيشن ڪئي آهي. پڙهائيءَ جي دوران ٻن سنڌي ڇوڪرن سان شاديون رچائي ڇڏيون اٿن. چڱا موچارا زميندار ڇوڪرا آهن. پر منهنجي پيا جي خواهش آهي ته گهٽ ۾ گهٽ مان ڪنهن سنڌيءَ سان مٽريج نه ڪريان.’

‘ڇو....؟’

‘اهو ته پيا ئي ٻڌائي سگهندو.....’

‘۽ تنهنجي ممي.....؟’

سبا ڪجهه گهڙين لاءِ ماٺ ٿي وئي هئي. پوءِ چيو هئائين:

‘منهنجي اصل ممي ڪراچي ۾ رهندي آهي هتي منهنجي ’اسٽيپ مدر‘ رهندي آهي، مون کي بنهه نااهي وڻندي.’

‘ڀائر گهڻا اتوءَ.....؟’

‘هڪ. پر نه هئڻ جهڙو. پيا کي هن جو ڏاڍو ڏک آهي، ميٽرڪ کان وڌيڪ نه پڙهي سگهيو. جڏهن ته پيا هن کي ڊاڪٽر بنائڻ تي چاهيو. پاڻ کي وڏو غيرتمند سمجهندو آهي. مون تي ڪرڙي نظر رکندو آهي. مون کي هن جي ڪابه پرواهه نااهي. پيا چوندو آهي، منهنجي پٽ به تون آهين، ته ڏيءَ به تون.’

‘خواب ڏسندي آهين؟’

‘خواب..... منهنجا خواب اسان جي گهر جي مٿئين ڪمري جي روڊ ڏانهن ڪلندڙ دريءَ مان، آپ گهات ڪري چڪا آهن. هاڻ هڪ خواهش آهي.’

‘ڪهڙي.....’

‘يا ڪنهن پوڙهي پر امير ترين ماڻهوءَ سان شادي ڪريان، يا ڪوئي ساٿ ڏي ته بينڪ رابري يا اسمگلنگ ڪريان.’

‘بي انتها حسين عورت کان، ڪنهن به طرح گهٽ پيانڪ خواب ناهن.’

صبا ٽهڪ ڏئي ڪلي پئي هئي ۽ ڪلندي چيو هٽائين:

‘ڳالهيون خوبصورت ڪري سگهندو آهي.’

‘۽ مان پاڻ؟’

‘نڪ آهين.’

تون تيسٽ ڏئي اچي وئي هئينءَ، ۽ اسان تنهن ڏاکڻين مٿان ويهي چانهه پيتي هئي.

صبا پهرين مون کي پنهنجي اڪيلي نالي سان سڏيندي هئي. پر پوءِ ڪنهن لاشعوري خوف کان منهنجي نالي اڳيان 'ادا' جو واڌارو آئي ڇڏيو هئائين. پهريون ڀيرو شدت سان احساس ٿيو هئم، ته لفظ جو رشتن سان ڪو ايڏو گهرو لاڳاپو به ناهي. هن جي 'ادا' جي خطاب کان پوءِ مان ڪجهه ڊڄي ويو هوس ۽ تون بي اوني ٿي وئي هئين.

هڪ ڀيري صبح جو، تون، مان ۽ صبا، فيڪلٽيءَ جي ڪاريڊور ۾، روڊ واري پاسي کان ٿلهن کي ٽيڪ ڏئي بيٺا هئاسون، ته صبا پرس مان هڪ لفافو ڪڍي مون طرف وڌائيندي چيو هو:

'هن ۾ منهنجي ان خواب جون تصويرون آهن. جنهن تي منهنجا پيا خواب بيٺل هئا. ۽ جنهن جي ڪري منهنجن مڙني خوابن اڄ کان ڇهه مهينا اڳ منهنجي ڪمري جي دريءَ مان آپ گهات ڪري ڇڏيو هو.'

اسان هڪ هڪ ڪري سڀ تصويرون ڏٺيون هيون. ڪيڏو حسين هو صبا جو خواب.....؟ يونان جي شهزادن جهڙو. فوٽو گرافس ڏسي صبا کي واپس ڪيا هئم ته هن چيو هو:

'اڄ ڏهين وڳي هو پنهنجون تصويرون به واپس ڪڍي ويندو.'

واچ ۾ ٽائيم ڏٺو هيئي: ڏهن ۾ ڏهه منٽ هئا. پوري ڏهين وڳي سلور ڪلر جي ڪار آرٽس فيڪلٽيءَ جي مين گيت آڏو اچي بيٺي هئي. جنهن مان لٿو هو يونان جو شهزادو. هن اڪين تان سن گلاسز هيٺ ڍرڪائي، سيڪنڊ فلور ڏانهن نهاريو هو. جتي

تون، مان ۽ صبا بيٺا هئاسون. صبا جو منهن محرم جي ڏهين بڻجي ويو هو. هوءَ
ڪاريڊور مان وڇڙندڙ وڪون ڪٽندي وڃڻ لڳي هئي، ڇڻ گهاٽي ڌڻ ۾ هيٺ لهندي
وئي هئي. هڪ ٻئي ڏانهن نهاريو هوسون. ان گهڙيءَ اسان کي محسوس ٿيو هو. ڇڻ
ڪوئي مري ويو هو.

صبا مون کي مظلوم لڳڻ لڳي هئي، منهنجيون سموريون همدرديون صبا جي گهر
ڏانهن ويندڙ رستن جي پنهنجن پاسي اڀري آيل گهاٽا وڻ بڻجي پيون هيون. صبا کي
ڇڳيءَ طرح سڌ هئي ته منهنجين سمورين محبتن جا پيچرا تو وٽ اچي ختم ٿي ويندا
آهن. هڪ ڀيري هن چيو هو:

’مون کي خبر آهي، تون سنجها سان بي انتها محبت ڪندو آهين. ايتري قدر جو توهن
کي پاڻ مٿان مڙهي ڇڏيو هو. هوءَ سڀين آڏو توسان ’مس بيهيو‘ به ڪندي آهي. ۽ تون
ان کي به هن جو پيار سمجهي لنوائِي ڇڏيندو آهي. اهو سڀ ڄاڻندي به مان چاهيان
ٿي، تون مون سان ملندو ره. الائجي چو... توسان ملي سگهجي جو احساس ٿيندو اٿم.’

۽ مان صبا جو وڌيڪ خيال ڪرڻ لڳو هوس. شايد ان ڪري به جو مون کي ’فرسٽريٽيڊ‘
چوڪريون فوت پاٽ تي رديءَ ۾ وڪامندڙ قيمتي ڪتابن جهڙيون لڳنديون آهن. هڪ
ڀيري صبا کي چيو هئم:

’آئون جيڪڏهن دنيا جو امير ترين ماڻهو هجان ها، ته هڪ محل ٺهرايان ها، جنهن ۾
ساري جڳ جون ’فرسٽريٽيڊ‘ چوڪريون پنهنجي مرضيءَ سان جيون گهارين ها. صبا
منهنجي ڳالهه ٻڌي وڌيڪ اداس بڻجي وئي هئي.

منهنجو صبا جي گهر روز وڃڻ ڪوڙ لڳو هيئي. منهنجا صبا لاءِ هر وقت خلوص مان چيل جملا، توکي برا لڳندا هئا ۽ صبا لاءِ تنهنجي دل ۾ پريل محبت ۽ همدردِي، اسپرٽ بڻجي اڏامي وئي هئي؛ ۽ تون مون مٿان چٽر پريل جملا اچلڻ لڳي هئين. پهرين گهٽ، پوءِ ڪجهه وڌيڪ. موقعو مناسب ڏسندي، توکي تنهنجي ڪلاس فيلوز، منهنجي ۽ صبا جي خلاف ڀرڻ لڳيون هيون جن ٻرنديءَ مٿان پيٽرول جو اثر ڏيکاريو هو. پوءِ تو مون تي سڌا سنوان الزام مڙهڻ شروع ڪيا هئا. ڪجهه به سمجهي نه سگهيو هئس؛ واٽڙو بڻجي ويو هئس. توکي هر طريقي سان سمجهائڻ چاهيو هئم پر تون ڪجهه به سمجهڻ جي موڊ ۾ نه هئين.

انهن ئي ڏينهن ۾ منهنجو هڪ پيارو دوست جيڪو 'نارڊ مٺي' بڻجي ويو هو اسان تنهنجي وچ ۾ ڪنهن مضبوط رسي جيان اڀري آيو هو. هو قد جو بندرو، رنگ جو سانورو هو. هن جي نظر جي عينڪ پٺيان نظر ايندڙ چنجهيون اڪيون ائين لڳنديون هيون جڻ ڪنهن ڏنگي ٻار، چشمي جي شيشن پٺيان ٻه مٿل ماکوڙيون رکي ڇڏيون هجن. سندس ننڍڙي پٿاريل نڪ مٿان هر وقت ائين چمٽيل هوندو هو. جيئن رش ۾ فوت بورڊ مٿان لڙڪندڙ ڪو شخص، جنهن جا ٻه ئي پيرفت بورڊ يعني هن جي نڪ تي، ۽ ٻئي هٿ ريلنگس ۾ يعني هن جي ڪنن تي، پوري سگهه سان چمٽيل هجن. جڏهن هو ڪنهن سازش ۾ ڪامياب ٿيندو هو ته سندس مٿل ماکوڙين جهڙيون، اڪيون جيئريون ماکوڙيون بڻجي پونديون هيون ۽ چشمي پٺيان هيڏانهن هوڏانهن چرڻ لڳنديون هيون. ۽ کلڻ وقت سندس تلهن چپن پٺيان ڏند ائين ظاهر ٿي پوندا هئا، جيئن باغ طرف ڪلندڙ دريءَ جا ٻئي طاق هوا جي زور تي کلي وڃن هڪ زوردار نڙڪي سان. ۽ ظاهر ٿي پئي ٻئي طرف سائي چهر مٿان ڪا ڏانگاري. 'نارڊ مٺي' مون کي ڏاڍو پيارو هو، هو هو به ڏاڍو سٺو. ڪنهن زماني ۾ جڏهن نه تون هئين نه صبا، هو مون کي پيار ڪرڻ جي حد تائين چاهيندو هو. تڏهن هو مون کي بلڪل برو نه لڳندو

هو، ۽ هن جون سموريون خاميون هن جي خاصيتن جو حصو لڳنديون هيون. تڏهن مون کي هن جي مرڪ فرشتي جهڙي معصوم ۽ سندس ٽمڪ ڏنگن ٻارڙن جهڙا محسوس ٿيندا هئا. حقيقت ۾، اسان هڪ ٻئي لاسنا ۽ مھان اوسيتائين هوندا آھيون جيسين تائين هڪ ٻئي جي ڳالھين جو احترام ڪندا آھيون. نارد مٺي جذباتي هو ۽ جذباتي هئڻ جي ناتا بيوقوف. انهيءَ ڪري ئي هو ماڻھن لاءِ راياءِ جلد قائم ڪندو هو ۽ بدلائي ڇڏيندو هو. جنهن زماني ۾ توهان پنھين جو ڪوبه تصور مون وٽ نه هو، اسان ٻئي گڏجي پيئندا هئاسين، ساڳئي ڳلاس ۾. تڏهن اسان پنھين وٽ اوڀر جو تصور بلڪل ڪونه هو. نارد مٺي جڏهن رڳو منهنجو دوست هو، هڪ سٺو دوست تڏهن مون هن کي توسان ملايو هو. نارد مٺي جي وڏي ۾ وڏي تريچڊي عورت هئي. هن سان ڪڏهن به ڪنهن عورت رومانس نه ڪيو هو، سواءِ پروفيشنل عورتن جي. جن جي محبتن جا دروازا سدائين پٽس واري لاءِ کليل رهندا آهن. ۽ هو پٽس ڪمائڻ جا سڀ گر ڄاڻندو هو. نه، هن ڪڏهن به ڪنهن جو کيسو نه ڪٽيو هو. ۽ نه ئي هن ۾ ڌاڙي هئڻ جي سگهه هئي. نارد مٺيءَ ۾، اهي سڀ خاصيتون هيون جيڪي ڪمرشيل آرٽسٽ ۾ هئڻ گهرجن، جيڪي مان پيدا ڪري نه سگهيو هئس. مان ٻين جي مرضيءَ، ٻين جي حڪم تي ڪابه لائين نه ڪڍي سگهندو آهيان ۽ هن جا هٿ هميشه هر هڪ جي حڪم جي انتظار ۾ رکيل رهندا هئا، ان ۾ هن جو ڏوهه به نه هو. اها هن جي سنائي هئي، هن گهر وارن جي مجبورين آڏو سيز فائر ڪري ڇڏيو هو. اها ٻي ڳالهه آهي ته هو ان ڪمايل پٽس مان، اڌ کان وڌيڪ وئيشيائن ۽ شراب تي وڃائي ڇڏيندو هو. کيس ڏوهاري نه ٿو سمجهان ڇو ته عورت بهرحال مرد جي وڏين ضرورتن مان هڪ ضرورت آهي. مون کي خبر آهي، ته هو دوستن سان شديد محبتون ڪندڙ هو. پر مان اهو وساري ويٺو هئس ته هو عورت جي معاملي ۾ هميشه کان ويچارو هئڻ سبب منهنجي خلاف به استعمال ٿي سگهيو ٿي. ها، پهرين هو استعمال ٿي ويو هو. پوءِ هن شعوري ڪوشش سان منهنجي خلاف ڪم ڪرڻ شروع ڪري ڇڏيو هو.

صبا ۽ مان سينٽرل لائبريريءَ جي روڊ مٿان آمهون سامهون ويٺا هئاسون. يونيورسٽيءَ جي چٽواڳ هوا پنهنجي سموري سگهه سان گهلي، روڊ جي ٻنهي پاسن کان يوڪليٽس جي قد آور وڻن کي سجدا ڪرائي رهي هئي ۽ يوڪليٽس جا ڊگها پن، هوا جي زور تي چوڏيل ۾ گول ڦرندڙ ٻارن جيان بود ۾ ڀرجي تازيون وڄائي رهيا هئا. صبا يوڪليٽس جي چوٽين کان به مٿي گهوري چيو هو:

’تو کي خبر آهي، منهنجي ممي ۽ پاپا ۾ ’سيپريشن‘ جو واحد سبب ڪهڙو هو؟‘

’ڪهڙو هو؟‘

’شڪ، منهنجو پاپا ڏاڍو شڪي مزاج رهيو آهي. پاپا مميءَ سان لو مئريج ڪئي هئي، تڏهن پاپا وڪيل نه هو. خيرپور ۾ ’تي اينڊ ٽي‘ ۾ ’ايس-ڊي-او‘ هو، ممي ان پڙهيل هئي. پاپا کيس پنهنجي پرسنل سيڪريٽريءَ کان ٽيوشن ڏيارائڻ لڳو هو، مميءَ تي شڪ ٿيڻ لڳو ۽ پاپا پنهنجي پرسنل سيڪريٽريءَ کي نوڪريءَ مان ڪڍي ڇڏيو. ان ڳالهه تي مميءَ کي ڏاڍو ڏک ٿيو هو. پاپا ۽ مميءَ ۾ اڪثر جهيڙو ٿيڻ لڳو ۽ هڪ ڏينهن ممي گهر مان هلي وئي. ڪجهه هفتن کان پوءِ سندس خط آيو هو جنهن ۾ لکيل هو ته مميءَ پيا جي پرسنل سيڪريٽريءَ سان شادي رچائي ڇڏي هئي. پاپا ڪڏهن به، مون کي مميءَ وٽ وڃڻ کان نه روڪيو آهي. ان ڪري مان ڪنهن تي به شڪ ڪرڻ نه چاهيندي آهيان ۽ مان هن تي به ڪڏهن شڪ نه ڪيو.

پر.... هن منهنجي پريٽيل ساهيڙيءَ سان رات گذاري هئي. اها سڌ هوندي به، ته هوءَ منهنجي ساهيڙي هئي ۽ مان سندس محبوبا..... مون کي سخت ڏک رسيو هو. ان

ڏينهن ڏاڍو رني هئس. ڪيڏو مان هئم هن تي... مون کي سڌ هئي ته هو هر رات نئين چوڪريءَ سان گذاريندو آهي. پر مون کي يقين هو ته هو مون سان محبت ٿو ڪري. مون کي مان هوندو هو ته هو منهنجين ساهيڙين جي بي انتها عزت ٿو ڪري. پرائين نه هو.... ۽ هن منهنجي ساهيڙيءَ سان رات گذاري، مون کي محسوس ڪرايو هو ته هن کي.....‘

صبا وڌيڪ ڪجهه به چئي نه سگهي هئي. پرس مان گولڊ ليف جو پئڪيٽ ڪڍي، سگريٽ ڊڪائي، ڊگها ڊگها سوتا هڻڻ لڳي هئي، منهنجو نادر مٺي دوست مون کي ڳوليندو مون تائين پهتو هو. هن جي صبا سان سڃاڻپ ڪرائيندي چيو هئم:

‘هي منهنجن پيارن دوستن مان هڪ آهي. منهنجا دوست مون کي پنهنجي محبوبا جيڏا پيارا آهن. ۽ مون کي پنهنجا سڀ دوست پنهنجو ڀرتو لڳندا آهن. هن سان ملي توکي، منهنجي هڻڻ جو احساس وڌيڪ گهرائيءَ سان محسوس ٿيندو.‘

ان ملاقات کان پوءِ نادر مٺي، صبا مٿان پنهنجين سمورين سڃاڻين سميت عاشق ٿي پيو هو. اها ڳالهه هن مون کي ڪنهن طرح محسوس ڪرائي هئي، جيڪڏهن هو محسوس نه به ڪرائي ها. تڏهن به محسوس ڪري چڪو هئس. هر طرح سان چاهيو هئم ته صبا ناردمنيءَ ۾ دلچسپي وٺي. هڪ ڀيري صبا سان ڏاڍو بحث ڪيو هئم. تڏهن صبا ڪجهه ڏک ۽ ڪجهه ڪاوڙ مان چيو هو:

‘جيڪڏهن، تون، مون مان جان چڏائڻ چاهين ٿو ته صاف لفظن ۾ چئي ڇڏ. جيسين تنهنجي دوست جو تعلق آهي مان هن جي عزت ڪندي آهيان. بيشڪ هو هڪ سٺو چوڪرو آهي. ۽ مون کي ان ڪري به چڱو لڳندو آهي، ته هو منهنجي ڪراچيءَ واري

ڪزن جهڙو آهي جيڪو مون کي ڏاڍو چاهيندو آهي. جنهن کي اها به چڱيءَ طرح خبر آهي ته مان هن سان نه، پر ڪنهن ٻئي سان عشق ڪندي آهيان، مان هن کان ڪجهه به نه لڪائيندي آهيان. مون هن کي هميشه سٺو دوست سمجهيو آهي. منهنجو ڪزن ۽ تنهنجو دوست، ٻئي هڪ جهڙا آهن ۽ ٻئي عزت لائق آهن. پر عشق ڪرڻ لائق ناهن. مون وٽ پيار جو پنهنجو 'ڪنسيپٽ' آهي. ۽ جيئن ته اهو منهنجو پنهنجو آهي تنهن ڪري مان انهيءَ ۾ ٻئي ڪنهن جي مداخلت بلڪ برداشت نه ڪنديس. تنهنڪري، پليز تون خدا جي واسطي پنهنجي دوست کي سمجهائي ڇڏ ته مون طرفان، پنهنجي لاءِ ايڏا وڏا آئڊيئلز نه بڻائي جو انهن جي تڻڻ سان، سندس ننڍڙو وجود دٻجي وڃائجي وڃي.

صبا جي ايڏي تفصيلي جواب کان پوءِ وڌيڪ ڳالهائڻ فضول سمجهيو هئم. پر اهي سڀ ڳالهيون نارد مٺيءَ کي نه ٻڌايون هئم، سڌ هئم هو جذباتي هو ۽ حساس به، چيو هو مانس:

'صبا سان ملندو ره، هن کي توجهڙي ۽ سٺي ۽ سڄاهي پيار ڪرڻ واري جي ضرورت آهي. 'جڏهن تون مون سان هوندي هئينءَ ته، ڪوشش ڪري صبا کي نارد مٺيءَ جي حوالي ڪري ڇڏيندو هئس. ان آس تي ته، شايد صبا جي اندر ۾ هن لاءِ محبت جي ڪا چڻنگ پڙڪو کائي پٺيت بڻجي پئي پر مون ڄاتو ٿي ته اهو سڀ اڻ ٿيڻو هو. هڪ پيري وجهه وٺي صبا مون کي پنهنجي ان دوست آڏو چئي ڇڏيو هو:

'ڏس، مان توکي اڄ تنهنجي هن دوست آڏو چوان ٿي، پوءِ اها هن جي مرضي ته هي ڪنهن کي به وڃي ٻڌائي، ان جي مون کي پرواهه نه آهي. ته مان تو ۾ سنجيدگيءَ سان دلچسپيءَ وٺڻ لڳي آهيان. هاڻ تنهنجي مرضي، تون مون کي ٿڌي ڇڏيا مون سان ملندو ره. الائجي ڇو..... تون خوبصورت نه هوندي به مون کي سٺو لڳندو آهيان. مون

ڪي محسوس ٿيو ٿئي..... اهو مان پاڻ کي پيو وڌو دو ڪو ڏئي رهي آهيان. 'صبا جي پورن ناسي ڪليل نيٽن ۾ ڪجهه ڀرجي ويو هو. جنهن کي هن پولارن ۾ گهوري غائب ڪري ڇڏيو هو ۽ پيو سگريٽ ڪڍي، ڊگها ڊگها سوتا هڻڻ لڳي هئي. محسوس ٿيو هئم، ڄڻ هن اهو سڀ نارد مٺيءَ کي ٻڌائڻ چاهيو هو. منهنجي دوست جي چهري تان سڀ شوخ رنگ اڌامي ويا هئا. جي رهجي به ويو هو ته، ڳوڙهو ناسي رنگ ۽ ڦڪي مرڪ. ۽ نارد مٺي بهانو ٺاهي هليو ويو هو.

'تو کي ايئن ڪرڻ نه ڪيندو هو ۽ هونءِ به توکي ڄاڻ آهي ته.....' صبا منهنجي جملي کي اڌ ۾ ڪٽي، پنهنجو سگريٽ وارو هٿ هوا ۾ به ٽي پيرا لوڙي چيو هو:

'ها ها مون کي خبر آهي ته تنهنجين محبتن جا رستا سنجها وٽ پهچي ختم ٿي وڃن ٿا. ۽ تون سنجها جي ڪري پنهنجي 'ٽين ايج' محبوبا کي به ڇڏي چڪو آهين. اهو سڀ ڄاڻندي به يار... مان گهلجي رهي آهيان توڏانهن. نه چاهيندي به مان، مان تنهنجي ڳالهين جي سيلاب جي زد ۾ اچي وئي آهيان. اسپيڊ سان توڏانهن لڙهي رهي آهيان.'

صبا ٻئي هٿ پنهنجي نرم وارن مٿان ڪپائي ڇڏيا هئا. سرد آواز ۾ چيو هئم:

'۽ لڙهندڙ ماڻهو هميشه ٻڏي ويندا آهن.'

هن اڪيون ڪٽي مون ڏانهن ڏٺو هو. پوءِ آڱرين ۾ فلٽر تائين جلي ويل سگريٽ کي.

'مون کي خبر آهي.'

صبا چيو هو مئل آواز ۾ ۽ جلندڙ سگريٽ چٽواڳ هوا ۾ اڇلائي ڇڏيو هئائين. ۽ فلٽر ويو هو هوا جي لهرن تي ڊوڙندو پري تائين. هوءَ اتي بيٺي هئي؛ ايندڙ بس ڏانهن وڌندي چيو هئائين:

‘مان شام جو پنهنجي گهر تي انتظار ڪنديس.’

ان شام، صبا جي گهر ۾ ڪوئي به نه هو. صبا پاڻ ٻڌايو هو، ۽ مان سندس اهڙي ڄاڻ ڏيڻ جي باوجود به سدائين جيان پنهنجي مخصوص اڪيلي صوفا تي وڃي ويهي رهيو هوس. چيو هئائين:

‘يا ته تون ڏاڍو ظالم آهين يا بيوقوف.’

‘مان سدائين ٻين جي مرضيءَ جو احترام ڪندو آهيان، ها تون مون کي بيوقوف چئي سگهين ٿي.’

‘سنجها هميشه ٻين جي آڏو تنهنجي بي عزتي ڪندي آهي، مون کي ڏاڍو ڏک ٿيندو آهي.’

‘اهو منهنجو ۽ سنجها جو مسئلو آهي، توکي ڏک بلڪل نه ٿيڻ گهرجي.’

‘ڇا، مون کي پنهنجو نه ٿو سمجهين.....؟’

‘توڪي ڪڏهن به پرائو نه ڄاتو اٿم.’

‘پوءِ.....؟’

‘سنجھا گھڻا ڏک سٺا آهن، مان هن جو سک آهيان.’

صبا جي منهن تي رات ڇانئجي وئي هئي. ڀڙڪيو هٽائين:

‘سنجھا واقعي خوش نصيب آهي.’

‘ٻڌو آ، ’ايريز‘ رومانس جي سلسلي ۾ ڏاڍو انتها پسند هوندا آهن. منهنجو دوست به ’ايريز‘ آهي. تون چاهين ته هاڻ به هو تو وٽ اچي سگهي ٿو. يقين ڪر هو توڪي ڏاڍو پيار ڏيندو.....؟’

تنهنجو دوست سٺو آهي پر مان هن سان عشق ڪرڻ جو تصور به نه ٿي ڪري سگهان.

‘ڏاڍي بدقسمت آهيان.’

‘ها تون نيڪ ٿو چئين، منهنجا خواب يا ته منهنجي گهر جي مٿين ڪمري جي روڊ طرف ڪلنڊر دريءَ مان آپ گهاٽ ڪري ڇڏيندا آهن وري منهنجن خوابن جو ايبارشن ٿي ويندو آهي.’

اهو چوندي هوءَ ڊرائنگ روم مان نڪري وئي هئي. واپس اٿي هئي ته سندس هٿ ۾

چانهن ۽ ڇپن ۾ سگريٽ جلي رهيو هو. منهنجي آڏو رکيل ٽيبل مٿان ڪوپ رکي،
منهنجي ڀر ۾ صوفا جي ٻانهن تي ويهي رهي هئي.

چيو هومانس:

‘تو کي خبر آهي.....؟ سنجهان اڄ ڪلهه توکان ڪيترو توائي آهي؟’

‘تو مٿان يقين نه اٿس.’

‘ڇو نه هوءَ اڳ ۾ هڪ ڊوڪو کائي چڪي آهي. ۽ مان هن کي ٻيهر هر گز برباد ٿيڻ نه
ڏيندس.’

‘هڪ ڏينهن هوءَ توکي برباد ڪري هلي ويندي.’

ٽهڪ نڪري ويا هئا. ۽ مان الائجي ڪيتري دير کلندو رهيو هوس. صبا چيو هو:

‘تون ڀل ان کي منهنجي ’جيليبي‘ سمجهه ڀر مون کي خبر آهي ته هوءَ توسان شادي
بلڪل نه ڪندي. اها ٻي ڳالهه آهي ته هن لاءِ تو پنهنجو سڀ ڪجهه وڃائي ڇڏيو آهي.
برباد ته تون هاڻ به ٿي چڪو آهين. ان حالت ۾ گهٽ ۾ گهٽ مان ته توسان شادي
بلڪل نه ڪريان؛ ها رومانس ڪري سگهان ٿي. ۽ سنجهه به توسان رومانس ٿي ڪري،
رڳو رومانس.’

تون ڪلاس ۾ ويٺي هئين. نارد مٺي به، جنهنجون تون همدريون حاصل ڪري چڪي

هئينءَ چو ته عورت جي معاملي ۾ هو هميشه کان ويچارو هو؛ ان مهل به توهان
منهنجي باري ۾ ڳالهائي رهيا هينءَ. دروت ئي بيمهه رهيو هوس. چيو هيئي:

‘اچ.....’

ٽيبل پٺيان رکيل، ‘ٽيچرس’ چيئر مٿان اچي ويهي رهيو هوس. ماڻ بڻجي انهن
ڏانهن ڏسڻ لڳي هئينءَ. نارد مٺيءَ جون چشمي پٺيان ماڪوڙين جهڙيون اڪيون
ڪجهه سوچي رهيون هيون. طوفان جي اچڻ کان اڳ جهڙي ماڻ جو احساس ٿيو هئم.
هڪ ڊگهي ماڻ کانپوءِ، نارد مٺي چيو هو:

‘مان هلاڻ ٿو.’

هو هليو ويو هو، چيو هيئي:

‘تنهنجو روز صبا سان ملڻ مون کي پاڳل بڻائي ڇڏيندو.....’

‘تو کي مون تي ۽ پاڻ تي ويساهه هئڻ گهرجي.’

‘ڏاڍي خطرناڪ چوري آهي.’

‘هجي به ته مون کي ڇا ڪندي.....’

‘هوءَ توسان رومانس ٿي ڪري.’

باوجود ڪوشش جي تنهنجي آواز ۾ ڪاوڙ تڙڪي وئي هئي.

‘ڪير ٿو چئي.....؟.....’

‘تون ڇا ٿو سمجهين، مان ايتري بيوقوف آهيان.....؟’

طوفان جي ڌنڌ ڇوڏسا ڇانئجي ويو هو.

‘اهڙين ذليل چورين جو ٻيو ڪم ئي ڪهڙو آهي.’

تنهنجو آواز خالي ڪلاس روم ۾ گھومائون ڪاٺ لڳو هو. مٿي منهنجي اکين ۾ پئجي وئي هئي، چيڪو آواز ۾ ڀرجي ويو هو:

‘سنجھا!’

‘ها ها، مان چوندوس. هوءَ ذليل آهي، انتهائي ڪميٽي، ڪريل ’مين‘ آهي.’

‘اسان کي ڪوبه حق نه ٿو پهچي ڪنهن کي برو چوڻ جو.’

‘برائي، سنائيءَ جو وجود آهي. تنهن ڪري مان بري کي برو، سٺي کي سٺو چوڻ جو حق رڪان ٿي. سمجهيئي.....’

‘جيڪڏهن ڪو برو هجي ته.’

‘صبا بري آهي.’

‘اهڙي طرح اسان سڀ، ڪنهن جي نه ڪنهن جي نظر ۾ برا ضرور آهيون.’

‘مون کي ڪنهن به ’آرگيومينٽ‘ جي ضرورت ناهي.’

تمهڪ ڏئي ڪلي پيو هئم. رڙ ڪري چيو هيئي:

‘منهنجو دماغ خراب نه ڪر.’

لڙڪ لڙڪ لڙهي پئي هئينءَ، منهنجن تهڪن جو ايڪسيڊنٽ ٿي پيو هو.

‘تون ڏاڍي پاگل آهين.’

‘هه، ها. ها ته ٿڌهن ته مسلسل دوڪا کائيندي پئي اچان؛ دوستين جي نالي ۾، محبتن جي نالي ۾، سچائين جي نالي ۾.’ پاڻيءَ جو گلاس پري آيو هوس. توپرس ڪولي، ’ويليم فائيو‘ جي شيشي ڪڍي، هڪ گوري زبان تي رکي، پاڻيءَ جو ڍڪ پري ڇڏيو هيئي.

‘گوريون ٻيهر کائڻ لڳي آهين؟’

تشو سان لڙڪ اڳهندي، ٻارن جيان ڪنڌ ڌوڻي چيو هيئي:

‘توسان ڪوڙ نه ڳالهائيندس، پوئين ڏيڍ مهيني کان گوريون بيمر ڪاٺ لڳي آهيان. خوابن ۾ به تون مون کي صبا سان هٿ ۾ هٿ ڏئي گهمندي نظر ايندو آهين. ان چوريءَ، منهنجي زندگيءَ ۾ زهر اوتي ڇڏيو آهي. مون کي محسوس ٿيندو آهي جيسين تون مون سان هوندو آهين، منهنجو هوندو آهين. الڳ ٿيڻ کانپوءِ، تنهنجيون ٻانهون، تنهنجا چپ، سڀ پراوا بڻجي ويندا آهن.’

شدت سان احساس ٿيو هئم، ڇڻ توسان دو ڪو ڪري رهيو هئم. چيو هئم:

‘ڇا ٿي چاهين.....؟’

‘منهنجي ڪا حيثيت آهي؟’

‘تنهنجي حيثيت، منهنجي هٿ جي احساس آهي.’

‘اها تنهنجي خواهش آهي.....؟’

‘ڪجهه به سمجه.....؟’

ٻوڏاري ۾ پئجي ويو هوس. چيو هئم:

‘نڪ آهي.’

ڪرسيءَ تان اٿي بيٺي هئڻءَ چيو هيئي:

‘هيڏي آ.....’

تنهنجي ويجهو آيو هوس. پنهنجون ٻانهون پڪيڙي چيو هيئي:

‘پاڪي پاءِ.....’

تنهنجي مختصر چيلم جي چوڌس، ٻانهن جو زنجير وڪوڙي ڇڏيو هئم. چيو هيئي:

‘زور سان پاءِ.’

ٻانهن جو گهيرو، تنهنجي چيلم تي وڌيڪ سوڙهو ڪري ڇڏيو هوم.

‘اڃان به.’

ڪجهه وڌيڪ سوڙهو ڪري ڇڏيو هوم.

‘اڃان به.’

جسم جو زور ٻانهن ۾ اوتي ڇڏيو هوم. رڙنگري وئي هيئي:

‘بس بس.’

مون زور وڌائي ڇڏيو هو. کلندي، چنگهندي چيو هيئي:

‘مري ويندوس.’

ٻانهن جو زور گهٽائي ڇڏيو هئم ۽ تنهنجا ٽهڪ، ڪلاس روم جي فضا ۾ ’ايئر فريشنر‘
بڻجي، چوڌسا ڦهلجي ويا هئا. صبا ڪلاس ۾ داخل ٿي هئي. سندس چمري تي رات
پائنجي وئي هئي. صبا کي ڏسي هڪ پل لاءِ، تنهنجن ٽهڪن کي بربڪ لڳي ويو هو.
پوءِ تون وڌيڪ قد آور ٿمڪ ڏئي ٿڙي پئي هئينءِ، ۽ تنهنجون ٻانهون منهنجي چيلم
۾ وڌيڪ مضبوط ٿي ويون هيون. صبا در تان ئي واپس هلي وئي هئي.

ڪلاس روم مان نڪري، ڪاريڊور ۾ آيا هئاسون ته صبا کي ڏٺو هئم. جيڪا ڪاريڊور
جي ڪنڊ ۾ نلھ کي ٽيڪ ڏئي، گل مهر جي ڳاڙهن گلن ۾ هڪ گهوري رهي هئي. ڪن
لاءِ منهنجي اندر زلزلو مڃي ويو هو. ها، رڳو. ڪن لاءِ اسان ٻئي وڪ وڪ سڃاتلن ۾ مرڪ
جو اڌ ڪٽيل مڪڙيون ورهائيندا هلڻ لڳا هئاسون.

صبا مون سان ڪيترائي ڀيرا ڳالهائڻ چاهيو هو ۽ مان لنوائي ويو هوس. هڪ ڀيري
فيڪلتيءَ جون ڏاڪڻيون چڙهي رهيو هوس ته صبا گرلز ڪينٽين جي لوهي گيت مان
نڪري ذري گهٽ ڊوڙندي منهنجي آڏو اچي بيهي رهي هئي. اکين ۾ گهوريندي چيو
هئائين:

‘چاهين ٿو مان يونيورسٽي ڇڏي هلي وڃان.....؟’

ڏاڪڻن جي وچ تي نلمه بڻجي ويو هوس.

‘مون آخر تنهنجو ڏوهه ڪهڙو ڪيو آهي.....؟’

ڪنڌ جهڪائي، تو وٽ هليو آيو هوس. چيو هئم:

‘منهنجي گلي ۾ تڪليف آهي.’

تو پرس مان ‘اسٽريپسلز’ ڪڍي ڏني هئي. ڪجهه دير کان پوءِ صبا اسان جي ڀر مان
لنگهي وئي هئي. تو منهنجي چهري تي ڪوبه تاثر نه ڏسي چيو هو:

‘ڪيڏي اداس هئي.....؟’

مرڪي پيو هئس.

‘ڏک نه ٿو ٿيئي.....؟’

‘فائدو.....؟’

‘يار، هوءِ توسان عشق ٿي ڪري.’

‘۽ مان توسان.’

‘مان فلائنگ ساسر ڪائيندوس.’

تو ٻانهن ورائي منهنجي ٻانهن ۾ وڌي هئي. ڊپارٽمينٽ جي آفيس جي دروازو پار ڪري سيڪنڊ فلور جي پنين ڪاريدور ۾ اچي ويا هئاسون. هميشه جيان اتان ئي ٻن فلائنگ ساسرن جو آرڊر ڏنو هوسون. ۽ هن هميشه جيان سيليفين جي ٿيلهيءَ ۾ فلائنگ ساسر بند ڪري، اسان ڏانهن اچلائي هئي. هڪ پيري ته پاڻ ڊپارٽمينٽ جي آفيس مان پلاسٽڪ جي ننڍڙي بالٽيءَ جي ڪڙي ۾ تنهنجو ۽ شبنم جو رٿو ٻڌي ان فلائنگ ساسر واري کان آئسڪريم به ورتي هئي.

رات جو شدت سان احساس ٿيو هئم ته مون کي صبا سان ائين هلڻ نه ڪيندو هو. ڇو ته رشتن تورڻ جا به ڪي اصول ٿيندا آهن؛ جيئن رشتن قائم ڪرڻ جا. جيڪي تون نه ٿي ڄاتا. تون ته ٻارن وانگر هئينءَ، بس هي ٿيڻ گهرجي، هي نه ٿيڻ گهرجي کان سواءِ تو وٽ ڪنهن به ٽين ڳالهه جي اهميت نه هئي. ۽ مان اهو ڄاڻندي به ته محبتن ۾ ماڻهن سوا هڪ ٻئي جي، سڄي دنيا کي ’جيليسيز‘ ڏيندو ۽ وٺندو آهي، ٻئي ڏينهن صبح جو تنهنجي غير حاضريءَ ۾، صبا کي سندس ڪلاس جي ڊگهي دريءَ مان سڏي ان مهل ڪارڊ ڏنو هو جڏهن سيماءَ شگفته به ساڻس گڏ ويٺيون هيون. ڪارڊ ڏيندي سرٻاٽن ۾ چيو هومانس:

‘في الحال هن کي نه پڙهجانءِ.’

سيما مون کي معنيٰ ڀريل نظرن سان ڏٺو هو. دريءَ تان هٽي ڪارنرس تي ويهي رهيو هئس. تون سيمينار ۾ ڪتاب واپس ڪري اچي وئي هئينءَ. اسان ڪاريدور مان ايندڙ چوڪرين ۽ چوڪرن جي هلڻين، هيئر اسٽائيلن، لباس ۽ ميڪ اپ مٿان تنقيد ڪري

مزو وٺي رهيا هئاسون ته، مون کي شدت سان باٺ روم جو خيال آيو هو ۽ مان ذري گهٽ ڊوڙندو هليو ويو هوس. توائلت مان ٻاهر نڪتو هوس ته ڏٺو هئم، سيما توسان گڏ ويٺي هئي. ويجهو پهتو هئس ته هو ۽ اتي هلي وئي هئي. تنهنجو موڊ آف هو. منهنجي ويهڙ کان اڳ چيو هيئي ڪهري آواز ۾:

‘صبا کي جيڪو ڪارڊ ڏنو اٿئي، واپس وٺينس.’

ڪجهه چوان ٿي، تو ڪلاس روم جي ڪليل دريءَ ڏانهن وڌندي چيو هو:

‘نه، تون چو...؟ مان پاڻ ئي وٺندوس.’

دريءَ مان صبا کي سڏي چيو هيئي:

‘صبا پنهنجي جيڪو توکي ڪارڊ ڏنو آهي. واپس ڪري.....’

صبا وائڙائپ منجهان مون ڏانهن ڏٺو هو، منهنجي چمري تي ڪجهه نه پسي چيو هيائين:

‘ڪهڙو ڪارڊ.....؟’

‘ڪارڊ شرافت سان واپس ڪر.’

‘مون وٽ ڪوبه ڪارڊ ڪونهي.....’

صبا پرس ڪرسيءَ تان ڪڍي ٻاهر نڪري آئي هئي.

’تو کي شرم اچڻ گهرجي. نيچ، ذليل، ڪميٽي.....‘

تنهنجن ڳارين جي پڙاڏن تي ڪاريدور ۾ گهمندڙ چوڪريون ۽ چوڪرا پنڊ پهڙ تي ويا هئا.

’تون مون کي پيٽ به چئين ٿي، ۽ مون سان ايڏو وڏو دوکو به ڪرين ٿي.....؟.....
تو..... تون هن ڀاءُ به چئين ٿي، ۽ ڀاءُ سان عشق به ڪرين ٿي.....؟..... ٻڏي نه
ٿي مريڻ اهو سڀ ڪرڻ کان.....؟‘

صبا مون ڏانهن پيريل پيريل نيٽن سان تڪڙ لڳي هئي.

تو کي ٻانهن کان وٺي گهلڻ لڳو هوس. مون سان گڏ گهلجندڙ پرس مان ’ويليم فائيو،
جي شيشي ڪڍي هوا ۾ لهرائي چيو هيئي:

’ياد رک، جيڪڏهن مون کي ڪجهه ٿيو ته منهنجي موت جي ذميدار تون هوندينءَ،
تون‘

صبا، چوڪرن ۽ چوڪرين جي ميڙ جي وچ ۾ ڪلاس جي پٽ کي ٽيڪ ڏئي، مون ڏانهن
گهوريندي رهي هئي. ۽ مان تو کي ٻانهن کان گهليندو سيڪنڊ فلور جي ڪنڊ ۾ وٺي
ويو هوس.

‘توڪي اهو سڀ، وچ ڪاري دور ۾ نه ڪرڻ کپندو هو. هر ماڻهوءَ جي عزت هوندي آهي.’

‘عزت؟ اهڙيءَ ذليل چوريءَ جي؟ جيڪا مون سان فراد ٿي ڪري؟ جيڪا توڪي مون کان ڪسڻ ٿي چاهي؟-’

‘هوءَ توسان ڪوبه فراد نه ٿي ڪري. نه ئي مون کي توکان ڪسي سگهي ٿي. جيسين مان پاڻ نه چاهيان.’

‘تون به ته مون سان فراد ڪرڻ لڳو آهين، واعدو ڪرڻ جي باوجود، هن کي ڪارڊ ڏئي. هن سال ڳالهائين ٿو.....’

‘مان هن سان رڳو پنهنجا ’رليشنس‘ ختم ڪري ڇڏيا آهن. جن تي توڪي سدائين شڪ رهيو آهي.’

‘رليشنس ختم ڪرڻ لاءِ ڇا اهو سڀ ڪرڻ ضروري هو؟’

‘ها، آخر ۾ مون ضروري سمجهيو.’

‘تون فراد آهين، فراد آهين. تو مون سان دوکا ڪيا آهن، تون مون سان دوکا ڪندو رهيو آهين.’

‘ايڏو وڏو الزام نه هڻ، سنجها.’

‘مان هٽندوس، ڇو ته تون هن نيچ چورا متائيندڙ چوريءَ جي ڪري، مون سان دوکا ڪيا آهن.’

۽ مان چئي ويٺو هوس: ‘تنهنجو، پنهنجي باري ۾ ڪهڙو خيال آهي.....؟’

هڪدم ڇپ ٿي وئي هئينءَ. بي عزتيءَ جو احساس تنهنجن نيٽن ۽ ڇپن جي ڪنڊن تي لهي آيو هو. ‘سٺو ٿيو ٻڌائي ڇڏيئي. مان ايتري ئي خراب آهيان نه.....؟’

‘خراب اسان سڀ آهيون سنجها. تنهنڪري اسان ڪنهن کي خراب چوڻ جو حق نه ٿا رکون.’

‘نه نه خراب رڳو مان آهيان، رڳو مان.’

نيٽن ۾ پرڃي آيل لڙڪ تشو سان اڳهندي پرس ڪڍي وڃڻ لڳي هئينءَ.

‘ڪيڏانهن.....؟’

‘مان خراب آهيان توکي ڪا سٺي چوڪري ملي وڃي نه، ته ان سان شادي ڪري ڇڏجانءِ.’

‘سنجها..... ڳالهه ٻڌ..... منهنجي ڳالهه ٻڌ، سنجها.....’

۽ تون ويندي رهي هئین. ڪاوڙ جو زهر جسم ۾ ڦهلجي ويو هئم. پریل آواز ۾ چيو
هئم:

’نيڪ آهي، مون کي ڇڏڻ تي چاهين نه.....؟‘ سمجھي ڇڏيندس ته اسان منزلن جي
ڳولها ڪندي، غلط رستن تي پتڪي، هڪ ٻئي سان ملي ويا هئاسون. گڊ باءِ.

ڪاوڙيل ڏند جيان وڃڻ لڳو هوس. توپنيان رڙ ڪئي هئي:

’پنهون، منهنجي ڳالهه ٻڌ.....‘

مان هلندو ويو هوس. ۽ تون رڙيون ڪرڻ لڳي هئین:

’پنهون، پنهنون..... منهنجي.....‘ ڊوڙندي اچي منهنجي ڏوري کان جهلي چيو
هيئي:

’مان مري ويندوس.‘

’مان فراد آهيان نه.....؟ هن وقت تائين توسان فراد ڪندو آيو آهيان!‘

’ڏس مان توکي ٻانهون ٿي ٻڌان..... مان مري ويندوس.‘

اندر ئي اندر اثر جي ويو هوس. جڏهن به مون کي هٿ ٻڌا هيئي، پاڻ کي ڏاڍو ڪريل

محسوس ڪيو هئڻ. ڇو ته مان دنيا جي هر عورت لاءِ ڪهڙا به غلط احساس ڇو نه رکن ڏو هجان، پر ساڳي وقت پنهنجي ماءُ جو تقدس به پسندو آهيان. آڱرين سان تنهنجا لڙڪا اڳهي ڇڏيا هئڻ. ۽ پاڻ مسلسل هڪ ٻئي جي ڀرسان هلندي به، اڪيلا اڪيلا، ڇپ ڇپ، ڄاتل سڃاتل رستن مٿان اجنبين جيان هلندا رهيا هئاسون. پوءِ تو ٻانهن ورائي منهنجي چيلهه ۾ وڌي هئي ۽ ڪنڌ ڪڍي مون ڏانهن ڏسڻ لڳي هئين. پر مان سڌو ئي سڌو هلي رهيو هوس. منهن ۾ ڏسندي چيو هئي: 'مون ڏانهن ڏس.....؟' هڪ نظر تنهنجي ڇهري تي اچي منهن ڦيري ڇڏيو هئڻ: چيو هئي: 'ڏس نه.....؟' تنهنجن نيٽن ۾ نهاريو هئڻ. چيو هئي: 'ناراض آهين؟'

‘نه’

‘مون ڏانهن ڇو نه ٿو.....؟’

‘ڏسان ته پيو.’ هڪ ٻئي ڏانهن ڏسندي هلڻ لڳا هئاسون. ۽ مرڪ پنهنجن جي چپن تي سري آئي هئي. هميشه جيان تالو مون کوليو هو ۽ ڪنڊي تو. سڀئي آواز ٻاهر رهجي ويل هئا. ان ڏينهن تو مون کي ڏاڍو پيار ڪيو هو، نيٽن تي، نڪ تي، چپن تي، ڪلھن تي ۽ سيني تي. پهريان هلڪيون هلڪيون ’ڪسس‘ پوءِ هلڪا هلڪا ڇڪ. آخر ۾ ڇٽوڙ نموني ڇڪ پائي، چرين جيان چيو هئي:

‘تون منهنجو آهين.’

‘رڳو منهنجو آهين.’

‘منهنجو آهين.’

‘منهنجو آهم.....’

‘منهنجو.....’

‘منهن....’

‘مم.....’

..... ۽ ڪجهه دير اڳ اسان پنهنجي جي وچ ۾ ڪٽو ٿي ويل اجنبيت جو گرم ۽ سخت احساس هوريان هوريان ڍرو پئجي ويو هو. ٻئي نستا لپتي، ڇت ۾ گهورڻ لڳا هئاسون.

ڪارڊ، جيڪو هڪ ڏينهن اڳ مون صبا کي ڏنو هو تنهن جي اڳين حصي تي، ڳاڙهي تر ۾ اچن اکرن سان لکيل هو: ‘Sorry’ ڪارڊ جي پٺيان لکيو هئم:

‘صبا _ نه مان توسان ملندس، نه تون مون سان ملڻ جي ڪوشش ڪج. جيڪڏهن ڪٿي ملي به وڃون ته اسان جي چهرن تي سواءِ اجنبيت جي ٻيو ڪوبه احساس نه هئڻ گهرجي. (منهنجو ‘رموت’ ڪنٽرول سنجها جي هٿ ۾ آهي.) _ روبات

اهوئي ڪارڊ هو، جنهن لاءِ تو ايڏي واويلا مچائي هئي. صبا جي پري ڪاريڊور ۾ بي عزتي ڪئي هئي. هوءَ سڀ ڪجهه ٻڌندي به رات جي پوئين پهر وهندڙ ڪنهن مانيٽي

نديءَ جيان چپ چاپ مون ڏانهن ڏسندي رهي هئي. نيٽن ئي نيٽن ۾ چوندي رهي هئي: (اهو سڀ تون آهين؛ آزمائي وٺ جيترو آزمائي سگهين.)

صبا کي تو پنهنجو ڪامپليڪس بڻائي ڇڏيو هو. اٿندي ويهندي، خوابن ۾ به. مان صبا لاءِ سوچڻ ڇڏي ڏنو هو ۽ تو شروع ڪري ڇڏيو هو. هوءَ مون کي ياد به نه هوندي هئي ۽ تون مون کي ياد ڏياري ڇڏيندي هئين. اصل ۾ صبا ذهني طور تنهنجي ذهن تي 'ڊامينيٽ' ڪري وئي هئي. ڪجهه نه هوندي به، تو هن کي گهڻو ڪجهه بڻائي ڇڏيو هو. تو صبا کي ايترو ته پنهنجي مٿان سوار ڪري ڇڏيو هو. جو هوءَ هروڀرو منهنجي خيالي محبوبا ۽ تنهنجي دشمن بڻجي وئي هئي. انهي. ڳالهه تان روز وڙهڻ لڳا هئاسون. ڪلاس ۾، رستن مٿان ۽ گهر ۾، تو کي هميشه صبا جي ذڪر کان روڪيندو هوس. ۽ تون وڌيڪ شدت سان هن لاءِ ڳالهائڻ لڳندي هئين. صبا، منهنجي تو پاران مڙهيل، نه ختم ٿيندڙ ڪهاڻي بڻجي پئي هئي. هڪ پيري ته تو هن جو ايترو ذڪر ڪيو جو مان ايبنارمل ٿي ويو هوس. ان ۾ تنهنجو ڏوهه نه هو. تو کي احساس هو ته هوءَ تو کان وڌيڪ 'اٽريڪٽو'، 'سيڪسويٽل' ۽ اسٽائيلش هئي. ۽ مون کي پهريون ڀيرو شدت سان احساس ٿيو هو ته تنهنجي 'بولڊنيس' اصل ۾ تنهنجي اوڻائين جو 'ماسڪ' هئي. تو کي پاڻ تي ويساهه نه هو، تنهنڪري تون مون تي به ويساهه ڪرڻ ڇڏي ڏنو هو ۽ صبا تنهنجي لاءِ هڪ ذهني عذاب بڻجي وئي هئي. منهنجي ڪري صبا جو وچ ڪاريڊور ۾ ايمان ٿيو هو، جنهن جو مون کي ڏک هو. چاهيو هئم سندس گهر وڃي معافي وٺڻ پر تنهنجو مان ٽوڙڻ نه ٿي چاهيم. ڇو ته مون توسان سمورين سچاين سان محبت ڪئي هئي. تڏهن ئي ته مون کي تنهنجا سمورا 'ڪامپليڪس' تنهنجي سونهن جو حصو لڳندا هئا. تڏهن ئي ته مان پنهنجي سموري 'سوشل لائيف' کي الوداع چئي ڇڏيو هو. تنهنجو رويو منهنجي هر دوست سان ڪيڏو ڪڙو هوندو هو؟ منهنجن دوستن کي تو سدائين پنهنجي ۽ منهنجي وچ ۾، ٿوهر جي نه ٿنڌڙ ديوار

سمجهيو هو. نه ڄاڻ ڪيترا پيرا، منهنجن دوستن کي منهنجي آڏو نيچ بڻايو هيئي. پر پوءِ به هنن مون وٽ اچڻ نه ڇڏيو هو. ها، هنن اچڻ گهڻائي ضرور ڇڏيو هو. هڪ پيري علي، ڪراچيءَ مان ڪهي مون سان ملڻ آيو هو. پاڻ فائينل جي ڪلاس ۾ ويٺا هئاسون، هن کي ڏسندي ئي تنهنجو موڊ خراب ٿي ويو هو. پوءِ به جڏهن هو نه اٿيو هو ته هن کي ڪليل لفظن ۾ نڪري وڃڻ لاءِ چيو هيئي. ۽ هو نڪري وڃڻ بدران مرڪڻ لڳو هو. مان هن سان گڏجي وڃڻ لڳو هوس ته تون ڪاوڙ ۾ اچي پنهنجي هٿ ۾ جھليل ننڍڙي ڪينچي پوري سگهه سان مون ڏانهن اچائي هئي. ڪينچي هوا ۾ اڏامندي منهنجي ڪنڌ کان اڏرندي وڃي دروازي ۾ ڪٽي هئي. ويٺل چوڪرين کان رڙيون نڪري ويون هيون. ٻاهر نڪتا هئاسون ته علي مرڪي چيو هو: 'تنهنجي محبوبا ۽ منهنجا زال ۾ ڪوبه فرق ناهي. اصل ۾ اسان جون زالون ۽ محبوبائون اسان جن دوستن کي پنهنجون پهاڄون ٿيون سمجهن.'

پوءِ جڏهن ڪراچي هليا هئاسون ته ٽئين ڏينهن عليءَ جي ئي گهر رهيا هئاسون! ريڊيو تي توکي نيوز ڪاسٽر جي نوڪري ملي وئي هئي. تون مهيني جا آخري ٻارهن ڏينهن شام جو ريڊيو وڃڻ لڳي هئينءَ، مان اڪثر تو وٽ ايندو هوس. توهان جي نيوز سيڪشن ۾ منهنجو دوست ظهير به ساڳين ڏينهن تي نيوز ترنسليت ڪندو هو. تون هن جي خاندان کي چڱيءَ طرح سڃاڻيندي هئينءَ. هڪ پيري حيرت مان چيو هيئي:

'يار، ڪمال آهي..... ظهير چڱي امير خاندان جو آهي. پوءِ به ٽن سؤن جي لاءِ ٽاڪ منجهند جو ڪٿان کان ڪهي ٿو اچي.....؟'

هڪ ئي سيڪشن ۾ ڪم ڪرڻ سبب، تون ظهير سان فري ٿي وئي هئينءَ. ۽ تنهنجي، منهنجن ٻين دوستن جيان بيحد عزت ڪرڻ لڳو هو. جنهن ڏينهن تو وٽ اچي نه

سگهندو هوس، ظهير توکي ريڊيو جي گيت تان رکشا پکڙي ڏيندو هو. ۽ مان بي اونو ٿي ويو هوس. ڇو ته مان چاهيندو هوس ته توکي ڪنهن به قسم جي تڪليف نه پهچي. ظهير جيترو قد آور ۽ سمارت هو، اوترو ئي سپاءُ جو سلچڻو.

منهنجي انهيءَ ناردمني دوست، جنهن کي تو منهنجي جاسوسيءَ تي لڳائي ڇڏيو هو ۽ جيڪو پنهنجا فرض، ڪنهن پگهاردار جاسوس جيان نڀائي رهيو هو، جنهن توکي اهو چئي مون کي ڇڏي ڏيڻ لاءِ چيو هو: 'جيڪو شخص پنهنجي ماءُ سان سچو ناهي، سو ڀلا توکي ڪهڙي سچائي ڏيندو.' ۽ جنهن. شروع شروع ۾ ظهير کي تنهنجي لاءِ چيو هو، 'اڙي يار، مان سنجها کي چڱيءَ طرح سڃاڻان. وڏي چڪر باز ۽ فلرت آهي. ڏسجانءِ هڪ ڏينهن پنهنونءَ کي ڇڏي هلي ويندي.' نه مان پنهنجي ماءُ سان نفرت ڪندڙ هوس، نه ئي تون چڪر باز هئينءَ. اها ناردمنيءَ جي عورت ۽ دوستيءَ جي باري ۾ محدود 'اينلائيڊس' هئي. پر مان اڄ به کيس هڪ سٺي چترڪار ۽ پڻ شريف ماڻهن جي وچ ۾ جهيڙو ڪرائي، صفائيءَ سان گم ٿي ويندڙ جي حيثيت ۾ مڃان ٿو. ها اهي ٻئي ڳالهيون هن ۾ اتم موجود هيون!

ناردمني صبا سان به اڪثر ملندو رهندو هو. ڪنهن ٻڌايو هوس ته صبا انهن چوڪرين مان آهي، جيڪي وڏن وڏن 'پريزنٽس' تي هر کي پونديون آهن ۽ هن محنت سان ڪمايل پئسن مان صبا کي قيمتي 'پريزنٽس' پيش ڪرڻ شروع ڪري ڇڏيا هئا. هو اهو ڪڏهن به ڄاڻي نه سگهيو هو ته عورت ۽ رشوت وٺندڙ باس ۾ ڪوبه تعلق نه هوندو آهي.

ڪراچي ويو هئس. ساڳئي ئي ڏينهن تي ڪنهن پهر، صبا به ڪراچي هلي وئي هئي. اهڙي سٺ توکي ناردمني ڏئي ڇڏي هئي. جنهن ڏينهن واپس آيو هئس. ان رات جي

ڪنهن پهر صبا به واپس اچي وئي هئي. اهڙي سڌ به توکي ناردمني پنهنجو فرض سمجھي پهچائي هئي. توسان مليو هوس. تنهنجن نيٽن ۾ ساري جڳ جو درد ڀريل نظر آيو هئم. پاڳلن جيان مون کي ڏسڻ لڳي هئين. ڪجهه به سمجھي نه سگهيو هوس. چاهيو هئم توسان ڳالهائڻ، پر تو سواءِ گهورڻ جي ڪجهه به نه ڳالهايو هو. ۽ مان واپس هليو آيو هوس. ٻيءَ رات ناردمني سمهندو سمهندو مون وٽ آيو هو. چيو هئائين:

‘يار وڏو چڪر ٿي پيو هو. وڏي محنت سان معاملي کي سنڀاليو اٿم’ ڪنهن اڻ ڄاتل خطري جو احساس ٿيو هئم. چيو هئائين: ‘منجهند جو اتفاق سان صبا ۽ سنجها، راحت حسين وٽ ملي ويون هيون. پنهنجن ۾ سخت ڏي وٺ ٿي هئي. اهو ئي راحت حسين جيڪو مون کي بنهه ڪونه وڻندو هو. سندس چهرو به ڪيڏو نه پيانڪ هو.....؟ جنهن جي آفيس ۾ سڄي شهر جا جوڙا اچي رومانس ڪندا هئا ۽ هن کان پنهنجا مسئلا حل ڪرائيندا هئا. جيڪو پاڻ کي وڏو پامست، سيڪالاجسٽ ۽ اسٽيرلاجي جو ماهر سمجهندو هو. سندس چواڻي، هو اڄ تائين تيمه عشق ڪري چڪو هو. پر مون کي حيرت هئي ته هو پنهنجي اڪيلي زال کي به ‘سيٽسفاء’ ڪري نه سگهيو هو. هوءَ ڪائٽس گهڻا سال اڳ طلاق وٺي چڪي هئي. کيس سڄي شهر ۾ ۽ خاص طور تي يونيورسٽيءَ ۾ ٿيندڙ عشقن جي گهڻي سڌ هئي. تون، مون کي به ڪيترا ڀيرا هن وٽ وٺي هلي هئين، پر مان ڪڏهن به هن جي پيرن ۾ پاڻ وڃائڻ جي ڪوشش نه ڪئي هئي. ڇو ته مون ڪڏهن به ڪنهن ٽئين کي پنهنجي ذاتي معاملي ۾ داخل ٿيڻ جو حق نه بخشيو هو. هميشه چاهيو هئم. جو ڪجهه به اسان پنهنجن جي وچ ۾ ٿئي. اسان تائين محدود رهي. پر تون هر سڃاتل جي آڏو منهنجي ۽ صبا جي شڪايتن جي بتالين کي کڙو ڪري، مارچ پاسٽ ڪرائڻ لڳندي هئين، جيڪي تنهنجا پنهنجا پيدا ڪيل خوف هئا. ان وقت مون کي تو مٿان ڏاڍي ڪاوڙ ايندي هئي. پر تون پنهنجي هر غلطي

عمل کي حق سمجھي استعمال ڪندي هئڻيءَ ۽ منهنجي هر صحيح عمل کي ظلم چئي رد ڪري ڇڏيو هيئي. ناردمنيءَ ٻڌايو هو: راحت حسين وٽ، توهان پنهنجن ۾ سخت ڏي وٺ ٿي هئي، ۽ منهنجي لاءِ چيو هيئي: پنهنون.....؟ جنهن وٽ هڪ پينٽ هڪ شرت کان سواءِ آهي ڇا.....؟ جنهن کي مان جڏهن چاهيان، ڇڏي سگهان ٿي. ۽ هن ڪنگلي کي مون کان سواءِ 'لفت' ڏيندو به ڪير؟ ناردمنيءَ اهو به ٻڌايو هو ته تنهنجن انتها جي گارين ۽ الزامن کي پوءِ صبا ٻارن جيان روئي پئي هئي. اها تنهنجي ظلم جي انتهائي هئي سنجها، نه ته صبا انهن مان هئي، جن جي اندر ۾ ڏک جا هزارين وائڻن ڇو نه وڃي پون، پر لڙڪ ڪڏهن به سندس پنڀڻين جي سرحدن کي پار ڪري نه سگهندا آهن.

اهو سڀ ڪجهه ٻڌڻ کان پوءِ ڏک جو ٻاٻر دونهن اندر ئي اندر منهنجي ساهه کي گهٽڻ لڳو هو. صبا اوچتو ڪن پوائنٽ تي اچي ويل بي گناهه چوڪري لڳي هئي. ناردمني ويندي ويندي مون کي تنبيهه ڪري ويو هو، 'سپاڻي شام جو تون مون کي ريڊيو اسٽيشن ٻاهران ضرور مل. ۽ خدا جي واسطي، سنجها توکي ڪجهه به چئي، جذباتي نه ٿجانءِ، ڇو ته هن کي سخت ڏک ۽ ڪاوڙ آهي.' ۽ مان سڄي رات سمنڊ جيان چلندي گذاري ڇڏي هئي.

ناردمني ۽ مان ريڊيو جي گيت وٽ تنهنجو انتظار ڪري رهيا هئاسون. تون ڊيوٽي ختم ڪري ريڊيو جي گيت مان ڪنڊر چهري سان نڪتي هئينءَ. ۽ نستين وڪن سان اسان ڏانهن اچڻ لڳي هئينءَ. منهنجي آڏو اچي ائين ڏٺو هيئي، جڏهن مون تنهنجن ڏنل محبت ۾ ڀرپڻ زهر ملائي ڇڏيو هو.

چپ چاپ هلندا 'حلال احمر' جو گيت کولي ننڍڙي پارڪ ۾ ويهي رهيا هئاسون.

ڪاوڙ ۽ ڏک منهنجي سيني ۾ اليڪٽرڪ ڪٽر ۾ اوچتو اچي، ٻه اڌ ٿي ويل هٿن جيان ڦٽڪي رهيا هئا. آخر تون اسان جي وچ ۾ هڪ ٻاهرين کي گهلي آئي هئين؟ نارد مٺي ڪير ٿيندو هو اسان جي محبت ۽ دڪن جي وچ ۾ پُل بڻجڻ وارو.....؟ توکي هميشه چيو هئم، ’سنجھا، تنهنجون ڏنل محبتون ۽ ڏک رڳو منهنجي لاءِ آهي. ان ڪري انهن تي رڳو منهنجو حق آهي. انهن جو اظهار ٻين آڏو ڪرڻ، معنيٰ تنهنجن ڏنل مقدس جذبن جا وچ روڊ تي ڪپڙا ڦاڙڻ آهن. ۽ توکي به منهنجن ڏنل جذبن جو احترام هئڻ گهرجي. ’پر فيڪلٽي جي ڪاريدور ۾، ان کان پوءِ راهت وٽ پوري آواز سان صبا ۽ مون مٿان الزامن جي پٿر بازي، ۽ ان مٿان نارد مٺي کي وچ ۾ آڻي تون منهنجن ڏنل محبتن ۽ دڪن جا وچ روڊ تي هڪ ئي ست ۾ سڀئي ڪپڙا ڦاڙي ڇڏيا هئا.

نارد مٺي جي شڪي ڳالهين توکي ذهني مريض بڻائي ڇڏيو هو. تون خيالن ۾ مون کي پاڻ کان الڳ ٿيندي ڏسي يا سمجهي. پاڻ کي ’ان سيڪيوئر‘ بڻائي ڇڏيو هو ان جي بچاءُ ۾ تون هر وڪ بنا سوچڻ جي ڪٽندي هلي وئي هئين. اسان ۾ ويڃڻ جو بنياد رکڻ وارو نارد مٺي هو، جنهن جي سڌ مون کي ته اڳ ئي پئجي وئي هئي، پر توکي نه. تو سڌائين هن کي پنهنجو همدرد ڄاتو هو. ميان ٿو هو تنهنجو همدرد هو، پراڻو همدرد جيڪو رڻ مان موٽي آيل ماڻهوءَ کي گلوڪوز جي گلاس پري ڏي، پر ان ۾ سائنائيڊ جا ٻه ٽي ڦڙا وجهڻ نه وساري. تون مسلسل مون ڏانهن گهوري رهي هئين، پيرل نيٽن سان. جن ۾ آخر تائين منهنجي خلاف ’سلوگنز‘ لهرائي رهيا هئا. شروعات ڪرڻ نه ٿي چاهيم. مون ڳالهائڻ ئي نه ٿي چاهيو. سڌ هيم ته منهنجي زبان مان هڪ لفظ به تڙبو ته هر ڏسا ڏند چانئجي ويندو ۽ سڀ ڪجهه وڃائجي ويندو. نارد مٺي چيو هيئي: ’ڏس هي تو وٽ اچي ويو آهي‘.

تنهنجن نيٽن ۾ منهنجي خلاف لهرائيندڙ ’سلوگنز‘ وڌيڪ گهرا ٿي ويا هئا. نارد مٺي

چيو هو: 'توهان کي ڳالهائڻ گهرجي.....' ڇڻ پيٽرول جي ٽانڪي کي ڪنهن تيلي
ڏيکاري ڇڏي هئي.

'اهو سڀ ڪجهه ڪرڻ کان بهتر هيئي مون کي ماري ڇڏين ها. تون..... تون
منهنجين سمورين ڏنل محبتن کي 'ڊسٽ بن' ۾ اڇلي هليو وئين.....؟ هن ٽڪي
جي چوريءَ سان راتيون گذارڻ لاءِ.....؟ راتيون..... گذارڻ.....؟ توکي پنهنجي
سنجها جو به خيال نه ٿيو..... رتيءَ برابر به نه.....؟ انهن ڏينهن لاءِ سڄايون ڏنيون
هيئي.....؟ انهن ڏينهن لاءِ.....؟ مان مري ويندوس پنهنون، مان مري ويندوس.'
تنهنجن نيٽن ۾ لهرائيندڙ سمورا 'سلوگنز' لڙڪن جي سيلاب ۾ لڙهي ويا هئا. لڙهڻ
لڳا ها.

'غلط آهي اهو سڀ.' لفظ زبان مان ڦٽڪي نڪتا هئم. رڙ ڪري چيو هيئي:

'غلط ناهي، صحيح آهي، تون هن سان گڏجي ڪراچيءَ ويو هئين. هن سان گڏ ڪراچيءَ
مان واپس موٽيو آهين. هن ذليل چوريءَ سان. تون ڇا ٿو سمجهين.... آئون ايڏي
بيوقوف آهيان.....؟' طنز تنهنجن چپن تي ڪنڊن تان سمڻ لڳو هو ۽ نيٽن ۾ ڌڪار.

'اهائي ته وڏي ترجيبي آهي.'

'ها ها، مان بيوقوف آهيان. تڏهن ايڏو وڏو ڌوڪو ڏنو اٿئي.'

'تون منهنجين محبت جي انتهائي تائين ڪڏهن به پهچي نه سگهنديئن، تون.....
مون کي ڪڏهن به سمجهي نه سگهي آهين--'

ڪاروڙ جي اُس مٿان ڌڪ جي شام ڦهلجي وئي هئي. ۽ سڀ ڪجهه سرمائي ڌنڌ ۾ ڌنڌ
جي خواب بڻجي ويو هو. لڙڪ، آواز ۽ جسم سان گڏ ڌڏي ويا هئا. ڪجهه به چوڻ کان
سواءِ، جهرندڙ جيءَ سان اٿي بيٺو هئم. مون سان گڏ تون ۽ نادر مٺي اٿي بيٺو هو.
مئل آواز ۾ چيو هيئي: 'مان سڀاڻي ايندس، انتظار ڪندين.....؟' هاڪار ۾ ڪنڌ
لوڏي، وڪ وڪ ڏهندو هليو ويو هوس. نه چاهيندي به منهنجا پير، صبا جي گهر ڏانهن
گهلجي ويا هئا.

مون کي ڏسندي صبا جي چهري تي پرهه ڦهلجي وئي هئي. چيو هئائين؛

'اڄ منهنجي دل چيو پئي، تون ضرور ايندين.'

'ڇو.....؟'

اڪيلي صوفيا تي ويهي رهيو هوس.

'تو کي سنجها ملي آهي.....؟'

'نه، صبا سان ڪوڙ ڳالهايو هئم. ۽ هن سڪون جي ڊگهو ساهه کڻي چيو هو.

'شڪر آ'

'ڇو.....؟'

‘خبر ٿئي ڪالم ڇا ٿيو هو....؟’

‘ڇا ٿيو هو....؟’

‘تون پورن ٽن مهينن کانپوءِ آيو آهين.’

‘ڪالم ڇا ٿيو هو.....؟’

‘تنهنجو ٺارڊ مٺي دوست مون کي راحت حسين وٽ وٺي ويو هو. اهو چئي ته راحت حسين مون کي گهرايو آهي.’

‘پوءِ؟’

‘مون کان اڳ سنجها ويٺي هئي. ۽ مان سمجهي وئي هيس ڪجهه غلط ضرور آهي.’

‘هون.....؟’

راحت حسين مون کي چيو ‘مان توکي پنهنجين ڌئين وانگر سمجهندو آهيان.’ ڇپ ڇاپ ٻڌندي رهي هيس، پوءِ چيائين: ‘مون کي صاف ٻڌائي ڇڏ، تون پنهنجون لاءِ ڪهڙا احساس ٿي رکين؟’ چيو مانس: ‘سر، هو ڏاڍو سنو آهي، بي انتها. منهنجي دل، ۾ هن لاءِ بي انتها عزت آهي.’ چوڻ لڳو: ‘تون هن سان ڪراچيءَ ۾ گهڻا ڏينهن رهي هئين؟’ ڏاڍي حيرت لڳي هئي ته تون ۽ مون سان گڏجي ڪراچيءَ هلنديين.....؟ اهڙي

منهنجي قسمت ڪٿي. چيومانس: 'سر، آئون ڪراچي وئي ته هيس، ڀر اڪيلي ۽ پنهنجي ماءُ جي گهر رهي هيس. پر مون سان گڏ، مون کان سواءِ ٻيو ڪوبه نه هو. --' سنجها مسلسل مون کي گهوري رهي هئي. سندس چهره باهه جو الو بڻجي ويو هو. رڙ ڪري چيائين: 'هيءَ بڪواس ٿي ڪري، ڪوڙ ٿي ڳالهائي. سر، هن منهنجو جيئن حرام ڪري ڇڏيو آهي. هن ذليل چوريءَ. مون کان منهنجو سڀ ڪجهه ڪسي ورتو آهي. هيءَ پوريون ٽي راتيون، هن سان گڏ سمهي آئي آهي. هن چوريءَ جو سواءِ ٻين جا گهر ڦٽائڻ جي ڪوبه ڪم ناهي، خدا سندس سکون برباد ڪيو آهي. 'سنجها ايڏو زور سان ڳالهائيو هو، جو آفيس جا سڀئي ملازم ڪنا ٿي ويا هئا. ۽ مان زندگيءَ ۾ ٻيو ڀيرو پنهنجن لڙڪن تي ڪنٽرول ڪري نه سگهي هيس. مون کي سمجهه ۾ اڃا به نه ٿو اچي ته سنجها مون تي ايڏو وڏو الزام ڇا لاءِ مڙهي ڇڏيو آهي....؟ ۽ هاڻي سنجها چيو: 'اهو پنهنجو؟ جنهن وٽ هڪ پينٽ ۽ هڪ شرٽ کان سواءِ آهي ڇا... جنهن کي مون کان سواءِ چاهيندو ڪير....؟' تڏهن منهنجي دل چاهيو هو ته چئي ڇڏيانس. مان، مان هن کي چاهيو آهي، مان هن کي چاهينديس. پر منهنجي اندر ۾ ڀرجي آيل دڪ ۾ منهنجا لفظ ٻڏي ويا هئا. رڳو ايترو چئي سگهي هئم، 'سر، اهو الزام آهي.' سنجها مون کي ٻيهر پوري سگهه سان ذهن تي تري آيل گاريون ڏيڻ لڳي هئي. ايتريون گاريون، جو راحت حسين به کيس چنڀي ڇڏيو هو ۽ سنجها اهو چئي ته، ڪوئي به سندس ڪونهي، روئندي وڃڻ لڳي هئي. نارد مٺيءَ کيس ٻانهن کان روڪي جذباتي لهجي ۾ چيو هو: 'تو کي پنهنجو ڪي ناهي ڇڏڻو.' اسان ٻئي الائجي ڪيتري دير روئينديون رهيون سين. اسان کي راحت حسين ڏاڍو سمجهايو هو. مان سنجها سان ان شرط تي پرڻي هيس ته هوءَ اڳتي ڪڏهن به ٻين جي آڏو تنهنجي بي عزتي نه ڪندي ۽ سنجها مون سان ان شرط تي ڳالهيون آهي ته مان هاڻ ڪڏهن به توکي لفت نه ڏيندس.

‘تمام سنو’ اتي وڃڻ لڳو هوس.

‘ڪيڏانهن.....؟’

‘سنجها سان واعدو ڪري چڪي آهين.’

‘پر منهنجي ڳالهه ته ٻڌ، جان.’

‘چئو.’

‘ويه.’

ويهي رهيو هئس. صبا منهنجي ڪيسي مان سگريٽ جو پيڪيٽ ڪڍي سگريٽ چپن جي ڪمان ۾ ڪشي، چيو هو: ‘پابنديءَ سان پيئڻ لڳو آهين؟’

‘ڪڏهن ڪڏهن خواهش ٿيندي آهي، بي حساب پيئڻ تي.’ ماچيس ڏانهنس وڌائيندي، مون به سگريٽ چپن ۾ پڪوڙي ڇڏي هئي. صبا، پهرين پنهنجي، پوءِ منهنجي سگريٽ ساڳي تيلي سان ڊڪائي هئي. ‘تون مون کي سگريٽ پيئڻ کان روڪيندو ڇو نه آهين؟’

‘تنهنجو پيا ڪٿي آهي؟’

‘ڏيالداس ويو آهي، ٻه ڪلاڪ پيا آهن، سندس اچڻ ۾.’

‘۽ تنهنجو ڀاءُ.....؟’

‘ڇڏينس.’

‘تون مون کي، سگريٽ چڪڻ کان چو نه روڪيندو آهين.؟’

‘تون ان ڪري منهنجي آڏو پيئندي آهين ڇا.....؟’

‘هو و نم..... نه.’

‘تو تي هروڀرو جي پنهنجائپ وارو پوز هڻڻ نه چاهيندو آهين. توکي ضرورت محسوس ٿئي ٿي، تون پيئڻ ٿي.’

‘ضرورت؟ __ ضرورت ته مون کي ٻين شين جي به پئي ٿي.....؟’

‘مثلاً.....؟’

‘ڇا، هر ڳالهه جي وضاحت ضروري آهي؟’ صبا جي نيٽن ۾ ڪجهه لهي آيو هو. مون وات ۾ ڀرجي آيل دونهين کي زبان جو ڌڙ ڏئي، سيني ۾ لاهي پوريءَ سگهه سان هوا ۾ اڌاري ڇڏيو هو. مرڪي چيو هئائين:

‘تون ئي ٻڌائي.....؟’

‘ڇا ٿو چئي سگهان؟’

‘سڀ کان وڏو انگ هوندي به، تو پاڻ کي زيرو بڻائي ڇڏيو آهي.’

‘زيرو اهو انگ آهي مس صبا، جيڪو جنهن به انگ جي آڏو لڳندو آهي ته ان انگ جو ملهه وڌي ويندو آهي.’

‘اڄ توکي ياد ڪيئن آئي آهيان؟’

‘ڏسڻ آيو هوس.’

‘ڇا.....؟’

‘هڪ عورت جو عورت سان ڪيل واعدو ڪيترو سچو آهي.’

‘ان جي معنيٰ سنجها سان ملي آيو آهيان.....؟’

‘هون’

‘تو کي سنجها ڇا ٻڌايو آهي.....؟’

‘ڪجهه به نه.’

‘پهريون پيرو عقل کان ڪم ورتو اٿئي.’

‘نه، بيوقوفيءَ کان.’

‘تون هر ان ڳالهه کي بيوقوفيءَ ۽ بي ايماني سڏيندو آهين، جيڪا منهنجي سڪون جو سبب بڻبي آهي.’ صبا اتي اچي منهنجي ڀر ۾ ويئي هئي.

‘سنجها منهنجي محبت جي انتها آهي.’

صبا رڻ نيٽن سان مون ڏانهن ڏسي هلڪو ڪنڌ ڌوڻي ٻاهر نڪري وئي هئي. واپس آئي هئي ته سندس هٿن ۾ چانهه هئي. هن ڪوپ منهنجي آڏو رکيل ٽيبل تي رکندي چيو هو:

‘تو کي مون سان ڪراچي هلڻو پوندو.’

‘ضروري آهي.....؟’

‘ها’

‘ڇو؟’

‘الزام ته هونئين لڳي چڪو آهي، توهان گڏ سمهڻ جو.’

‘ڪوڙ ڪي سچ ثابت ڪرڻ ٿي چاهين؟’

‘منهنجي خواهش توهان کي ڏي ڏي ڪراچي هلي جي آهي.’

‘رهنديس ڪٿي.....؟’

‘جتي تون رهائيندين.’

‘۽ جي ڪجهه ٿي وڃي ته.....؟’

‘ڇا تون فرق پئي؟’ چوندي صبا جو آواز ترندي ترندي ٻڌي ويو هو.

‘ڀاڱي ڪي بدنام ڪرائڻ ٿي چاهين.....؟’

‘بدنامي؛ اڃا ڪنهن به شيءِ جو نانءُ هوندو آهي ڇا؟’

‘تو وٽ سنجهان ڪيل زيادتين جي معافي وٺڻ آيو هوس.’

‘تنهنجي ناءُ تي مليل هر ذلت، مون کي هاڻ اعزاز محسوس ٿيڻ لڳي آهي.’

‘اڄڪلهه، تنهنجي پٺيان ميراڻي به چريو لڳو پيو آهي؟ ايترو هيٺدم، ايترو فت،

ايڏو قدآور، ڊانس، بهترين سائيڪلسٽ ۽ پيو به لائجي ڇا ڇا.....؟’

‘مون کي ٻارن پالڻ جو شوق ڪونهي.’

‘ميراڻي توکي ٻار ٿو لڳي.....؟’

‘جنهن ماڻهوءَ ۾ ’آءُ لويو‘ چوڻ جيتري ’ڪريچ‘ به نه هجي. تنهن سان ڀلا رومانس
ڪهڙو؟’

‘۽ نارد مٺي.....؟’

‘تنهنجي ان دوست جي ڏاڍي عزت ڪندي هئس. پر مون کي محسوس پيو تئي هن
سڄي فساد جي جڙ اهو شخص آهي.’

‘ڪيئن؟__؟’

‘جڏهن ڪراچي پئي ويس ته ان شخص مون کان پڇيو هو. اهو به نه واپس ڪڏهن
ايندس.....؟ راحت حسين وٽ سڄو چڪر سندس ئي هلايل هو. تون ان شخص کان
هوشيار رهجانءِ.’

‘اهو سڀ، هن جو تو سان پيار جو رد عمل آهي.’

‘ماءُ فوت.’

‘۽ هن جا پريزنٽز—؟’

‘مون نه ورتا هئامانس، ناهيد ڪي ڏٺي ويو هو.’

‘ناهيد؟’

‘هائي بليڪي.....؟’

‘انگلش واري.....؟’

‘ها.’

‘جنهن جا روز نوان ’ريومرس‘ فيڪلٽيءَ جي ڪاريڊورز ۾ ڊوڙندا وڌندا ها.....؟’

‘جناب.’

‘اڄ ڪلهه ڪنهن سان آهي؟’

‘ڪوئي پنهور چوڪرو آهي. هڪ وڏي آرڪيٽيڪٽ جو پٽ آهي. چوڪرو ڪانس
سال ننڍو آهي.’

‘اهو ئي، جيڪو ايتري ننڍي عمر ۾ هيروئن جو استعمال ڪندو آهي. ۽ پنهنجي عمر
کان وڏو نظر ايندو آهي.....؟’

‘تون ڪيئن سڃاڻينس.....؟’

‘هن جو پيءُ آرڪيٽيڪٽ کان وڌيڪ، انٽليڪچوئل ۽ انگريزيءَ جي اسڪالر جي حيثيت ۾ مشهور آهي.’

‘اڃا_؟’

‘هن سان گهڻا ڏينهن رهندي؟’

‘شاديءَ جو پروگرام اٿن. چوڪرو عمر ۾ ننڍي هئڻ سبب ڪانئس ‘ڊپريس’ رهندو. ۽ وڏي ڳالهه اها ته چوڪري وٽ اهو سڀ ڪجهه آهي جنهن جي ناهيد کي ڳولها هئي.’

‘تو کي به ته اهڙي ئي امير جي ڳولها آهي نه؟’

‘اهڙا ماڻهو رڳو شادي ڪرڻ لاءِ بهتر ثابت ٿيندا آهن.’

‘۽ رومانس__؟’

‘تو جهڙن سان ڪري، مڪمل لطف وٺي سگهجي ٿو. تو جهڙا جيڪي زندگيءَ، موت، ڏک سک کان سواءِ، سيڪس ۽ محبت کان پوءِ ايندڙ تباھڪارين بابت به ڪڏهن سامهون واري کي ڏسي، ڪڏهن پولارن ۾ گهوري، لفظن جا خواب ناڪ ڪنول تارين ۽ ڪڏهن لفظن جا پارِي پٿر، هوائن جي سمنڊ ۾ ٻوڙڻ ڄاڻيندا آهن.’

‘لفظن جا ‘لينڊ اسڪيپ‘ ته تون به سٺا ٺاهي ڄاڻين ٿي؟‘

‘تو سان ملي، ڳالهائڻ جي سگهه وڌي ويندي آهي.‘

‘مان هلاڻ ٿو.‘

‘۽ ڪراچي --؟‘

‘ساري.‘

‘ڇا واقعي ايڏي نيچ آهيان؟‘

‘ڪير تو چئي.....؟‘

‘هونءَ سنجها چوندي هئي، اڄ تنهنجو رويو ٿو چئي؟‘

‘آخر، اهو سڀ ڇو ٿي ڪرڻ چاهين.....؟‘

‘تنهنجي ناءِ تي مليل گاريون مون کي ايترو ‘رائيت‘ ته ڏين ٿيون ته مان توکي هڪ پيرو پنهنجيءَ مرضيءَ سان ڪنهن به طرف وٺي وڃڻ جو پورو حق راکن ٿي. هونئن به ماڻهو هاڻ مون کي تنهنجي نالي سان، گهڻو نه ته ٿورو ئي سهي، سڃاڻڻ لڳا آهن.‘

صوفيا تان اتي ڪاپي پاسي بڻيل ڪٻٽ جي شيشي جا ٽاڪ ڪولي، ڪتاب ڏسڻ لڳو هوس.

’ٻڌ، توکي راجندر، قرت العين، منتو ۽ پريم چند وڻندا آهن نه. مان هنن سڀين کي الڳ ڪري رکيو آهي. جيڪڏهن ڪٿي وڃڻ چاهين ته ڀل ڪٿي وڃ.‘

’پر هي ڪتاب تي تنهنجي مميءَ جا يادگار آهن؟ جيڪي توکي تنهنجي ممي جيترائي پيارا آهن؟‘

’الاڻجي ڇو—تون به مون کي مميءَ جيترو ئي پيارو ٿيندو پيو وڃين.‘

’تنهنجو ڳالهائڻو ذهن ٻارن جيتريون سندر ۽ پياريون آهن.‘

’ٿينڪ يو.‘

صبا پڻ تي بيمه، هٿ ڦهلائي، ڪٻٽ جي مٿئين حصي ۾ الڳ ڪري رکيل ڪتابن جو سيٽ ڪڍي، مون ڏانهن وڌايو هو.

’ٻڌ، تنهنجي ممي سمڙي آهي؟‘

’هڪدم گريس فل.‘

’منهنجي ننڍڙي لاکون خواهش رهي آهي ته ڪنهن وڏي عمر جي گريس فل ليڊيءَ

سان رومانس ڪريان.

‘ڇا مطلب_؟’

‘مطلب؟ مطلب ته تنهنجي ممي مون سان رومانس ڪندي؟’

‘بڪواس نه ڪر. ڀڄ هتان.’ صبا پنهنجي چمري پٺيان پرڃي آيل ڪل ڪي روڪيندي چيو هو.

‘مان سنجيده آهيان؟’

‘مان توکي چڱيءَ طرح سڃاڻان ٿي، توکي ڪنهن سان به رومانس ڪونهي، سواءِ هن جي.’

‘ها ائين ته آهي.’

‘اهو سڀ پنهنجي جاءِ تي هميشه قائم رهي. پر اهو به ياد رکجانءِ ته ’سيٽرڊي‘ تي ٻارنهن وڳي مان تنهنجو ڪيفي جارج وٽ انتظار ڪنديس. ۽ مون کي سڌ آهي ته تون ايترو به مٿل ذهن ناهين جو انسان جذبن جو احترام نه ڪرين؟’

‘اهو اُن ڏينهن جي، انهن لمحن تي ڇڏي ٿا ڏيو؟’

‘اچي وئي منهنجي ريشمي گڏي.’

امڙ جو آواز صبح سان ڪن پيو هئم. رلي هٽائڻ بنائي سمجھي ويو هوس ته، تون اچي وئي آهين. مو اندازو لڳايو هو ته، تو هاڻ امان کي پاڪر پاتو آهي. هاڻ چشمو لاهي، ڪلهن تي پيل ڪاري تر سان هلڪن گول گلن واري چادر لاهي ويڙهي آهي. ۽ ناسي لفافي مان، ڪارو روئو ڪڍي چادر لفافي ۾ وجهي ڇڏي اٿئي. ۽ هاڻ، تون منهنجي ويهاڻي جي هيٺيان پيل سيف جي چاٻي کڻينديءَ.... هڪ ڪن کان پوءِ، تنهنجي هٿ جو گسڪو ويهاڻي جي هيٺان ٻڌو هئم پوءِ سيف ڪلڙ ۽ بند ٿيڻ جو نڙڪو به. منهنجي ويهاڻي جي هيٺيان تنهنجي هٿ جو گسڪو ٻيهر ٿيو هو. تو چاٻي واپس رکي ڇڏي هئي.

اهو سڀ نه ڏسندي به سمجھي ويو هوس ته. تنهنجو چمرواداسي ۽ گنپيرتا جي ڪوهيڙي ۾ وڪوڙيل آهي. ڇو ته هن کان اڳ به گهر ۾ پير پائيندي هئينءِ، ته سڀ کان پهرين تنهنجي چڻڪڻين آواز سان چيل ٻول: 'اسلام عليڪم' ۽ پوءِ تنهنجا شرارت ۾ ٻڌل ٿهڪ گهر جي هر ونگ ۾ پينگهه ٻڌي لڏڻ لڳندا هئا ۽ پوءِ ورائندي يا ڪمري ۾ ويٺل يا ستل، منهنجي وڏي ڀاءُ تي جرح 'هن تيليءَ کي ڏسو..... اڃا تائين ستو پيو آهي؟ اڙي اُت خدا جا بنڊا ڪجهه گهر ڦر. ڪا پيءُ ته ٿلهو ٿي... پاجاڻي، مڙ سنهين کي ڪجهه ڪاراءِ پيار ته ڏسڻ ۾ اچي....؟' اڙي تون وري ڪاڏي ٿي ڊوڙندي وتين ڪونج؟ 'منهنجي ننڍڙي ڀائٽيءَ کي ٻانهن ۾ جڪڙي چوندي هئينءِ، 'هان!!؟ هيڏا وڏا ننهن؟ گندي، هنن هٿن سان کائيندي آهين؟ آئوچ. هاڻي تنهنجن ۽ چاچنهن جي ننهن ڪٿڻ جو ڌمو به مون کنيو آهي؟' ۽ منهنجي ڏڪر سان گڏ ڄڻ اسٽين گن جي پوائنٽ مون انهن تي ويندي هئي. 'هن نواب صاحب کي ڏسو.... اڃا تائين ستو پيو آهي.' ٻئي ڪن ۾ منهنجي مٿان پيل رليءَ کي پوري سگهه سان ست ڏيندي هئينءِ. جنهن جي مون کي اڳ ۾ سڌ هوندي هئي. تنهنجي ڪري، مان رليءَ

ڪي اندران ئي ٻنهي هٿن سان مضبوط پڪڙي وٺندو هوس. 'آئون چوانءَ ٿي ڇڏ. ۽ منهنجا هٿ رليءَ ۾ وڌيڪ مضبوط ٿي ويندا ها. 'نه ٿو ڇڏين....؟ ڇڳو بيمه. ' ڪجهه ڪنن کان پوءِ، تون ست سان منهنجي مٿان رکي لاهي ڇڏيندي هئينءَ. هٿ ۾ پربل گلاس ٿورو پاسيرو ڪندي چوندي هئينءَ: 'اتين ٿو يا.... هاريانءَ؟' ۽ آئون ٽهڪن ۾ پئجي ويندو هوس، تنهنجو چٽڪو ڌڪ ٻڌل آواز ٻڌي گول ڪليل نيٺ ڏسي. 'اٺ.... ڪليل ڇو پيو....؟ مان ڪو لطيفيو ٻڌايو اٿمانءِ!'

اٿندي، وڌيڪ ٽهڪن ۾ پئجي ويندو هوس. مون کي تنهنجي ڪيل رعب تي ڏاڍي ڪل ايندي هئي ۽ مان تومٿان ڪوڙو رعب ڪڏهن به ڪجهه سيڪنڊن کان وڌيڪ ڪري نه سگهندو هوس، خبر نه اٿم ڇو..... تڏهن به مون کي ڏاڍي ڪل ايندي هئي. ۽ مان ٽهڪن ۾ پئجي ويندو هوس.

'ڇو ڇپ آهين.....؟ پنهنوءَ ڪجهه چيو اٿئي.....؟' ادي وڌيءَ جو آواز ڪن پريو هئم. مٿل آواز ۾ چيو هيئي:

'نه، بس ائين ئي.'

'ها ها، چيو هوندس پنهنوءَ ڪجهه. 'امان جو آواز پريو هو. 'چورا. سنجها سان ڇو وڙهيو آهين.....؟' امان منهنجي منهن تان رلي هٽائي ڇڏي هئي.

'ڇڏينس آئي، هن کي سمهڻ ڏي. هن کي مون کان وڌيڪ ملي وئي آهي. 'چوندي ته منهنجي مٿان نظرون ڪپائي ڇڏيون هيون.

'ڪير آهي...؟ مون کي ٻڌا، ڇنڊا ته پتي اچانس، گهر وڃي. 'امان توکي ڳراڻڙي پائي

عجيب لهجي ۾ چيو هو. 'تو کان وڌيڪ به ڪا ٿي سگهي ٿي؟' تون امان جي هنج مان مون ڏانهن فاتحائي انداز ۾ نهارڻ لڳي هئڻ. امان ۽ ادي وڏي توکي ڪيڏو چاهينديون هيون؟ مون کان به وڌيڪ. هنن ذهني طور توکي پنهنجو ڪري ورتو هو. توڻي ته امان ۽ ادي وڏي ڪي پنهنجائپ جو شديد احساس ڏياريو هو. ۽ هنن توکي پنهنجي ملڪيت سمجهي ورتو هو. ڪيڏيون ساديون هونديون آهن اسان جون مائڙ ۽ پنيرون؟ ۽ مان پنهنجي لاءِ وٺي آيل هر شيءِ تنهنجي نانءُ سان منسوب ڪري ڇڏيندو هوس.

'امان، هي سلوار قميص ڏس؟'

'ڏاڍي سٺي آهي. گهڻي ورتي اٿئي؟'

'ان ڏينهن ڪراچي ويا هئاسون نه، سنجها وٺي ڏني هئي، 'گليمرون' تان.'

'نياڻي ڪي وٺي ڏين سو ته گهوريون، اڃا به خرچ ٿو ڪرائينس...؟ ماڻهوءَ ڪي ڪو حياءُ ٿيندو آهي.'

هري شئي وٺي آڻي ڏيندي هئڻ. ڪڏهن شيونگ ڪريم، ڪڏهن رومال، ڪڏهن جوراب، ان ڪري به ته تنهنجي اوڌر هڪ وڏي جنرل اسٽور تي هلندي هئي. پر جڏهن به مون وٽ پئسا ايندا هئا. تون حساب کولي ويهي رهندي هئڻ. مون ڪي تنهنجي اها ڳالهه وٺندي هئي. انهن ڳالهين ڪري ئي تون مون کي ڪڏهن اجنبي نه لڳي هئڻ. ڪيڏو 'بولڊ'، 'ريئلسٽڪ' ڇو نه هجان... پر سنڌي هجڻ جي ناتا آئيديل ازم ڪنهن ٻار جيان منهنجي قميص جو دامن جهليو آيو آهي. اهو منهنجو آئيديل ازم ئي

هو جو محبتن ۾ توکي سدائين ڏيڻ چاهيو هئم.

هونءَ به مون تو کان ڪڏهن ونڻ نه چاهيو هو. (سواءِ پيار ۽ ڏکڻ جي) سڌ هئم تنهنجون گهرجون منهنجن گهرجن کان گريون هيون. تڏهن ئي ته تن سؤن جي خالص رقم لاءِ يونيورسٽيءَ مان سڌو ريڊيو هلي ويندي هئين. ۽ انهن مليل تن سؤن مان، ڏيڍ سؤ رڪشائن جي حوالي ٿي ويندا هئي. گهر ۾ دسترپ هئڻ ڪري به شايد تون گهر کان گهڻو پري رهڻ چاهيندي هئين. توکي پنهنجي ماءُ سان اڪثر اها شڪايت رهندي هئي ته هن کي رڳو پنهنجا پٽ پيارا آهن. تنهن ڪري هوءَ پنهنجي هر ڪاوڙ تو مٿان هاري ڇڏيندي آهي.

تنهنجي بابا جي وفات کان پوءِ، توهان جو گهر مسئلن جي ڇانوڻي پئجي پيو هو. سڀ کان پهرين توهان پنهنجي پريس وڪڻي ڇڏي هئي. پوءِ تنهنجين ڪرائين مان سونين چوڙيون غائب ٿي ويون هيون. هڪ ڏينهن روئڻهارڪي لهجي ۾ چيو هئي: 'بابا سائينءَ پنهنجي حياتيءَ ۾، منهنجي ٿيڻ واري گهوت لاءِ جيڪا ٻن ٽولن جي سوني منڊي ۽ رادو واچ وٺي رکي هئي، ڪالهه منهنجو پاءُ وڪڻي آيو. سچ پنهنون، ڪالهه ان ڳالهه تي مون اڏاڍو احتجاج ڪيو هو. يار. اسان ڏاڍا 'ڪرائيسس' ۽ ڦاسي ويا آهيون. جنهن مساوڙ جي گهر ۾ سالن کان رهندا پيا اچون، تنهنجو مالڪ هاڻ گهر جي ان حصي کي پنجاهه هزار ۾ وڪڻڻ ٿو چاهي. مجبورن اهو اسان کي وٺڻو پوندو. پنهنون، مون کي بابا سائين جي ٽول لاءِ ورتل واچ ۽ منڊيءَ جي وڪامجي وڃڻ جو بي انتها افسوس آهي.' ۽ مون کي رادو واچ، منڊيءَ جو هلڪو به ڏک نه ٿيو هو. مون ته هميشه تنهنجن چين تي مرڪ پوپٽ، نيٽن ۾ سڪ جا ڪرڻا ۽ هٿن ۾ خوشيءَ جا گل ڏسڻ چاهيان هئا. پر تون منهنجن ڏنل سچاين کي دوکو، ۽ ٻين جي دوکن کي ازلي سچائي سمجهي، منهنجي ڏنل مرڪ تي پوپٽن کي پنهنجن چين جي ڪنڊن تان اڌاري

چڏيو هو ۽ گذري ويل ٽن سالن ۾ جنهن سچائيءَ سان تنهنجي نيٽن ۾ سڪ جا ڪرڻا پويا هئا، تن کي تو روئي روئي ناري رک بڻائي چڏيو هو. ۽ منهنجن ڏنل خوشيءَ جي سمورن گلن کي تو هوائن ۾ اڌاري چڏيو هو.

هند چڏي، وهنجي، تيار ٿي توسان گڏ هلڻ لڳو هوس. 'اهو سڄو ڏينهن فيڪلتيءَ جي ڪاريدور ۾، رستن مٿان گڏ هوندي به، تنها تنها ۽ ويجهو هوندي به دور دور گهمندا رهيا هئاسين. اهڙن موقعن تي ماڻ رهندو هوس يا پنهنجي منهن ڳاڻڻ لڳندو هوس. ها، اداسيءَ ۾ پنهنجي منهن ڳاڻڻ منهنجي عادت ۾ شامل آهي. الائجي گهڻن ڪلاڪن جي ماڻ کان پوءِ، تو منهنجي ڪڪ ۾ چمندڙي پاتي هئي.

'ٻڌ، مان جيڪڏهن مري وڃان، توکي ڏک ٿيندو.....؟' اهڙن موقعن تي توکي چاهيندي به ڏسي نه سگهندو هوس. بنا ڏسڻ جي چيو هئم؛

'تنهنجي مري وڃڻ کانپوءِ، ڪائنات مون لاءِ پنهنجو سمورو موه وڃائي ويهندي، اهو ڏينهن منهنجي زندگيءَ جو آخري ڏينهن هوندو؟'

'تو کي مون سان ڪيترو پيار آهي.....؟'

'تون منهنجي آڪسيجن آهين.'

'۽ صبا.....؟'

'تو کي نارد مٺيءَ ئي ٻڌايو آهي نه، ته آئون صبا سان ڪراچي ويو هوس.....؟'

مان بڻجي وئي هئينءَ.

‘تون ڪي مون سان محبت آهي نه سنجها؟’

تومون ڏانهن ڏسي هاڪار ۾ ڪنڌ ڌوڻي ڇڏيو هو.

‘پوءِ تون مون تي يقين ڇو نه ٿي ڪرين؟’

‘ڪريان ٿي.’

‘پوءِ هي نارد مٺي..... هي راحت حسين. اهو سڀ ڇا هو....؟’

‘واعدو ڪر، نارد مٺيءَ کي نه ٻڌائيندين؟’

‘نه’

‘تنهنجي ۽ صبا جي ڪراچيءَ وڃڻ جو ۽ گڏ موٽڻ جو اطلاع نارد مٺيءَ ٿي ڏنو هو. پر
يار مان حيران آهيان.... توهان پئي هڪ ئي ڏينهن ڪيئن هليا ويا هئا؟ ۽ واپس به’

‘نارد مٺيءَ ان ڏينهن مون کي صبا سان گڏ ڏنو هو؟’

‘نه جهنم ۾ هڻين. آئينده نه مان راحت حسين وٽ ويندس، نه نارد مٺيءَ سان

ڳالهائيندس. هو سڀ اسان پنهنجن کي الڳ ڪري ڇڏيندا؟

’تو کي سڌ آهي ته نارد مٺي صبا سان رومانس ٿو ڪري. پر جيڪڏهن صبا کيس لفت نه ٿي ڏي ته مان ڇا ٿو ڪري سگهان....؟‘

’ڇڏينس، جهنم ۾ هڻينس. پنهنجو ڇا؟‘ تو پنهنجي ٻانهن منهنجي چيلم ۾ ورائيندي منهنجي چهر ۾ ڏسندي چيو هو:

’ڏس نه.....؟‘ ڏٺو هئم تو ڏانهن خالي نهار سان.

’ناراض آهين.....؟‘

’نه‘ لهجي ۾ زوري آندل خاليپڻو.

’پاڪي پاء؟‘

۽ لڪائڻ چاهيندي به مرڪ منهنجي چپن تي سرڪي آئي هئي. پهاڙين تان لهندي تو کي ٻانهن ۾ کڻي ورتو هئم. تون رڙيون ڪندي رهجي وئي هئينءَ. مان پهاڙيءَ جي اڻ گهڙيل لاهيءَ تان ڊوڙندو هليو ويو هوس.

چنچر تي تقريبن هڪ وڳي، ڪيفي جارج وٽان لنگهيو هوس. صبا، ميڊيڪل اسٽور واري گهٽيءَ مان نڪري آئي هئي. چاهيندي به لنوائِي نه سگهيو هوس. ڄڻ اڳيان ديوار اچي وئي هئي. صبا، ٻارن جهڙي مرڪ سان مون ڏانهن وڌي آئي هئي. هڪدم

چوڻ لڳي:

‘مون کي يقين هو، تون ضرور ايندين.’

‘تو کي ته ٻارنهن تائين هليو وڃڻو هو.’

‘منهنجي واچ ۾ اوسين ٻارنهن نه وڃن ها، جيسين تون نه اچين ها.’

‘پر مان تو کي اهو ٻڌائڻ آيو آهيان ته توسان هلي نه سگهندس....’

‘چو-؟!’

‘مجبوري آهي.’

‘اهڙي ڪهڙي مجبوري اٿئي.....؟’

‘ڪنهن ٻئي پيري هلنداسون.....؟’

صبا جي چهري تي ڪجهه دير اڳ جيڪي خوشيءَ جا چنڊ چڙهي آيا هئا، الهی ويا هئا. ۽ سندس چهرو رات جو پويون پهر ٿي پيو هو. اڌ اجهڙيل نيٽن سان مون ڏانهن ڏسڻ لڳي هئي. پوءِ ڪوماڻيل چپن ۽ ڍرڪيل ڪنڌ سان بغل ۾ پرس هڻي، پير تي پير رکي وڃڻ لڳي هئي. سندس ريشمي وار هوا جي جهوٽن تي لوندڙين پٺيان جهاتيون پائي مون کي ڏسڻ لڳا هئا. صبا ڪجهه وڪڻ جي فاصلي تي بڻيل، ڪراچيءَ جي بس اسٽاپ

تي بيهي مون ڏانهن نهارڻ بنا، ننهن تا پالش لاهڻ لڳي هئي.

ڪراچيءَ جي بس، اسان پنهنجن جي وچ ۾ اچي، ڪجهه گهڙيون بيهي هلي وئي هئي. ڏٺو هئم، صبا مسلسل ننهن تان پالش لاهي رهي هئي. ڏانهس وڌي ويو هئم صبا ڪنڊر ڇهري ۽ پربل نيٽن سان مون ڏانهن نهاريو هو. چيو هئم:

‘او-ڪي. پر منهنجي ڪيسي ۾ رابيل جي گلن کان سواءِ ڪجهه ڪونهي.’

صبا هٿ وڌائي منهنجي ڪيسي مان سمورا گل ڪڍي پنهنجي پرس ۾ وجهي ڇڏيا ها. ۽ پرس مان چار سؤ ڪڍي منهنجي ڪيسي ۾ وجهي ڇڏيا ها. (اها منهنجي پهرين بي ايماني هئي توسان.) ڇو ته اهي پهرين ڳالهه هئي جيڪا گذريل ٽن سالن کان توکي نه ٻڌائي هئم، ۽ نه ٻڌائي سٺو ڪيو هئم. ڇو ته توسان رهي مون کي شدت سان احساس ٿيو هو، زال يا زال جهڙي محبوبا سان هر وقت سچ ڳالهائڻ بيحد هاجيڪار ثابت ٿيندو آهي. صبا مون کي پنهنجي ڪزن سان ملايو هو، جو ڪيس ڏاڍو چاهيندو هو. بيشڪ هن جو مهانڊو ۽ هڏ ڪاٺ نارد مٺيءَ جهڙو هو، سواءِ معمولي فرق جي. هو بيحد آرٽسٽڪ نيچر، پر پائڻ جي معاملي ۾ رڻ لڳو هئم. رٿڪ ۾ رکيل ڪتابن ۾ بائبل کان اداس ڪيپٽال ۽ ڪامو؛ هر من هيس ۽ ڪافڪا کان وٺي ميڪسم گوڪيءَ تائين ڪتاب پنهنجي خيالن ۾ گم هئا. ذهن ۾ صبا جا جملا رڙهي آيا هئا: ‘پيا چوندو آهي، اهڙي سست ۽ ڪاهل ڇوڪري سان تنهنجي شادي ڪرائي توکي جهنم ۾ اچلڻ جي برابر آهي.’ ته هي ان سست ڪاهل نوجوان جو ڪمرو هو. مون سوچيو هو. هن ڪٿل جينز جي ڪيسي مان سگريٽ ڪڍي مون ڏانهن وڌايا هئا. مون کان اڳ صبا سگريٽ کڻي ورتو هو. پهرين هن منهنجو پوءِ صبا جو آخر ۾ پنهنجو سگريٽ جلايو هو. ۽ سوٽو هڻي چيو هئائين:

‘توهان وٽ زندگيءَ لاءِ ڪهڙو ‘ڪانسپيٽ‘ آهي؟’

‘زندگيءَ کي پنهنجي ڪابه معنيٰ ڪونهي.’

‘پر ان جملي کي ته پنهنجي معنيٰ آهي؟’

‘ها، ساڳيءَ طرح جيئن لاءِ به اسان کي بي معنيٰ زندگيءَ کي ڪانه ڪا معنيٰ ڏيڻي پوندي آهي. اهڙيءَ طرح زندگيءَ کي پنهنجي پاران ڏنل ڪا معنيٰ، ماڻهوءَ جو ڪائنات ۾ موهه پيدا ڪري وٺندي آهي. ۽ ماڻهو ڪائنات جي رفرنس سان زندگيءَ کي پيار ڪرڻ لڳندو آهي.

‘ڇا اڪيلو رهي جي نه ٿو سگهجي.....؟’

‘ڀوڳي سگهجي ٿو. پنهنجي ذات جي جياپي لاءِ رشتن جو سهارو وٺڻو ئي پوندو. پل اهو هٿرادو ئي ڇو نه هجي.’

‘معنيٰ ته رشتا ماڻهوءَ جي پنهنجي ذات جي جياپي لاءِ ضروري آهن.....؟’

‘بلڪل. زلزلي ۾ سڀئي رشتا، سڀي سوڙها ٿي، پنهنجي اندر گم ٿي ويندا آهن. ۽ جي رهجي به ويندو آهي ته رڳو انٽريست.’

‘انٽريست.....؟’

‘ان زلزي ۾ ماءَ جو ٻار لاءِ رڙڻ، ڪنهن نوجوان جو پنهنجي محبوبا کي چرين وانگيان سڏڻ، يا ڪنهن ڪنجوس دولتمند جو دولت لاءِ پاڳل بڻجي وڃڻ؛ اصل ۾ اهو سڀ ان ڳوليندڙ ماڻهوءَ جو ان گم ٿي ويل شئي ۾ انٽريست جو ڪارڻ آهي. توهان ڪنهن به شئي جي وڻڻ، پيار ڪرڻ، پاڻ ۽ وڃائڻ کي ذات جي دائري مان ٻاهر ڪڍي نه ٿا سگهو.’

‘۽ ڇو اٿس؟’

‘جنهن چوڪريءَ کي اڄ مان شديد چاهيان ٿو، ضروري ناهي ته شاديءَ کان پوءِ کيس ايڏو شديد چاهيان.’

‘مون نه سمجهيو.....؟’

‘ماڻهوءَ جي وڏي ترجيحي اها آهي پيارا، جنهن شئي کي هو حاصل ڪري وٺندو آهي، تنهن مان موھ وڃائي ويهندو آهي. منهنجي ننڍڙي ڀائٽيءَ جو موھ رانديڪن ۾ اوسين هوندو آهي جيسين اهي دڪان جو شوڪيس ۾ هوندا آهن. حاصل ڪرڻ کان پوءِ اهي يا ته گهر جي ڪنڊ ۾ پيا هوندا آهن، يا پنهنجون تنگو ٻانهون وڃائي ويهندا آهن.’

‘توهان جو ڳالهيون مايوس ڪندڙ آهن.’ ۽ مان ٽهڪ ڏئي ڪلي پيو هوس. صبا نيٽن جي هلڪي دڙڪي سان پڇيو هوس:

‘ڪيئن، اهي نه اونچي شئي.....؟’

‘اسان جي وڏي تريجي اها آهي، ته اسان ’اينالائسنس‘ ڪرڻ جي سگهه رکون ٿا. ۽ جڏهن شعور جي هٿ سان ڪائنات جي حقيقتن تان پردو ڪڍندو آهي، ته ماڻهو اڪيلو ٿي پوندو آهي.‘ مون آخر ۾ چيو هو.

شام جو مان ۽ صبا هروڀرو ايلفيءَ ۽ بوهرري بازار ۾ رلندا رهيا هئاسون. شام جي سرمائي ڏنڌ ۾ سائين بورڊ چمڙن جيان جاڳي پيا هئا. روڊن تي ڪارن جي پيمه وڌي ويئي هئي. آسمان تي ڪٿان ڪٿان سنبل جي انبڙيءَ مان ڦٽي نڪتل ميرانجهڙي ۾ نرم ڪپهه جهڙا ڪڪر تري رهيا هئا. ۽ گهميل هوا ۾ اڳيان پويان، ساڄي کاٻي، خوبصورت نيٺ، نرم گرم چپ، شفاف ڪرايون ۽ خوشبوءِ ۾ ٻڌل ٽهڪڙن جي وڌ ڦڙي ۾ ڀڄندي به، توسان گڏ يونيورسٽيءَ جي سانتيڪن روڊن مٿان هٿ ۾ هٿ ڏئي، وڪ وڪ هلندو رهيو هوس.

رات جو صبا پنهنجي مميءَ جي گهر هلي وئي هئي. ۽ آئون گهرن نيٽن واري ڪهاڻيڪار دوست وٽ هليو ويو هوس. هن پنهنجي گنيپير آواز ۾ مرڪندي چيو هو:

‘اڄ ڪهڙي پار جي هوا گهملي آهي، جنهن توکي هٿڙي پڄايو آهي.....؟’

‘ماني کاڌي ٿئي.....؟’

‘نه’

‘مان ٺاهي ڪارايانءِ، يا هيٺ هلون؟’

‘هيٺ ٿا هلون.’

فلٽ جون ڏاڪڻيون لهندي پڇيو هئائين:

‘پاڇائي سنجها کي نه وٺي آيو آن ڇا.....؟’

(منهنجا اڪثر دوست توکي پاڇائي ڪري سڏيندا هئا. سنجها، هي منهنجو اهو دوست هو، جنهن پاڻ کي ڪڪڙ جو پلاءِ رڌي ڪارايو هو. پلاءِ ڪائي حيران ٿي وئي هئين. ته ڪو مرد اهو به ڪهاڻيڪار، ايڏو سنور ڌ پڇاءِ ڪري سگهي ٿو.....؟ منهنجا دوست جن سان تون ڪڏهن بري هلي هئين، تن وٽ جڏهن به ويا هئاسون ته هنن پنهنجا نيٺ اسان جن پيرن ۾ ڊورمٽ جيان وڇائي ڇڏيا هئا.) چيو هومانس:

‘سنجها کي ته نه. پر صبا سان گڏجي آيو آهيان.’

‘صبا.....؟’

‘سنجها جي ڊپارٽمينٽ ۾ پڙهندي آهي.’

‘سنڌياڻي آهي؟’

‘نه، مهاجر.’

‘سنجھا کي ڇڏي ڏنئي ڇا...؟’

‘تون سمجھي سگھين ٿو.....؟’

‘نه، پر تو ڳالهه ئي اهڙي ٻڌائي.....؟’

منهنجو هي ڪهاڻيڪار دوست، آگرين تي ڳڻڻ کان مٿي جيترا رومانس ڪري چڪو هو. ڏهن سالن کان ڪراچيءَ ۾ رهندي به مون کي دادو ڪئنال جي ڪپ تي لڳا سنجھيءَ جي وڻ جهڙو لڳندو آهي. جنهن جي تڏي ڇانوڻ ۾ ڪو واٽهڙو ڪنڌ هيٺان پتڪو ڏئي، ڪي گهڙيون آرام ڪري سگھي. يا جنهن هيٺان ڳوٺ جا ٻار پنهنجا ڪپڙا، ڍاڪون ۽ چونڊيون رکي پر ۾ وهندڙ ڪئنال ۾ ٽپ ڏئي، تڙڳي تڙڳي، ٽڪي ٽڪي اچي ساهي پتن، عورت، منهنجي دوست جي جيئڻ جو سبب هئي. چوندو آهي: مون کي حيرت ٿيندي آهي.... جڏهن ماڻهو چوندا آهن، محبت رڳو هڪ وار ٿيندي آهي. کيس دوستن جي رومانسز ٻڌڻ جو ڏاڍو شوق رهندو آهي. منهنجو هو ڪهاڻيڪار دوست پاڻ کي پوڙهو سمجهندو آهي ۽ مون کي هميشه شادي ڪري ڇڏڻ جي تلقين ڪندو رهندو آهي. جڏهن ته ڄمار ۾ مون کان وڏو هوندي به ننڍو لڳندو آهي. ۽ اڻڀرڻيل به.

صبح جو صبا ڪريم آباد جي پل وٽ منهنجو انتظار ڪري رهي هئي. رکشا مان لٿو هئس ته تڏو شوڪارو ڀري چيو هئائين:

‘ايتري دير.....؟’

‘تي وئي.’

‘منهنجي دل ۾ وسوسا پيدا ٿي پيا هئا.’

‘ڇو.....؟’ اسان ٽريفڪ هٽ ڪري، ڏاڍيان ڳالهائيندا هلڻ لڳا هئاسي.

‘مون سمجهيو، تون واپس هليو وئين.....؟’

‘دوڪو دوڪو هوندو آهي صبا. پوءِ اهو ننڍو هجي يا وڏو. پر ان جو اهو مطلب نه وڻجانءِ ته مان توسان رومانس ٿو ڪريان..... توکي شايد سٺ نه آهي، ته مان پنهنجي دل سنجها جي پرس ۾ وساري آيو آهيان.’ صبا پرس کولي منهنجي آڏو ڪندي چيو هو:

‘هي ڏس، تنهنجن رابيل جي گلن جي مھڪ سان منهنجو سڄو پرس ڀريل آهي. رات مان هن پرس کي پنهنجي ويهاڙي جي ڀر ۾ کولي سمهي پئي هيس. ۽ الائجي ڪيترن مهينن کان پوءِ بنا سليپنگ پلز جي گھري ننڊ ستي هيس.’

‘توهان سليپنگ پلز کان سواءِ ننڊ نٿيون ڪري سگهو؟’ منهنجو آواز پرسان لنگهي ويندڙ تيز رفتار بس جي هارن ۾ دٻجي ويو هو.

‘ڇا.....؟’

‘سليپنگ پلز ڪاٽڻ کان سواءِ به ته ننڊ ڪري سگھجي ٿي؟’

‘گورين ڪاٺ سان يادن جي تريفڪ جو عذاب پهچائيندڙ ڳوڙ ذهن کان ڪوهين ميل
پري هليو ويندو آهي.’

‘بڪواس ٿي ڪرين؟’

‘ڪاٺي ڏس ته خبر پئجي ويندي.’

‘ڪاڙي هلون؟’

‘جيڏانهن تون چاهيندين؟’

‘حيدرآباد هلون؟’

‘ڇو؟’

‘هيڏي تريفڪ ۾ اچي، مون کي پنهنجي حيثيت ٻڌي محسوس ٿيندي آهي؟’

‘توئي ڇيو هو.....؟’

‘ڇا؟’

‘ته ٻڌي اهو انگ آهي، جيڪو جنهن به انگ جي اڳيان لڳي ته ان جو تعداد وڌي ويندو

‘آهي؟’

ٿهڪ نڪري ويو هئم ’ڏاڍي سوئر آهين.‘ مرڪي پئي هئي ۽ سندس مرڪ روڊ تان خالي ويندڙ ٽيڪسيءَ کي سڏڻ ۾ گم ٿي وئي هئي. ٽيڪسي زوردار بربڪن سان فوت پاٽ وٽ اچي ڄمي وئي هئي. ويهندي چيو هئائين: ’ڪلفٽن.‘ ٽيڪسي لالو ڪيت ڏانهن ڊوڙ لڳي هئي. چيو هئم: ’صبا لطيفو ٻڌندين؟‘ ’ٻڌاءُ.‘ هن هڪ نظر مون تي وجهي دريءَ کان ٻاهر ڏسندي چيو هو. مان بال پين شرٽ مان ڪڍي، کولي سندس ويڪري گلي مان جهاتيون پائيندڙ ڇاتين مٿان ليڪ پائي ڇڏي هئي. هن چرڪ ڀري ڊرائيور ڏانهن ڏٺو هو، جيڪو پنهنجن خيالن ۾ گم هو. ٿهڪن ۾ پئجي ويو هوس.

‘سمند کي ڏسي توکي ڇا محسوس ٿيندو آهي؟’

سمند جي ڇولين کي ڏسندي، پيرن مان سينڊل لاهي هٿن ۾ کڻندي پڇيو هئائين. مون جوراب بوت ۾ وجهي بوت جون ڪهيون پينٽ جي بليٽ سان ٻڌندي چيو هو:

‘سمند مون کي رابيندر نات ٽئگور جي گيتا انجلي لڳندو آهي. مون ٽئگور جي گيتا انجلي سدائين جوتا لاهي الٽي پلٽي هڻي پڙهي آهي، ۽ محسوس ڪيو اٿم پنهنجي جسم تي سندس جملي جي هر لهر کي سمند جي ڇوليءَ جيان. مون کي جڏهن به سمند گهمڻ جو شوق جاڳيندو آهي، ٽئگور کي پڙهندو آهيان.’

‘ٽئگور جيڪو بنگال جو شاعر آهي.....؟’

‘ها.’

‘مون سندس شاعري ته نه پڙهي آهي. پر سندس تصويرون ڏٺيون آهن. هن جي چمري ۾ به سمنڊ جيڏي ئي گهرائي ۽ جلال ڀريل نظر ايندو آهي.’

هڪ تڪي چولي اسان جي پيرن کي ڇهندي ڪناري جي آخر تائين هلي وئي هئي ۽ واپس ويندي اسان جي پيرن جي ترين مان واري جا ذرا ڪسڪائيندي هلي وئي هئي. اداس هوندي به خوشي منهنجي سرير ۾ سمائجي وئي هئي. ڪجهه گهڙين لاءِ ڪناري جي پيءُ پڪ سڄو شهر لهر بڻجي ويو هو. صبا ڏانهن ڏنم هئم، سندس نيٽن ۾ پليءَ جي اکين جهڙي روشني ڦهلجي وئي هئي. سندس ڀريل چپ گل تي ويهندڙ پوپٽ جي پرن جيان ڦڙڪي ويا هئا. ٻي لهر آئي آهي (ڄڻ منهنجو برين واش ڪري وئي هئي). صبا سامهون هوندي به سمنڊ جي پئي پار نظر آئي هئم. شايد مان به هن کي ائين نظر آيو هئم. صبا پانهون ڦهلائي مون ڏانهن وڌي هئي. هن جن پانهون منهنجي چيلهه ۾ ويڙهجي ويون هيون، جيئڻ شو جي جهوڙي ۾ نانگ. ۽ منهنجا هٿ صبا جي تراڪڙي چمري ۾ ڀرجي ويا هئا. پانيو هئم ڄڻ ڳڻپ کان ٻاهر ٽيولپ جا گل هٿ جي پڪ ۾ سمائجي ويا هجن، ۽ گلن جي گهٽائيءَ جي ڪري منهنجو پڪ وڌيڪ ويڪرو ٿي ويو هجي. جهڪندو ئي هليو ويو هوس. منهنجا چپ، منهنجو سمورو وات ڪنهن هلڪي گرم ۽ مٺي شئي سان تڙ ٿي ويو هو. الائجي ڪيتريون لهرون پيرن جي ترين مان واري ڪسڪائي هليون ويون هيون.....؟ ڌار ٿيا هئاسي ته چيلهه چيلهه ڀڳل هئاسي. واري ڪسڪي وڃڻ ڪري پيرن ڏيڙين کڏن ۾ ڪتل هئا. مون کي ياد اچي ٿو، اهڙي ئي هڪ ڊگهي ۽ گهري ڪس مون توکي رات جي پوئين پهر ۾ آرٽس فيڪلٽيءَ جي ٻاهرين پارڪ ۾ ڪئي هئي. ان رات توهان فائينل وارن کي فيڪلٽي جي آڊيٽوريم ۾ فيئرويل ڏني هئي. ٽيلي اسٽار ۽ سندس ٻولڙين کي ڏسي تنهنجو موڊ خراب ٿي ويو هو. اسان ٻاهر نڪري آيا هئاسي. پارڪ ۾ پيسار ڪندي، تارن کي ڏسندي چيو هي: ‘دل

چاهي ٿي، توکي کس ڪريان.‘ تو منهن مٿي ڪري، اکيون ٻوٽي ڇڏيون هيون. هوا جو تڏو جهوٽو گهليو هو ۽ پارڪ جي ننڍڙي گيت وٽ يوڪلپٽس جي سماري بيٺل چنبيليءَ جي هٻڪار سڄي سرير ۾ ڦهلجي وئي هئي. ۽ پوءِ سموري آڪاش تي چپ چمڪي پيا هئا. کليل، اڌ کليل. وسندڙ ٻرندڙ چپ.

ٽئين ڏينهن شام جو صبا مون کي ساڳي ئي پل جي ڪنڊ وٽ ملي هئي. هلڻ لڳا هئاسي. صبا چيو هو:

‘مون کي وٺي هل.’

‘کاڌي.....؟’

‘پنهنجي دوست جي فليٽ تي.’

‘تون مون سان ڪنهن پبلڪ پليس تي هجي يا خالي فليٽ ۾ ڳالهه ساڳي آهي.’

‘اها منهنجي خواهش آهي.’

‘اوڪي.‘ ٽيڪسي پڪڙي فليٽ تي اچي ويا هئاسي. چاڀي مون وٽ هئي. انٽرلاڪ ۾ چاڀي گهمائيندي سوچيو هئم.....‘ جيڪڏهن صبا جي جاءِ تي تون هجين ها، ته منهنجي چاڀي گهمائڻ کان پوءِ هينڊل ضرور تون گهمائين ها.‘ اسان اندر اچي ويا هئاسي. صبا پرس ڪتابن جي ڍير تي اچلي، پاڻ پلنگ تي اهلجي پئي هئي ۽ مان ٻئي پلنگ تي. سڄو ڪمر و لاڙڪاڻي جي زيتونن جي خوشبوءِ سان واسيل هو جيڪي

منهنجي دوست کي ڪوئي ڳوٺان اچي ڏئي ويو هو. پلنگ هيٺان جهڪي زيتونن جو
ٽوڪرو چڪي ٻاهر ڪڍيو هئم. هڪ زيتون پاڻ کنيو هئم ۽ ٻيو صبا ڏانهن اڇلايو
هئم. صبا زيتون ۾ چڪ هڻي اڀرندي پاسي واري ڀت مٿان لڳل پوڙهي جي تصوير جي
پنڀي ڌاڙهيءَ ۾ ڏسندي پڇيو هو:

‘هي ڪير آهي.....؟’

‘تالستاءِ.’

‘تالستاءِ، جنهن جو اينا ڪرينينا لکيل آهي.....؟’

‘ها اهو ئي.’ ڪن رکي چيو هئم:

‘تو کي شايد سڌ نه هجي، پر اها حقيقت آهي ته هن شخص جي زال هن سان ڏاڍيون ۽
عوبتون ڪندي هئي. ايڏيون جو هي مولائي عورتن کان هميشه لاءِ الرجڪ ٿي ويو
هو.’

‘هڪ ڏينهن تنهنجي به اهڙي حالت ٿيندي.’

منهنجو زيتون ۾ چڪ اڌ رهجي ويو هو. تهڪ نڪري ويا هئم. صبا چيو هو:

‘پر نه. تون بچي ويندين. ڇو ته مون کي يقين آهي سنجها توسان شادي بلڪل نه
ڪندي. تون پل ان کي منهنجي جيلسي ئي سمجه.’

تمڪن جي ڳوڙ ۾ گم ٿي ويو هئم. صبا ٻيو ڀيرو ساڳيان جملا چيا هئا، مان ٻيو ڀيرو دل کولي کليو هئم، ۽ مون کي ٻيو ڀيرو عورت جي عورت مٿان جيلسي تي ڏاڍي ڪل آئي هئي. جڏهن تهڪ هوائن ۾ غائب ٿي ويا هئا، ته صبا جي هٿ ۾ هڪ چڪ جيتري زيتون کي ڏسندي چيو هئم:

‘تون اهڙيون ڳالهيون فقط ان لاءِ ٿي ڪرين، ته جيئن سمورا زيتون تون کائي وڃين، مان رڳو ڪلندو رهان.....؟’

‘نه. هي به تون کائي ڇڏي. هن آخري هڪ چڪ جيترو بچيل زيتون مون ڏانهن اڇلايو هو. ۽ منهنجي هٿ واري هڪ چڪ لڳل زيتون ڏانهن اشارو ڪندي چيو هئائين:

‘اهو مون کي ڏي.....’

مون زيتون هن ڏانهن اڇلايو هو جنهن کي هن پنهنجن هٿن ۾ جهپي ورتو هو. اسان ٻئي چپ چاپ زيتون کائڻ لڳا هئاسون، بلڪل ائين جيئن پير جي تارين تي نورينٽرا پنهنجن هٿن ۾ پير پڪڙي ڪٽڻ لڳن. صبا زيتون کائي چيو هو:

‘ٻڌ.’

‘چئو.’

‘سگريٽ پيئندين.....؟’

‘ورتيون اٿئي ڇا؟’

‘نہ، اسٽيپ فادر جون رات چورايون هئم.‘ هن سگريٽ پرس مان ڪيندي ٻئي پنهنجي
چپن ۾ پيڪوڙي جلايو هيون. ۽ هٿ وڌائي چيو هئائين:

‘اچي وٺ.‘

مون هٿ وڌائي ڪائس سگريٽ ورتي هئي. سوئي هٿ سان محسوس ٿيو هئم، ڇڻ
صبا جي لپسٽڪ جي خوشبو دونهن سان گڏ اندر ۾ سمائجي وئي هجي. صبا به ٽي
گهرا سوٽا هٿ کان پوءِ چيو هو: ‘ڪالهه سڄي رات مان خواب ۾ سمنڊ وارو منظر
ڏسندي رهي هيس. صبح جو مون کي محسوس ٿيو هو ڇڻ سڄي رات مان پنهنجي
بستري تي نه پر سمنڊ جي ڪناري گذاري هجي.
‘خواب ڪڏهن به ساڀيا نه ٿيندڙ خواهشن جا ڌنڌلا عڪس هوندا آهن. مس صبا حميد.‘

‘ڌنڌلا عڪس_ ڌنڌلا، اڙي ها. صبح جڏهن وهنتس پئي ته منهنجو ڌيان تنهنجي
ڪالھوڪي ٻڌايل لطيفي ڏانهن هليو ويو. مون کي بات روم ۾ ڏاڍي ڪل آئي هئي. پر
مميءَ جي پڻ کان ڪل کي گهٽي ڇڏيو هيم. ۽ مان چاهيندي به پنهنجي ان حصي کي نه
صاف ملي سگهي هيس، نه ٽاول سان مهٽي سگهي آهيان. ڏسندين.....؟’

صبا ڪياڙيءَ وٽان هڪ کولي ڪاٻو هٿ پٺيان ورائي زپ کي هيٺ ڪسڪائي ڇڏيو
هو.

‘هي ڏس۔؟ پر ٿورو ڏٺلو ٿي ويو آهي.’

‘هونم’

‘ڏس آهي نه.....؟’

صبا جي چپن تي سوپ جي هلڪي مرڪ ۽ نيٽن ۾ نيري روشني پرتجي وئي هئي. نيري روشني جيڪا صبا جي نيٽن مان نڪري ڪمري ’مرڦهلجڻ لڳي هئي. سڄو ڪمرو هلڪو نيرو ٿيندو ويو هو. چيو هئائين: آوٺ، هي چلو تون پائي ڇڏ.‘ ڏسڻي اگر مان چلو لاهي مون ڏانهن وڌايو هئائين.

‘مون کي اهڙين شين سان ڪابه دلچسپي ناهي.’

‘ها ها مون کي خبر آهي، پر هن کي تون پائي ڇڏي.’

‘ڇا ڪندس پائي.....؟’

‘مون کي خوشي ٿيندي. هٿ ڏي.... پليز؟’

هٿ وڌائي ڇڏيو هئم. صبا منهنجين مختلف آڱرين ۾ چلو لاهڻ ۽ پائڻ لڳي هئي. آهستي آهستي نيرو ڌنڌ وڌيڪ گهرو ٿي ويو هو. نه ڄاڻ ڪهڙي پل صبا، چلي سان گڏ پنهنجيون سموريون آڱريون منهنجي آڱرين جي پورن ۾ پيهي ڇڏيون هيون. محسوس ٿيو هئم، ڄڻ سمنڊ جي تهن ڏانهن وڃڻ لڳو هوس. سڀئي آواز سمنڊ جي

سطح تي رهجي ويا هئا. سڄو ڪمرو نيرن لهرن سان ڀرجي ويو هو جن ۾ صبا هوريان هوريان ترندي مون تائين پهچي وئي هئي. بلڪل ائين جيئن سمنڊ جي اندر ماڻهون پنهنجي وجود جي ڳوراڻ وڃائي ويهي ۽ اڏامڻ لڳي لهرن جي پانهن تي. صبا جا ريشمي وار، نيرن لهرن تي 'سلوموشن'، ۾ هيڏانهن هوڏانهن ٿيندا منهنجي چهري جي چوڌس ۾ ڦهلجي ويا هئا. سمنڊ جي اونهائي ۾ ڪرڻ لڳي هئم. ۽ منهنجا هٿ بد خواسيءَ ۾ صبا جي لسڀي پٺيءَ تي رڙهيون پائڻ لڳا هئا جيئن مٿانهين تان هيٺ ڪرندڙ شخص جا هٿ پهاڙ جي اڀي سڌي سنوئي حصي ۾ هيٺاهينءَ ڏانهن ڪرڻ کان بچڻ لاءِ حفاظتي هنڌ ڳوليندا آهن. پنهنجي ساڄي ڇاتيءَ مان شديد تڪليف جو احساس ٿيو هئم. پوري سگهه هٿن ۾ ميڙي صبا کي پاڻ کان ڌار ڪري ڇڏيو هئم. صبا پئي پلنگ تي ڪري. پنهنجن هٿن جون آڱريون نرم وارن ۾ پيهي ٻڌل ساهن سان ٽهڪن ۾ پئجي وئي هئي. ڀانيو هئم ڄڻ سمنڊ جي ته ڏانهن ويندي امالڪ سمنڊ جي سطح تي پهچي ويو هوس. نيرو ڏند گهمائي کائي گيلري ڏانهن ڪلندڙ دريءَ جي سيرن مان غائب ٿي ويو هو. ۽ شهر جو سمورو گوڙ، گيلري جو دروازو پار ڪري ڪمري ۾ ڦهلجي ويو هو. ڊگها ڊگها ساهه کڻڻ لڳو هوس، وات کولي پوري سگهه سان. ساهن تي قابو پائي صبا ڏانهن ڏنم هئم، جيڪا مون ڏانهن ڏسي مرڪي رهي هئي. ساڄي ڇاتيءَ ۾ پوسراڻ وڌي وئي هئي. ڪنڌ جهڪائي ڏنو هئم، صبا جي ڏندن جي چاپ ٽهڪ ڏئي رهي هئي. هوءُ پرس مان هيٺ برس ڪڍي وارن ۾ ڏيڻ لڳي هئي. پوءِ ننڍڙو آئينو ڪڍي کاپي هٿ ۾ جهلي، ساڄي هٿ سان چپن مٿان لپسٽڪ ٽرڪائڻ لڳي هئي. ڪال بيل وڳي هئي، دروازي ڏانهن ويندي صبا ڏانهن ڏنو هئم، صبا جا هٿ تڪڙ ۾ پٺيءَ ڏانهن وڌي ويا هئا. آواز ٿيو هو: (زرز زرزپ). ۽ سندس هٿ ڪپڙيءَ وٽ اچي بيهي رهيو هو. منهنجو ڪهاڻيڪار دوست اندر اچي ويو هو. مون صبا ڏانهن اشارو ڪري چيو هو: 'صبا حميد فخري.' صبا جي چپن تي مرڪ جي هلڪي ڪريم حرڪي پئي هئي. 'صبا هي منهنجو دوست ڪهاڻيڪار آهي. ڏهن سالن کان

ڪراچيءَ ۾ رهندو پيو اچي. پر هن ۾ ڪراچي جي ماڻهن جي ڪابه خاصيت پيدا ٿي نه سگهي آهي، بلڪل ائين جيئن اڄ تائين سندس بستري ۾ هڪ به منگهڙ پيدا نه ٿي سگهيو آهي... هي مون کي هن فليٽ ۾ رهندي به دادو ڪئنال جي ڪپ تي لڳل سنجهي جي گهاٽي وڻ جهڙو لڳندو آهي.

منهنجي دوست جي چهري تي چپن کان وڌيڪ نيٺ مرڪڻ لڳا هئا. اهڙو احساس شايد کيس به ٿيو هو ۽ هو تهڪ ڏئي مون سان گڏ پلنگ تي ويهي رهيو هو. ڪاري مان زيتون ڪڍي صبا کي ڏيندي چيو هئائين:

‘في الحال هن کان وڌيڪ مان توهان جي ڪهڙي خدمت ڪري ٿو سگهان.....؟’

صبا زيتون ۾ هلڪو چڪ هنيو هو. هن مون ڏانهن اشارو ڪري پڇيو هوس:

‘هن ۾ ڪهڙي خاص ڳالهه آهي، جو توهان سان گڏ هيستائين هليون آيون آهيو.....؟’

صبا منهنجي نيٺن ۾ نيٺ اڙائي چيو هو:

‘هن جي نيٺن وانگر هن جون ڳالهيون به خوبصورت آهن. هن جي ڳالهين وانگر هن جو انداز به خوبصورت آهي.’ ڪن رکي صبا پڇيو هوس:

‘هن ۾ توهان کي ڪا خاص خامي نظر آئي آهي ڇا.....؟’

‘جي؟..... جي نه.’

صبا جي اوچتي سوال تي منهنجو دوست ڪجهه پريشان ٿي ويو هو. صبا چيو هو:

’دير ٿي وئي آهي.‘ ۽ اسان اتي بيمه رهيا هئاسون.

بس ڪراچيءَ جي ٽول پلازا پار ڪري، ريڊ انڊينز جي ڪمان مان پوري سگهه سان چڪي چڙهي ڏنل تير جيان هوائن ۾ اڏامڻ لڳي هئي. ڪليل دريءَ مان هوائون اندر ڌوڪي آيون هيون. صبا جا ريشمي وار منهنجي منهن تي ٿڌڙا ڪيڏ لڳا هئا. صبا پرس کولي لفافو ڪڍندي چيو هو: ’نيزا ڪائيندين.....؟‘ مان جڏهن به واپس ويندي آهيان، ممي مون کي نيزا وٺي ڏيندي آهي ته جيئن منهنجو سفر مصروف گذري.

هن هلڪو گلابي رومال پنهنجي هنج ۾ پڪيڙي، سمورا نيزا مٿان پرڻي چڙها هئا. پوءِ رومال جي چٽني ڪنڊن کي پاڻ ۾ ملائي رومال کي هٿن ۾ مهٽڻ لڳي هئي. مهٽي رومال کولي چڙيو هئائين. نيزن جو سمورو ناسي ته رومال کي چمڪي پيو هو. نيزو آگر ۽ آڱوڻي ۾ جهلي مٿيون ڪوپو نينهن سان لاهڻ لڳو هوس. صبا پهرين منهنجي آگرين ۾ تنندڙ نيزي کي، پوءِ مون کي ڏسي مرڪي پئي هئي. مرڪندي چيو هئائين: ائين نه هيئن ڪا. وڌيڪ آسانيءَ ۽ مزي سان ڪائيندين، صبا نيزو آڱوڻي ۽ آگر جي سماري جهلي، سندس اڌ حصو ڏندن وچ ۾ ڌڻي هلڪي چب ڏني هئي ته نيزي جو اڌ ڪوپو هن جي ڳاڙهن چپن جي اندر جرڪندڙ ڏندن وچ ۾ رهجي ويو هو. جنهن کي هن ٻئي هٿ سان ڪڍي آگر ۽ آڱوڻي جي مٿان ظاهر ٿي پيل ڳپ کي ڏندن سان ڪٽي ورتو هو. مون مرڪي پيو نيزو ڏندن ۾ رکيو هو ته صبا چرچي ۽ ٽوڪ جي گڏيل سڏيل لهجي ۾ چيو هو:

‘سنجھا سان رھي تو ماڻھو واريون عادتون وساري ڇڏيون آھن؟’

مون ڏندن ۾ جھليل نيزو کليل دريءَ مان ٻاھر اڇلائي ڇڏيو هو.

‘تو کي ايڏي وڏي جملي ڳالهائڻ جو حق ڪنھن بخشيو آھي صبا.....؟’

منھنجي لفظن جي سرد هوائن صبا جي چھري ۽ هٿن تي چڻ پارو ڪيري وڌو هو. هوءَ وساتل نيٽن سان مون ڏانھن تڪڙ لڳي هئي.

‘مان سنجھا لاءِ هڪ به کوٽو اکر ٻڌڻ کي پنھنجو، سنجھا جو ۽ پاڻ پنھنجو ايمان سمجھندس. ڇو ته سنجھا منھنجي وڃائجي ويل سڀن جي ساڀيا آھي.... ۽ تون انڪري سٺي آھين، بي انتها عزت لائق، جو تنھنجي لڌل سڀن جي ساڀيا وڃائجي وئي آھي. ان هوندي به تون پربل ميٽر ۾ پنھنجي سمورين پيڙائن کي لڪائي پرپور ٽھڪ ڏيڻ جي فن کان واقف آھين.’

صبا هوريان هوريان نيٽ کڻي منھنجي سرد چھري تان نگاھون هٽائي ڪيتري دير کان هڪ هنڌ پيل هٿن ڏانھن ڏٺو هو. پھريان هڪ آگر چوري هٽائين، پھريان ڪجهه پوءِ ڪجهه وڌيڪ. هن هنج ۾ هڪ ٻئي مٿان رکيل هٿن جي سمورين آڱرين کي چورڻ شروع ڪيو هو. ۽ هٿ کڻي دريءَ جو سڄو شيشو کولي ڇڏيو هٽائين. هوا، زنا جي ڏوھ ۾ ڇڏائي ڀڄندڙ ڏوھيءَ پٺيان ڪنھن مڇريل هجوم جيان، اندر ڌوڪي، هر طرف ڦھلجي وئي هئي. صبا کليل دريءَ مان پٺ ڏانھن ڊوڙندڙ بي انت ڦھليل ميدان جي آخر ۾ نظر ايندڙ سرمائي ڌنڌ ۾ ويڙھيل پھاڙي سلسلي ڏانھن تڪڙ لڳي هئي.

‘سنجما اڄ تائين تو مٿان جيڪي الزامن جا ڦاها اڇايا آهن تن جو پڇتاءُ اٿم. ۽ ۽ ان جي پڇتاءُ جي پوڳنا کي گهٽائڻ لاءِ آئون سنجما سان ويساهه گهاتي ڪري توسان هليو آيو هئس. رڳو تنهنجي هٿ جي احساس کي جيئري رکڻ لاءِ.... ۽ اڄ مان جيڪڏهن تو آڏو پنهنجي اندر جي سمورين سچاين سميت اعتراف ڪري به ڇڏيان، ته منهنجي اندر ۾ توسان ۽ تنهنجي جسم سان محبت ڪرڻ جو جذبو پنهنجي سموري سگهه سان جاڳي پيو آهي تڏهن به ڪو فرق نه پوندو ڇو ته ڪوبه ماڻهو هڪ ئي وقت هڪ کان وڌيڪ سچي ۽ شديد محبت ڪري نه ٿو سگهي.’

هڪ ئي مهل ڪيترا لڙڪا، صبا جي نيٽن جي پڇڙين مان ڇڏائجي، هوائن ۾ ڦيريون پائي منهنجي ڳلن، چپن ۽ نڪ تي پتڪڙن ٻارن جي نرم گرم هٿن جيان چهتي پيا هئا.

‘صبا.....’

هن سرمائي ڏند ۾ ويڙهيل پهاڙي سلسلي ڏانھن گهوريندي وڃايل لهجي ۾ پڙڪيو هو:

‘هون.’

‘تو کي سدائين خوش ڏسڻ چاهيو هئم. پر تنهنجن ڏڪن ۾ واڌارو آڻڻ کان سواءِ تو کي ڪجهه به ڏئي نه سگهيم. مون کي ناڪاميءَ جو احساس هميشه رهندو.’

‘هميشه کان ائين ٿيندو آيو آهي....’

‘ها صبا، جاڳ ۽ ننڊ جي وچ ۾ لڌل سڀنن جي ڪا به حقيقت نه هوندي آهي.‘ ٻيهر
ڪيترا لڙڪ هوائن تي اڏندا منهنجي نرڙ ۽ لونڊڙيءَ وٽ ننڍڙن هٿن جيان چنبڙي پيا
هئا.

‘صبا، دري بند ڪري ڇڏ. تنهنجا لڙڪ منهنجي اندر ۾ وڌ وڃي رهيا آهن.‘

صبا هڪدم منهن ورائي منهنجن نيٽن ۾ نيٺ ڪپائي چيو هو:

‘تون ڇا ٿو سمجهين.... مان هر ڳالهه تي، ٻارن وانگر روئڻ وارن مان آهيان.....؟ هي
ته هوا جي دٻاءُ تي زور نڪري پيل پاڻي آهي.‘

صبا جو آواز ويجهي ويو هو. هن پنهنجو پانهون دريءَ جي ڪارنس مٿان ڪپائي تنهن
مٿان ڪنڌ ڍڪائي ڇڏيو هو.

‘مون کي خبر آهي، تون ڏاڍي بهادر آهين. تڏهن ئي ته تنهنجي ڳالهه جو مان رکندي
توسان آخري پيرو ملڻ آيو هوس.‘

‘اڄ کان پوءِ مون سان نه ملندين.....؟‘

‘نه‘

صبا جهٽڪي سان دري بند ڪري ڇڏي هئي ۽ سڀئي هوائون رڙيون ڪنديون پٺ
ڏانهن رهجي ويون هيون.

‘اڄ کان پوءِ منهنجا پير انهن سمورين هيٺاهين ڏانهن ڪڇندا، هن کان اڳ جن لاءِ منهنجي ذهن ۾ رڳو تصور ايندو هو.’

پوءِ مان هن کي روز نئين چوڪري سان ڏسندو هوس. اڪيلو مان نه، تو به ڏٺو هو. صبا مون کي ڏسي، انهن چوڪرن سان ڳالهائيندي وڏا تهڪ ڏيڻ لڳندي هئي. هن جا تهڪ جيڪي ڪڏهن مون لاءِ اڃا ڪبو تر هوندا هئا، پوءِ تانڊا بڻجي پيا هئا. پر مون هن کي ڪڏهن به نه روڪيو هو. سڌ هئم صبا ايڏي آسانيءَ سان هر ڪنهن آڏو وڃائجڻ واري نه هئي. پوءِ به الاتجي چو... هن کي ٻين سان ڏسي ڏک جي ابت ڪندڙي منهنجي گلي ۾ اڀري پوندي هئي. جنهن جو عذاب سڄي جسم ۾ ڀرتجي ويندو هو. اهو ڏسڻ کان پوءِ، تون پرسڪون ٿي وئي هئينءَ. صبا سان روز نئين چوڪري کي ڏسي تنهنجن شفن رنگ چپن تي مرڪي جي ڪونجن جي قطار اڏڻ لڳندي هئي. ۽ تنهنجا نيٺ مون کي چوڻ لڳندا هئا: ‘ڏٺي، اها ٿئي مس صبا حميد. جنهن کي تون پوتر سمجهندو هئين.....؟’

‘هي ڇلو ڪنهن ڏٺو اٿئي.....؟’

منهنجي آڱر ۾ پاتل صبا جي چلي ڏانهن شڪ جي نگاهه سان ڏسندي چيو هيئي.

‘هي منهنجي ڪوي دوست جي آهي. ڪالهه ڪراچيءَ مان واپس ايندي ڏيڻ وسري ويو هئم’

ڪوڙ ڳالهايو هئم. ڇو ته ڪوڙ مون کي پنهنجي چوڌاري ڪنهن مضبوط قلعي جهڙو

محسوس ٿيڻ لڳو هو. ۽ سچ جا سمورا رستا وڇوڙي جي رڻ ڏانهن ويندي نظر آيا هئڻ.

‘لڳي ته ليڊيز تو.....؟’

‘ها، شايد زال جو اٿس.’

تون چلي جي سونهري روشنيءَ ۾ غور سان ڏسڻ لڳي هئڻ، ڇڻ چلي ڏيندڙ جو چهرو سونهري روشنيءَ ۾ ڳولڻ لڳي هئڻ، ڪجهه به نه پسي چلو منهنجي چيچ مان لاهي پنهنجي ڏسڻي آگر ۾ پائي چيو هيئي:

‘ڏس، هاڻ وڌيڪ خوبصورت ٿي لڳي نه.....؟’

چلي پيل آگر ڏانهن هلڪي مرڪ سان ڏسڻ لڳي هئڻ. سوچيو هئڻ، توکي جيڪڏهن چلي ڏيندڙ جي سڌ پئجي وڃي ته جيڪر ان چلي کي ايڏي سگهه سان آسمان ڏانهن اڇلائي ڇڏين، جو ڌرتيءَ جي چڪ وڃائي هميشه لاءِ پولارن ۾ گم ٿي وڃي. چيو هئڻ:

‘هون، زبردست ٿو لڳي.’

۽ تو پنهنجين ساهڙين کي ٻڌائي ڇڏيو هو ته، هي چلو مون توکي مڱڻي تي وٺي ڏنو آهي. منهنجن گهڻن دوستن ۽ تنهنجين ڪجهه ساهڙين کي اها ڄاڻ هئي ته اسان جو مڱڻو ٿي چڪو آهي.

تو کي ياد آهي.....؟ هڪ شام منهنجي هڪ ڏنگي دوست، ظهور کي رازداريءَ مان ٻڌايو هو: 'پنهنون ۽ سنجها هفتو اڳ ڪورٽ ميريج ڪري ڇڏي آهي. پر في الحال ان ڳالهه کي آئوٽ ڪرڻ نه ٿا چاهين. تنهنڪري في الحال تون به ڪنهن کي نه ٻڌائج.' منهنجي ان ڏنگي دوست کي سڌ هئي ته ظهور کي جنهن ڳالهه تي زور ڏئي روڪيو، تنهن کي سڄي شهر ۾ اخبار بڻائي ڇڏيندو آهي. ظهور منهنجي ڏنگي دوست سان ان راز کي راز رکڻ جو واعدو ڪري، ٽيليفون بوت هليو ويو هو. ۽ پنهنجي ڪزن پپوءِ کي جيڪو منهنجو تمام پيارو دوست آهي، ٽيليفون تي ٻڌايو هئائين:

'هڪ نئون انڪشاف، پنهنون ۽ سنجها ڪورٽ ميريج ڪري ڇڏي آهي.'

رات جو منهنجو ڏنگو دوست مون وٽ آيو هو ۽ هٿ ٻڌي چيو هئائين: 'تو کان جيڪڏهن ظهور يا ڪو تنهنجي سنجها سان ڪورٽ ميريج بابت ڪجهه پڇن، ته ها چئي ڇڏجانءِ، ڪجهه ڏينهن لاءِ نئين چينج ٿي پوندي.' ٻئي ڏينهن صبح سان پپوءِ منهنجي گهر آيو هو. ان مهل تون منهنجي پيرن ۾ پاتل بوت جون ڪهيون ٻڌي رهي هئين. پپوءِ رڙ ڪري چيو هو: 'ڪانگريٽ چوليشنز' توکي سلام ڪري، مون کي پاڪر پائي ڳچيءَ تي چمي ڏئي چيو هئائين: 'اڙي پاڙيا، يارن کان به لڪائي ڪيئي.....؟'

مون پنهنجي اندر ۾ اٿلون کائيندڙ ڪل کي مرڪ جي پنڌ ڏيئي چيو هو: 'في الحال اها ڳالهه سيڪريٽ رکڻي آهي. مون پنهنجي گهر وارن کي به نه ٻڌائي آهي.'

'ڇو پلا.....؟'

‘يار سنجها جون ڪجهه مجبورون آهن.’

‘ڪهڙيون مجبورون.....؟’ تو ٻئي بوت جي ڪهين کي ڳنڍ ڏيندي ٻارن وانگر
پڇيو هو.

‘اها، پاڻ پنهنجن جي شاديءَ جي خبر.....’

‘ها اهڙي خبر جيڪڏهن منهنجي گهر پمچي وڃي ته ڪهرام مچي وڃي.’ تو ڪلندي
چيو هو.

‘اڃا.....؟ بهرحال ’يو آر گريٽ‘ اسان جي پوري لڏي ۾ توهان ٻئي بهادر آهيو.
مون امڙ کي به ٻڌايو آهي. ڏاڍي خوشي ٿي. چيو اٿائين سڀاڻي شام جي ماني اچي
اسان وٽ کائون.’

‘پر ڪهڙي خوشيءَ ۾...؟ تون وائڙي ٿي وئين هئين. اک پڇي چيو هو مانءُ:

‘پنهنجي شاديءَ جي خوشيءَ ۾.....؟’ تو کي سڏ هئي ته مان ۽ منهنجا دوست اڪثر
اهڙيون شرارتون ڪندا رهندا آهيون.

تون ڳالهه جي ته تائين پمچي تهڪ ڏئي ڪلي پئي هئين ۽ ڪلندي مون کي پاڪر
پائي چيو هيئي، ’اڙي ها، پاڻ ايترو ته گڏ رهيا آهيو جو هاڻ ته لڳي ٿو پنهنجيءَ
شاديءَ کي سال گذري ويا آهن.’

پپوءِ مرڪي چيو هو: 'لڳندو به ائين آهي.'

'اسان تنهنجي دعوت قبول ڪيون ٿا پر ٿوري ڦير ڦار سان.'

ڪهڙي ڦير ڦار؟

'اها ته شام جي نه پر سڀاڻي منجهند جي ماني توهان وٽ.'

'ها اهو نڪ آهي.' تو مرڪي چيو هو.

پپوءِ جي امڙ اسان کي ڪيڏو پيار ڏنو هو.....؟ سندس شخصيت پرھ جي پھرين سج جھڙي ۽ سندس آواز پرھ جي پھرين سج جي ڪرڻ جھڙو تازگي ۽ جلا بخشيندڙ هو. اسان ڊائنگ ٽيبل تان اٿي ڊرائنگ روم ۾ اچي چانهه پيئڻ لڳا هئاسون ته اوچتو صبا جو ذڪر ڪئي وئي هئين. حيران ٿي ويو هئم. تون مون تي الزام هڻڻ لڳي هئين. ۽ مان پنهنجي صفائيءَ ۾ ڳالهائڻ لڳو هوس. ڪنهن وڪيل جيان امڙ منهنجي پيش ڪيل صفائي ٻڌي، توکي تاڪيد ڪيو هو: 'ڌيءَ توکي پنهنجي گھوٽ تي يقين ڪرڻ گھرجي.' تون ماڻ ٿي وئي هئين ۽ مان ذلت جي احساس ڪئي توسان گڏ ٻاهر نڪري آيو هوس.

ڀاڻ يوگليپٽس ۽ سرينهن پربل روڊ لتاڙي اتي پهتا هئاسون جتي پهچي سمورا آواز ٻاهر رهجي ويندا هئا. تو منهنجي اگهاڙي سيني تي اڀريل ذري گھٽ ڪاري ٿي ويل چڪ کي ڏسي رڙ ڪئي هئي:

‘هي ڇا هي.....؟’

‘ڇا هي؟’

وائڙن جيان پنهنجي اگهاڙي سيني جي ساڄي پاسي صبا جي لڳايل چڪ کي ڏٺو هئم.
رڳو هڪ پل لاءِ ڪڪو وڪو ٿي ويو هوس. ۽ پوءِ ٽهڪ ڏئي ڪلي چيو هئم:

‘اها راهل جي مهرباني آهي.’

‘راهل__؟’

‘عليءَ جو پٽ ناهي.....؟ جنهن لاءِ تو بوهري بازار مان شرٽ ۽ پينٽ به ورتي هئي؟’

‘پرهه ڏند ته ٻار ڄا نه ٿا لڳن.....؟’

‘هن جا اڳيان به ڏند بلڪل ماءُ وانگر تيز ۽ ويڪرا آهن.’

‘ڇا ڪيو هئس تو.....؟’

‘جهنڊري پاڻي هئي مانس چٽڙ ۾.’

تون ٽهڪ ڏئي ڪلي پئي هئين ۽ پوءِ چڪ مٿان آڱريون ڦيري افسوس مان چيو هيئي:

‘ڪيڏو ته زور سان چڪ پاتو ٿئي حرام زادي...؟’

‘۽ هنن جي باري ۾ توهان جي ڪهڙو خيال آهي؟’

مون ڏورن ۽ ڪلهن وٽ تنهنجن پاتل چڪن ڏانهن اشارو ڪري پڇيو هو.

‘مان ته پائيندوس، منهنجي مرضي. تون ڪير ٿيندو آهين ڙي مون کي روڪڻ وارو؟’
تون پنهنجا ڏند منهنجي کاٻي اُڙهه ۾ ڪپائي ڇڏيا هئا. تنهنجي چڪ جي شدت جيڏي
تيز ٿي وئي هئي اوترو منهنجي اندر ۾ پيدا ٿي پيل خوف اُٿريو ويو هو. ۽ اسان لهر
لهر لڙهندا هليا ويا هئاسون. محبتن جي وادي ڏانهن.

صبا جي گهر ڏانهن ويندڙ سمورن رستن مٿان ڦٽي پيل منهنجي همدردِي ۽ خلوص جا
وڻ موسمي پوٽن جيان سڙي ڇانير بڻجي ويا هئا.

اسان رستن تي مليا هئاسون ۽ بنا ڪجهه ڳالهائڻ جي هليا ويا هئاسون. صبا کي ڏسي
نيٺن ۾ اجنبيت پرڃي ويندي هئي. ۽ مون کي ڏسي هن جي نيٺن ۾ اداسيءَ جا پيلا گل
ڦٽي پوندا هئا. سندس چهرو جنگ کانپوءِ آخري بچي ويل ماڻهوءَ جهڙو ٿي پوندو هو.
ان گهڙيءَ هن جون ڪڇيل وڪون سست ۽ منهنجيون وڪون وڌيڪ تيزيءَ سان ڪڇڻ
لڳنديون هيون.

مجان ٿو سنجها، جڏهن صبا مون کي اتفاق سان نظر آئي به هئي، ته منهنجو وجود
طوفان جي زد ۾ اچي ويل شاهه بلوط جيان ٽڙڪاٽ ڪندو ڌرتيءَ ڏانهن ڪرڻ لڳندو
هو. پنهنجا سمورا ڪم وساري، اخبار جي ڦاٽل ٽڪر جيان رستن ۽ گهٽين ۾ اڏامڻ

لڳندو هوس. انهن گذري ويل ڏهن مهينن ۾ هڪ ڀيرو، صبا مون کي فيڪلٽيءَ جي ڪارڊپور مان لنگهندي ڏسي بيمهه رهي هئي، چيو هئائين: 'ٻڌ' بيمهه رهيو هوس.

'تو منهنجو چلو سنجها کي ڏئي ڇڏيو آهي....؟'

'ها.'

'ڇو؟'

'مون ۾ ۽ سنجها ۾ ڪو فرق آهي ڇا؟'

'مان رڳو اهو ڄاڻا ٿي، ته چلو مو توکي ڏنو هو.'

ديوار بڻجي ويو هوس، چيو هئائين:

'ڪنهن جي ڏنل محبتن جي امانتن کي به سنڀالي سگهڻ جي قوت نه ٿو رکين؟'

'سنجها مون کي مليل سمورين محبتن ۽ امانتن جي مالڪ آهي.'

'چلو يا تنهنجي آڱر ۾ هجڻ گهرجي يا سنڌوءَ جي لهرن ۾.'

'ساري صبا.'

‘مون کي تنهنجي ساري جي ضرورت ناهي.’

‘مان توکي چلي جي قيمت ڏئي سگهان ٿو؟’

‘تون پيو ڏئي به ڇا سگهندين.....؟’

‘مان ڄاڻان ٿو، رابيل جهڙين اجرين ۽ سڳنڌ پريل عقيدتن ۽ نئين ڄاول پار جي سرير جهڙين گرم محبتن جي موت دنيا جو ڪوبه امير ترين ماڻهو پئسن سان لڳائڻ چاهي به ته لڳائي نه سگهندو. پر صبا.....’

‘مون تي خوبصورت لفظن جا ڦاها نه اچلاءِ مان ڄاڻي چڪي آهيان، خوبصورت لفظ رڳو ذهنن تي حڪومت هلائڻ لاءِ استعمال ڪيا ويندا آهن.’

‘مون کي تيز ٿي ڪرين.....؟’

صبا جي چپن تي مرڪ ڪنهن خوبصورت خنجر جي نوڪ جيان چمڪي پئي هئي. چيو هئائين: ‘تيز هميشه جيئن ماڻهن کي ڪبو آهي.’

ان کان اڳ جو ڪو جواب ڏيان، صبا ڪجهه پريان بيٺل ڏانهن سڃاتل نظرن سان تڪيندر سمڙي نوجوان ڏانهن ريشمي وار لهرائيندي مرڪي هلي وئي هئي.

تنهنجي پاران صبا کي مليل ذلت، موت ۾ صبا جي ڊگهي ماڻ ۽ ان ماڻ جي پٺ ۾ مون لاءِ چپ هنييل پيار. ها، رڳو پيار ڇو ته هن ڪڏهن به مون سان ڪو وڏو واعدو نه

ڪيو هو. ڪلهي تي ڪنڌ ڍرڪائي، ڪو وڏو ڪوڙ نه ڳالهايو هو. صبا ڪڏهن به منهنجن هٿن تي هٿ رکي، نيٽن ۾ نيٽ اٽڪائي نه چيو هو: 'مان توسان شادي ڪنديس. پوءِ ڇو نه مون کي سڀ ڪجهه ڇڏڻو پئي. پوءِ ڇو نه تون مون کي فوت پات مٿان ٽينٽ هڻين ڏين. ۽ جيڪڏهن تون مون کي نه ملين، ته مان ڪنهن کي به نه ملندس. مون توکي چاهيو آهي. تنهنڪري منهنجو سرير هميشه تنهنجي امانت رهندو. هن سرير تي هميشه تنهنجي هٿن، چپن جي روشني چمڪندي رهندي. هنن نيٽن ۾ هميشه تنهنجي ياد ڪنهن بن ۾ واڇوڙي جيان گهمائون ڪائيندي رهندي. ۽ جيڪڏهن تون مون کي نه ملين، مان سماج جي سمورين موسمن سان ٽڪر ڪائي، پنهنجي وجود کي تنهنجي ياد جو المناڪ ڪنڊر بڻائي ڇڏيندس.'

ها، صبا ڪڏهن به گنپير آواز ۾ لڙڪ ڀريل نيٽن سان مون ڏانهن ڏسي ائين نه چيو هو. هن ته رڳو مون کي چاهيو ٿي. ۽ موت ۾ رڳو چاهتن جا ڳاڙها گلاب ٿي وٺڻ چاهيا. شادي ته هن ڪنهن امير ماڻهوءَ سان ڪرڻ چاهي هئي. مون کي اهو چوندي ڪابه هپڪ نه ٿي ٿئي صبا کي تنهنجي ڏنل ڏلتن، منهنجي اندر صبا لاءِ محبت جو جذبو جاڳائي ڇڏيو هو. پر مون پنهنجي اندر صبا لاءِ جاڳي پيل جذبي کي، سمورن محبت جي احساسن کي گهر ۾ گهڙي آيل چور سمجهي، ضمير جي ٽڪڻڪيءَ تي چاڙهي ڇڏيو هو. پهرين مون پاڻ کي توهان بنهين جي وچ ۾ ڪنهن قيمتي تاج جيان سمجهيو هو. جنهن کي حاصل ڪرڻ وارو سلطنت جو مالڪ ٿي سگهيو ٿي. اهڙي احساس منهنجي اندر مڳي پيدا ڪري ڇڏي هئي. پر ڪجهه عرصي گذرڻ کان پوءِ، اوچتو مون کي محسوس ٿيو هو، مان توهان بنهين جي وچ ۾ ڪنهن فوٽبال جيان رهيو هوس. جيڪو توهان جي عورتاڻي انا پرستيءَ ۾ هوڏ جي لتن ۾ لتاڙجي رهيو هو. ۽ مون پنهنجي دل جي ان چئمبر مان جنهن ۾ صبا لاءِ هر نيڪ ۽ سچي جذبي جا وڏو ڪارڊ پيل هئا، ڪڍي يونيورسٽيءَ جي چٽواڳ هوائن ۾ اڏاري ڇڏيا هئا.

مان جيڪو ڪڏهن چڙواڳ هوائن وانگر هوندو هوس. توسان ملي ڏنڊ ۾ بيٺل پاڻيءَ
 جيان ٿي پيو هوس. فيڪلتيءَ جا ڪاريڊور، ڪلاس روم، يوڪليٽس ۽ سرينهن سان
 ڀريل روڊ، پهاڙيون، ديوي جا ننڍڙا جهنگل ۽ هن گهر جو ڪمر، ڪابه ته ڦير ڦار نه
 آئي هئي انهن ۾ ايترو وقت وهامي هن گهر جو ڪمر، ڪابه ته ڦير ڦار نه آئي هئي
 انهن ۾ ايترو وقت وهامي وڃڻ کان پوءِ به؟ سواءِ فيڪلتيءَ جي ديوارن تان ڏاهي ويل
 پراڻن نعرن مٿان. نئين سر لڳي ويل نعرن جي.....؟ هڪ مخصوص من ۾ سرينهن
 جي ٿارين ۾ تڙي پيل ساڳين گلن جي.....؟ هن ڪمري ۾ اسان پنهنجن جي وچ ۾ ٿيندڙ
 عمل ۾ ڀر اهو سڀ ساڳيون هو. ساڳيو ٿي ويندو هو. ماڻهو سيني ڀر رڙهي يا پنيءَ ڀر
 رڙهي ڀر رڙهندو ته پوءِ به ڌرتيءَ مٿان ئي نه....؟ ڪيڏي نه محدود زندگي بڻجي وئي
 هئي؟ مون کي هر منظر چئن ڊگهين ديوارن ۾ قاتل نظر اچڻ لڳو هو. پنهنجي هن
 ڪمري وانگر؟ ڪڏهن ڪڏهن توسان گهمندي محسوس ٿيندو هو ڇڻ اسان ٻئي
 گهلجي رهيا هئاسون. ڇڻ ڪنهن اسان جي چيلهن ۾ ڪو ڊگهو ڳرو نظر نه ايندڙ
 زنجير ٻڌي چڙيو هو. هلڪي هلڪي بيزاري ڪر ڪڙڻ شروع ڪيو هو. جڏهن تون
 مون کي هن ڪمري ڏانهن هلڻ لاءِ چوندي هئينءَ، ته منهنجي اندر ۽ عجيب موجه
 ٿيڻ لڳندي هئي.... نه چاهيندي به توسان گهلجڻ لڳندو هوس. ڇا هو هن ڪمري
 ۾.....؟ ساڳي ڪٽ، ساڳيو گل، ساڳيا صوفا، اها ئي ڏاکڻين پاسي ڪلندڙ دري، ۽ دريءَ
 کان ٻاهر ساڳيو منظر.... اها ئي تون، اهو ئي مان، ساڳيا ڇپ، ساڳيا هٿ، ساڳيا
 عمل.... نه پيڙيءَ جي چلڻ جو گهرو احساس. مٿانهينءَ کان هيٺانهينءَ ڏانهن گسڪڻ
 جو سيسڙاٽ ڪڍي ڇڏيندڙ جذبو... ورجاءُ، ورجايل آسٽ..... موت ۾ ٿڪ شديد ٿي
 ويل. ۽ پوءِ نري ويل احساس سان برفاڻا هٿ، هٿن ۾ ڏئي ساڳين رستن مٿان گهلجڻ.
 ايترو ماٺ ڏسي پڇندي هئينءَ:

‘چپ ڇو آهين.....؟’

‘ائين ئي.’

‘ڪجهه ڳالهائين.....؟’

‘ڇا.....؟’

‘سڀ ڪجهه ته ڳالهائي ڇڏيو آهي. گهڻو اڳ، هاڻ ته ڇڙا پڙاڏا آهن.’

‘بيزار ٿي ويو آهين مون مان.....؟’

موت ۾ اندر جي سمورن جذبن کي لڪائي، خالي پيانڪ ٽهڪ ڏئي پنهنجي نستين
ٻانهن ۾ توکي پري چوندو هوس:

‘ڪڏهن ماڻهو پاڻ کان بيزار ٿيو آهي ڇا.....؟’

۽ تون هزارين ڀيرا اڳ پڇيل سوال ورجائيندي هئين:

‘مون سان ڪيڏو پيار اٿئي.....؟’

جو منهنجي بيزاريءَ کي توائي ۾ بدلي ڇڏڻ لاءِ ڪافي هوندو هو. پر مان پاڻ تي جبر
ڪري ڪونه ڪو رومانٽڪ جواب ڏئي ڇڏيندو هوس. اندر ۾ پيدا ٿي پيل ماڻ وڌيڪ

گهري اونھين ٿي ويندي هئي. ۽ مان ماڻ جي ماري ڇڏيندڙ خاموشيءَ کان ڊڄي
توسان گڏ هلندي ڪيترائي گيت، غزل، آزاد نظم، وايو هڪ ٻئي پٺيان جهونگارڻ
لڳندو هوس. اندر ۾ پيدا ٿي پيل ماري ڇڏيندڙ خاموشيءَ کان؟ يا لائجي تنهنجي
پڇيل سوال ’چپ ڇو آهين؟‘

جي خوف کان. پر اهو سڀ هوندي به ڪا چڪ هوندي هئي جا اسان ٻنھين کي
اڪيلائين ۾ هڪ ٻئي لاءِ سوچڻ تي، شدت سان ياد ڪرڻ تي مجبور ڪندي هئي.

تون پنهنجي آخري سال جون سموريون ٿيسٽون ڏئي چڪي هئين. ڪجهه ڏينهن کان
پوءِ ٿيسز به سبمت ڪري ڇڏي هئي. رزلٽ نڪرڻ تائين پاڻ ملندا رهيا هئاسون.
رزلٽ نڪرڻ کان پوءِ تون پهرئين هفتي ۾ ٽي پيرا. وچئين هفتي ۾ ٻه پيرا. ۽ آخري
هفتي ۾ هڪ پيرو اچڻ لڳي هئين. پنهنجي چيلم ۾ نظر نه ايندڙ ڀاري زنجير ڇڻ ڍور
پئجي ويو هو. منظرن جي چوڌس ديوارون ته نظر آيون هئم، پر ڪجهه دور دور. ۽
پهريون پيرو مان پاڻ کي ڊگهي عرصي جي نظر بنديءَ کان آزاد ٿيل محسوس ڪرڻ
لڳو هوس. سڀئي ڏنل پيچرا ۽ وڻ ڌوئل ۽ اجرا محسوس ٿيا هئم.

مهيني جا آخري ٻارنهن ڏينهن تنهنجو ريڊيو تي ڪانٽريڪٽ هوندو هو. مهيني جي
انهن ڏينهن ۾ تنهنجي چوڻ تي روز شام جي تو وٽ اچڻ لڳو هوس. تنهنجي ڊيوٽي
ختم ٿيڻ کان پوءِ ڪجهه ڪلاڪ پاڻ ڪڏهن اولڊ ڪئمپس جي ليڊيز پارڪ ۾، ته
ڪڏهن شهاب (منهنجو دوست) جي ڊرائنگ روم ۾ گذارڻ لڳا هئاسون. پابندي
سدائين مون کي قيد جي احساس ڏياريو آهي سنجها! پر مون هميشه تنهنجي چيل
لفظن جو مان رکيو هوندو. مان ته انهن منجها آهيان، جيڪي پاڻ عذاب جي پلصراط
تان لنگهي به پنهنجين محبوبائن سان ڪيل واعدن پاڙيندا آهن. ۽ تنهنجي خواهشن

جي احترام مون لاءِ آسماني ڪتابن پاران موڪليل حڪم جيئڻو ئي اهم ۽ احترام لائق هو. اها بي ڳالهه آهي ته انسان هجڻ جي ناتي، هن سماج ۾ رهندي جتي پيا به رهن ٿا، ڪڏهن ڪڏهن ٻين جي جذبن جو نه چاهيندي به احترام ڪرڻو پوندو آهي. منهنجي وڏي تربيدي آها آهي سنجها ته مان ڪنهن جي به بي عزتي ڪري نه سگهندو آهيان. ٽي وي تي ايندڙ سيريز ’ورلڊ ايت وار‘ (World at war) ۾ ڪڏهن به جرمنن جو يهودين کي لتون مڪون ۽ منهن ۾ ٽڪون هڻڻ وارو سيڪيئنز ايندو هو، ته مان نه چاهيندي به اتي هليو ويندو هوس. مون کي لڳندو هو، ڇڻ اهو سڀ ڪنهن يهوديءَ تي نه ڀرمون تي وهي رهيو هجي. ان ويل مان ننهن کان چوڻيءَ تائين ذلت جي احساس ۾ ڪرڻ لڳندو هوس.

انهن منجهان آهيان، جن لاءِ ٻار وڏن کان وڌيڪ عزت لائق هوندا آهن. مون کي ياد ٿو اچي..... هڪ ڀيري پوريءَ رفتار سان (شهر جي روڊن تي آهستي هلي نه سگهندو آهيان) هڪ اسڪول جي گيت وٽان لنگهي رهيو هوس جتي ٻار رسي هڻڻ سبب شيون کائي رهيا هئا، منهنجو ڪچيل هٿ هڪ پنجن سالن جي ٻار جي هٿن ۾ جھليل ڪچورين جي پليٽ تي لڳو هو ۽ پليٽ ڪچورين سوڌي وڃي روڊ تي ڪري هئي. يقين ڪر. ان مهل مون کي پاڻ تي ڏاڍي ڪاوڙ آئي هئي. مون هن ٻار کي تمام گھڻي معذرت سان اڪت چميون ڏئي معافي گهري هئي. ۽ ڪچورين واري کي هڪ پليٽ جي جاءِ تي ٻن پليٽن جا ڏوڪڙ ڏئي هليو ويو هوس. تون ان کي نفسيات جي ٻوليءَ ۾ ڪنهن به ذهني بيماريءَ جو نالو ڏئي سگهين ٿي. مون کي ان جي پرواهه ناهي. مان ته موڊ ٿيڻ تي پربل روڊن مٿان زور سان ڳائيندي، انڌن کي روڊ پار ڪرائيندي، يا پوڙهن جي مٿن تي بار ڍورائڻ ۾ ڪوبه شرم يا عار محسوس نه ڪيو آهي. اهو سڀ ڪرڻ کان پوءِ مون کي پنهنجي هڻڻ جو احساس وڌيڪ شدت سان ٿيو آهي.

ها ته مون چيو پئي، تنهنجي خواهشن جو احترام مون لاءِ آسماني ڪتابن ۾ موڪليل حڪمن جيترو اهم رهيو آهي. ۽ جيئن ته انسان هئڻ جي ناتي هن سماج ۾ رهندي جتي اسان جهڙا پيا به رهن ٿا. ڪڏهن ڪڏهن انهن جي جذبن جو احترام به ڪرڻو پيو هوندو. اهڙن موقعن تي يقينن مون کان تنهنجي ڪيل خواهش جي عمل ۾ ڪوتاهي ٿي وئي هوندي. جنهن تي تون هميشه جيان ڌمري به هوندي. (اها تنهنجي منهنجي لاءِ شديد محبت هوندي هئي الائجي تنهنجي ذهن جي ڪنڊ ۾ مون لاءِ رهجي ويل شڪ آ؟)

اها حقيقت آهي ته تنهنجي دير سان اچڻ ڪري، سرد پئجي ويل محبت جي جذبي ۾ نئين سر، گرمي پيدا ٿي وئي هئي. توکي گهڻا ڏينهن نه پسي لڳندو هئم هوائن مان آڪسجين ختم ٿيندي پئي وڃي. اندر ۾ گهٽ وڌي ويندي هئي. جڏهن توکي اچڻو هوندو هو، اها رات ٻارن وانگر عيد جي صبح جو اوسيئڙو ڪندي اڌ جاڳ اڌ نند ۾ لڌل خوابن ۾ نوان ڪپڙا پائي، منائيءَ جي دڪانن تان چانديءَ جي ورڪن ۾ ويڙهيل منائي وٺندي گذري ويندي هئي. صبح جو ساجهر اڪ کلڻ جي باوجود هنڌ ۾ پيو هوندو هوس. ته جيئن هميشه جيان تنهنجي سينڊل جو رومانٽڪ آواز، پرس سٽڻ ۽ مخصوص چٽڪڙي لهجي ۾ 'اسلام عليڪم' جو سرهاڻ ڦهلائي ڇڏيندڙ آواز، پوءِ پنهنجي ويهاڻي جي هيٺيان چاٻيءَ جي ڳولها ۾ تنهنجي آڱرين گسڪڻ سان گڏ سيف کلڻ جو آواز ٻڌي، آخر ۾ پيرن وٽان تنهنجي هٿن سان رليءَ جي ست سان ڌار ٿيڻ جو انتظار ڪرڻ لڳندو هوس. تون ايندي هئينءَ ته منهنجي اندر تنهنجي انتظار ۾ سڪي ويل وٿن جي تارين ۾ چٽ سوين رنگن جون رينون ۽ رومال لهرائڻ لڳندا هئا. پر توسان ملڻ پڇاڻا سڀئي منظر ساڳين چئين ديوارن ۾ بند ٿي ويندا هئا. تون اچڻ شرط ڪنهن نه ڪنهن جهيڙي جو بنياد وجهي ڇڏيندي هئينءَ، ۽ مون کي تنهنجي اچڻ جي خوشي، پنهنجي مرتئي جو ماتم لڳندي هئي. محسوس ٿيڻ لڳو هئم تون پنهنجي

چيله ۾ نظر نه ايندڙ ڳري زنجير جي بار کان بيزار ٿي پئي هئڻءَ نه چاهيندي به گهلجڻ لڳي هئڻءَ ان اسم بار هيٺ.

مهيني جي پوين ٻارنهن ڏينهن ۾ تو وٽ پابندي سان اچڻ لڳو هوس. پهريان نيوز سيڪشن ۾ پوءِ نه چاهيندي به گيت جي ٻاهر. هڪ شام جو گهمندي ڦرندي چيو هيئي:

’ريڊيو جو عجيب ماحول آهي. تنهنجو روز اڃن تولا به تڪليف ڏيندڙ هوندو.....؟ تنهنڪري اڳتي مان پاڻ تو وٽ ايندي رهندوس. ڪڏهن ڪو ضروري ڪم پيو به ته ظهير کي ميسيج ڏئي ڇڏيندوس. هو توکي پهچائي ڇڏيندو.’

پوءِ تون پندرهن ڏينهن اچڻ لڳي هئڻءَ. امان، ادي وڏي ۽ منهنجي ننڍڙي پائيتي رابيل تنهنجي ڪوٽ محسوس ڪرڻ لڳيون هيون. امان اڪثر تنهنجي دير ڪرڻ تي پريشان ٿي پچندي هئي:

’سنجها کي ته وٺي اچ..... ڏاڍي ياد ٿي اچي. بيمار ته ناهي.....؟‘

رابيل تنهنجي سيف تي لڳل هڪ پٽي جي چيلهن ۾ ٻانهون ڦاسائي نيٽن ۾ گهوريندڙ چوڪري ۽ چوڪريءَ جي تصوير کي ڏسندي چوندي هئي:

’پنهون؟ هي تون آهين نه.....؟‘

’ها، ۽ هيءُ چوڪري ڪير آهي.....؟ مان پچندو هومانس. رابيل جي چهري تي مائڪل اينجلو جي ٺاهيل پينٽنگز ۾ معصوم فرشتن جي چهرن تي نظر ايندڙ مرڪ

جهڙي لڪا ٿيڻ لڳندي هئي. ننڍڙا هٿ ڳلن تي رکي چوندي هئي:

‘سنجها چاچي.‘ ننڍڙا هٿ پڪيڙي وڌي ويل نهنن کي ڏسندي چوندي هئي:

‘پنهون.....؟ پنهنون؟ ڪڏهن ايندي؟ چاچي سنجها، ڪڏهن ايندي؟’

۽ مان توکي ريڊيو تي ٽيليفون ڪري، اچڻ لاءِ چوندو هوس، تون ايندي هئينءَ ته تنهنجي ايندي ئي محسوس ٿيندو هو ڇڻ گهرجي پتين کي نئون رنگ لڳي ويو هجي. امان، ادي وڌي، رابيلاسپ ڪيڏا بهڪي پوندا هئا.

پندرهن ڏينهن بدران مهيني ۾ هڪ ڀيرو اچڻ لڳئينءَ، گهر ۾ پير پائيندي تنهنجي منهن تي ٿڪ ۽ بيزاريءَ جا سڀئي اداس رنگ پکڙجي ويندا هئا. سڀني سان ملي پئجي رهندي هئينءَ، ڪڏهن انب جي وڻ هيٺيان، ڪڏهن ورائڊي ۾، هڪ ڏينهن تون منهنجي ڀر مان اٿي، سيف تي لکيل پنهنجي ۽ منهنجي نانءَ جا حرف اڪوڙي ڇڏيا هئا. ڪنهن ٻئي نه تو منهنجي دل جي ديوار تي لکيل مقدس عبارت کي پنهنجن وڏن نهنن سان ڪرڙي ڇڏيو هو. ڇڻ منهنجي دل يونيورسٽي جي ڊپارٽمينٽ جي ڪا ديوار هئي جنهن تي تنهنجو نالو نه، پر ڪو سياسي نعرو لکيل هو..... منهنجي ڀر ۾ ويهندي ڪرڙيل نانءَ ڏانهن ڏسي مرڪندي چيو هيئي:

‘صبا جونانءُ لڪي ڇڏجان.‘ ذهن ۾ ڀرجي ويل ڪاوڙ ۽ ڏک هٿن ۾ اٿلي پيو هو. هٿ هوائن ۾ ڪڇي واپس موٽي آيا هئا. ان لاءِ جو اهو سڀ ڪنهن ٻئي نه، تو ڪيو هو. ۽ توکي منهنجي هر شئي مٿان اڌيڪا هو، سيف ۾ پيل هر شئي کان وٺي منهنجي جسم جي هر حصي تائين. ڪيلاش بڻجي ويو هوس، جنهن جي هر ڏسا برف ستل هوندي

آهي ۽ اندر آڳ.

تو. ڪي پنهنجي ماءُ جو ڏاڍو خيال ٿيڻ لڳو هو ۽ پنهنجي پيءُ کان شديد خوف. پوءِ تو
ڪڏهن به هن ڪمري ڏانهن هلڻ لاءِ نه چيو.

هڪ ڀيري چيو هومانءَ ’هلون.....؟‘ عجيب بيزاريءَ مان چيو هيئي:

’نه، موڊ نه ٿو ٿئي.‘

محسوس ٿيو هئم. تون پنهنجي چيلهه ۾ ٻڌل، نظر نه ايندڙ ڳري زنجير کي ٽوڙڻ جي
جاڪوڙ ڪري رهي هئينءَ. اڪيلي سرر نه، ڪنهن ٻئي جي مدد سان. ديوارن ۾ قاتل
سيئي منظر ڏٺڻ لڳا هئا ديوار سميت. چاهيندي به توکي ڪس نه ڪئي هئم. نظر آئي
هئم چپن مٿان لڳل لپسٽڪ ۾ اجنبيت جي هڪ هڪ ڪاراڻ.

هڪ ڊگهي وچوٽي کان پوءِ آئي هئينءَ، چيو هيئي:

’ڊپارٽمينٽ هلڻو آهي.‘

’ڪنهن وٽ.....؟‘

’ظهير وٽ.‘

’ٻاٽني.....؟‘

‘ها.’

‘تنهنجو موڊ آف آهي؟’

‘ٻڌائيندي مانءُ.’

رستي ۾ چيو هيئي: ‘اسان جي سيڪشن انچارج اسان جي ٽائپسٽ کي چيو پئي،
ظهير چئي ٿو، سنجها پهريان هڪ ليکڪ سان عشق ڪندي هئي، پوءِ هڪ آرٽسٽ
سان، ۽ هاڻ منهنجي پويان هٿ ڏوئي پئجي وئي آهي.’

جڻ بن ۾ باهه لڳي وئي هئي. ڪامندو هليو ويو هوس. ڪجهه به چئي نه سگهيو هوس.
تو کي ظهير سان ملائي هليو ويو هئ. ڇو ته ظهير سان ڦٽائڻ نٿي چاهيم. اڌ ڪلاڪ
کان پوءِ تون مون کي فيڪلٽيءَ جي ٻاهرين پارڪ ۾ ملي هئين. اسان سانت جي رڻ ۾
پتڪندا رڙهڻ لڳا هئاسون. پنهنجي منهن ڳالهايو هيئي:
‘مون کي ته اڳي ئي يقين هو، ظهير ائين نه چيو هوندو..... اها ڪنهن ٻئي جي
حرامپائي آهي.’

ڪجهه به نه ڪچيو هوس. گهر اچي ڪمري جي پٽ سان لڳل ڪٽ کي ٽيڪ ڏئي اهلي
پيو هوس. ۽ تون منهنجي هنج ۾ لپتي مون ڏانهن تڪڙ لڳي هئين. تنهنجائي
تنهنجي اندر ۾ ڪجهه لڪل هئڻ جي شاهدي ڏئي رهيا هئا. پيرل آواز ۾ چيو هئ:

1983ع پنهنجي وچوڙي جو سال آهي.

هلڪو چرڪ نڪري ويو هيئي، تو تڪڙ ۾ منهنجي وات تي هٿ رکي ڇڏيو هو. لڳو
هئم جڻ پنهنجي وات تي هٿ رکڻ چاهيو هيئي. پر غلطيءَ ۾ منهنجي وات تي رکجي
ويو هيئي. مٿل آواز ۾ چيو هيئي:

‘ائين نه چئو.....’

تو پنهنجو هٿ هٽائي، خشڪ ٿي ويل لپسٽڪ هاڻان چپ منهنجي چپن تي پهريائين
رکي، پوءِ چمتائي ڇڏيا هئا. الائجي ڇو.....؟ تنهنجا چپ چڪجي سخت ٿي ويا هئا.
چيو هئم ٿورو هٽندي:

‘ٿورن ڏينهن ۾ ڪيل واعدن سان گڏ ڪس ڪرڻ به وساري ڇڏيو اٿئي؟’

ٽڙيل ساهن سان مون ڏانهن ڏسڻ لڳي هيئن. خالي آواز ۾ چيو هئم:

‘ڪس، تير تاڻيل ڪمان جهڙن چپن جو نه، ماکيءَ سان پري اڳتي وڌائي ڏنل سڀين
جهڙن چپن جو نالو هوندو آهي.’

تو ڍرا پئجي ويل اڌ ڪليل چپ اڪيون پوئي، منهنجي هنج مان ڪنڌ ڪڍي مون ڏانهن
وڌائي ڇڏيا هئا. ٽريل آواز ۾ چيو هئم:

‘ياد ڪري ڇڏاها ڳالهه، ڪڏهن نه ڪڏهن ڪم اچي ويندي.....؟’

تون اڪيون ڦاڙي وائڙائپ مان مون ڏانهن ڏسڻ لڳي هئين.

هڪ سڃاتل چيو هو:

’نارڊ مٺي چئي ٿو، سنجها هاڻ پنهنجيءَ کي سمجهي وئي آهي. وٽس وڃڻ چڏي ڏنو اٿئين.’

درد جو ڪان سيني ۾ ڪپي ويو هئم، تهڪ ڏئي ڪلي پيو هئس.

ٻن مهينن کان پوءِ آئي هئين. بيزاريءَ ۽ ٿڪ سان گڏ اداسيءَ جو رنگ به چهري تي ڪٽي، گهڻي دير ويهڻ کان پوءِ مٿل آواز ۾ چيو هيئي:

’مان توسان شادي ڪري نه سگهندوس. مون کي پنهنجن ڪيل واعدن تي ڌڪ آهي. اصل ۾ مون کي اهو سڀ اڳ ۾ ٻڌائي ڇڏڻ گهربو هو.... پر اڳ ۾ مون کي اهو سڀ ايڏو ناممڪن نه لڳندو هو. جيڏو هاڻ ٿي پيو آهي. منهنجو پيءُ الائجي ڇو، توکان ڏاڍو چڙيل آهي. چئي ٿو مان پاڻ کي شوٽ ڪري ڇڏيندس.... مان توسان رومانس ڪيو آهي، مان توسان رومانس ڪندي رهندوس... منهنجو جسم، منهنجا نيٺ، منهنجا چپ، منهنجا هٿ، هميشه تنهنجا رهندا. توسان نه، ته ڪنهن سان به شادي نه ڪندوس.’

صبا جا جملا سقراط جي آخري تقرير جي ستن جيترائي امر لڳا هئم. ’سنجها توسان رڳو رومانس ٿي ڪري، رڳو رومانس. من ۾ اٽلي پيل درد کي لڪائڻ لاءِ تهڪ ڏئي ڪلي پيو هوس. چيو هيئي:

‘مون کي خبر آهي، تنهنجا ٽهڪ جيڏا اونچا آهن، تنهنجو درد اوڏو گهرو آهي.

‘درد.....؟ درد جو زهر ته ناگا ساڪي ۽ هيرو شيما جي تباهي کان به اڳ هوائن ۾ مليل آهي.’

اداس لهجي ۾ پڇيو هيئي:

‘منهنجي مري وڃڻ جو ٻڌي روئيندين.....؟’

‘گهڻو اڳ، هر ڳالهه تي ٻار بڻجي روئي ڏيندو هوس. هاڻ چاهيندي به روئي نه سگهندو آهيان.... ڪجهه ڏينهن ٿيندا، هڪ جلوس تي گولي هلائيندي پوليس منهنجي هڪ جگري يار کي شوت ڪري ڇڏيو آهي. جڏهن ته هن ڪوبه نعرو نه هنيو هو. هو ته ٿڌي پاڻيءَ جي ڳولها ۾ نڪتو هو. ان ڏينهن کان روئڻ جي ڪوشش ۾ آهيان، اندر سڄو تنور بڻجي ويو آهي. ٻاهران لباس جو برف ۾ ڍڪيل آهيان..... لڳي ٿو سمورا لڙڪ اندر جي چر سبب ٻاڦ بڻجي اڏري ويا آهن.....’

اٿندي چيو هيئي:

‘مان ايندي رهندوس.... تون ٽيليفون ڪندو رهجانءِ؟’ توکي بس اسٽاپ تي ڇڏڻ هليو هوس، اولهه طرف نهاريو هيئي.

لهندڙ سورج جا سمورا اداس رنگ تنهنجي عينڪ جي شيشن تي لهي آيا هئا.

مونجه وڌي وئي هئي. ڪراچيءَ هليو ويو هئم، پنهنجي دوست عليءَ وٽ. سندس گهر ۾ سانت لڳي پئي هئي. هو دسترب تي لڳو ڊرائينگ روم ۾ صوفا تي اڌ ستل، ڪجهه سوچي رهيو هو. مون کي ڏسندي خوشيءَ مان هلڪو چرڪ نڪري ويو هوس. چيو هئائين:

‘سنو ٿيو جو اچين وئين..... نيرن ڪئي اٿئي.....؟’

‘نه.’

‘اچ ته ڪرايانءَ.....’

ٻانهن کان گهليندو هليو ويو هو. اڱڻ ۾ هٿرادو بڻيل بورچيخاني ڏانهن.

‘پاڻي ڪاٿي آ.....؟’

‘ان کي ڇڏي.’

هو ڊبل روٽيءَ تي مڪڻ هڻڻ لڳو هو. ۽ مڪڻ هڻي سيڪڻ لڳو هو.

‘ٻار ڪاٿي آهن.....؟’

ڳليءَ ۾ راند کيڏندا هوندا.

اوچتو ڀرواري ڪمري مان هڪ وڏو سڌ ڪو اڀريو هو.

عليءَ زور سان چيو هو:

‘روئو..... اڃان زور سان رٿو. آواز نه ٿو اچي.’

‘ڪير ٿو روئي.....؟’

‘بس ڙي يار، روئي ٿي پنهنجن ڀاڳن تي.’

تمڪل ڏئي ڪلي پيو هئم. اهو سڀ مون لاءِ نئون نه هو.

ها، ڪنهن ٻئي لاءِ نئون ٿي سگهيو ٿي. هن سلائيڙ ٺاهي. ڪجهه مون کي ڏنا هئا ۽
ڪجهه اندر ڪڍي ويو هو. ڪمري مان آواز آيو هو:

‘آ..... اُت ڪاءِ.’

‘مان نه ڪائينديس.....’ ۽ سڌ ڪن جو نه ختم ٿيندڙ سلسلو.

‘ات جان، ڪاءِ.’

‘مان نه ڪائينديس نه ڪائينديس....’ ۽ سڌ ڪن جو نه ختم ٿيندڙ سلسلو.

‘مان چوانء ٿو، اٿي ڪاءُ.....؟’

‘چئي چڏيم نه ڪائينديس. مون کي تنگ نه ڪر.’

اوچتو هڪ زوردار چمات جو آواز آيو هو. ۽ منهنجي دوست جو ڪاوڙ ۾ ٻڌل جملو:

‘ات ڪاءُ، مان توکي جيڏو پيار سان چوان ٿو. اوڏي وڏي ايڪٽنگ ٿي ڪرين.....؟’

سڏڪن جو سلسلو ڪجهه وڌيڪ بلند، ڪجهه وڌيڪ تڪو ٿي ويو هو. هو ٻاهر نڪري آيو هو. سندس منهن تي ڪنهن ڪاوڙ جو تاثر نه هو.

مون سان گڏ ويهي، سلائيڙ ڪاٺ لڳو هو:

‘ڳالهه ڇا ٿي آهي.....؟’

مون کي اک هڻي بلند آواز ۾ چيو هئائين:

‘وڃي پڇيس.....؟’

اندر ويو هوس. پايي اونڌي منهن پلنگ تي روئي رهي هئي. سڏڪن سبب سڄو جسم لڏي رهيو هوس.

‘ڇا ڳالهه ٿي آهي، پايي.....؟’

منمنجو آواز ٻڌي پاپي سانت بڻجي وئي هئي.

’عليءَ ڪجهه چيو اٿئي.....‘ علي اندر آيو هو. چيو هئائينس: ’ٻڌائينس ٻڌائينس.....؟‘ ۽ پاپيءَ جي سڏڪن جو سلسلو ٻيهر شروع ٿي ويو هو.

’ٻڌائينس نه، ڀڄڻ آيو ٿئي.....؟‘ پاپي منهن مٿي ڪري ڏٺو هو. سڄول ڇمرو لڙڪن سان وهنتل هوس. سڏڪن وچ ۾ چيو هئائين:

هن کان ئي ڀڄي وٺ....؟“

’مان ته اصل توکي ڪهاڙيون هنيون آهن.....؟‘ علي جي لهجي ۾ هلڪي ٽوڪ اڀري آئي هئي، ۽ پاپي سڏڪن ۾ پئجي وئي هئي.

’اٺ ته هلون ڙي.‘ عليءَ ٻانهن کان وٺي ٻاهر گهليندي چيو هو. پاپي تڪڙ ۾ پلنگ تي اٿي ويئي هئي. رڙ ڪري چيو هئائين:

’تون ٻاهر نه ويندين.‘

’ڳالهه ڇا ٿي آهي، پاپي.....؟‘

’صبح جو نڪرندو آهي ته رات جو بيگاهه وقت ايندو آهي. گهر ۾ چوويهه ڪلاڪ دوست هوندا ٿس. مان اڪيلي ٻن ٻارن کي ڪيسيتائين سنڀاليان.....؟ اڄ اسڪول ۾

ٻارن کان امتحان وٺڻو هو، چيو مانس، اڄ تون اسڪول نه وڃ ٻارن سان گهر ۾ هج. چيائين، هڪ کي تون وٺي وڃ. مان ٻار سنڀاليان يا اسڪول ۾ ٻارن کان امتحان وٺان....؟

.....سڄي گهر ۾ گاسليت هاري ڇڏيو اٿائين. باهه پئي ڏنائين.

سڏڪن جو سلسلو ٻيهر شروع ٿي ويو هو.

مون پڇيو هو:

‘ته ان ۾ وڙهڻ جي ڪهڙي ڳالهه هئي.....؟’

عليءَ چيو هو:

‘هيءَ اهو سڀ ٻارن سامهون ڪندي آهي.. رڙيون، واکا، روئڻ.... اڄ به پنهني ٻارن کي چماتون وهائي، سامان کڻي پنهنجي گهر وڃڻ لڳي هئي.... تون ئي ٻڌاء، اهو سڀ ڏسڻ کان پوءِ ٻار ’ان سيڪيورٽي‘ جي مرض جا شڪار نه ٿيندا.....؟ سائيڪڪ ڪيس نه بڻبا.....؟..... اڄ هلون‘ هو مون کي پانمن کان وٺي گهلڻ لڳو هو. پاپي پڙڪو ڏئي اتندي چيو هو:

‘وڃين ٿو ته پنهنجي ٻارن کي به وٺيون وڃ. مان نه سنڀاليندي مان. ۽ سيف منجهان ڪپڙا ڪڍڻ لڳي هئي.

‘نه سنڀالين، پاڻ ئي فوت پاٽ تي ڌڪا ٽاپا کائي وڌا ٿي پوندا.’

علي مون کي ٻانهن کان گهليندو ٻاهر وٺي ويو هو. ڳليءَ ۾ پيا پيءَ جا آواز پڙاڏا ڪرڻ لڳا هئا.

‘آئون چوانءَ ٿي، وٺيو وڃ پنهنجا ٻار.....؟’ علي مون کي گهليندو ئي هليو ويو هو. چيم هئم:

‘توهان کي نه وڙهڻ گهرجي.....’

‘منهنجي شديد محبتن هن جو دماغ خراب ڪري ڇڏيو آهي.....’

علي چوندي چپ ٿي ويو هو. محسوس ٿيو هئم، ان جملي کان پوءِ هن گهڻو ڪجهه ڳالهائڻ چاهيو هو. جيڪو مون بنا ٻڌڻ جي ٻڌي ورتو هو. اسان منهوڙي هليا ويا هئاسون. علي سمنڊ جي ڪناري تي ليتي سمنڊ کي ڏسڻ بدران آڪاش جي وسعتن ۾ گهورڻ لڳو هو. مان سوچڻ لڳو هوس. (لو ميريج اهو جهاز آهي، جيڪو آڪاس جي بلندين تي پهچي امالڪ پنهنجو ٻارڻ وڃائي ويهي. ۽ ٿئي پيل تاري جيان ڪرڻ لڳي ڌرتيءَ ڏانهن پوري رفتار سان.) سوچي ڇڏيو هئم. محبتن ۾ يا شديد پيار ڪرڻ گهرجي، يا شديد نفرت. شادي هر گز نه.

تنهنجي شادي نه ڪري سگهڻ جي مجبوريءَ کي خوبصورت سبب ڏئي پاڻ کي آجو ڪري ڇڏيو هئم. ها سنجها، اها پيڙا جيڪا ماڻهو سڀ ڪجهه حاصل ڪرڻ کانپوءِ به وڃائي نه سگهي. بهتر آهي ڪجهه به نه پائي پوڳيندو رهي..... پائي وڃائڻ جي پوڳنا

کان وڃائي ڪجهه نه پائڻ جي پوڳنا وڌيڪ بهتر وڌيڪ سڦلتا واري هوندي آهي. پائي به ڪجهه نه پائي سگهجي. اهڙي پائڻ کان نه پائڻ، ڪيڏي عزت جوڳي وڪ آهي.....؟ ها، ماڻهوءَ کي رڳو محبت ڪرڻ گهرجي. بي انتها..... سڀني پنڌن کان آزاد پيار، هوائن ۾ مٿي تمام مٿي نيري آڪاس جي وسعتن هيٺ اڏامندڙ اچي ڪبوتر جهڙو اجرو پيار، مون کي مان هو ته، تو مون کي نه پائيندي به ايترو چاهيو ٿي. منهنجي من ۾ تنهنجو تقدس وڌيڪ گهرو ۽ سگهاريو ٿي ويو هو. اهو سڀ سمجهي وٺڻ کان پوءِ منهنجو وجود بلڪ هلڪو، پوپٽ جهڙو ٿي ويو هو. ۽ مان سک جي ننڊ سمهي رهيو هوس.

هڪ ڏينهن منهنجو ساڳيو گهرين نيٽن وارو ڪهاڻيڪار دوست مون وٽ آيو هو. اکين ۾ نهاري گنپير آواز ۾ چيو هئائين:

‘ٻڌو آهي سنجها توکي ڇڏي ڏنو آهي.....؟’

منهنجي چپن مٿان اپريل گهاٽيون مڇون به شايد چپن تي پڪڙجي ويل مرڪ کي لڪائڻ ۾ ناڪام ويون هيون. جواب ۾ منهنجو دوست به هلڪو مرڪي پيو هو. چئو هئم:

‘تنهنجو اهو جملو، بلڪ ائين آهي، جيئن ڪوئي ڪنهن کي چئي، هو ماڻهو ٻن سالن کان ساهه ڪڍڻ بنا جي رهيو آهي.’

منهنجو جملو ٻڌي، منهنجو دوست پنهنجي آواز جيان گنپير ٿي چيو هو.

‘سنجھا اڄ ڪلھ ريڊيو تي نيوز ٽرانسلٽ ڪنڊڙ ڪنھن ظھير چوڪري سان گھمڻ لڳي آھي....؟’

تھڪ منھنجي ڪاڪڙي جي گھٽ مان چونڪڙيون پربندا ھليا ويا ھئا.

‘ظھير..... ظھير منھنجي پيارن دوستن مان ھڪ آھي. بيحد سلجھيل ۽ سٻاجھو، کيس سٺ آھي تہ سنجھا منھنجي محبوبا آھي.’

‘ٻڌائڻ واري کي شايد ان ڳالھ جي سٺ ڪونھي.... نہ تو مون سان اھڙي ڳالھ نہ ڪري ھا. ڇو تہ اسان سنڌي، پنھنجن دوستن جي محبوبائن کي پنھنجين ڀيڻن جيڏوئي مقدس سمجھندا آھيون... اسان تہ انھن ويڻائن ڏي بہ نہ ويندا آھيون، جن سان اسان جي يارن واسطا ھوندا آھن.’

ھڪ ٻہ ڀيرا توساڻ ٽيليفون تي ڳالھائڻ چاھيو ھئم. پر لائين ۾ گڙ بڙ ھئڻ سبب منھنجو آواز تو تائين پھچي نہ سگھيو ھو.

وقت گذارڻ لاءِ پڇو وٽ ھليو ويو ھوس. ڪيتري دير منھن ۾ تڪيندو رھيو ھو. مرڪي پيو ھئس:

‘منھنجن ڀيڻن ۾ ڪو سچ وڃائجي ويو اٿئي ڇا....؟’ ڏکويل آواز ۾ چيو ھئائين:

‘ٻڌو آھي، تو ۾ ۽ پاڄائي سنجھا ۾ سيپريشن ٿي وئي آھي؟’

وچون وٺي ويا هئڻ:

‘آخر اهڙين غلط ڳالهين ڦهلائڻ ۾ ماڻهن کي ڪهڙا گنج ٿا ملن....’

ڏاڍا جڪ آيا هئڻ پپوءِ وٽان بنا چانهه پيئڻ جي هليو ويو هوس.

تنهنجي اچڻ جو اوسيئڙو ڪرڻ لڳو هوس. يا شايد ماڻهن جي ڳالهين منهنجي انتظار ۾ شدت آڻي ڇڏي هئي. صبا جي چواڻي توکي پاڻ تي ڊايمينٽ ڪري ڇڏيو هئڻ. ايترو جو منهنجو وجود تنهنجي نانءَ جو پڙاڏو بڻجي پيو هو، توکي پسي پنهنجي هٿ جو احساس جاڳي پوندو هو.... منهنجي جيون ۾ تون پهرين چوڪري نه هئينءَ سنجها، جنهن سان محبت ڪئي هئڻ: بلڪل ائين جيئن تنهنجي جيون ۾ مان پهريون چوڪرو نه هوس جنهن سان تو محبت ڪئي هئي. توکان اڳ منهنجي جيون ۾ جيڪي به آيون هيون ۽ هليون به ويون هيون، تن جي هلي وڃڻ تي منهنجو اندر ڪڏهن به هيروشيما بڻجي نه سگهيو هو. چاهيندي به راتيون جاڳي هنن کي ياد ڪري نه سگهيو هوس. شايد ان ڪري، جو هو سڀ منهنجي دل جو دروازو کڙڪائي، مون کان اجازت وٺي مون تائين پهتيون هيون ۽ تون پهرين چوڪري هئينءَ جنهن منهنجي دل جي دروازي کي پوريءَ سگهه سان کولي ڇڏيو هو. بنا کڙڪائڻ جي، بنا ڪنهن اجازت جي. ۽ اندران ڪنڊي هڻي مون تائين پهتي هئينءَ. تڏهن منهنجي ’تين ايج‘ محبوبا منهنجي دل جو دروازو بند ڏسي، اجهل محبتن جا ڪٽي آيل گل، سر جهڪائي واپس ڪٽي وٺي هئي. ۽ پوءِ وفا انهن عقيدت جي گلن کي چپ چاپ پنهنجي ڪورس جي ڪتابن ۾ رکي ڇڏيو هو. اڄ تائين اهڙي چوڪري نه ڏني اٿم سنجها، جيڪا پنهنجن ڏنل مقدس جذبن جو ايمان پنهنجن نيٽن سان ڏسندي به سياري جي رات جيان ماڻ رهي. ۽ پنهنجي دل جي دروازي سان گڏ نيٽن جا سمورا ٽاڪ کولي انتظار ڪندي

رهي.

ڪنهن ٻڌايو هو توکي بلڊ ڪينسر آهي. مون کي ياد اچي وئي هئي، سيفل ملوڪ ڍنڍ تي گذريل اها شام. جنهن جا سڀئي رنگ ڏسندي ڏسندي ڍنڍ جي شفاف جل ۾ لهرائيندا ٻڏي ويا هئا. مان بنا پٺ ڏانهن ڏسڻ جي توڏانهن ڊوڙندو هليو آيو هوس. پر تنهنجي ويجهو پهچي سڌ پئي هئم، تون ڪنهن جسماني بيماريءَ ۾ نه پر ذهني موجدهارن جي دٻائن هيٺ پنهنجي وجود کي جيئارڻ جي ڪوشش ڪري رهي هئينءَ. انهيءَ زماني ۾ ڏنم هئم. تون ننڊ جون گوريون گهٽائيءَ ۾ واپرائيندي هئينءَ. ايتريون جو صبح جو ڊپارٽمينٽ ۾ ڳالهائيندي، گهمندي جهولڻ لڳندي هئينءَ. ساهت، آرٽ ۽ سياست تي جيڏو خوبصورت ڳالهائيندي هئينءَ، اوڏيءَ خوبصورتيءَ سان ڪوڙ به ڳالهائي سگهندي هئينءَ. ۽ جنهن مهل تو ڪوڙ ڳالهايو هو، ان ڳالهائيل ڪوڙ کي گذرندڙ ڪنهن به گهڙيءَ ۾ ڪوڙ مڃڻ لاءِ تيار نه ٿي هئينءَ. اهڙا ڪوڙ تون رڳو پنهنجي بچاءَ لاءِ ۽ ٻين جي دٻين ۾ پنهنجي لاءِ جڳهه پيدا ڪرڻ لاءِ ڳالهايا هوندا. هر ڳالهه جي انتها تائين پهچڻ جي سگهه سان گڏ تون ڳالهائڻ جي ذات کان به چڱي ريت واقف هئينءَ. منهنجا گهڻا دوست تنهنجي ڳالهين کان متاثر ٿي تنهنجي عزت ڪرڻ لڳا هئا. اڪيلائيءَ ۾ جڏهن به ويهي تنهنجي اينالائيس ڪئي هئم ان نتيجي تي پهتو هوس ته سٺو ڳالهائڻ ۽ بولڻ نيس تو ۾ ان ڪري اڀري آيو هيون يا تو پيدا ڪري ورتيون هيون جو تو ۾ ظاهري ڪو ايڏو خاص 'آٽريڪشن' ڪونه هو. پهرين محبت جي ناڪاميءَ تو ۾ سيدازم ۽ انسائيڪٽورٽيءَ جو احساس پيدا ڪري ڇڏيو هو... انهيءَ سبب تون مون سان ننڍين ڳالهين تي وڙهي پوندي هئينءَ. مون کي پاڻ کان هڪ ڀل لاءِ به الڳ ٿيڻ نه ڏيندي هئينءَ. پوءِ اوچتو ئي اوچتو... تنهنجو چهره، ٿڪ ۽ بيزاريءَ جو مهان پورٽريٽ بڻجي پيو هو. مون وٽ اچڻ ڇڏي ڏنو هيئي. ماڻهو عجيب ڳالهيون ڪرڻ لڳا هئا. ٻن مهينن کان پوءِ به جڏهن تون نه آئي هئينءَ ته انتظار

ڪري نه سگهيو هوس. توکي ڏسڻ لاءِ منهنجا پير پاڻ مرادو ريڊيو اسٽيشن جي گيت ڏانهن وڌڻ لڳا هئا. جموني پير جي اوت ۾ بيمهي تنهنجو انتظار ڪرڻ لڳو هوس. ۽ شام ڇڻ پيل جي پنن مان چڻي سڄي حيدرآباد مٿان چائنجي وئي هئي. توکي ڏسڻ جي شدت وڌيڪ گهر ٿي وئي هئي. چاهيو هئم تون جلدي نڪري اچ. پر تون تائيم کان به ڪلاڪ دير سان نڪتي هئين. ڏهه ٽيوسان گڏ هو. مون کي سڌ هئي ته هو توکي گيت وٽان ئي رکشا پڪڙي ڏيندو پر مان اهو ڏسي حيران ٿي ويو هوس ته هو توکي گيت وٽان رکشا پڪڙي ڏيڻ بدران تنهنجي پير ۾ هلڻ لڳو هو. توهان پئي هڪ ٻئي جي پير ۾ وڪ وڪ هلڻ لڳيا هئو. بلڪل ائين، جيئن اڳ تون مون سان انهن روڊن تي هلندي هئين ۽ هلندي، ايندڙ رومانٽڪ مستقبل جا خواب ڏسندي هئين. پير پير تهڪ ڏئي ٽڙي پوندي هئين. اچ انهن روڊن تي تون ڏهه ٽيوسان سان مرڪون ورهائيندي وڃي رهي هئين. منهنجي پيار جي شهر تي دڪ جو ايٽم بم ڪري پيو هو، ۽ سڄو اندر هيروشيما بڻجي ويو هو. سموريون عقيدتون، محبتون ۽ تقدس جا پرزا هوائن ۾ اڏامڻ لڳا هئا. ذهن خالي، زبان ميت، نڙي ڪنڊن پيرل سرنگهه بڻجي پئي هئي. مرندڙ احساس کان منهنجا پير پاڻ مرادون توهان جي ڇڏيل پيرن مٿان ڪڇڻ لڳا هئا. تنهنجي پيرن ۾ پينسل هيل پاتل هئي، اها پينسل هيل سنجها، جيڪا تو منهنجي دائري پڙهڻ کان پوءِ لاهي ڇڏي هئي. اهو چئي ته، 'هاڻ تون ڪڏهن به هيل جا آواز پاڻ کان پري ٻڌي نه سگهندين. ڇو ته مان تنهنجي آخري منزل آهيان. ۽ مان پنهنجون سمورين بچايل محبتون تو مٿان وارڻ چاهيان ٿي.'

ان شام مان تنهنجي پينسل هيل جا آواز پاڻ کان پري ٿيندي ٻڌي، توڏانهن ڊوڙڙ چاهيو هو، نستين ڏنگن ڀرندڙ وجود سان، بلڪل ائين، جيئن ڪو پاروچ شهر ۾ ناراض ٿي ويل ماءُ پٺيان ڊوڙڙ لڳي. تنهنجا زندگيءَ سان ٽٽار ٽهڪ منهنجي جسم تي پريش ڪڪر مان نڪتل ٻاڦ جيان لڳي رهيا هئا. ۽ مان وڻندڙ ٿڌ هوندي به

پگهرجي درياھ ۾ ٻڏي ويو هوس. تون هيئنءَ جو بنا پٺ ڏانهن نهارڻ جي، خوابن جي نئين حسين واديءَ جي ڌنڌ ۾ ويڙهجي وڌي رهي هئينءَ. اڳتي گهڻو اڳتي. سموري جسم جي سگهه، پيرن جي ترين ۾ ميڙي، هڪ ڳليءَ مان شارٽ ڪٽ ڪري توهان جي اڳيان اجنبين جيان وڃڻ لڳو هوس. مون کي اوچتو ڏسي چرڪجي وئي هئينءَ. مهينن کان لڪيل اندر جي ڳالهه منهن تي وائڪي ٿي پيئي هيئي. مون ڏانهن ڏسي ائين ڪلي ڏنو هيئي. جيئن پنهنجي ئي گهر ۾ چور ڪندي ڪو پڪڙجي پئي ۽ اندر جي خوف ۽ شرم کي لڪائڻ لاءِ ڪلي پئي ڦڪي ڪل. منهنجي چمري تي پاڻ لاءِ ڪابه سڃاڻپ جي لڪاءِ نه ڏسي چيو هيئي:

‘امان ڪيئن آهي.....؟’

‘نيڪ آهي.‘ نڙيءَ مان اوڀرو آواز نڪتو هو. بيهي نه سگهيو هوس. دل جي ڊپ لپ ڊپ لپ آفريڪا جي گهاتي جهنگل ۾ اماس رات جو. ڪنهن اداس شيديءَ جي گوڏن ۾ ڦاٿل نغاري مان نڪرندڙ دم دم بڻجي وئي هئي. جنهن جي پڙاڏي ۾ سڄو شهر جهنگل سراپجي ويو هو. ٿڌندڙ وڪن سان وڃڻ لڳو هوس. شهر جا سڀ دڳ قبرسان ڏانهن ويندي لڳا هئڻ. تو پٺيان سڏ ڪيا هئا. ۽ مون کي اهي سڏ وات ويندڙ کان تائيم پڇڻ وارا محسوس ٿيا هئا. اسٽريٽ لائينس قبرن مٿان ٽمڪندڙ ڏيئا لڳيون هيون. سمورا خواب نيٽن مان اڏامي آسمان ۾ ٽمڪندڙ تارا بڻجي پيا هئا. پٽون بڻجي ويل روڊ مٿان پٽڪڻ لڳو هوس:

‘او-نو. مون سان ويساهه گهاتي.....؟؟ مون سان-؟؟.....؟؟- هن آخر ائين ڪري ڇڏيو.....؟- او، نو. امپاسيبل. امپاسيبل..... ناممڪن. هو منهنجو دوست.... هوءَ منهنجي محبوبا.... منهنجي زندگيءَ، منهنجي پٽني.... منهنجو دوست منهنجو موت- منهنجي زندگي.... منهنجو موت، منهنجي زندگي، منهنجي محبوبا.... ويساهه گهاتي

موسان.....؟..... پنهنجي پتي سان؟ پنهنجي دوست سان؟؟ مون سان.....؟ خدا سان؟
۽..... اونو نو نو..... اهو سڀ ناممڪن آهي، امپاسيبل.....‘

اوچتو پٺيان ڪنهن چيو هو:

‘ڇا ناممڪن آهي، ڇا ممڪن. سڀ ناممڪن آهي. سڀ ممڪن، جو ڪجهه آهي ممڪن
۽ ناممڪن جي وچ ۾ آهي. پاڻ ۽ وڃائڻ جي وچ ۾.‘

چرڪ پري پٺيان ڏٺو هئم. گوتم بينو مرڪي رهيو هو خشڪ چپن تي زبان ڦيري چيو
هئم:

‘تون۔ گوتم۔ آهين نہ.....؟.....؟‘

ٽهڪ ڏئي چيو هئائين:

‘دوستن کي سڃاڻن ڪڏهن کان ڇڏي ڏنو اٿئي.....؟‘

‘ڏس، مان.... هن وقت به توکي سڃاڻان ٿو. جڏهن ته شمر جا سمورا رستا وسري ويا
اٿم.‘

ٽهڪ ڏئي کلي پيو هو. ٻانهن ۾ هٿ وجهندي چيو هئائين:

‘ڪا ڳالهه ناهي. مان تنهنجي مدد ڪندس.‘ ۽ چرڪ پري پنهنجو هٿ منهنجي

ڪرائيءَ مان ڪڍي ڇڏيو هئائين.

’تو ڪي ته ڏاڍو بخار آهي؟‘

’مان نيڪ آهيان. تنهنجا هٿ نري ويا آهن.‘

’ڪجهه پيتو اٿئي ڇا.....؟‘

’نه.... پيئاريندين.....؟‘

’سنجها ڪيئن آهي؟‘

ڪنهن پوريءَ سگهه سان سيني مٿان نونشو وهائي ڪڍيو هو. ٻڏي ويو هوس، درد جي پئسفڪ ۾. ٻيهر ڀڄيو هئائين:

’سنجها ڪٿي آهي.....؟‘

’سنجها.....‘ ڇيو هئم ’سنجها پنهنجي نئين پريميءَ سان.‘

گوتم ٽهڪ ڏئي ڇيو هو:

’ناممڪن.‘

ميت چين تي زبان ڦيرائي جهيڙي آواز ۾ چيو هئڻ:

‘سڀ ناممڪن آهي، سڀ ناممڪن؟’

گوتم سرد آه پري، منهنجي ڳچيءَ ۾ ٻانهن وراهه ڇڏي هئي.

گوتم منهنجن انهن دوستن منجهان هو۔ جن سان چاهيندي به فري نه ٿي سگهيو آهي. جن سان پنهنجائپ هوندي به اوڀرائپ محسوس ٿيندي آهي. جن سان ملي ڳالهائڻ کان کلڻ تائين، کلڻ کان هلڻ تائين سڀ ڪوڙو لڳندو آهي. اهڙن دوستن سان ملي منهنجو ساهه ٻوسائجڻ لڳندو آهي. انهيءَ ڪري گوتم کي پري کان پاڻ ڏانهن ايندي ڏسي، لنوائڻ لڳندو هوس. پر ان رات هن سان ائين اوچتو ملي پنهنجائپ جو شديد احساس ٿيو هئڻ. ان گهڙيءَ گوتم مون کي اهڙي ريلنگ لڳو هو، جنهن کي پڪڙي پاڻ کي هيٺاهينءَ ڏانهن ڪرڻ کان بچائي پئي سگهيس، پيرن کي ڌرتيءَ مٿان ڦهائي هن سان هلندي چيو هئڻ:

‘مون کي اڄ تنهنجي ڪمپنيءَ جي ضرورت آهي....؟’

‘مان توسان گڏ آهيان.‘ گهڙي رکي چيو هئائين: ‘اڳ ۾ ڊاڪٽروٽ هلون.’

‘نه مون کي وڊيو سينٽروٽي هل.’

‘وڊيو سينٽر....؟’

‘ها.’

‘ڪهڙي گيم ڪيڏندو آهين؟’

‘فراگر’

‘فراگر.....؟.....’ جنهن ۾ ڏيڏر کي تريفڪ پيرل شاهراهه پار ڪرائڻي پوندي آهي

‘ها اهائي.’

‘ريلي ايڪس، ٽينڪ، گليگا، ٽائيم پائلٽ ڇو نه ڪيڏندو آهين؟’

‘مون کي انهن راندين مان ايندڙ ڌماڪن، جهازن جي سڀيتن ۽ گولين جي آواز کان چڙ
آهي.’

‘پر فراگر ته ڪوئي به نه ڪيڏندو آهي.....؟’

‘مان ڪيڏندو آهيان، جنهن ڏينهن ڪنهن جي مدد ڪري نه سگهندو آهيان. جنهن
ڏينهن سخت دڪي هوندو آهيان.’

وڊيو سينٽ هليا ويا هئاسو. ‘فراگر’ جي ڪيبن هميشه جيان خالي پئي هئي. ۽ ‘استار
وارو گيمز’ تي ماڻهن جا هشام متل هئا، هنن جي چپن تي پيانڪ مرڪ ۾ اڪين ۾
وحشت پريل هئي. مان ڪائونٽر تان ٻه توڪن وٺي هڪ فراگر جي پانڊاري ۾ وجهي

چڏيو هو. تريفڪ، اسپيد سان ڊوڙ شروع ڪيو هو مان فراگر کي تريفڪ پار ڪرائڻ لڳو هوس. مسلسل فراگر کي تريفڪ پار ڪرائيندو رهيو هوس. ۽ بونس / ثواب ڪمائيندو رهيو هوس. گوتم چيو هو:

‘ڏهه ٿيڻ وارا آهن، يونيورسٽيءَ جي آخري بس هلي نه وڃي.’

سنجھا، وڊيو سينٽر مان ٻاهر نڪرندي ئي توکي ٻيهر ڏسڻ جي ڀر ۾ هلندي ڏٺو هئم. پاڻ کي توهان جي پٺيان هڪ سين هئي جنهن جو ڪوبه چيڙو نه هو. جنهن ۾ هڪ پل لاءِ به وقفو نه پئي آيو. ان سين سان گڏ ڪوئي هو جيڪو مسلسل منهنجي دل مٿان خنجرن سان وار ڪري رهيو هو. پر مان هوس جو مٿس ئي نه ٿي. رڳو تڙپيس پئي، رڳو تڙپيس پئي، خنجر جي نه ڪٽندڙ گھائڻ تي. ٻڌل ڏٺو هئم پاڻ کي پهاڙ جي چوٽي مٿان، گجهه منهنجو جيرو ٽڪڙ لڳي هئي. (پروميٿس بڻجي پيو هوس)۔ گوتم آخري بس ۾ سٿيل شاگردن ڏانهن ڏسندي چيو هو:

‘سول هاسپتال وٽ لهي پونءِ آسون....؟’

‘نه مان ڪابه بخار جي گوري ڪائي، نيڪ ٿي ويندس.’ گوتم سان سندس هاسٽل اچي ويو هوس. مون کي ڏسي، سندس روم پارٽنر ڪنهن پئي روم ڏانهن هليو ويو هو. گوتم پاڻيءَ سان پيريل گلاس ۽ ’نولجين‘ آڻي ڏني هئي. گوري گهمي گوتم جي ٿيبل تي پيل رف بوڪ ۽ بال پين کڻي، پلنگ تي ويهي پٽ کي ٽيڪ ڏئي توڙي ڏانهن کلڻ لڳو هوس. ڇا....؟ مون کي هن مهل چڱيءَ طرح ياد ڪونهي. پر مان لکندو رهيو هوس. منهنجي دل پنن تي ڊوڙندڙ بال پين کان وڌيڪ رفتار سان ڌڙڪي رهي هئي. جسم مان چر نڪرندي محسوس ٿي رهي هئم. گوتم ماني آڻي رکي هئي. چيو هومانس:

‘مون کي چانه گهرجي گوتم، بنا ڪنڊ کير جي سخت ڪڙڪ...؟’

ڪڙڪ چانه جا ڍڪ پريندو هليو ويو هوس. ان وقت مون کي چانه جي ڪوڙاڻ نه جهڙي لڳي هئي. بلڪل ائين جيئن، نانگ جي ڏنگيل کي نم جو وٽو پيئڻ مهل ڦڪو محسوس ٿيندو آهي. چانه پي پيهر لکڻ لڳو هوس. گوتم منهنجي اڪڙيل ساهن کي ڏسي، هٿ ۾ جھليل ميگيزين هنڌ تي کليل ڇڏي، منهنجي ڀر ۾ اچي ويهي رهيو هو. لکڻ بند ڪري ڏانهن ڏسڻ لڳو هوس. همدرديءَ مان چيو هئائين:

‘تنهنجي طبيعت نيڪ ناهي، توکي آرام ڪرڻ گهرجي....؟’

ڪوبه خواب نه ڏئي سگهيو هوس. چيو هئائين:

‘بتي وسائي ڇڏيان....؟’

‘ها، سڀئي بتيون وسائي ڇڏ.’

گوتم سڀ بلب وسائي ڇڏيا هئا. ڪمرو منهنجي اندر جي ڪنڊ بڻجي پيو هو. پلنگ تي سنئون ٿي پئي پانهون ڪنڌ هيٺان ورائي ڇڏيو هئم. اوندھ رستا بڻجي پئي هئي. جنهن مٿان تون ظهير جي ڀر ۾ وڪ وڪ ڪون ورهائيندي وڃي رهي هئينءَ. هر ڏسا تنهنجي پينسل هيل جا پڙاڏا گونجڻ لڳا هئا، پڙاڏا، جيڪي مون کان پري ٿي رهيا هئا. ڳجهه منهنجو جيرو ٽڪڻ لڳي هئي. مان تنهنجن ٽهڪن جي پڙاڏن ۾ دفن ٿيڻ لڳو هوس. مونجهه گلو گهٽجڻ لڳو هئو ۽ مون دروازو کولي ڇڏيو هو. گوتم ڀر ۾

رکيل ٽيبل ليمپ ٻار چيو هو:

‘کيڏانهن.....؟’

‘ٻاهر’ ڊگها ساھ ڪڍڻ لڳو هوس. گوتم پيرن ۾ جتي پائيندي چيو هو:

‘مان به هلاڻ ٿو.’

‘نه، منهنجي ڪري پنهنجي ننڊ نه ڦٽاءِ.’

‘مون کي ننڊ نه ٿي اچي.’

هن هڪ ڪمبل مون ڏانهن وڌائي، پيو پاڻ کي ويڙهي ڇڏيو هو. اسان انٽرنيشنل هاسٽل جي سنسان ڪاريڊور مان هلندا، ٻاهر نڪري آيا هئاسون. وڻ ۽ رستا ٿڌي ۾ ويڙهجي اڪيلا ۽ اداس نظر اچي رهيا هئا، سورنهيءَ جي چنڊ جي مرڻينگهه روشنيءَ ۾ باٽني ڊپارٽمينٽ وٽان لنگهندي چيو هئم:

‘مون کي روئڻ نه ٿو اچي گوتم... مان روئڻ ٿو چاهيان.’

گوتم اداس ٿي ويو هو. خالي آواز ۾ چيو هئائين، هوريان:

‘مان تنهنجي درد کي محسوس ڪريان پيو دوست..... جنهن مان تون لنگهي رهيو آهين.... مان الاجي ڪيتريون راتيون جاڳي، اداس راتين ۾ اڪيلائين جي زهر پيتو

آهي.. ۽ پي من ئي من ۾ سڏڪيو آهيان.

پڻڪيو هئم: 'اڳي ڳالهه ڳالهه تي روئي ڏيندو هوس.... هاڻ وڏن وڏن وڃوڙن تي به چپر آلو نه ٿو ٿئي... منهنجو اندر بني بڻجي پيو آهي گوتم. مان روئڻ چاهيان ٿو....'

گوتم سگريٽ جلائي مون کي ڏنو هو، پيو پاڻ جلائي ڊگهو سوتو هڻي سمورو دونهن سيني ۾ لاهي ڇڏيو هئائين. ڪن رکي پڻڪيو هو:

'روئندو اڳي مان به ڏاڍو هوس... پر هاڻ محسوس ٿيندو آهي، مري ويو آهيان....'

ان رات ڏاڍو روئڻ چاهيو هئم. ٻارن جيان روڊ تي سمهي، اکين تي هٿ رکي، پاڻ کي روٽارڻ لاءِ گذري ويل سمورن دڪن کي ياد ڪرڻ لڳو هوس ۽ ياد اچي ويئي هئي. پنهنجي هڪ ڳالهه، چيو هئم:

'گوتم، اڳي - گهڻو اڳي جڏهن منهنجو وڏو ڀاءُ بيروزگار هوندو هو ۽ مان ٽيليفون اٿينڊنٽ، تنهن زماني ۾ پڳهار مان ڪجهه پيسا بچايا هئم. پنهنجي وڏي ڀاءُ کڻي چيو هئم، 'مون ڪجهه پئسا گڏ ڪيا آهن، مون کي هڪ ڪوٽ وٺڻو آهي.' منهنجي وڏي ڀاءُ چيو هو: 'هل مان توکي لنڊا مان زبردست ڪوٽ وٺي ٿو ڏيان....' منهنجو ڀاءُ مون کي شهر جي مشهور لنڊا جي دڪان تي وٺي ويو هو.... هن مون کي پنهنجن هٿن مان ڪيترائي ڪوٽ پاريا هئا. پوءِ... هن کي ٻه ڪوٽ وٺي ويا هئا. منهنجي ڀاءُ انهن مان هڪ جي قيمت پڇي هئي.... دڪاندار ڪوٽ جي قيمت منهنجي ڪيسي ۾ پيل پئسن کان ڪجهه گهٽ ٻڌائي هئي. تڏهن منهنجي ڀاءُ، منهنجي ڪيسي ۾ پيل پئسن ۾ ٻئي ڪوٽ گهريا هئس. تڏهن مون رڙ ڪري چيو هو... 'ٻه نه هڪ! مون کي هڪ ڪوٽ

گهرجي.....‘ ان گهڙيءَ منهنجي اندر جو مفاد پرست ماڻهو جاڳي پيو هو... نه چاهيو هئم، ته منهنجو ڀاءُ به منهنجن پيسن مان ڪوٽ وٺي. منهنجو وڏو ڀاءُ، مون کي ڏاڍو چاهيندو آهي.... بلڪل ٻارن وانگر. اڄ جڏهن مان بيروزگار آهيان... ته هو مون ڏانهن پابنديءَ سان پيسا موڪليندو آهي... پينٽ پيس... شرٽس... پرفيومز... يار، مان ڏاڍو سيلفش... آهيان. ڪميٽو....‘

لڙڪ ريتريون پائي پنٺين وٽ مڙي آيا هئا. چيو هئم:

‘منهنجا دوست مون کي مسخرو سمجهندا آهن... هو سمجهندا آهن..... مون کي ڪوبه غم، ڪوبه ڏک ڪونهي.... هنن ڪڏهن به منهنجي اندر ۾ جهاتي پائي ناهي ڏنو. مان جيڪو ايڏو خواهش....‘

منهنجو ڳلو دڪ سان ڀرجي ويو هو. وڌيڪ چئي نه سگهيو هوس. گوتم مون کي پاڪر پائي چيو هو:

‘مون کي خبر آهي، تون ڇا آهين.... مون کي خبر آهي ته تون هميشه ايترا وڏا ٽهڪ ڏئي ڇو ڪلندو آهين....‘

مون لڙڪن کي پانهن سان اڳهندي، سڏڪن کي گهٽيندي چيو هو:

‘گوتم.... ماڻهو محبتن جي موت ۾ ويساهه گهاتيون، دوستين جي نانءَ تي دوکا ڇو ڏيندا آهن....؟‘

‘سڀئي ماڻهو ‘فراگر’ کي رستو پار ڪرائي نه سگهندا آهن دوست.’

‘ها... اسان اڄ تائين ڪنهن کي به شربت ۾ زهر ملائي ڏئي نه سگهيا آهيون، اڄ تائين... ڪنهن جي به پنيءَ ۾ خنجر ڪپائي سگهيا آهيون... ماڻهو، اهو سڀ ڪيئن ڪندا آهن...؟’

‘جيئن احساسن وارا ماڻهو، ڪنهن جي به پنيءَ ۾ خنجر ڪپائي نه سگهندا آهن.’
گوتم چيو هو.

مون کي ڄڻ ڪجهه ياد اچي ويو هو، چيو هئم:

‘ها... جيئن احساسن وارا ماڻهو، ماڻهوءَ کي ماڻهونءَ هٿان مرندي ڏسي اتم هٿيا ڪري ڇڏيندا آهن...’

اسان ڳالهائيندا. پلڪندار آرٽس فيڪلٽيءَ جي پويان ڪٿي ويل پهاريءَ تي پير لڙڪائي ويهي رهيا هئاسون. ڇنڊ جو لاش رات جو درياھ ۾ هوريان هوريان اولهه ڏسا ڏانهن لڙهي رهيو هو. وڪليٽس جي جهڳٽي ۾ علام آءِ آءِ قاضيءَ جي مزار جو اڇو قبو سرچ لائيتس جي روشنين ۾ وڻن وچان، اڀرندڙ ڇنڊ جيان اڌ روشن نظر اچي رهيو هو. تمام پريان حيدرآباد جون روشنيون هلڪي ڪوهيڙي ۾، ٽانڊاڻن جيان ٽمڪي رهيون هيون. گوتم. حيدرآباد جي روشنين ڏانهن تڪڙ لڳو هو.

مون وڻن مان اڌ روشن نظر ايندڙ قاضيءَ جي مزار ڏانهن گهوريندي چيو هو:

‘مان آتم هٿيا ڪري ڇڏيندس....’

گوتم ڏکي ويو هو. ڪلھن تان ڪسڪي ويل ڪمبل سرير سان ويڙهي ڇڏيو هئائين.

‘خودڪشي مسئلن جو حل ته ڪونهي دوست....؟’

‘مسئلن جو ته ڪو به حل ڪونهي.... هر حل پٺيان اڪٽ مسئلا ڇپ هنيون وينا آهن.’

گوتم اداس ٿي ويو هو. ڇيو هئائين، ‘اسان کي پنهنجي مائرن لاءِ جيئڻ گهرجي.... ڇو ته ڪائنات جون سموريون بي غرض محبتون ماءُ کان شروع ٿي، ماءُ وٽ ئي اچي ختم ٿي وڃن ٿيون.’ ڪن رڪي گهٽيل آواز ۾ ڇيو هئائين: ‘ننڍي هوندي مون زهن ۾ هڪ ڇوڪريءَ جو اسڪيچ ٺاهي ڇڏيو هو. جتي به ويندو هوس، جتان به لنگندو هوس، هر ڇهري ۾ پنهنجو آئيڊل ڳولھڻ لڳندو هوس. پوءِ منهنجي مائٽن، منهنجي نه چاهڻ جي باوجود منهنجي شادي ڪرائي ڇڏي.... جڏهن منهنجي شادي ٿي پئي ۽ منهنجي هٿن تي مينڊي هنيئون پئي ته مان ڳاڇ ڳائيندڙ ٽوليءَ ڏانهن ڏٺو هو. مان اهو ڏسي حيران ٿي ويو هوس ته دهل وڄائيندڙ ڇوڪري بلڪل منهنجي تصوراتي آردش جهڙي هئي.... ان مهل مون کي ائين محسوس ٿيو هو جڏهن منهنجو پير اوچتو ڪنهن بارودي سرنگهه تي پئجي ويو هو. منهنجي جسم جا ٽڪر هوائن ۾ وڪري ويا هجن.... وقت هٿن مان ڇڏائجي چڪو هو. اها سڄي رات مان پنهنجي زال سان گڏ ڪنهن لاش جيان پيو رهيو هوس.... پوءِ.... پوءِ هوريان هوريان ايڊجسٽ ڪري ڇڏيو هئم. پر موت ۾ ڇا مليو...؟ اداس راتين ۾ اڪيلائين جو زهر. پوڳنا.... نه ڪٽندڙ پيڙا.... رڳو ان لاءِ جو منهنجي زال جا مائٽ، منهنجي پيٽ کي سڪي رکي نه سگهيا.... منهنجي پيٽ واپس گهر هلي آئي. موت ۾ منهنجي گهر وارن منهنجي زال کي گهر ۾ رهائڻ کان نابري

واري ڇڏي.... ۽ مان تن سالن جي ڌيءَ هوندي، بي انتها پيار ڪرڻ واري زال هوندي به، اداس راتين ۾ اڪيلائڻ جو زهر پيئندي به جيئندو رهيو آهيان... رڳو پنهنجي ماءُ لاءِ.... پوءِ، ڇا مون کي به اتم هٿيا ڪري ڇڏڻ گهرجي....؟ مري وڃڻ گهرجي سڀئي رشتا ڇڏي.....؟ ڇا ڏکڻ کان چوٽڪاري جو اهوئي حل وڃي رهيو آهي.....؟

ان رات گوتم بلڪل پاڻ جهڙو لڳو هئم. چيو هئم:

’اسان سڀ هڪ جهڙا آهيون..... اسان جا دڪ ساڳيا آهن. ۽..... ۽ اسان سڀئي فلئٽس جي ديوارن جيان هڪٻئي جي آسري بيٺل آهيون.....‘

ان رات گوتم مون کي اهي ڳالهيون سمجهائيندو رهيو هو، جيڪي هن کان اڳ مان پنهنجن ڪيترن اداس دوستن کي راتيون جاڳي سندن من ۾ جيئڻ لاءِ اتساهه جاڳائڻ لاءِ ٻڌائي چڪو هوس. سڀ پهاريون ۽ رستا روشن ٿي ويا هئا. ڪجهه روئڻ ۾ ڪجهه ڳالهائڻ ڪري مان ڪنهن حد تائين ريلڪس ٿي ويو هئم.

گهر پهچي اندر بيمهر رحمڻ لڳو هو. ڪمري جون ديوارون سوڙهيون بڻجي ساهه بوسائڻ لڳيون هيون. گهر تارچر ڪئمپ لڳو هئم. گهر مان نڪري ٻي مقصد رلڻ لڳو هوس هڪ ڳليءَ کان ٻي ڳليءَ تائين، هڪ روڊ کان ٻئي روڊ تائين. سوچڻ لڳو هوس ڪالھوڪي واقعي تي، اڪت پيرا سوچڻ جي باوجود..... اهي ڳليون اهي رستا جن تي ڪڏهن مون سان هوندي هئينءَ.... تن مٿان ڪالھ هن سان ائين پئي ٿلينءَ ڄڻ. اهو ڪو ٻيو نه ’مان‘ هوس... ۽ ’مان‘ ڌارين وانگر آيس پئي توپنيان... ’مان جيڪو تولاءِ سورج هوندو هوس.... جنهن کي جڏهن نه پسندي هئينءَ ته تو لاءِ ڏينهن به رات بڻجي پوندو هو... اهو ’مان‘ جنهن کي پاڻ لاءِ تون فوت پاڻ مٿان ٽينٽ هڻي ويهڻ لاءِ به

تيار هوندي هئينء جيڪو تنهنجي سمورن ماڪ پٺل خوابن جو محور هوندو هو.....

ڪيڏي آرام سان تنهن کي ڇڏي ڏنو هيئي....؟ مون کي سڌ آهي جڏهن قربتن جي ماکيءَ ۾ ويڇن جو لوڻ پئجي ويندو آهي، تڏهن نه ملي سگهڻ جا سبب سولائيءَ سان ملي ويندا آهن / پيدا ٿي پوندا آهن. (ماءُ جو امالڪ هر وقت بيمار ٿي پوڻ، پاءُ جي هر وقت ائين اوچتي آڏي پڇا.....؟) ڪيڏو سهڻي نموني تو (مون کي) (مون کان) انڪار ڪري ڇڏيو هو...؟ ڪيڏي بيزار ٿي پوندي هئينءَ مون وٽ اچي...؟ پر هن سان ڪالم ڪيڏو ٺهيل ٺڪيل هئينءَ...؟ ڇڻ نوڪريءَ تان نه، ڪنهن فنڪشن تان وري هجين.... ڪيڏي روشني هئي تنهنجن نيڻن ۾.... نه ماءُ جي بيماري جو دڪ، نه پاءُ جي آڏي پڇا جو پئو.... تانڊن جو مينهن وسندو رهيو هو، هلندو رهيو هوس پڇرندو ڪامندو رهيو هوس. شهاب ملي ويو هو. (اهو ئي شهاب سنجها... جنهن جي ڊرائنگ روم ۾ پرھ جي پهرين پھر جهڙيون شامون گذاريون هيون سين)... اجهائڻ چھري ڏانهن ڏسي پڇيو هئائين: 'خير ته آهي.....؟'

'خير.....' فلمي مرڪ مرڪيو هئم.

ساڳي ئي ڊرائنگ روم ۾ اچي ويا هئاسون. ڏنم هئم ان صفا ڏانهن جيڪو پنهنجي ويهڻ کان پوءِ الف ليليٰ! جو قالين بڻجي ويندو هو ۽ پوءِ ان روشن ڏانهن، جتي پنهنجون سڃايون اڇلايا هيون، چيو هئائين:

'ختم ٿي ويو ڇا.....؟'

'ها.'

ٽهڪ ڏٺي ڪلي پيو هو: 'ان تي ايڏي اداس ٿيڻ جي ڪهڙي ضرورت آهي....؟' ڪن رڪي چيو هئائين: 'چوڪريءَ کي ماڻڻ کان پوءِ جيترو جلد ٿي سگهي ڇڏي ڏجي. چو ته ڇهجي وڃڻ کان پوءِ، چوڪري شادي ۾ گهوريل گلابن جهڙي ٿي پوندي آهي. مون کي ڏس.... الائجي ڪيتريون آيون، ڪيتريون ويون....؟' پيارا، موسمون ۽ چوڪريون ته 'انجواءِ' ڪرڻ لاءِ اينديون آهن....؟' ذهني عذاب پيدا ڪرڻ لاءِ نه.... چيو هومانس: 'تون عجيب ماڻهون آهين....؟'

مرڪ هن جي مرادنڪي سان ٽمٽار منهن کي وڌيڪ حسين بڻائي ڇڏيو هو. اجري ڇهري تي نيٺ ڪليسا ۾ رکيل ٻن ميڻ بٽين جيان جرڪي پيا هئس. هن اٿي دري ڪولي ڇڏي هئي. مون سندس عقاب جي ڦهليل پرن جهڙن ڪلهن ۽ شاهه بلوط جيڏي قد ڏانهن ڏسي چيو هو:

'اڳي تون وزم پيئندو هئين....'

"پيئندين ڇا....؟"

'پيئار.'

'اڳ ۾ ڪڏهن پيتو اٿئي....؟'

'نه.'

'سگريٽ جو سوٽ ۾ هڻي ويندو آهين....؟'

‘باقاعدي.’

‘نيڪ آهي.’

هو سگريٽ ٺاهڻ لڳو هو. ڪمري ۾ مخصوص بوءِ پٿارجي وئي هئي. شهاب سگريٽ کي بند ڪري مون ڏانهن وڌايو هو:

‘آ-وٺ.’ چيو هئائين: ‘هڪ ئي دم سان اندر ۾ پاڻو ٽولي هڻي ويهي رهيل سمورا ڌڪ اک چنپ ۾ اڏري ويندي.’ ڪش هنيو هئم. هٿنڌو هليو ويو هوس. شهاب مون ڏانهن مرڪي نهاريو هو. مرڪ هن جي چپن تان ترڪي منهنجي چپن تي پهچي وئي هئي. مرڪڻ لڳو هوس. مون سان گڏ ڪمري جون چارئي ديوارون به مرڪڻ لڳيون هيون.

‘ڪيئن.....’

‘وا آآ.....’

سڀ وساري ويٺو هوس، ڪائس موڪلائي ٻاهر نڪري آيو هوس. اُس هوندي به هري ڏسا ڪڪر، چائنجي ويا هئا. وٺن جون لامون ڌرتيءَ تي پٿارجي ويون هيون. پلڪڻ لڳو هوس. مان پلڪڻ لڳو هئم، الائجي رستا پلڪڻ لڳا هئا.....؟ نه ڄاڻ ڪهڙي گهڙي رستا پلڪندي، تون مون کي ظهير جي ڀر ۾ هلندي نظر آئي هئين ۽ منهنجي دل جنڊ جي پڙن جي وچ ۾ اچي ويل ڪڙڪ جي داڻو بڻجي پئي هئي. موت کائي تڪين وڪن ۾ اڪڙيل ساهن سان ‘ڊيلڪس’ ۾ هليو ويو هوس. ڪائونٽر تي ويٺل کي تنهنجي

ٽيليفون نمبر ٻڌائي، رسيور هٿ ۾ سو گهو جهلي جهرندڙ جيءَ سان وچندڙ رنگ جون
سيتيون ٻڌندو رهيو هئم ٻئي طرف ڪنهن رسيور کڻي ورتو هو:

‘هيلو....؟’ تنهنجي چٽڪڙ آواز گونجيو هو. ‘پنهنون ٿو ڳالهايان.....’ نڙيءَ کي آلو
ڪري ڏڪندڙ آواز کي وس ۾ ڪندي چيو هئم:

‘ها، چئو....؟’

‘سنجها، مون کي تنهنجي سخت ضرورت آهي....؟’

‘ها مان ڪوشش ڪندوس اچڻ جي.’

‘پليز تون جلدي اچ....’

‘ها مان ايندوس....’

‘ڪڏهن....؟’

‘جلد.’

‘ڪڏهن جلد....؟....؟’

‘جڏهن چئين....؟’

‘هاڻي هلي اچ، پليز.....؟’

‘هاڻي!!!؟’ (عجيب ٿهڪ) ‘ايمپاسيبل.’

‘سنجھا پليز..... مان توسان ملڻ ٿو چاهيان.....؟’

‘ڇا!!!؟’

‘پوءِ.....؟ سڀاڻي، سڀاڻي ته ايندينءَ نہ.....؟’

‘سڀاڻي_؟ نہ سڀاڻي مون کي هڪ ضروري ڪم آهي.’

‘سنجھا، سنجھا مان ڏاڍو عذاب ۾ آهيان تنهنجو مون سان ملڻ ضروري آهي. پليز
ڪجهه سمجھ سنجھا.....؟’

‘مجبوري آهي.’

‘ٻڌ توکي مون سان محبت آهي.....’

(هلڪو ٿهڪ) ‘مون کي ڪنهن سان به محبت ناهي. سواءِ پنهنجي.’

‘مون سان به نہ.....؟’

‘مون چيو، نه.....؟’

‘چئو چئو سنجها، توکي مون سان محبت آهي.....؟’

(طنز گاڏڙ تهڪ) ‘ها آهي.. بس.....؟’

‘مون کي کس ڪر....؟’

(تهڪ عجيب تهڪ)

‘سنجها پليز مون کي کس ڪر.....’

‘اڃا.....؟!!!!؟’ ۽ هلڪي چميءَ جو آواز.

‘تو کي مون سان محبت آهي نه.....؟’

‘هه آ آ آ (احسان ڪندڙ لهجو)’

‘ظهير سان ڇو ٿي گهمين سنجها.....’

‘مون کي هن سان گهمندي مزو ٿو اچي’

‘رومانس ڪرڻ لڳي آهينس.....؟’

‘چئي ڇڏيم: مون کي ڪنهن سان به محبت ڪونهي...’

‘مون، مون کي تنهنجي گهرج آهي سنجها.....؟’

‘ها ها مان ايندوس.’

‘ڪڏهن.....؟ ڪڏهن.....؟’

‘ٻئي ڏينهن.’

‘ٻئي ڏينهن.....؟!..... سڀاڻي اچ نه.....؟’

‘چئي ڇڏيم پريهنن.’

‘..... ايندينءَ نه.....؟’

(هڪو ٽھڪ) ‘ها ها آآ’

‘سنجها.....’

‘سنجها.....’

‘مان ٻڌان پئي.’

‘نوڪري چوڻي ڪرين.....؟’

‘گهرجون پوريون ڪرڻ لاءِ؟’

‘تي سئو رپيا ته مهيني تي توکي مان ڏئي سگهان ٿو؟’

‘ها، پر مان محنت سان ڪمائڻ چاهيان ٿي.’

‘سنجھا.....؟’

‘ها، چئو؟’

‘چا هن وقت تائين، مان تنهنجي ڪابه گهرج پوري نه ڪئي آهي.....؟’

‘ٿورو ٿو ٿقين.....؟’

‘مان ڪامندو هليو ويو هوس. ڪيڏي نيچ ٿي وئي هئينءَ، ڳالهائڻ ۾؟’

‘مون ته ائين ڪڏهن ناهي سوچيو.....؟’

‘چوین ته پيو.....؟’

‘تو کي تو چوان، تو کي، تون جا مون لاءِ هميشه بي لباس لفظ جيان رهندي آئي آهين.’

چپ ٿي وئي هئينءَ.

‘بي وقوف ٿو لڳان نه تو کي، هن وقت....؟’

‘تون ۽ بي وقوف!!!؟’ ٿمڪ، طنز ۾ ٻڌل ٿمڪ، نه کٽندڙ ۽ مان ڪرندڙ هيٺاهينءَ ڏانهن. ڦيريون پائي بولاتيون کائي نه کٽندڙ اونهائيءَ ڏانهن. ڪيڏو سستو لڳو هوس پاڻ کي....؟

گهر اچي ٿي پيو هوس اگهاڙي ڪٽ مٿان. چارئي ڏسائون منهنجي ڪٽ جي چوڌاري واچوڙي جيان ڦرڻ لڳيون هيون. اها سڄي رات جاڳڻ کان پوءِ به شام تائين، ننڊ منهنجي ڪٽ جي پيرانديءَ وٽ بيهي منهنجي حالت مٿان مرڪندي رهي هئي. تنهنجا ٽيليفون تي ڳالهائيل جملا بگهڙ بڻجي منهنجو ماس پٽيندا رهيا هئا. مان ڊگها ڊگها ساهه کڻندو گهر مان نڪري ويو هوس. ڊوڙندو رهيو هوس روڊ مٿان سڪون جي ڳولها ۾ ۽ پوڳنائن جي پکيا بگهڙ ڊوڙندا رهيا هئا منهنجي ڪيڊ چاهيندي به ڏهن سان نه مليو هوس. سٺو شهر بگهڙن ڀريل جهنگل لڳو هئم. جڏهن چوڪيدار چور ۽ دوستين جا دعويڊار، ڌاڙيل بڻجي ويندا آهن ته ويساهه هر شئي تان ڪڍي ويندو آهي، پاڻ تان به. منهنجو دوست ڏهن.... دوست، منهنجو پيارو دوست..... پر سڄو ڏوهه ڏهن جو به نه هو.....؟ ۽ سڄو ڏوهه تنهنجو به نه هو.....؟ سڄو ڏوهه نارد مٺي جو به نه هو.....؟ پر، پر ڪجهه ڏوهه منهنجو به هو..... ۽ ڪجهه ڏوهه اسان ٻنهي جو به

هو....؟ هاڏوھ ته اسان پنھي جو هو ۽ ڏوھاري ته اسان مان ڪوئي به نه هو.....؟ اسان سڀ بي گناھ هئاسي سنجھا.....؟ ۽ پنھنجا پنھنجا فرض ايمانداريءَ سان نڀائي رهيا هئاسون، نباھي چڪا هئاسون.

سوچ جا سڀ سلسلا سوڙھا بڻجي هڪ ئي محور تي ڦرڻ لڳا هئا. پابنديءَ سان وزم پيئڻ لڳو هوس.

جنھن صبح جو توکي اچڻو هو. ان صبح جو وزم گھڻي پيئڻ ڪري منھنجو گلو سالن کان سڪل ڪوھ جينا ڪلر انجي ويو هو. چپ سڪل پنن جھڙا ٿي پيا هئا. ننڍڙي موريءَ تي ويھي تنھنجو انتظار ڪرڻ لڳو هوس. بس آئي هئي. پھرين استاپ تي بيٺي به هئي. پر تون نه لٿي هئي. بس منھنجي ڀر مان لنگھي هئي. ڏٺو هئم تون ڦرنت سيت تي ويٺي هئين. سمجھي ويو هوس، ته تون انھن رستن تان اچڻ نه ٿي چاھيو، جن کي اورانگھي ڪڏھن مون وٽ پيار وٺڻ ايندي هئين.

موريءَ تان اٿي اڳئين استاپ ڏانھن هلڻ لڳو هوس. شايد تو مون کي موري تي ويٺل ڏسي ورتو هو، تڏھن ئي ته گھرو جيٺ بدران، موريءَ ڏانھن هلڻ شروع ڪيو هيئي.....؟ سنسان روڊ جي هڪ ڪنڊ کان مان تو ڏانھن اچي رھيو هوس، ٻئي کان تون موڏانھن. تنھنجي ڪلمن تي پيل ڪاري تر واري چادر جا پلوءَ هوائن ۾ اڏامي رھيا هئا، تون سست وڪن سان من ڏانھن اچي رھي هئين.... ڪيتري عجيب ڳالھ هئي سنجھا...؟ ماڻھو سدائين ملڻ لاءِ وڃڻدا آهن، ۽ اسان هميشه وڃڻ لاءِ ملي رھيا هئاسون....؟! لڙڪ نيٽن جي پليٽ فارم تي وڃوڙو بڻجي رڙهي آيا هئا ۽ دڪ گلي ۾ ريل جي سיתי بڻجي ڦاسي پيو هوس. اسان ٿا پڙجندا هڪ ٻئي اڳيان اچي بيھي رھيا هئاسون. کاٻي طرف ڳليءَ ڏانھن اشارو ڪري پڇيو هومانءَ:

1 هن ڳليءَ مان، پاڻ اڳي ڪڏهن لنگهيا آهيون؟‘ ڪنڌ کي ناڪار ۾ لوڏي ڇڏيو
هيئي چيو هئم:

‘هن ڳليءَ مان گهر ته ويجهو آهي، پر مان توکي وٺي نه هلندس، ڇو ته ڪجهه ڳليون،
ڪجهه رستا اهڙا به هجن۔ توکان وڇڙڻ پڄاڻان جن تان ڪڏهن لنگهان به، ته مون کي
ڪجهه به ياد نه اچي۔‘

مئل آواز ۾ چيو هيئي:

‘صحيح آهي....‘

پاڻ وڏو چڪر کاتي ان پيچري تان گهر اچي ويا هئاسون، جنهن تان اڪثر مون وٽ
ايندي هئينءَ. توکي پسندي، ئي امان جي اڌ اجهائڻ نيٽن ۾ پرهه جي پهرين پهر
جهڙو سوجهرو ڦهلجي ويو هو. ادي وڏيءَ جي چپن تي مرڪ جا هنج ترڻ لڳا هئا.
رابيلا، رابيل جيان تڙي پئي هئي. تنهنجي منهن تي موت جي تار اڻيندڙ جهڙو تاثر
چپ ماريو ويٺو هو. مئل منهن سان، بورچيخاني جي در کي ٽيڪ ڏئي، امڙ جي
سامهون ويهي رهي هئينءَ ۽ امان سدائين وانگر تو آڏو پراڻين ڳالهين جون اڳڙيون
کولي ويهي رهي هئي. چيو هئم:

‘امان، هن سان پنهنجون ڳالهيون نه ڪندي ڪر. هيءَ ويچاري اڳي ئي پريشان آهي.‘

ٻاهر وڃڻ لڳو هوس. تو منهنجي پٺيان ايندي چيو هو:

‘ها، آئي مان پرائي آهيان نه.... مون سان پنهنجوين ڳالهيون نه ڪندا ڪيو.’

گهر جي ٻاهران بڻيل جهوپڙيءَ ۾ ڪٿ تي اچي آهلي پيو هوس. تون گهر جو درڌڻي ڪٿ جي ايس تي ويهي رهي هئينءَ. نه ڄاڻ ڪيتري دير، اجنبين جيان چپ چاپ ويٺا رهيا هئاسون. ماڻ منهنجي هنياوءَ تي چپ وانگر چائڻجڻ لڳي هئي. چيم هئم:

‘چڏڻ ٿي چاهين.....؟’

‘مجبوري آهي.’

‘اهو سڀ پهريان چو نه سوچيو هيئيءَ....؟’

‘اندازو نه هئم.’

‘تو ڪي خبر آهي..... امان ۽ ادي وڌي، تولا ڪهڙا خواب لڌا آهن....؟’

‘ها’

‘انهن جي خوابن جي تو وٽ ڪائي اهميت ڪانهي.....؟’

‘آهي.... پر.... مان ڇا ٿي ڪري سگهان....؟’

‘تون ڪري به ڇا ٿي سگهين سنجها، سواءِ پاڻ کي ۽ ٻين کي فريب ڏيڻ جي... تون رڳو وڏا خواب ڏسي ۽ ڏيکاري سگهندي آهين.... مون کي خبر آهي ته، مون کي خبر آهي ته تون اداس ڳالهيون ڪري ماڻهن جي دلين ۾ پهريان همدردِي، پوءِ محبت جو جذبو پيدا ڪندي آهين.... رڳو ان لاءِ جو تو ۾ ڪوبه سيڪشونل اٽريڪشن ناهي.... ڪابه سڌي سنئين چڪ ڪونهي. مون سان ملڻ کان اڳ.... توکي بلڊ ڪينسر هو.... ۽.... ۽ مون کي پڪ آهي، ظهير جون همدرديون حاصل ڪرڻ لاءِ، تون يقينن ڪنهن ٻيءَ پيانڪ بيماريءَ جو شڪار ٿي وئي هوندينءَ....’

‘تون به مون سان دوکا ڪيا هئا....؟’

‘بدلو ٿي وئين.....؟’

‘.....’

‘مان جيڪڏهن توسان دوکا ڪرڻ چاهيان ها... ته هن وقت تائين تون مري چڪي هجين ها. صبا ۾ اهي سڀ ’گوانتيز‘. اهي سڀ ’ايفرٽس‘ هئا، جيڪي تون ڪڏهن به پيدا ڪري نه سگهندينءَ... پر مان تنهنجي هر ڳالهه جو مان رڳو هو، ڇو ته زندگي مون کي توسان گذارڻي هئي. محبت مون توسان ڪئي هئي. صبا سان نه.’

ڪوبه جواب نه ڏئي سگهي هئينءَ. تنهنجو چمرو زوردار طوفان جي زد ۾ اچي اڪت هندن تان ڀڄي پيل ڪنهن ڪاسميٽڪس جي پبلستي بورڊ وانگر بڻجي پيو هو. جهڪي منهنجي سڪل پنن جهڙن چپن تي ڪس ڪرڻ چاهي هئي.

‘مري ويل ماڻهن تي ڪنهن به گرم ڇههءَ جو اثر ناهي ٿيندو....’

پر تون منهنجي ٺوٺ ڇپن تي پنهنجا نرم گرم ڇپ گسڪائيندي رهي هئينءَ. توکي هٽائيندي چيو هئم:

‘پنهنجي ڇهه جا سمورا حق واسطا ته، تون گهڻو اڳ مون کان ڪسي چڪي آهين سنجها.. هاڻ نه تنهنجو منهنجي سرير تي، نه منهنجو، تنهنجي سرير تي اڌيڪار آهي.’

پر تون بيمهر مون تي جهڪي پئي هئينءَ، چيو هئم:

‘جڏهن محبتون وڃائجي وينديون آهن، تڏهن ڇههءَ پنهنجي سموري معنيٰ ۽ ڇڪ وڃائي ويهندو آهي... ۽ مان جسمن سان نه، جذبن سان پيار ڪندو آهيان. جسم سان پيار ڪرڻو هجيم ها ته صبا سان وڃي چڪو هجان ها، اڄ ايڏو نه پوڳيان ها.’

تو کي ڪجهه به سمجهه ۾ نه آيو هو، تو پنهنجي قميص جي زپ کي اڌ کولي چيو هو:

‘هي سڀ تنهنجو آهي... هي سڀ هميشه تنهنجو رهندو آ، وٺ.....؟’

‘بند ڪري ڇڏ سڀ ڪجهه سنجها، هاڻ ان سڀ تي ظاهر جو حق آهي.’

تون ڀري پيئي هئينءَ.

‘مان ڇا ڪريان پنهنون.....؟... مان ڇا ڪريان.....؟’

ظهير ۾ مون کي جيل نظر ايندو آهي... هن جو ڳالهائڻ، هن جا ٿمڪ... هن جو چهرو.....‘

لڙڪ تنهنجن نيٽن ۾ رڙهي آيا هئا.

‘تو کي چاهڻ کان پوءِ مون ته هر عورت ۾ تو کي ڳولهيو آهي سنجها....؟‘

‘ها.... مان ميان ٿي پنهنون، ميان ٿي ته اها منهنجي عادت بڻجي وئي آهي..... ان ڏاڍو چاهيو هو، تو سان رهڻ، تو کي پاڻ... پر مان گهڻو عرصو ڪنهن سان به رهي نه سگهندي آهيان... هي ڏس... (تو پنهنجي ساڄي هٿ جو ٻڪ ڏيکاريندي يو هو) جليل، جليل کان پوءِ تون... تو کان پوءِ ظهير ۽ ظهير کان پوءِ به هڪ ٻي محبت جي لڪير منهنجي هٿ ۾ اڪريل آهي. مون کي... مون کي خبر ناهي اهو ڪير هوندو....؟ پر، پر مان ظهير سان شادي ڪرڻ چاهيان ٿي. اها منهنجي خواهش آهي. يقين ڪر، مون کي هن سان ڪوبه رومانس ناهي. پر هن وٽ اهو سڀ ڪجهه آهي، جيڪو تو وٽ ڪونهي. مان سدائين مسواڙ جي گهرن ۾ رهندي آئي آهيان... مون کي شاديءَ کان پوءِ مسواڙ جي گهر نه گهرجي... مون کي پنهنجو، بلڪل پنهنجو آئيڊيل گهر گهرجي....؟‘

‘تون کي، آخري پيرو ڏسڻ چاهيو هئم... ماڻهن جي ڪيل ڳالهن جي تصديق ڪرڻ چاهي هئم. مون کي محسوس پيو ٿئي، ماڻهو هميشه اهڙن موقعن جي ڳولها ۾ رهندا آهن.‘

‘مون کي... شرم آهي. پڇتاءُ آهي، پنهنجي غلط سوچ تي.‘

‘آئين نه چئو پنهنون، مون کي احساس آهي، تو مون کي بي انتها پيار ڏنو آهي.. تومون کي گهڻو ڪجهه ڏنو آهي.... منهنجي دل ۾ تولا۽ عقيدت ۽ محبت ڪڏهن به ختم نه ٿي سگهندي، پر.... پر نه چاهيندي به، مون کي توکي الڳ ٿيڻو پوندو... يقين اٿم، پنهنجي سنجها کي سڪي ڏسڻ لاءِ، تون اهو سڀ برداشت ڪري ويندين... ۽، ۽ ٿي سگهي ٿو مان تو وٽ واپس اچي وڃان. تون وقت جو انتظار ڪر...؟’

پيانڪ ٽهڪ نڪري ويو هئم.

‘هاڻ مان ڪنهن به خوش فهميءَ ۾ رهي نه سگهندس سنجها.... هاڻ مان ڪنهن به دوکي ۾ رهڻ نه چاهيندس.’

ڦڪي مرڪ تنهنجي چپن تي ڏکي وئي هئي. اسان ماڻ ٿي ويا هئاسون (ڄڻ مري ويا هئاسون هڪ ٻئي لاءِ). ڊگهي ماڻ کان پوءِ چيو هيئي:

‘هڪ ڳالهه چوانءِ...؟’

‘چئو.’

‘تون صبا وٽ ڪڏهن به نه وڃجانءِ.....؟’

‘چو.....؟’

‘مان اهو ڪڏهن به برداشت نه ڪندوس.’

‘تون برداشت ڪري وئي آهين.....؟’

‘پر تون هن وٽ نه ويندين.’

‘مان صبا جي بي انتها عزت ڪندو هوس... ڪندو آهيان. ڇو ته هن ڪڏهن به پاڻ کي ۽ مون کي فريب ڏيڻ لاءِ، ڪو وڏو خواب نه ڏيکاريو هو. ۽ جڏهن تون سڀ ناتا ٽوڙي منهنجي دوست کي شادي ڪرڻ لاءِ راضي ڪري سگهين ٿي، ته مون کي به حق پهچي ٿو ته صبا جي چين تي اڪيون پوئي ڪس ڪريان.’

تو زوردار چمات منهنجي گل تي وهائي ڪڍي هئي. ٽپيل آواز ۾ چيو هيئي:

‘تون هن وٽ نه ويندين.....؟’

‘ڪهڙي ناتا سان ٿي روڪين.....؟’

‘تون سان گذريل سمورن سچن ۽ نه وسرندڙ ناتن سان.’

‘اهي سچا ناتا، جيڪي اڄ تون فقط ڪجهه لفظن سان ٽوڙي چڪي آهين.....؟’

‘مون کي ايڏو عذاب نه ڏي پنهنون....’

روئڻ لڳي هئینءَ. امان دروازو کولي اسان ڏانهن اچڻ لڳي هئي. تو تشوئ سان لڙڪن
کي اگهي ڇڏيو هو. مون کي چيو هو:

‘امان، اڄ هيءَ هميشه هلي وڃڻ لاءِ هتي آئي آهي.’

‘ڇو.....!!؟’

‘هن جون ڪجهه مجبورون آهن. پڇي ونوس...؟ اڄ کان پوءِ مون کي ڪڏهن به سنجها
کي آڻڻ لاءِ نه ڇڻجو.’

‘ها، آئي، مان ڏاڍي خراب آهيان... توهان جي لائق ناهيان....’

امان کي پاڪرپائي سڏڪن ۾ پئجي وئي هئینءَ. ان وقت تنهنجي پني مون ڏانهن ۽
امان جو مک مون ڏانهن هو. ڏٺو هئم. امان جي نيٽن جي آڪاس تي لڙڪن جا ڪبوتر
اڏامڻ لڳا هئا. امان مون ڏانهن ائين ڏٺو هو، ڇڻ اهو سڀ ٻڌي مان مري ويندس. پر
مان ٽهڪ ڏئي چيو هو:

‘تون ڇو ٿي روئين....؟ سنجها ته مون کي ٿي ڇڏي وڃي....؟’

امان لڙڪن وچ ۾ چيو هو:

‘ايترا آسرا ڏئي ڇڏي ٿي وڃين....؟ ائين ته نه ڪري ڏي....؟’

‘سڌ ڪندي چيو هيئي: ‘مجبوري آهي. آئي مجبوري آهي....’

ڪو ڪلا ٽهڪ ڏئي چيم هئم:

‘مجبوري به ڪا سئي هوندي آهي امان....؟’

امان پنهنجا لڙڪ اگهي هلي وئي هئي. مان جهوپڙيءَ جي سيرن مان چڻي ايندڙ آسمان جي نيراڻ ۾ گهورڻ لڳو هوس. لڙڪ اگهندي چيو هيئي:

‘صبا وٽ نه... تون وفا وٽ هليو وڃانءِ.... منهنجي پاران معافي وٺي ڇڏجانس، مون هن سان ويساهه گهاتي ڪئي هئي....؟’

چپ چاپ سيرن مان چڻي ايندڙ آسمان جي نيراڻ ۾ گهوريندو رهيو هوس. تون چوندي رهي هئينءِ:

‘مون کي هن وقت اهو چوڻ ته نه گهرجي... پرمان چوان ٿي.... توکي منهنجو قسم اهو سڀ ضرور مڃانءِ....؟’

‘ڇا....؟’

‘مون کي سڌ آهي، ته مون کان اڳ جن به ڇوڪرين توسان رومانس ڪيو هو، انهن جي هلئي وڃڻ کان پوءِ، تو انهن کي سندن سمورا نيگيٽور ۽ فوٽو گرافز واپس ڪري ڇڏيا هئا، ۽.... ۽ پنهنون.... منهنجي ڪزن کي... منهنجا ڪجهه فوٽو گرافز وٺي ويا

آهن... هوء مون کان نيگيتوز ٿي گهري.... ڏس، تون غلط نه سمجھ جانء...؟..... تون مون کي منهنجي نيگيتوز ڏئي ڇڏ، مان توکي هفتي جي اندر واپس ڪري ڇڏيندوس....؟

‘کٽي وڃن چاهين ٿي، ته سڌيءَ طرح گهري وٺ....؟’

‘اڙي نه ته، مان توکي هفتي جي اندر واپس ڪري ڇڏيندوس....؟’

مون توکي تنهنجا سمورا نيگيتوز ۽ پازيتو واپس ڪري ڇڏيا هئا. چيو هيئي:

‘هفتي جي اندر واپس ڪري ويندوس....؟’ هفتي مان مهينا گذري ويا هئا، پر تو نيگيتوز واپس نه ڪيا هئا. ڏينهن توکي ٽيليفون ڪري چيو هئم:

‘سنجھا، نيگيتوز...؟’

خالي آواز ۾ چيو هيئي: ‘تو کي انهن مان ڪهڙا گهرجن؟’ مون خاموشيءَ سان رسيور ڪريڊل ته رکي ڇڏيو هو. سمجهي نه سگهيو هوس، تو ايتري سستي نموني مون کان پنهنجا نيگيتوز آخر ڇو ورتا هئا.....!!؟’ جڏهن ته سڌي طرح گهري سگهينءَ پئي....؟

جنهن ڏينهن تون آخري ڀيرو مون کي مون کي هميشه لاءِ ڇڏڻ آئي هئينءَ، مان پنهنجي هڪ دوست کان موٽر سائيڪل وٺي، توکي تنهنجي گهر ڇڏي آيو هوس. مون کي ياد اچي ويو هو اهو ڏينهن، جڏهن تون ۽ مان اسڪوٽر تي المنظر آيا هئاسون. کاڌا هئاسون، چڪن سينڊوچز ۽ آئسڪريم سودا واپسيءَ تي مون اسڪوٽر پوري رفتار

سان سپر هائي وي تي چڙي ڏنو هو. تو وڏا تهڪ ڏئي پنهنجون ٻانهون منهنجي ڳچيءَ ۾ ورائي ڇڏيون هيون پر جنهن ڏينهن توکي تنهنجي گهر ڇڏڻي وڃي، هڪ ٽرڪ کي اوورٽيڪ پئي ڪيم ته تون منهنجي ڳچيءَ ۾ ٻانهون وجهڻ بدران، ڪالر کان چڪي خوف مان رڙيون ڪندي چيو هيئي:

‘آهستي هلاءِ پنهنون، پليز آهستي هلاءِ ڪٿي اڪسيڊنٽ نه ٿي وڃي....؟’

تمهن جي درياهه ۾ ٻڏي ويو هوس.

تو پنهنجي چيلم منجهان نظر نه ايندڙ ڳرو زنجير توڙي ڇڏيو هو. سڀئي منظر چئن ديوارن جي قيد مان آزاد ٿي ويا هئا. تنهنجي پڄاڻا پوڳنائن مٿان اڪيلائي واسو ڪري وئي هئي. واپس گهر اچي، تنهنجا ڏنل پرزنٽس جن ۾ بيلي گز مان ڪڍي ڏنل مختلف ڪارن جا اسٽيڪرز، منهنجي ڊائرين مٿان مون لاءِ لکيل ڪاريون ۽ ڪٿي پيار، تنهنجا وٺي ڏنل ڪولابا (جن مان هڪ کي تو ڪاوڙ ۾ اچي، توڙي مروڙي ڇڏيو آهي) 1977ع جو ڪيلينڊر جنهن ۾ دنيا جي مختلف ڪلاڪارن جا فوٽو گرافز ۽ سندن ننڍڙو تعارف به ڏنل آهي، ڪجهه خط، هڪ عيد ڪارڊ، هڪ لاکٽ ۽ ڪيلينڊر مٿان ويڙهي ڏنل نيرو لغڙائي پٺو. اهي سڀ سيف جي عام خاني مان ڪڍي اندرين لاکر ۾ رکي ڇڏيا هئا.... ۽ 1980ع واري ڊائري پڙهي هئم: (تنهنجي ڏاهي ڇڏڻ کان پوءِ به پڙهڻ ۾ اچي رهيو هو، لکيل هو):

28.1.1980

اڄ کان استعمال ۾ اچي ويو آهيان، اڻ ٻڌايل مدي تائين.

(انهيءَ پيڇ هيٺيان لکيو هئم)

2.2.1980

جيڪڏهن انهن لفظن کي ڏاهي به ڇڏيو اٿئي، ته ڏاهڻ واري جذبي جي سچائيءَ کي هميشه ياد رکجانءِ.

17.3.1980

(مختلف ايگلز ۾ تنهنجن ڇپن جون ڇڏيل مهرون تن جي هيٺيان لکي ڇڏيل امداد جي ترائيل جا ڪجهه بند)

وري ملون نه ملون زندگيءَ رهي نه رهي

الائي ڪهڙي خبر دوستي رهي نه رهي

ڇپن کي ٿورڙو اڳتي ڪري ڏسي تونون.

اهائي ته اها تاريخ هئي سنجها، جڏهن مون پهريون ڀيرو تنهنجن ڇپن کي پنهنجي ڇپن سان ڇهي ڏنو هو. اڪيون ٻوٽي.

28.3.1980

هوءَ جا اڄڪله مون سان گڏ آهي ۽ منهنجي گلي جي کليل بٽڻن کي بند ڪري ٿي. (جيڪي سدائين بند ڪرڻ وساري ڇڏيندو آهيان). ۽ منهنجي هر ڌڪ جي ڀاڱي ڀائيوار بڻيل آهي. هلندي هلندي ڪنهن به ايندڙ پل ۾ پنهنجو هٿ منهنجي هٿن مان ڪسڪائي، مرڪ جا گل ۽ باءِ جو آڻو گراف ڏئي هلي ويندي. ۽ مان سندس پيرن ۾ پاتل، پينسل هيل واري سينڊل مان نڪرندڙ آواز، پاڻ کان پري ٿيندي ٻڌندو رهندس.

29.3.1980

هن مون سان خدا تي بحث ڪيو، مسلسل (منهنجي ڳچيءَ ۾ پيل صليب کي ڏسندي رهي) ۽ منهنجي هر دليل کان انڪار ڪندي رهي. آخر ۾ عام لهجي ۾ چيائين:

‘مون وٽ نه ايندو ڪر.’

هر وڪ ڏهندو هليو ويو هوس.

(سنجها، مون کي اهو ڏسي، سوچي حيرت ٿي هئي ته جنهن ڏينهن، جنهن شام توکي ريڊيو تي ڏسڻ آيو هوس، ان ڏينهن به تاريخ 29 ئي هئي. فرق هو به ته ٽن سالن جو.... ٽن سالن جو ۽ جڳه جو. ڪاريڊور جو ۽ روڊ جو. صبح جو ۽ شام جو. مون کي محسوس پيو ته اسان جي ملڻ ۽ وڃڻ جي وچ ۾ ٽن سالن جي نه، ڪجهه ڪلاڪن جي وچوئي هئي.... صبح کان شام تائين جي. انهن ڪجهه ڪلاڪن ۾، اسان هڪ ٻئي کان بي انت محبتون ۽ بي انت ڌڪ ڏئي چڪا هئاسين).

5.4.1980

سنسان روڊ تان ويس پئي، هوءَ منهنجي سامهون اچي بيئي. هن سان گڏ شبنم به هئي.
مون ڏٺو، سندس نيٽن ۾ ڪجهه ڏينهن جي وچوڙي جي پيڙا ڪي. چيائين:

’ڪينءَ آهين؟‘ چيم: ’تو آڏو آهيان.‘ چيائين: ’سپاڻي مون وٽ ايندين....؟‘ چيم: ’جي
تون چاهين ته....؟‘ چيائين: ’ها مان چاهيان ٿي.... هاڻي شايد روز چاهيان.....‘

16.4.1980

آسمان سڄو ڪڪرن سان ڇانيل هو. اسان فيڪلٽيءَ جي پوئين پهاري تي پير
لڙڪائي ويٺا هئاسون. هن مون ڏانهن ڏسندي چيو: ’هلون....؟‘ سندس نيٽن ۾ ڳاڙها
ڏورا لهي آيا هئا. اچي ويا هئاسون چئن ديوارن جي پناهه ۾ ۽ سمورا آواز در کان ٻاهر
رهجي ويا هئا. (ڪيڏو خوش آهيان اڄ؟)

من پرڃي آيو هو. دائري بند ڪري ڇڏي هئم. سيف جي لاکر کولي تنهنجو لکيل عيد
ڪارڊ ڏٺو هئم، لکيل هو:

My ‘Punhoon’

You made my wish come true.

MY every happiness

Belongs to you.

If you are alive I am alive.

If you are sad, I am sad.

You are my everything
And all my dreams are for you.
Very soon they would become true
Yours for ever Sanjha.

۽ اڃا... مان جيئرو هوندي به تولا ۽ مري چڪو هوس... اڃا... منهنجي مٿان ڏک بگهڙ
بڻجي چڙهي آيا هئا، ۽ تون سک جي ننڊ ستل هئين... ۽ مان تنهنجو سڀ ڪجهه
هوندي به ڪجهه نه هوس.. ڪارڊ واپس سيف جي لاکر ۾ رکي گهر مان نڪري، بس
پڪڙي يونيورسٽي هليو ويو هوس. گهمڻ لڳو هوس اهي سڀ گهٽ جتي ڪڏهن
اڪيلو نه هوندو هوس، تون به مون سان گڏ هوندي هئين، پنهنجي مڙني سچائين
سميت ۽ جڏهن جامع مسجد جي ڀر واري مير نور محمد روڊ جي ٺهيل ننڍڙي موريءَ
جي ٻئي ڀر، ديوين جي گهاتي جهنگل ۾ پهتو هوس، جتي ڪڏهن پاڻيءَ جو ننڍڙو تلاءُ
به هوندو هو.. ۽ هلڪي هلڪي جهنگلي ڇپر به، ته مون کي ياد آئي هيءَ اها ڳالهه...
هڪ ڀيري پاڻ ننڍڙي موريءَ تي ويهي روڊ تان ويندڙ ماڻهن جي وڃڻ جو انتظار
ڪري رهيا هئاسون. جڏهن سڄو روڊ خالي ٿي ويو هو، ته اسان اندر هليا آيا هئاسون.
جهنگلي ڇپر تي ويٺا ئي مس هئاسون ته روڊ تي ڊوڙ جا آواز آيا هئا. تو منهنجي
خالي هٿ ڏانهن ڏسي هلڪي رڙ ڪري چيو هو: 'منهنجو چشمو...؟' وائڙپ منجهان
چيو هئم: 'مون وٽ هو ڇا...؟' ها آ آ آ، ۽ مان ديوين منجهان ٺهيل سوڙهي پيچري
تان ذري گهٽ ڊوڙندو روڊ تي اچي ويو هوس. ڏٺو هئم موريءَ جي ڀت ڏانهن، جتي
ڪجهه به نه هو... ۽ پوءِ روڊ تي ڊوڙندڙ ڇوڪرن ڏانهن ڏٺو هئم، جتي حيدرآباد ويندڙ
ڪراچيءَ جي بس ڏانهن ڊوڙي رهيا هئا، سڀ کان آخر ۾ هڪ ٿلهو ڇوڪرو پنهنجي
ويڪري منهن تي تنهنجو نفيس نظر جو چشمو ڦهڪائي. ٿاپا کائيندو بس ڏانهن
ڊوڙي رهيو هو. مون کي ڏاڍي ڪل آئي هئي. مان ٻئي هٿ ڀيٽ تي رکي ٽهڪڻ ۾

پئجي ويو هوس.

پهريان جڏهن تون مون کي ملي هئينءَ، توکي استارز تي يقين هوندو هو. چوندي هئينءَ: 'تون ايريز ۽ مان اسڪارپيو، تون باهه آهين ۽ مان پاڻي. پاڻ پنهي جو ذهني لاڳاپو بيحد مشڪل آهي. هوريان هوريان تنهنجا سڀئي يقين اين-ايل-سي جي ترڪ هيٺيان اچي ويا هئا. تنهنجو استارز تان يقين ڪجي ويو هو. هڪ ڏينهن مون کي گرائڙي پائي چيو هيئي: 'ستارز، سڀ بڪواس آهن.... تون ايريز ۾ مان اسڪارپيو هوندي به هڪ ٻيئي کي ڪيڏو چاهيون ٿا. جڏهن ته اسان کي ڪنهن به حال ۾ گذر هڻ نه گهرجي. پوءِ اوچتو ئي اوچتو صبا اسان ٻن جي وچ ۾ اچي وئي هئي. تو چيو هو: 'ورگو ڏاڍا مصلحت پسند، اندر جا ڪوٽا ۽ ڪميٽا هوندا آهن. هو پنهنجون ڳالهيون ڪنهن کي به نه ٻڌائيندا آهن، ٻين جون سڀ ڳالهيون ڄاڻڻ جي چڪر ۾ رهندا آهن. مون کي ان ستار کان نفرت آهي.'

پر سنجها، اهو به ڪيڏو وڏو الميو آهي....؟ ظهير، جنهن سان تو شادي ڪرڻ تي چاهين. اڄ جيڪو تنهنجي مڙني خوابن جو مالڪ آهي. تنهن جو ستار به ته ورگو آهي...؟ مون کي محسوس پيو ٿئي، تون صبا سان نفرت ڪندي به هن لاءِ بيحد عزت ۽ احترام رکين ٿي. جڏهن ظهير جي سالگره هوندي، تون نه چاهيندي به صبا کي ضروري يا ڪندين!

هر سڃاتل اڪيلو ڏسي پڇندو هو:

'سنجها ڪٿي آهي....؟'

مون کي چڙهڻي ان سوال کان، اهڙن سوالن پڇندڙن کان. گهر هوندو هوس ته امان مون کي اجايو پيار ڪرڻ لڳندي هئي. ٻانهون ڦهلائي، پنهنجي ٻڪ ۾ منهنجي مئل مک کي پري ڳاڻڻ لڳندي هئي، سهر ۽ سهر ٻرنديءَ تي گاسليت... جيڪو ٿيڻو هو، ٿي چڪو. جيڪو ٿيڻو هوندو آهي، تنهن کي ڪوبه روڪي ناهي سگهندو... ڪڪر جيڪڏهن شڪليون متاڻ ڇڏي ڏين، ته ڪڪر نه پهاڙ سڏائين. مون کي سڌ هئي، انهن ڳالهين جي... پريو ڳنا جو احساس نه هئم. ٿيڻ لڳو هو، ٿي رهيو آهي... ٿيڻ به گهرجي، آخر مان (آهيان)، (هئس) ناهيان... ۽ جيسين (آهيان) پوڳڻو پوندو. دل آهي جا، چتا بڻجي پئي آهي. خبر ناهي ڪيترن سالن کان ٻڌل آهيان، چوڪنيو پهاڙ جي چوٽيءَ تي، ۽ ڳجهه منهنجي ڪلهي تي ويهي منهنجو جيرو ٽڪي رهي آهي. مون کي چڙ آهي، امان جي اجائي پيار کان... مون کي چڙ آهي، پڇ پڇان کان... مون کي چڙ آهي، ڇو...؟ ڇا لاءِ...؟ ڪيئن...؟ ڪڏهن؟ ۽ ڪٿي...؟ کان. محسوس پيو ٿيڻ هو سڀ هن گهڙيءَ جو انتظار ڪري رهيا هئا. جنهن ۾ ڪري پيو آهيان... جا گهڙي ته ناهي ڪا بي انت ڪاهي آهي، جنهن ۾ ڪرندو پيو وڃان ۽ منهنجي دل ٻوساڻي ٿي وڃي.

قبرن تي وڃڻ، دعائون گهرڻ ۽ اگريتيون ٻارڻ، عجيب لڳندو آهي، پر توکان وڃڻ کان پوءِ جڏهن پوڳنائن جي سرڪڻ ڦاهي منهنجي ڳچيءَ ۾ سوڙهي ٿي ويندي هئي، ته تنهنجي بابا سائين جي قبر تي وڃي اگريتيون ٻاري ڇڏيندو هوس. اڪيون پوڻي ڊگها ساھ ڪٽي خوشبوئن جي واس وٺڻ لڳندو هوس. منهنجون سموريون پوڳنائون ڪڪر بڻجي هوائن ۾ اڏامي وينديون هيون. سڪون خوشبو بڻجي منهنجي اندر ۾ سمائجي ويندو هو. اهڙي ئي هڪ شام، تنهنجي بابا سائين جي قبر تي اگريتيون ٻاري سڪون جي اڻ لکي احساس هيٺ هالڪو بڻجي، روڊ تي اچي ويو هوس. ته هڪ ڪار زوردار بربڪ سان منهنجي ڀر ۾ اچي بيهي رهي هئي. ظهير درائيونگ سيت واري دريءَ مان

منهن ڪيندي چيو هو:

‘ڪهڙا حال آهن....؟’

‘تنهنجي آڏو آهن.’

‘ڪيڏانهن ويو هئين....؟’

‘سيڪا ٽريسٽ وٽ.’ مرڪي چيو هئم. هو هلڪو ٽهڪ ڏئي، ٻاهر اچي ويو هو.

‘اچين نه ٿو مون وٽ....؟’

‘مان ته هر وقت توسان گڏ هوندو آهيان.’

‘ڪيئن...؟’

‘سنجها ۽ مون ۾ ڪوبه ته فرق ناهي.....؟’

ظهير جي اوچل مک تي جرڪندڙ نيٽن مٿان، چڻ چيرا لهي آيا هئا. سوچ ۾ پئجي ويو هو. گنيپير بڻجي چيو هئائين:

‘مون سان هلندين....؟’

اسان ٻئي ميرن جي قبرستان ۾ اچي ويا هئاسون. جهوني قبي جي ڪماني دروازي، جي هڪ ٿلهي تي ظاهر ويهي رهيو ۽ ٻئي تي مان. ٻئي ڪيتري دير شام جي سرمائي ڏنڌ ۾ گهوريندا رهيا هئاسون. هن مضبوط لهجي ۾ چيو هو:

’حقيقت ۾ مون اهو نه چاهيو هو.. مون کي خبر هئي، مون کي خبر آهي ته سنجها توکي بيحد چاهيندي هئي.... سنجها سٺي آهي، بي انتها... پر تون هن کي سمجهي نه سگهين... تون هن کي ڏاڍا ڏک ڏنا ۽ سنجها تنهنجي ڏنل ڏک ڪر مٽائڻ لاءِ، سليپنگ پلز ڪاٺ لڳي.... گهر جي اونڌاهين ڏاڪڻين ۾ ويهي، سگريٽ مٿان سگريٽ پيئندي رهي.... مون سنجها کان سموڪنگ بند ڪرائي... مون هن کان سليپنگ پلز ڇڏايا... سنجها تو سان محبت ڪئي، موت ۾ تو هن کي سواءِ ڏک ۽ نفرتن جي، ڪجهه به نه ڏنو. تون سنجها کي سمجهي نه سگهين... آئون ڊاڪٽر ناهيان، پر دوائن جي خبر اٿم. مون پاڻ سنجها جي پرس ۾ ڊاڪٽر جي پرسڪريپشن ڏني آهي، پڙهي آهي. توکي سٺ ناهي. پر اها حقيقت آهي ته سنجها، هارٽ پيشنٽ ٿي پئي آهي. مون کي ڪنهن به ايندڙ گهڙيءَ تي يقين ڪونهي... خبر ناهي سنجها... هو ڪنهن به ايندڙ گهڙيءَ تي يقين ڪونهي... خبر ناهي سنجها... هو ڪنهن به ايندڙ گهڙيءَ ۾... مون... مون سنجها جي مختصر زندگيءَ ۾ ڪجهه مهينن جو واڌارو آندو آهي.... آئون هن جي اداس زندگيءَ ۾ انڊلٽ جا سٺي رنگ پريندس، آئون سنجها سان شادي ڪندس.’

منهنجي اندر ڪيترائي پيانڪ ٽهڪ پڙاڏاجي ويا هئا. ظاهر مون کي اهو ٻار لڳو هو، جيڪو وڏن جون ٻڌل ڳالهيون پاڻ سان منسوب ڪري، پنهنجي دوستن جي ست ۾ سينو ٽوڪي ٻڌائيندو آهي ۽ ٻڌائي پاڻ کي مڙني کان وڌيڪ ذهين ۽ هوشيار سمجهڻ لڳندو آهي. ۽ سنجها، مان ان شام تنهنجي ذهانت جو ڦاٽل ٿي ويو هوس. چيو هئم:

‘بیشڪ، ظهير مان سنجھا کي سواءِ ڏڪن جي ڪجهه نه ڏئي سگھيس... منهنجي تن سالن جي پڪيڙ تي، تنهنجي مهينن جي قرب پاري آهي.. چو ته تون هڪ اهڙي چوڪريءَ سان محبت ٿو ڪرين، جيڪا ڪجهه گھڙين جي مهمان آهي.. تو هن کان سليپنگ پلڙيءَ سموڪنگ بند ڪرائي، هن کي نئين زندگي بخشي ڇڏي آهي. تون اورتار آهين، مان راکشس... تون مهان آهين، مان نيچ..... تون سڀ ڪجهه آهين، مان ڪجهه به نه...’

ڏيادار مرڪ هن جي خوبصورت چپن تي پڪڙجي وئي هئي. اسان ميرن جي قبرستان مان نڪري روڊ تي اچي ويا هئاسون. ڊرائيونگ سيت تي ويهندي مهربان آواز ۾ چيو هئائين:

‘ڪيڏانهن ويندين....؟’

‘مان پهچي ويندس، تون هليو وڃ.’

ڪار استارت ڪري، گيئر مٽائي، بريڪ تان پير هٽائي ايڪسيليتر تي زور وڌائي ڇڏيو هئائين، ڦيٽن مان چرڙات نڪتا هئا، مان ويندڙ ڪار جي ڳاڙهين بتين ڏانهن ڏٺو هو، جيڪي اونڌهه ۾ گم ٿي رهيون هيون. مون کي اهي ڳاڙهيون بتيون، تنهنجن نيٺ جهڙيون لڳيون هيون، جيڪي پنهنجي فتح تي مرڪي رهيو هيون، لازوال مرڪ.

سال کان پوءِ صبا وٽ هليو ويو هوس.

سمجھيو هٽم، هن سان ملي، دل جو بار هلڪو ٿي ويندو. ڪال بيل وڄائي هٽم.
ڪجهه دير کان پوءِ ڪنهن پڇيو هو:

‘ڪير...؟’

‘پنهون.’

در کلي ويو هو صبا جو مک ظاهر ٿيو هو. هن پنهنجا وار گهڻا ننڍا ڪرائي ڇڏيا هئا.
انهن وارن جي صبا مون کي خالي خالي لڳي هئي. کيس هلڪو نيرو سليپنگ گائون
اوڍيل هو. بنا لپسٽڪ جي چپ ڪجهه وڌيڪ ناسي نظر آيا هٽم، شايد هن سموڪنگ
جي اسپيڊ وڌائي ڇڏي هئي. مون کي ڏسي عجيب هن جي، پورن ناسي نيٽن ۾
ڪراس بڻجي ڪپي ويو هو. چيو هومانس:

‘اندر اچڻ لاءِ نه چوندينءِ.....؟’

هن لوهي گيت کولي ڇڏيو هو. مان ڊرائينگ روم جي ساڳي اڪيل صوفيا تي هميشه
جيان ويهي رهيو هوس. ڪابه ته چينئج نه آئي هئي، هن جي ڊرائينگ روم ۾ چڻ سال
اڳ جو ڪو فوٽو گراف ڏسي رهيو هوس. صبا منهنجي اداس منهن تي جهنگلي چپر
وانگر، ڦٽي آيل ڏاڙهيءَ ڏانهن ڏسڻ لڳي هئي. ڌڪ جون ڪوئلون، هن جي چپن جي
شاخن تي لهي آيون هيون. ڏسندي رهي هئي.

‘ڇا ٿي ڏسين صبا.....؟’

‘چڏي ويئي نه.....؟’ ڏڏيل آواز ۾ چيو هئائين.

‘ها..... صبا...’ ڪنڌ لوڏي پري پيو هوس.

‘مون توکي چيو هو نه...؟ مان توکي چوندي هيس نه پنهنون.....؟’ توسان رڳو رومانس
ڪري سگهجي ٿو.....’

‘تون ڪيئن آهين.....؟’

‘گذارو ٿئي پيو... صحافي بڻجي وئي آهيان ۽ جاويد ماڊرن موٽرز ۾، ڪارن ۾ ايئر
ڪنڊيشنز ۽ ٽيپ رڪارڊ فٽ ڪندو آهي.’

‘جاويد.....؟’

‘منهنجو مڙس آهي.’

‘تو..... تو شادي ڪري چڏي صبا؟’

‘ها’

‘ٽيڪنيشن سان.....؟’

‘ها’

‘۽، ۽ تنهنجا خواب.....!!؟’

‘توئي چيو هو، خواب ڪڏهن به ساڀيا نه ٿيندڙ، خواهشن جا ڏنڌا عڪس هوندا آهن؟’

صبا ڪارنر ٽيبل تان سگريٽ جو پيڪٽ کڻي سگريٽ ڪڍي دڪائي ڊگهو سوت هنيو هو.

‘اهو سڀ ته فلمن ۽ ناولن ۾ ٿيندو آهي....؟’

‘ڪڏهن ڪڏهن ممڪن، ناممڪن ممڪن بڻجي ويندو آهي.’

‘ڪٿي رهندا آهيو....؟’

‘گهر جي مٿئين حصي ۾.’

‘ان ڪمري ۾، جنهن جي دري تريفڪ پيرل روڊ ڏانهن ڪلندي آهي.....؟’

‘ها، تون منهنجو بيد روم ڏسندين.....؟’ اچ مان توکي پنهنجو بيد روم ڏيکاريان.

صبا مون کي پنهنجي بيد روم ۾ وٺي هئي. فرش تي هلڪي نيري پس منظر مٿان، ڳوڙهي نيري گلن واري ڪارپٽ وڇايل هو، ڊبل بيد جي ڪارنر ٽيبل تي صبا ۽

سندس مڙس جي شاديءَ جو فوتو فریم ٿيل هو. روڊ ڏانهن کلندڙ دريءَ مٿان هلڪو
نيرو پڙدو لڏيو پئي ۽ دريءَ جي کاٻي پاسي، ٻن جاڙن ٻارن جو ڪلرڊ پوسٽر چمٽيل
هو. صبا بيد تي ويهندي چيو هو:

‘ڪيئن آهي پنهنجو بيد روم...؟’

‘خوبصورت’

‘۽ منهنجو مڙس...؟’ هن فريل ٿيل فوتو ڏانهن ڏسندي چيو هو:

‘خوبصورت’

‘منهنجو مڙس بي انتها سٺو آهي... هو منهنجي هر خواهش جو احترام ڪندو آهي.
جاويد کي مون سان لازوال محبت آهي، جيتري منهنجي توسان هئي..... آهي.’

صبا ڳالهائيندي شوڪيس ڏانهن هلي وئي هئي. چاٻي ڦيرائي، تاڪ کولي هٿ وڌائي
بوٽل ڪڍي. سينٽرل ٽيبل تي رکندي چيو هئائين:

‘تنهنجي لاءِ آهي.’

‘هيءَ...؟’

‘مون چيو ن. منهنجو مڙس مون سان لازوال محبت ڪندو آهي. اسان گڏهن گڏهن

پيئندا آهيون.

پوءِ... توهان ڇا پيئندؤ....؟

"Don't worry about it"

نه صبا، مان وڃان ٿو....

’ڊڄ نه، ويه ويه. هو اڏائين وڳي کان اڳ نه ايندو. ۽ پڇا جي ته توکي خبر آهي.

’پر صبا.....؟

صبا در ڏانهن ويندي چپن تي آگر رکي ڇڏي هئي. واپس آئي هئي ته سندس هڪ هٿ ۾ جڳ، برف ۽ پاڻيءَ سان ڀريل هئي. ٻئي هٿ ۾ ٻه نفيس گلاس. جڳ کلاس ٿيل تي کي بوتل کولي ڇڏي هئائين صبا پيڪ ٺاهي، هڪ مون ڏانهن وڌايو هو ۽ ٻيو پاڻ کنيو هو چيئرز ڪندي چيو هئائين:

’جاويد جي مهانتا جي نالي.

اسان پيئندا رهياسين، پهريان ٻه پيڪ ٽڪڙا. پويان ٻه پيڪ آهستي. صبا آخري ڍڪ ڀري، سگريٽ ڌڪائي ڌڙيل آواز ۾ چيو هو:

’اڄ ته پنهنجي دل سنجها جي پرس ۾ نه وساري آيو آهين نه، پنهنون.....؟

‘نه..... ويندي ويندي سنجھا منهنجي دل، منهنجي ڀر ۾ وساري وئي هئي.’

‘گھڻا ٽڪر ٿيل هئي....؟’

‘حسابن ۾ ننڍي هوندي کان جڏو آهيان... ميٽرڪ ۾ حسابن جو پيپر ٿي نه ڏيڻ ويو هوس... صبا، مان آڻو گراف ڏيڻ کان ان ڪري لنوائيندو آهيان، جو مون کي ڊيٽ لکڻي پوندي آهي... ان مهل مون کان وسري ويندو آهي ته ٿياسيءَ ۾ ٽي اڳيان ايندا يا پويان... مان... مان دراصل اڳيان پويان جي چڪرن ۾ پوڻ نه چاهيندو آهيان... صبا، مان... مان ڏيڻ چاهيندو آهيان بي حساب، وٺڻ چاهيندو آهيان بي حساب’

‘مون، مون بي حساب گاريون کاڌيون آهن، رڳو تنهنجي ڪري، ڪاريڊور ۾... آفيسز ۾... روڊن تي... جڏهن تو کال بيل وڃائي هئي نه، دروازو کولڻ آئي هيس، ته مون در جي ڀر ۾ لڳل سورج مڪيءَ ڏانهن ڏٺو هو. جنهن تي هڪ گار وينل هئي، ۽ مون ڏانهن ڏسي مرڪي رهي هئي... پر سورج مڪيءَ جو منهن ان وقت به سورج ڏانهن ڪڇيل هو. بلڪل ائين جيئن هن وقت منهنجو منهن، تو ڏانهن ڪڇيل آهي. مون کي نڪ تي بار پيو محسوس ٿئي. ڏس ڪا گار ته وينل ناهي....؟’

‘نه، تنهنجو چهرو ته اجرو جر آهي.’

‘منهنجي چهري جي اجري جر مان، منهنجو اندر نظر اچي پيو ڇا....؟’

‘ها.’

‘گھڙين گارين جا ڏير پيل آهن، منهنجي اندر...؟’

‘تنهنجي اندر جي چوڪ تي، هڪ بورڊ لڳل آهي.’

‘ڪا گار لکيل هوندي پڪ...؟ ڏس، رائٽنگ سنجها جي ته ناهي...؟’

‘رائٽنگ...؟ رائٽنگ ته الائجي ڪنهن جي آهي، پر بورڊ تي بولڊ اڪرن ۾ لکيل آهي. “Keep City Clean”!’

‘مون ڏي اچ ته. تنهنجي صفائي ڪري ڇڏيان...؟’ صبا پنهنجي سليپنگ گائون جو ڏوريون کولي ڇڏيون هيون.

‘هي ڇا ٿي ڪرين صبا...؟’

‘صفائي...؟’

‘چڙهي وئي اٿئي. آرام ڪر...؟’

‘ڪنهن تي...؟ ڇا...؟ گار...؟ هي گاريون منهنجو پيڇو نه ڇڏينديون... دراز کوليندي آهيان ته، گاريون نڪري اينديون آهن... ڪپڙا ڇنڊيندي آهيان ته، گاريون ڇڻڻ لڳنديون آهن. ڪالھ رات مان ۽ جاوید آڳاٽو ۾ ستا پيا هئاسون، جاوید آسمان ڏانهن اشارو ڪري چيو هو:

‘ڏس آسمان تي ڪڪر ڇانئجي ويا آهن’ مون ڏٺو هو، آسمان سڄو گارين سان ڀريل نظر آيو هئم. پوءِ ڪيتريون گاريون هوائن ۾ اڏامنديون، منهنجي مٿان اچي ڪريون هيون. مان پلنگ تان اٿي ڪمري ۾ ڀڄي وئي هيس، جاويد کي چيو هئم. مان ٻاهر نه سمهنديس، پلنگ اندر کڻي اچ. ٻڌ پنهنجون... ان کان اڳ جو مان گارين جي پٿرن ۾ زندهه دفن ٿي وڃان... مون کي بچائي وٺ. مون کي گارين ۾ دفن ٿيڻ کان بچائي وٺ.... مون کي بچاءُ، پنهنجون.....؟’

سليپنگ گائون هن جي ڀريل ڪلهن تان ترڪي پلنگ تي پڪڙجي ويو هو.

‘مون کي خبر آهي... مون کي خبر آهي ته، تون مون ڏي نه ايندين... تون چاهين ٿو ته مان، سنجها جي ڏنل گارين ۾ جيئري دفن ٿي وڃان... چو ته توکي سنجها پياري آهي...’ بي انتها. توکي ٻيو ڪوبه پيارو ڪونهي. ڪوبه نه.

“...You are great saba”

‘نه نه مان عظيم ناهيان.. مان، مان دست بن آهيان..... جنهن ۾ سڀني گارين جا پاروڻا ٽڪر اڇلايا آهن. هن يونان جي شهزادي.... تو... سنجها، سڀني سڀني... I am not great... I am not great

صبا پلنگ تي اونڌي سمهي، ٻارن وانگر روئي پئي هئي. تڙندڙ وڪون ڪٽندو صبا ڏانهن وڌيو هوس. پلنگ تي پڪڙيل سليپنگ گائون کڻي کيس ڍڪي ڇڏيو هئم. من هيرڙن تي ويو هئو. گوڏا ٽيڪي، صبا جي سڌڪن سبب ڏڪندڙ پيرن مٿان، ڇپ

رکي ڇڏيا هئڻ. لڙڪ لڪيءَ جي جبلن ۾، ياعليٰ جي نعرن سان، ڪنن تائين پرڃي ويندڙ ڪوهه جيان نيٽن جون سموريون ٻنڌون پڇي، اٿلي پيا هئا. اندر سڄو پڙاڏجي ويو هو.

‘.....You are great sabaaaa’

شهر تارچر ڪئمپ بڻجي پيو هو. سارو ٿيون پهاڙي وڃون. جيڪي هر وقت منهنجي ذهن جي سيرن مان نڪري، منهنجي منهن... ڪلهن... سيني... هٿن... ۽ پيرن تي رڙهڻ لڳندا هئا. ڍڪجي ويندو هوس، سارو ٿين جي پهاڙي وڃن ۾. زهر منهنجي سڄي سر ۾ رت بڻجي ڊوڙڻ لڳو هو. پنهنجي لاءِ عذاب بڻجي ويو هوس. تڏهن مون شهر کان گهڻو ڏور هليو وڃڻ چاهيو هو... ۽ پنن سان سفاري ڪت ٻڌي گهر مان نڪري آيو هوس. پلڪندي، ڪيفي جبيس جي ٻاهران اچي، فوت پاٽ تي لڙڪيل وال پوسٽرز ڏسي رهيو هوس ته، پٺيان ڪنهن چيو هو:

‘ڪيڏا خوبصورت ٻار آهن.....؟’

پهريان مرڪنڊڙ ٻارن جي وال پوسٽر ڏانهن ڏنم هئڻ ۽ پوءِ منهن ورائي پٺيان. وفا مرڪي رهي هئي. ڪا، شئي نهائين مان اچل ڏئي سيني تائين پهچي، واپس نهائين ۽ ۾ گم ٿي وئي هئي. چيو هئڻ:

‘تون.....!!!؟’

‘سامهون بگ اسٽور تان پنهنجي لاءِ 1983ع جي ڊائري ۽ هن لاءِ (وفا، پر ۾ بيٺل، پاڻ

کان پنج سال وڏي نظر ايندڙ سانوري، پربيعد اسٽائيلش چوڪريءَ ڏانهن اشارو ڪري
چيو هو) نئين سال جو هار اسڪوپ بڪ وٺي ٻاهر نڪتيس ته سامهون تون نظر اچي
وئين...؟

‘سامون هج يا پنيرو... مون کي هميشه سامهون ئي نظر ايندو آهين.’

‘ڳالهائڻ سڪي ورتو اٿئي؟’

‘ڪو سمجهڻ وارو هجي، ته ڳالهائڻ ڏکيو نه لڳندو آهي.’ اداس هوندي به مرڪي پيو
هوس. وفا اسٽائيلش چوڪريءَ ڏانهن اشارو ڪري چيو هو:

‘هي منهنجي ڪزن آهي، ڇمپا، ڪراچي ۾ رهندي آهي... ۽ ڇمپا، هي پنهنون آهي...’

‘لڳي ٿو.’ ڇمپا مرڪي چيو هو.

‘ڇا؟’

‘پنهنون.’

ڇمپا جي جواب اسان جي چپن تي، مرڪ جي مٺائي ورهائي ڇڏي هئي.

‘هلو ڀلا...؟’

‘تون فري آهين پنهنون....؟’

‘فري ئي فري’ ڏکيل مرڪ مرڪي چيو هئم.

چمپا منهنجي چهري تي ڪو خاص تاثر نه ڏسي، پرس سنڀاليندي رروڊ ڪراس ڪري،
پرينءَ پريارڪ ڪيل ڪار ڏانهن هلي وئي هئي.

پنينءَ سيت تي ويهي رهيو هوس، وفا منهنجي پريم اچي ويهندي چيو هو:

‘المنظر هلون چمپا...؟’

‘خودڪشيءَ جو موڊ آهي ڇا....؟’

‘تو سات ڏين ته....؟’

‘نه سائين، ڪار گهر واپس ڪير موٽائيندو؟’

وفا کان ٽهڪ نڪري ويا هئا. ڪار تلڪ چاڙهي لهي، سول هاسپتال جو موٽ ڪتي،
هيراآباد ڏانهن ڊوڙ لڳي هئي. چما ٽيپ رڪارڊ جو بٽڻ آن ڪري ڇڏيو هو. ۽ ڪوئي
ڳائڻ لڳو هو:

My darlin had some work

.So I went to the show alone

They turned off the lights

And turned the projector on

.And I saw my darling and my best friend walking in

,As I was sitting right there they didn't see me

And they sat right in front of me

.And when he kissed her lips I almost died

,And in to the middle of the color cartoon

,I started to cry

,Then I started walking to home

,When mama saw the tears, said

,Baby what is wrong

.And Just to keep from telling her a lie

,I Just said, sad movies make me cry

...Sad movies always make my cry

ڪار ڄامشوري جي پل اورانگهي، موڙ ڪٿي المنظرو ت اچي وئي هئي.

پريان سنڌوءَ جون چڙواڳ لهرون، هوائن تي ململ جي ڪيلي پيل ٿانن وانگر، لهرائڻ لڳيون هيون، لهرن ڏانهن ڏسندي مون کي پنهنجو ٿريو دوست ڏاڍو ياد آيو هو. جيڪو محبت جي ڳولها ۾ نڪتو هو ۽ نفرتن جي درياهه ۾ ٻڏي ويو هو، ٻڏي ويو هو الائجي ٻوڙيو ويو هو...؟ ڏسڻ وارن ٻڌايو هو، تن ڏينهن کانپوءِ، پوليس جڏهن سندس مڙهه پل جي پائيتالهيڻ دروازي مان ڪڍيو.... ته هن جون ٻئي مٿيون پڪوڙيل هيون، جن ۾ پريل هئي، واري... واري... ڪا به مڪڙي ڪوبه گل نه واري ته هن جي ڪوٽ جي ڪيسن ۾ به پريل هئي... اهو ڪوٽ جنهن ۾ هن سان گڏ هلندي جنوريءَ جي پارن ۾، مان پنهنجا نري ويل هٿ وجهي، پارو ٿيڻ کان بچائيندو هوس... ۽ هو منهنجي اهڙين حرڪتن تي، تهڪ ڏئي کلي پوندو هو، ۽ کلندي هڪدم ماڻ بڻجي ويندو هو. مون کي سندس ان ڳالهه تي ڏاڍي ڪل ايندي هئي. ڪائس پڇندو هوس: ٻڌ تون تهڪ ڏئي هڪ دم ماڻ ڇو ٿي ويندو آهين...؟' ڪو جواب ڏيڻ کان سواءِ، ڪار رنگ واري چورس فريم جي عينڪ پٺيان نظر ايندڙ، ميرانجهڙن نيٽن سان تڪڙ لڳندو هو....

‘ڇا ٿو سوچين...؟’ وفا مون کي چپ ڏسي پڇڻ لڳي.

‘سوچيان پيو..... موت کانپوءِ چاهي...؟’

‘موت کانپوءِ....؟ موت کان پوءِ ٻاويهين ڊسمبر کان به ڊگهي، نه ڪنڊڙ رات آهي.’

‘ايڏي ميجوئر ڪڏهن کان ٿي وئي آهين...؟’

‘جڏهن تو پهرين ڪس ڪئي هئي.’ ڇمپا ڪرسيءَ تان اٿي ريلنگس ڏانهن هلي وئي هئي.

‘پهرين ڪس؟’

‘جڏهن مان رڳو سورنهن سالن جي هئس ۽ تون ايڪيهن سالن جو...؟’

‘اڄ مان پنجويهين ۾ آهيان؟’

‘مان ويهين ۾.’

‘گذريل ٽن سالن ۾ مون سان ڇو نه ملي هئينءَ وفا...؟’

‘مون پاڻ نه چاهيو هو.’

‘چو؟’

‘تون مصروف هئین نه....؟’

‘هه تون....؟’

‘انتظار پئی کیم.’

‘کنهن جو؟.....’

‘تنهنجو.’

‘منهنجو.....؟’

‘ها..... تنهنجو.’

‘هه هاڻ.....؟’

‘تون ملي ويو آهين.’

‘کير ٿو چئي....؟’

‘پهريان ماڻهن پئي چيو، هاڻ تنهنجو چهرو پيو ٻڌائي، مان ٿيبل تان پاڻيءَ جو ڀريل

گلاس کٽي، چپن تي لڳائي ڇڏيو هو. وفا چيو هو:

‘ڇڏي ويئي نه...؟’

سڄو پاڻي زهر بڻجي ويو هو، ۽ مان هڪ ئي گيت ۾ پي ويو هوس. ڪن رکي چيو هئائين:

‘چيو هيئي... هوءَ گهڙين جي مهمان آهي... هن کي سچين محبتن جي ضرورت آهي...
مان هن کي سڀ ڪجهه ڏيندس... ڏيئي ڇڏيئس نه سڀ ڪجهه...؟ ملي ويون هن کي
سچيون خوشيون...؟ ڏنو ٿئي پاڻ کي...؟’

‘مان اڄ هليو ويندس.’

‘ڪيڏانهن...؟’

‘ڪنهن به طرف.’

‘تو کي سڌ آهي، مون ڪيڏو انتظار ڪيو آهي...؟’

‘انتظار... بي جرم سزا... پولا ۾ اونڌي لتڪڻ جي پوڳنا؛’

‘پنهون...؟’

‘جي...؟’

‘آء، لو، يو؟’

‘تون... تون ڏاڍي سٺي آهين، بي انتها...’ مون پنهنجو هٿ، ٽيبل مٿان پکڙيل وفا جي هٿ مٿان رکي ڇڏيو هو.

‘ڇا تُو چاهين...؟’

‘سڀ چاهنائون مري ويون....’

‘واپس ڪڏهن ايندين؟’

‘چئي نه تُو سگهان.’

‘پاڻ سان گڏ مون کي به ڏک ڏيڻ چاهين تُو...؟’

‘وفا... پاڇي ۾ ڪوبه ڪلو ڪوڙي، پاڻ کان ڌار ڪري نه سگهيو آهي.’

وفا منهن مٿي ڪري، مٿان اچي بيٺل پيري کي خالي آواز ۾ چيو هو:

‘چڪن سينڊوچز ۽ ٽي ببل اپ.’

‘چڪن سينڊوچز ۾ ٽي ببل اپ... چڪن سينڊوچز ٿي... ۽ چڪن سينڊوچز... اوچتو
منهنجي ذهن جي سير مان هڪ وڏو پهاڙي وڃون نڪري رڙهندو، منهنجي دل واري
پاسي لهي آيو هو، ۽ پنهنجا پير ڪوڙي ڏنگڻ لڳو هو.

‘په پليٽ چڪن سينڊوچز، ۽ ٻه، آئسڪريم سوڊا...‘ هڪ پيري پاڻ هڪ دوست کان
موٽر سائيڪل وٺي. المنظر آيا هئاسون... سنڌوءَ جي ڪناري ڇهر مٿان رکيل ڪرسي
تي اچي وهي رهيا هئاسون. توبيري کي چيو هو

‘په پليٽ چڪي سينڊوچز ۽ ٻه آئسڪريم سوڊا...‘

‘منهنجي لاءِ ڪوڪ.‘ چمپا گرل تان هٿ هٽائي، اسان ڏانهن ايندي چيو هو ۽ بيرو
هليو ويو هو.

ڪجهه ئي دير ۾ سينڊوچز ۽ بوتلون ٽيبل تي رکي بيرو واپس هليو ويو هو. چمپا
سينڊوچ ۾ چڪ وجهندي پڇيو هو:

‘توهان جي سفاري ڪٿي ۾ ڇا پيل آهي...؟‘

‘اڌ ڌڙن ڪهيون، سٺيون ٻه، پيڪيٽ. هڪ ريل، چار سويون، بٽڻ نولجين،
بسڪوپان، اسٽرپسلز، اٺ پيڪيٽ پيڪسيز جا چيڪليٽس، هڪ ڏونگهو، چانهه جي
پتي، کنڊ، پاڻوڊر ملڪ، ماچيس اڌ ڌڙن، رسو، تارچ، اجرڪ، ڪجهه خالي ڪاپيون،
ست بال پين، بسڪيٽس، چاڪو، ٽوئر سٽ ڊپارٽمينٽ جو نقشو، برش، واٽرڪلر،
پينسلون ۽ اسڪيچ بڪ‘

ڪيڏانهن ٿا وڃو.....؟

‘هڃ هاءِ ڪنگ تي.’

”ڪيسين تائين...؟“

‘جيسين تائين وڃي سگهيس.’

چهري مان ٽڪل ۽ اداس ٿا لڳو.....؟

‘رڳو اداس چئو،’

‘ڇو آهيو.....؟‘

‘عادت ۾ شامل آهي.’

‘سيلف امپوز ٿا ڪريو.....؟‘

‘سيلف امپوز ڪرڻ وارا، ڏاڍا نيچ هوندا آهن.’

‘.....’

‘توهان ۾ ڪا خاص ڳالهه ته ناهي.....؟’

‘ڪين؟’

‘وفا توهان جي ڏاڍي تعريف ڪندي آهي.’

‘وفا جي سنائي آهي.’

‘بس توهان نيڪ آهيو، خوبصورت آهيو.’

‘مون ڪڏهن سمجهيو به ناهي.’

‘ڇا.....؟’

‘پاڻ کي خوبصورت.’

‘ڇو؟’

‘خوبصورت هجڻ ۽ سمجهڻ جو حق رڳو، چوڪرين کي هئڻ گهرجي.’

‘۽ مردن کي.....؟’

‘خير هئڻ گهرجي.’

‘تہ.....؟’

‘تہ خوبصورتی چاہی....؟’

‘چا ہی خوبصورتی....؟’

‘جیکا منهنجي اندر ۾ آهي.’

‘چا هي توهان جي اندر ۾.....؟’

‘جیکو سنڌوءَ جي لهرن ۾ آهي.’

‘چا آهي سنڌوءَ جي لهرن ۾.....؟’

‘جیکو توهان جي نيٽن ۾ آهي.’

‘توهان ڳالهايو خوبصورت ٿا.’

‘خوبصورت ڳالهين سان، تہ ڪنهن جو بہ پيت پر جي ناهي سگهندو.’

اسان ٽئي ماڻ ٿي کائڻ لڳا هئاسون. گهڻي دير کانپوءِ چمپا ٻيهر چيو هو:

‘توهان ٻئي، شادي ڇو نه ٿا ڪري ڇڏيو...؟’

‘حاصل ٿي وڃڻ کانپوءِ، هر شئي پنهنجي معنيٰ وڃائي ڇڏيندي آهي.’

وفا پنهنجو منهن مٿي ڪري، مون ڏانهن ڏٺو هو. مون کي لڳو هو، ڇڻ هن چيو هو:

‘اهو تون نه، تنهنجي اجائي حاصلات کان پوءِ جي مايوسي ڳالهائي رهي آهي.’

بيهر ڪنڌ نوائي کائڻ لڳي هئي. چمپا پرس مان آڻو گراف بڪ ڪڍندي چيو هو:

‘نه مون کي ڪهاڻين پڙهڻ جو شوق آهي، نه ٿي-وي تان پيش ٿيندڙ، سنڌي ڊرامن ڏسڻ جو. پر پوءِ به خبر ناهي ڇو، توهان کان آڻو گراف وٺڻ تي، جيءُ چاهي ٿو.’ چمپا آڻو گراف بوڪ مون ڏانهن وڌائيندي، مرڪي چيو هو:

‘آڻو گراف پليز؟’

پاڻ ڏانهن سري آيل آڻو گراف کي کولي، ڪيتري دير آڻو گراف جي پيلي ڪارڊ جي پيلاڻ ۾، تڪيندو رهيو هوس. پوءِ پينٽ جي پچ پيڪٽ مان بال پين ڪڍي، لکي ڇڏيو هئم.

‘ضروري ناهي، اسان جنهن طرف ڊوڙي رهيا هجون، منزل به ان طرف هجي، منزل ته ڪنهن به طرف ٿي سگهي ٿي.’

اتر-ڏکڻ۔ اولھ - اوڀر.

ديت لکڻ کان سواءِ، ڇمپا کي واپس ڪري ڇڏي هئم. ڇمپا پڙهڻ لڳي هئي. بيرو آيو هو، ۽ وفا بل تي پنجاهه روپيا رکي ڇڏيا هئا. بيرو هليو ويو هو، وفا آتو گراف بڪ ڇمپا کان وٺي، پڙهڻ لڳي هئي. بيرو آيو هو. وفا پنج روپيا رکي پيا پيسا کڻي چيو هو:

‘هلون.....؟’

اسان تئي ڏاڪڻيون لهي، ڪار وٽ اچي ويا هئاسون. وفا پنيون در کولي چيو هو:

‘اچ.....؟’

‘نه.’

وفا جي چپن جي ڪنڊن سان گڏ نيٽن ۾ ڪجهه ڌڙي ويو هو. مرڪي چيو هئم:

‘اوڪي؟....’

‘گوڊ باءِ.’ ڇمپا مرڪي چيو هو گاڏي استارت ڪري ڇڏي هئائين. مان هلڻ شروع ڪيو هو، ڪار ڄامشوري جي پل جي موڙ تائين، مون سان گڏ هلي هئي. مان ڪار ڏانهن ڏسڻ کان سواءِ، سپر هاءِ وي تي پهچي ڄامشوري ڏانهن هلڻ شروع ڪيو هو. ڪار اوڀر ڏانهن الهي وئي هئي. ڳاٺڻ لڳو هوس:

Feelings,
Feelings of Love,
Again in my heart
Feelings,
Feelings like I`ll never have you,
Or the feelings I never lost you
Again in my heart
Feelings.

پنيان ڪنهن زور سان بربڪ هنيو هو. چرڪ پري پٺ ڏانهن ڏٺو هئڻ. چمپا ڊرائيونگ
سيٽ تان مرڪي رهي هئي. وافي پٺيون در کولي، ٻاهر اچي وئي هئي. هٿ ۾ جمليل
ڊائري مون ڏانهن وڌائيندي چيو هئائين:

’رڪي ڇڏو‘

’پر، هيءَ ته، تو پاڻ لاءِ ورتي آهي....؟‘

’الڳ هميشه تو ئي مون کي سمجهيو آهي....؟ پهرين به، هاڻ به. هان وٺ رڪي
ڇڏي....؟‘

مرڪڙ چاهيو هئڻ. پر مرڪ هوائن جي رُخ تي رکيل ڏيئي جي لات جيان ڦڙڪي
اجهامي وئي هئي. محسوس ٿيو هئڻ، وفا تابوت ۾ آخري ڪوڪو ٺوڪي ڇڏيو هو ۽
مان هن کان چپ چاپ ڊائري وٺي ڇڏي هئي. وفا ڪار ۾ ويهي دروازو بند ڪري ڇڏيو

هو. ڪار موڙ ڪٿي واپس اوڀر ڏانهن موٽي وئي هئي. ڪار کي پاڻ کان ڏور ويندي
ڏسندي رهيو هوس. سراپيل من سان دائري کولي ڏني هئم. چوٿين مهيني جي ساڳي
تاريخ واري پيچ تي لکيل هو:

To,
Loving 'Punhoon'
First love is the last love
Which can neither be created
Nor can be destroyed.

ڪيتريون گهڙيون ڪراچي واهه مٿان ٺهيل، موريءَ جي سيمنٽ جي جهنگلي تي
ويهي، سوچيندو رهيو هوس. گهڻو ڪجهه، ڪجهه به نه سمجهي دائري بند ڪري،
تڪل ٽهڪ ڏئي کلي پيو هوس. ٽهڪ، اڌ مٿل ٽهڪ ۽ هلڻ لڳو هوس، هلندو رهيو
هوس. روڊ، رستا... پيچرا..... لاهيون چاڙهيون... ميدان، سڀ منظر پٺ ڏانهن رهندا
ويا هئا. ميدان هو، مان هوس ۽ سورج هو. هلندا رهيا هئاسون، پوءِ سورج به ٽڪجي
پيو هو.

هن مهل رات جا ٻه ٽين پيا، مان جڏهن هن پهاڙ تي چڙهيس پئي، ته سورج رات جي
آخري التي اولهه ۾ هاري، آسمان ۾ هٿوراڙيون هڻي ٻڏي ويو هو. مٿي پهچڻ تائين
مون کي سڌ ناهي، ڪيتري دير لڳي هئي. پر مان چڙهندو ئي هليو ويو هوس. پهريان
تيز، پوءِ ڪجهه آهستي، آخر ۾ هٿن پيرن ۾، هڻجي ويو هوس. پهاڙيءَ جي مٿاڇري
تي پهچي، سفاري ڪٽ سوڌو پٺيءَ ۾ لپتي، ڊگهن ساهن ۾ ٻڏي ويو هوس. کليل
سرمائي آڪاش ۾ هر ڏس، ترورا اڏامڻ لڳا هئا. زبان ڪاڪڙي تائين ٺڪر بڻجي وئي
هئي. ۽ خاموشي ڪنن ۾ تيز سوسات جي آري هلائيندي رهي هئي.

هن وقت رات جا به ٿي ويا آهن. ان وچ ۾ به پيرا چانه ٺاهي بسڪٽس سان پيتي آهي...
 دل ته هن وقت به چانه ٺاهي پيئڻ تي ٿئي ٿي، پر هاڻ مان ننڊ ڪرڻ چاهيان ٿو...
 ڪيڏو سک آهي. هتي...؟ سک جيڪو ميلن تائين پکڙيل آهي... مان ڏک جون
 سموريون سرحدون پار ڪري آيو آهيان.... (ڇا ڏک جي به ڪا پڇاڻي هوندي
 آهي....؟) خبر ناهي، پر هن مهل مون کي ائين محسوس ٿئي ٿو ته سڀ
 نفرتون... سڀ محبتون، اوندھ ۾ وڃائجي ويون آهن. هوا ۾ هلڪي نشو چاڙهيندڙ، تڏ
 به شامل ٿي وئي آهي.... ۽، ۽ مون کي هن پهاڙيءَ جي چوٽيءَ تي سٽي، ائين پيو
 محسوس ٿئي، ڇڻ اڪيون چنپيندڙ ترن جو ڇٽ، منهنجي مٿان جهڪي آيو آهي. مان
 مسلسل سوچيندو رهيو آهيان.... سوچيندو ۽ پوڳيندو رهيو آهيان... نه چاهيندي به...
 ورجاءُ کي ختم ٿيڻ گهرجي ۽ ننڊ منهنجن چپرن تي ماڪيءَ لار جيان اوتجي پئي آهي،
 مان وڌيڪ جاڳي نه ٿو سگهان، وڌيڪ جاڳڻ به نه ٿو چاهيان... مان، مون کي معاف
 ڪري ڇڏجو، مون کي سخت ننڊ، ننڊ، ننڊ، ننڊ، ننڊ.....